
କୃତଜ୍ଞତା 


' ପରିଚିତ ପ୍ରସଙ୍ଗ ହେଉଛି ମୋର କେତେଗୋଟି ନିବନ୍ଧର ସଂକଳନ | ବିଗତ 
ଦୁଇ ତିନି ବର୍ଷ ମଧ୍ଯରେ ବିଭିନ୍ନ ପରିଚିତ ପ୍ରସଙ୍ଗରେ ଯେଉଁ ନିବନ୍ଧ ସବୁ ଲେଖିଥୁଲି, ତହିଁରୁ 
ନିର୍ଦ୍ଦିଷ୍ଟ କେତୋଟିକୁ ଏଥିରେ ନିଆଯାଇଛି । ନିବନ୍ଧଗୁଡ଼ିକ ବିଭିନ୍ନ ସମୟରେ ପତ୍ରପତ୍ରିକାରେ 
ବିଶେଷ କରି “ସମ୍ବାଦ”ରେ ପ୍ରକାଶିତ ହେଲା ଉତ୍ତାରୁ ଖୁବ୍‌ ପାଠକୀୟ ପ୍ରତିକ୍ରିୟା ଲାଭ 
କରିଛି । ଏହା ନିବନ୍ଧଗୁଡ଼ିକୁ ସଂକଳନାକାରରେ ପ୍ରକାଶ କରିବାକୁ ଉତ୍ସାହ ଦେଇଛି | ତେଣୁ 
ପ୍ରତିକ୍ରିୟା ଦେଇଥ୍‌ବା ପାଠକମାନଙ୍କ ଠାରେ ଏବଂ ଏକ ସଙ୍କଳନ ରୂପରେ ପ୍ରକାଶ କରୁଥୁବା 
“ଶୁବା ପବିକେଶନ୍‌'ର ସମରେନ୍ଦ୍ର ମହାପାତ୍ରଙ୍କଠାରେ ମୁଁ କୃତଜ୍ଞ | 

ନିବନ୍ଧ ଲେଖିବାର ମୋର ନିଜସ୍ଵ ଏକ ପ୍ରଣାଳୀ ରହିଛି । ତାକୁ ଦେଖିଲେ ଲାଗିବ 
ଲେଖକ ସ୍ଥାନରେ ମୋର ନାଁ ରହିଛି ସିନା, ଲେଖା ପଛରେ ଏକାଧ୍ୂକ ବନ୍ଧୁଙ୍କର ଭୂମିକା | 
ବନ୍ଧୁ ସିବ୍ଧାର୍ଥ ମହାପାତ୍ରଙ୍କ ସହ ଲେଖିବା ପୂର୍ବରୁ ପ୍ରସଙ୍ଗଟି ସମ୍ପର୍କରେ ଚର୍ଚା କରୈ; ଲେଖା 
ପଢ଼ି ସେ ତା'ର ଶୀର୍ଷକ ଦିଅନ୍ତି । ଅଞ୍ଜଳି ଆଚାର୍ଯ୍ୟ ନିବନ୍ଧରଟିକୁ ପ୍ରକାଶନ ପାଇଁ ଦିଆଯିବା 
ପୂର୍ବରୁ ପଢ଼ନି, ନୋହିଲେ ଘରୋଇ ବ୍ୟସ୍ତତା ଥୁଲେ ଶୁଣନ୍ତି ଏବଂ କେଉଁଠି ପାଠ ଅବୁଝା 
ହେଲେ ଚିହ୍ନିତ କରନ୍ତି | ସେତେବେଳେ ସେ ପତ୍ନୀଠାରୁ ଅଧକ ବନ୍ଧୁର ଭୂମିକାରେ ରହନ୍ତି | 
ନିବନ୍ଧଟି ପ୍ରକାଶିତ ହେବା ଉତ୍ତାରୁ ନିନ୍ଦା-ପ୍ରଶଂସାର ଉର୍ବ୍ବରେ ଏକ ସମୀକ୍ଷାତ୍ସକ ଦୃଷ୍ି ରଖନ୍ତି 
ବନ୍ଧୁ ପବିତ୍ର ମୋହନ ଦାଶ । ମୋର ପ୍ରତ୍ୟେକ ଲେଖାର ଶୈଳୀ ଓ ପାଠକୁ ନେଇ ତାଙ୍କର 
ପ୍ରତିକ୍ରିୟା ପରବର୍ଭୀ ଲେଖାବେଳେ ମତେ ବେଶ୍‌ ସାହାଯ୍ୟ କରେ । ସେମାନଙ୍କ ସମସ୍ତଙ୍କଠାରେ 
ମୁଁ କୃତଜ୍ଞ । 

ଅରୁଣାଚଳ ପ୍ରଦେଶ ଆଗରୁ ନେଫା (North Eastern Frontier Agency) 
ନାମରେ ପରିଚିତ ଥଲା | ୧୯୮ ୭ରେ ଏହା ଏକ ସ୍ଵତନ୍ତ୍ର ରାଜ୍ୟର ମାନ୍ୟତା ପାଇଲା | 
ଆୟତନ ଦୃଷ୍ଟିରୁ ଏହା ଆସାମଠାରୁ ବି ବଡ଼, ଉତ୍ତର ପୂର୍ବାଞ୍ଚଳର ସର୍ବବୃହତ ରାଜ୍ୟ, ହେଲେ 
ଲୋକସଂଖ୍ୟା ଦୃଷ୍ଟିରୁ ଦେଶର ସବୁଠାରୁ ଛୋଟ ରାଜ୍ୟ | ଅରୁଣାଚଳରେ ମୋଟ ୨ ୬ଟି 
ଆଦିବାସୀ ସମ୍ପଦାୟର ଲୋକ ରହନ୍ତି । ସେମାନେ ହିଁ ରାଜ୍ୟର ମୂଳ ଅଧ୍ବବାସୀ । ଅରୁଣାଚଳ 
ଏମିତି ଏକ ରାଜ୍ୟ, ଯାହାର ସୀମାନ୍ତ ଚୀନ୍‌, ଭୁଟାନ ଓ ମ୍ୟାନମାରକୁ ଲାଗିଛି । ଚୀନ, 
ଅରୁଣାଚଳ ଉପରେ ତା'ର ଦାବି ଜାହିର କରେ ବୋଲି ଅନେକ ଥର ଏହା ସମ୍ବାଦପତ୍ରର 
ମୁଖ୍ୟ ପୃଷ୍ଠା ହୁଏ । ୧୯ ୬ ୨ ଭାରତ- ଚୀନ ଯୁଦ୍ଧ ବେଳେ ଚୀନ ଏହାର କିଛି ଅଧବକାର କରି 
ନେଇଥିଲା, ଯାହା ଭାରତ ପାଇଁ ଘୋର ଚିନ୍ତାର ବିଷୟ ହୋଇଥିଲା | 

ସେ ଯାହା ହେଉ, ଏକ ସମ୍ପୂର୍ଣ ଭିନ୍ନ କାରଣରୁ ଅରୁଣାଚଳ ମୋର ସର୍ବଦା ସ୍ତିରେ । 
ଦୀର୍ଘ ନ” ବର୍ଷ କାଳ ମୁଁ ଅରୁଣାଚଳ ପ୍ରଦେଶରେ ରହିଛି ଏବଂ ମୋର ଅନେକ ଲେଖା 
ଅରୁଣାଚଳ ରହଣି ବେଳର | ୧୯୮ ୪ରେ ସେଠାରେ ଏକ ବିଶ୍ବବିଦ୍ୟାଳୟର ଭିତ୍ତି ସ୍ଥାପନ 
ହେଲା, ଯାହା କାର୍ଯ୍ୟ କଲା ୧୯୮୮ରେ | ସେହି ବେଳାରେ ମୋତେ ସେଠି ଅଧ୍ୟାପକ 
ପଦରେ ନିଯୁକ୍ତି ମିଳିଥଲା; ରହିଲି ୧୯ ୯୭ ପଯ୍ୟନ୍ତ | ଆରମ୍ଭରେ ବିଶ୍ବବିଦ୍ୟାଳୟ ଗଲୁଥଲା 
ପାସିଘାଟ ନାମକ ଏକ ଜିଲ୍ଲାସ୍ତରୀୟ ସହରରେ ଥିବା କଲେଜରେ | ତେଣୁ ସେଠି ବ୍ୟତୀତ 
ହେଲା ଦୁଇବର୍ଷ | ୧୯୯୦ ରୁ ୧୯୯୭ ଯାଏ ରହିଲି ବିଶ୍ବବିଦ୍ୟାଳୟର ନୂଆ ପରିସର 
ଦୋଇମୁଖରେ ଯାହା ରାଜଧାନୀ ଇଟାନଗରର ଉପକଣ୍ଠରେ ଅବସ୍ଥିତ । ଏହି ନଂ ବର୍ଷର 
ଅରୁଣାଚଳ ରହଣି ମୋତେ ସେଠାକାର ଆଦିବାସୀ ମୂଲ୍ୟବୋଧକୁ ନେଇ ଯେଉଁ ଶିକ୍ଷା 


ପରିଚିତ ପ୍ରସଙ୍ଗ । ୭ 

ଦେଇଥୁଲା, ତାହା ବିସ୍ତ ହେବାରେ ନୂହେଁ ¦ ସେହି ସ୍ତିକୁ ନେଇ ଏହି ଆଲୋଚନା | 

ଦିନେ ଦୋଇମୁଖ ସ୍ମିତ ବିଶ୍ବବିଦ୍ୟାଳୟ ପରିସରରେ ଜଣେ ସ୍ଥାନୀୟ ଅରୁଣାଚଳି 
ବନ୍ଧୁଙ୍କ ସହ ରାସ୍ତାରେ ବାଟ ଗଲୁଥିବା ବେଳେ ନଜର ପଡ଼ିଲା ଆଗରେ କିଛି ଟଙ୍କା ପଡ଼ିଛି; 
ଦଶ-କୋଡ଼ିଏ ଟଙ୍କା ପ୍ରାୟ ହେବ | କୌଣସି ବାଟୋଇର ଅଣ୍ଡିରୁ ଖସି ପଡ଼ିଛି ବୋଧେ । ଅତି 
ସ୍ଵାଭାବିକ ଢଙ୍ଗରେ ମୁଁ ଟଙ୍କାତକ ଗୋଟାଇବାକୁ ହାତ ନେଲି । ରାସ୍ତାରେ ପଡ଼ିଛି; ଯାହା 
ନଜରରେ ତା ପଡ଼ିଲା, ସେ ହେଲା ତା'ର ଦାୟାଦ | ପରେ ଆମେ ଦୂଇ ବନ୍ଧୁ ସୌଜନ୍ୟତା 
ଦୃଷ୍ଟିରୁ ଆଉ କାହାକୁ ହୁଏତ ଉକ୍ତ ଟଙ୍କାକୁ ପ୍ରଦାନ କରିଥାନ୍ତୁ, ମାତ୍ର ଏ ବେଳାରେ ତାକୁ 
ଛାଡ଼ି ଗାଲି ଯିବାରେ କୌଣସି ନୈତିକତା ନାହିଁ । ମୋତେ ମିଳିଥିବା ମୂଲ୍ୟବୋଧ ଦୃଷ୍ଟିରୁ 
“ପ୍ରଭୁଦତ୍ତ' ସେହି ଟଙ୍କାକୁ ଗୋଟାଇବା ନା ଭୁଲ, ନା ଅପରାଧ | ମାତ୍ର ମୋର ହାବଭାବ 
ଦେଖି ଅରୁଣାଚଳି ବନ୍ଧୁ ନମ୍ର ଭଦ୍ର ଭାଷାରେ ମୋତେ ପଢ଼ିଥିବା ଟଙ୍କାକୁ ଉଠେଇବାରୁ 
ବାରଣ କଲେ | ତାଙ୍କ କହିବା କଥା, “ ' ଯାହା ଅଣ୍ିରୁ ଟଙ୍କା ଖସି ପଡ଼ିଛି ସେ ନିଶ୍ଚୟ ତାକୁ 
ଖୋଜିବାକୁ ଏହି ରାସ୍ତାରେ ଆସିବେ ଏବଂ ନିଜେ ଟଙ୍କା ପାଇ ତାକୁ ଉଠାଇ ନେବେ । ଯାହା 
ଆମର ପ୍ରାପ୍ୟ ନୁହେଁ, ତାକୁ ଆମେ ନେବା କାହିଁକି ? ଏହା ଆମ ଏଠାକାର ନୈତିକତା ।' ' 
ଶେଷରେ ବନ୍ଧୁଙ୍କ କଥା ରହିଲା, ଆମେ ଟଙ୍କାତକ ଗଣିବାକୁ ସୁଦ୍ଧା ଚେଷ୍ଟା ନକରି ନିଜ 
ରାସ୍ତାରେ ଗଲୁ । ଟଙ୍କା ସେଇଠି ପଡ଼ି ରହିଲା ! 

ଘଟଣାଟି ଛୋଟ; ଟଙ୍କାର ପରିମାଣ ବି ଖୁବ୍‌ ବେଶୀ ନଥୁଲା | ତେଣୁ ତା'ର ପ୍ରକୃତ 
ଦାୟାଦ ହାତରେ ଅନ୍ତତଃ ତାହା ପହଞ୍ଚିଲା ନା” ନାହିଁ- ସେ ଖବର ଆଉ ମୁଁ ରଖିନି | ମାତ୍ର, 
ମୋର ଅରୁଣାଚଳ ରହଣିର ଆଦ୍ୟ ଅବଧ୍ବରେ ମିଳିଥୁବା ଏହି ଅନୁଭବରୁ ଜାଣି ହେଲା ଯେ 
ବନ୍ଧୁ ଓ ମୋର ମଧ୍ଯରେ ଦୁଇଟି ଭିନ୍ନ ଭିନ୍ନ ନୈତିକତା, ଦୁଇଟି ଅଲଗା ଅଲଗା ମୂଲ୍ୟବୋଧ 
କାମ କରୁଛି । ଗୋଟାଏ ଉତ୍ତର- ପୂର୍ବାଞ୍ଚଳର, ଆଦିବାସୀର; ଅନ୍ୟଟି ଅବଶିଷ୍ଠ ଭାରତର, 
ଅଣଆଦିବାସୀର । ଗୋଟାଏ ମୂଲ୍ୟବୋଧ ଅନୁଯାୟୀ ପ୍ରତ୍ୟେକ ବସ୍ତୁର କେହି ନା କେହି 
ଦାୟାଦ ଅଛନ୍ତି । ତେଣୁ, ଯାହାର ଦାୟାଦ ତୁମେ ନୁହଁ, ଯାହା ନିଜର ପ୍ରାପ୍ୟ ନୁହେଁ, ତା' 
ଉପରେ ଲୋଭ ରଖ ନାହିଁ । ତେଣିକି ତାହା ତା'ର ପ୍ରକୃତ ଦାୟାଦ ପାଖରେ ପହଞ୍ଚିଯିବ | 
ଅନ୍ୟ ମୂଲ୍ୟବୋଧ ଅନୁସାରେ, ଯେଉଁ ବସୁର କେହି ଦାୟାଦ ବୋଲି ଦାବି କରୁନାହାନ୍ତି, 
ତାହା ' ଦେବଦତ୍ତ”, ତାକୁ ନିଜର କରିନିଅ | ନିଜେ ତା'ର ଦାୟାଦ ହୁଅ | ଦୁଇଟି ଯାକ 
ମୂଲ୍ୟବୋଧ ନିଜ ନିଜ ସ୍ଥାନରେ ଠିକ୍‌ | ଗୋଟାକୁ ଅନ୍ୟର ଦୃଷ୍ଟିରେ ନିରେଖିଲେ ହୁଏତ 
ଉଭୟଙ୍କର ମହତ୍ଵ ଓ ସାମାଜିକତାକୁ ବୁଝିହେବ । ସେତେବେଳେ ଉଭୟ ମୂଲ୍ୟବୋଧ 
ଅନ୍ତର୍ପାର୍ଥକ୍ୟ ସତ୍ତ୍ରେ ମୋଟ ସମାଜକୁ ସମନ୍ଟୟର ବାଟ ଦେଖାଇବାର ସାମର୍ଥ୍ୟ ରଖିବ । ଏକ 


୮ ।! ପରିଚିତ ପ୍ରସଙ୍ଗ 

ବିଶାଳ ମାନବୀୟ ମୂଲ୍ୟବୋଧର ଅବିଭାଜ୍ୟ ଅଂଶମାନ ଭଳି ମନେ ହେବ । ନା କୌଣସିଟି 
“ସାନ”, ' ହୀନ , ନା କୌଣସିଟି ' ବଡ଼ , ଉଚ୍ଚ” | ଅନ୍ୟଥା, ଉଭୟ ମୂଲ୍ୟବୋଧ ମଧ୍ଯରେ 
ଭୁଲ ବୃଝାମଣା, ସନ୍ଦେହ ଓ ସଂଘର୍ଷ ଅବଶ୍ୟମ୍ଭାବୀ | ତେଣିକି ଅନ୍ତଃପରିଣାମରେ କିଏ ଜିଣିବ- 
ସେ ପଛ କଥା | 

କେବଳ ଏହି ଗୋଟାଏ ନୁହେଁ । ଅରୁଣାଚଳରେ ଆହୂରି କେତୋଟି ଅନୁଭବ ହେଲା, 
ପ୍ରତ୍ୟେକଟିରେ ପାତ୍ର ବଦଳନ୍ତି, ରୂପକଥା ଭିନୃ ହୁଏ, ହେଲେ ଅନ୍ତଃସ୍ଵର ସେହି ଗୋଟାଏ । 
ବୋଧହୁଏ ଏହିସବୁ ଅନୁଭବ ଭିନ୍ନତାରେ ଏକତାକୁ ଦେଖିବାର ସଦବୁବ୍ଧି ଦିଏ; ଭିନ୍ନତାକୁ 
ଏକ ସମସ୍ୟା ବୋଲି ନ ଗଣିବାକୁ ବିଗାର ବୁବ୍ଧି ଦିଏ, ଅଭିବ୍ୟକ୍ତି ଦିଏ । 

ଥରେ ଆମେ କେତେଜଣ ବନ୍ଧୁ ମିଶି ଇଟାନଗରରୁ ବଣଭୋଜି ପାଇଁ ଗଲୁ । 
ଉଦ୍ଦିଷ୍ଟ ବଣଭୋଜି ସ୍ଥାନଟିକୁ ଲାଗି ଡିକ୍ରଙ୍ଗ ନଦୀ । ବର୍ଷାଦିନେ ଯିଏ ତା'ର ପ୍ରକୋପକୁ 
ଦେଖିଛି, ଡିସେମ୍ବରରେ କେବେ ଚିନ୍ତା ସୁଦ୍ଧା କରିପାରିବନି ଯେ ଡିକ୍ରଂଗ ପୁଣି ଏତେ ଶାନ୍ତ, 
ସୁଧୀର | ତା'ର କୂଳରେ ବସି ସ୍ଥାନୀୟ ନିଶିଂ ଆଦିବାସୀ ଜଣେ ମାଛ ଧରିବାକୁ ବଇଁଶି 
ପକାଉଛି, ଜାଲ ବୁଣୁଛି, ବଂଶୀ ବଜାଉଛି, ଆହୁରି କେତେ କଣ କରୁଛି | ସେହି ନିର୍ଜନ 
ଦ୍ବୀପରେ ସାଥୀ ହେଲା ତା'ର ବିଶ୍ଵସ୍ତ କୁକୁର । ଲୋକଟିର ପୁଣି ନାଆଟିଏ ବି ଅଛି, ଯାହା 
କେବେକେବେ ବଣଭୋଜି ପାଇଁ ଆସୁଥିବା ଆମ ଭଳି ଆଗନ୍ତୁକଙ୍କ ଜିନିଷପତ୍ର ନିଆଅଣା 
ବେଳେ ଦରକାରରେ ଆସେ । ତା' ପାଇଁ ସେ ପାଉଣା ନିଏ | ଏ ଭିତରୁ କେଉଁଟି ସେହି 
ନିଗିଂ ଲୋକଟିର ବୃତ୍ତି ଓ କେଉଁଟି ପ୍ରବୃତ୍ତି ତାହା ଜାଣିବା କଠିନ | କିନ୍‌ ଗୋଟାଏ କଥା 
ସ୍ପଷ୍ଟ ଯେ ସବୁ ଗୁଡ଼ିକୁ ମିଶାଇଲେ ବି ଲୋକଟି ଆର୍ଥିକ ଦୃଷ୍ଟିରୁ ସ୍ଵଚ୍ଥଳ ନଥବବ, ଏହା ତା'ର 
ପରିଧାନରୁ ଠଉରାଇ ହେଉଥାଏ | 

ବଣଭୋଜି ସରିଲା | ମାଂସ ସମେତ ସୁସ୍ବାଦୁ ଭୋଜନ କିଛି ବଳି ପଡ଼ିଲା । ଏ 
ସ୍ଥିତିରେ ଆମ ସଂସ୍କୃତିରେ ଯାହା ହୁଏ ଆମେ ଏଭଳି ଜଣେ ଲୋକକୁ ପାଖରେ ପାଇଲେ 
ଆଶ୍ରିତ ମନେ କରନ୍ତି ଏବଂ ବଳିଥ୍‌ବା ଭୋଜନତକ ତା’ ଜିମାରେ ଦେଇ ନିଜକୁ କୃତାର୍ଥ 
ମନେ କରନ୍ତି | ପ୍ରତିବଦଳରେ ଏଭଳି ଲୋକଟି ଅଇଁଠା ବାସନ ବର୍ଉନ ସବୁ ଉଣା 
ପାରିଶ୍ରମିକରେ ସଫା କରିବାର ବି ଦାୟିତ୍ଵ ନିଭାଏ । ଉତ୍ତରାଧ୍ବକାରରେ ଆମକୁ ଜମିଦାରୀ 
ମିଳି ନଥାଉ ପଛେ ପୂର୍ବପୁରୁଷଙ୍କ ଅମଳରୁ ଏକ ବର୍ଗ ବିଭକ୍ତ ସମାଜରେ ଆମେ ପରିପାଳିତ । 
ସେଦିନ ମଧ୍ଯ ଆମ ହାବଭାବରେ ଅଜାଣତରେ ସୁଦ୍ଧା ଏଭଳି ଏକ ଜମିଦାର ଭାବ, 
ମୁରବିପଣିଆ, ଅହେତୁକ ଦୟାଳୁ ଭାବ ଝଲସୁଥାଏ, ଯାହାକି ଅନ୍ୟର ଆଖିରେ ନ ଦେଖିବା 
ଯାଏଁ ଖୁବ ସ୍ଵାଭାବିକ ଜଣାପଡ଼େ | ସେହ ସ୍ବାଭାବିକତାକୁ ବଜାୟ ରଖି ଆମ ଭିତରୁ ଜଣେ 


ପରିଟିତ ପ୍ରସଙ୍ଗ । ୯ 

ଯାଇ ସେହି ବଂଶୀବାଦକ ମାଛ ଜାଲ ବୁଣୁଥବା ଆଦିବାସୀ ନାଉରିଆକୁ ଯାଚିଲେ, 
“ବଳି ପଡ଼ିଥିବା ଭୋଜନ, ବିଶେଷ କରି ମାଂସତକ ନେଇଯାଅ, ଖାଇବ |” ଆଶା 
ଥିଲା ଲୋକଟି ଆମ ପାଖରେ କୃତଜ୍ଞ ହେବ | ମାତ୍ର ଅତି ନିଲ ପ୍ର ଭାବରେ ଲୋକଟି 
ଉତ୍ତର ଦେଲା, “ସେଇଠି ଢାଳି ଦିଅ | ମୋର କୁକୁର ହୁଏତ ଖାଇପାରେ | ଗୀ 
ଲୋକ ସେ | ଏହା କହିବା ସମୟରେ ସେ ଆମ ଉପରେ ନା ବିଦଧପ କରୁଥଲା, ନା 
ତାକୁ ଆମେ ଅପମାନିତ କରିଛୁ ବୋଲି ପାଟିତୁଣ୍ଡ କଲା । ଭାରି ସ୍ବାଭାବିକ ତା'ର 
ପ୍ରତିକ୍ରିୟା ଆମର ଇସ୍ମିତ ଦାନ ଭଳି | ଦୁହିଁ ଙ୍କ ଆଚରଣ ମଧ୍ଯରେ ସାମଞ୍ଜସ୍ୟକୁ ଦେଖି 
ହେବ, ଚାହିଁଲେ ପାର୍ଥକ୍ୟକୁ ବି ଦେଖିହେବ | ତେଣିକି ଆମେ କଣ ଦେଖିବାକୁ ଚାହିଁବୁ 
ତାହା ଆମ ଉପରେ ନିର୍ଭର କରିବ । ତା” ପକ୍ଷରୁ ଯୁକ୍ତି କଲେ, ଆମେ ଭୁଲ, ଆମ 
ଆଡ଼ୁ ଦେଖିଲେ ସେ ଗର୍ବୀ | କିନ୍ତୁ ନିଜକୁ କାହାରି ପକ୍ଷଭୁକ୍ତ ନକରି ବସ୍ତୁନିଷ୍ଠ ହୋଇ 
ଦେଖିଲେ, ଉଭୟେ ଠିକ | 

ଅନ୍ୟ ଏକ ପରିଦୃଶ୍ୟରେ ଅରୁଣାଚଳର ପାସିଘାଟ ଅଞ୍ଚଳ ଆସେ; ପାତ୍ର ହୋଇ 
ଆସନ୍ତି ଭିନ୍ନକ୍ଷମ ବ୍ୟକ୍ତ ଜଣେ | ଅରୁଣାଚଳ ହେଲା ପାହାଡ଼ିଆ ଅଞ୍ଚଳ | ପାଦେ ପାଦେ 
ପାହାଡ଼ ଚଢ଼ିବାକୁ ପଡ଼େ । ଥରେ ଏକ ପାଦଚଲା ରାସ୍ତାରେ ଜଣେ ଗାଲୋଂ (ପାସିଘାଟ- 
ଆଲଙ୍ଗ ଅଞ୍ଚଳର ସ୍ଥାନୀୟ ଆଦିବାସୀ) ଆଦିବାସୀ ସହ ଭେଟ ହେଲା | ଅନେକ ସମୟରେ 
ପରିଧାନରୁ ଜଣାପଡ଼େ କିଏ କେଉଁ ସଂପ୍ରଦାୟର | ବ୍ୟକ୍ତି ଜଣକ ଛୋଟା | ନିଜ ହାତ 
ତିଆରି ଏକ ଆଶାବାଡ଼ି ଧରି ଅତି ଧୀରେ ଧୀରେ ସେ ବାଟ ଚଢୁଥାନ୍ତି । ଫଳରେ 
ଅନେକ ଲୋକ ପଛରୁ ଆସି ସ୍ଵାଭାବିକ ଗତିରେ ତାଙ୍କ ଆଗକୁ ଚାଲି ଯାଉଥାନ୍ତି । ଛୋଟା 
ବ୍ୟକ୍ତିଙ୍କର ଧୀର ଗତି ଏବଂ ସକ୍ଷମ ବାଟୋଇଙ୍କ ତୀବ୍ର ଗତି ମଧ୍ଯରେ ପାର୍ଥକ୍ୟ ଅଛି 
ନିଶ୍ଚୟ, କିନୁ କେହି କାହାରି ପାଇଁ ନା ରୋଧକ ନା ଅସ୍ଵାଭାବିକ । ଏହି କ୍ରମରେ 
ପଛରୁ ମୁଁ ବି ଆସିଲି ଏବଂ କିଛି ବେଳ ଧରି ତାଙ୍କର ସହ ପଥକ ହେଲି । ଆମ 
ମୂଲ୍ୟବୋଧରେ ଯାହା ସ୍ବାଭାବିକ, ସେହି ସାହାଯ୍ୟ କରିବା ମନୋବୃତ୍ତି ନେଇ କହିଲି, 
ମୋ କାନ୍ଧରେ ଭରା ଦିଅନୁ | ଶୀଘ୍ର ଯାଇ ପାରିବେ ।' ମୋର ପରାମର୍ଶକୁ ଅତି ଭଦ୍ରତାର 
ସହିତ ଓ ସ୍ବାଭାବିକ ଢଙ୍ଗରେ ପ୍ରତ୍ୟାଖ୍ୟାନ କରି ଭିନ୍ୃକ୍ଷମ ବ୍ୟକ୍ତିକଣକ ଉତ୍ତର ଦେଲେ, 
‘ନା, ଆପଣ ଆଗରେ ଚାଲନୁ । ମୁଁ ମୋର ଯିବି ।' ତାଙ୍କ କଥାରେ ବି ପୂର୍ବୋକ୍ତ 
ନାଉରିଆ ଅରୁଣାଚଳି ଭଳି ଗର୍ବ ନଥୁଲା, ମୋ ପ୍ରତି ବ୍ୟଙ୍ଗ ବା ବିଦୂପ ନଥୁଲା, 
ସାଙ୍ଗରେ ବିରକ୍ତ ଭାବ ବି ନଥିଲା । କେବଳ ରହିଥଲା ସ୍ଵ ଚେଷ୍ଟାରେ ନିଜ ବାଟ 
ଚାଲିବାର ପ୍ରୟାସ । ସେ ଯଦି ଚିଡ଼ି ଯାଇ କହିଥାନ୍ତେ, ‘ମତେ କ'ଣ ତୁମେ ଦୟାର 


୧୦ ! ପରିଚିତ ପ୍ରସଙ୍ଗ 

ପାତ୍ର ମନେ କରିଛ ? ' ନିଶ୍ଚୟ ମୋର ମନ କଷ୍ଟ ହୋଇଥାନ୍ତା । ଭବିଷ୍ୟତରେ କଥା 
କହିଲା ବେଳେ ମାପି ତଉଲି କଥା କହିବାକୁ ଚିନ୍ତା କରିଥାନ୍ତି । ସେହି ପ୍ରକ୍ରିୟାରେ 
ମୋ ' ଭିତରର ସ୍ବାଭାବିକତା ଓ ସହମର୍ମି ତା ଆଘାତ ପାଇଥାନ୍ତା | କିନୁ ତାଙ୍କ ପ୍ରତିକ୍ରୟା 
ସହଜ, ସ୍ବାଭାବିକ ଥଲା ବୋଲି ଆମ ଦୂରହିଁଙ୍କ ମନ୍ତବ୍ୟ ମଧ୍ଯରେ ପାର୍ଥକ୍ୟ ଥୁବା ସତ୍ତ୍ବେ 
କୌଣସି ଅସୂୟା ଭାବ ସୃଷ୍ଟି ହେଲାନାହିଁ ତାଙ୍କୁ ସାହାଯ୍ୟର ହାତ ବଢ଼ାଇ ମୋର 
ସ୍କୁଳବୁବ୍ଧିରେ ମୁଁ ଯେମିତି ଏକ ମାନବିକ ଧର୍ମ ନିର୍ବାହ କରୁଥଲି, ସେ ମଧ୍ଯ ସେମିତି 
ନିଜ ଗୋଡ଼ରେ ଯଥାଶକ୍ତି ବାଟ ଚାଲିବାର, ଦୁର୍ଗମ ହେଉ ପଛେ ସେ ବାଟ, ଦୁର୍ବାର 
ସାହସ ଓ ଶକ୍ତ ଦେଖାଇ ନିଜ ସ୍ଵାଭିମାନକୁ ଉତ୍ୀବିତ ରଖିବାକୁ ପ୍ରୟାସ କରୁଥିଲେ | 
କେହି କାହାରିକୁ ସନ୍ଦେହ କରିବାର ଅବକାଶ ନ ଥୁଲା | 

ଅରୁଣାଚଳ ରହଣି ବେଳର ଆଉ ଯେଉଁ ଘଟଣାଟି ମତେ ଅରୁଣାଚଳ ଲୋକଙ୍କ 
ପ୍ରତି ଖୁବ୍‌ ସ୍ବେହାସିକ୍ତ କରି ଦେଲା, ତା'ର ନାୟକ ଥଲା ଆମ ଅଫିସର ପିଅନ ନୋଲିଂ 
ୟିରାଙ୍ଗ; ସ୍ଥାନ ପାସିଘାଟ । ନୋଲିଂର ଘର ଆୟେଙ୍ଗ ଗାଁରେ, ମୋର ସେତେବେଳର 
କାଯ୍ୟସ୍ପଳୀ ପାସିଘାଟ ସହରରୁ ପ୍ରାୟ ୧୪-୧ ୫ କି.ମି. ଦୂର | ଆୟେଙ୍ଗର ସମସ୍ତ ଅଧବବାସୀ 
ମିନିୟଙ୍ଗ ଆଦିବାସୀ ସମ୍ପଦାୟର | ମୁଁ ଓ ମୋର ଜଣେ ଅଧ୍ାପକ ବନ୍ଧୁ ନୋଲିଂ ପାଖରେ 
ଇଛା ପ୍ରକାଶ କଲୁ, ତା' ଗାଁ ଆୟେଙ୍ଗ ଯିବୁ | ଅରୁଣାଚଳର ଗୀ ଓ ଘର ଦେଖିବାର ଆଗ୍ରହ 
ଆମର | ଆମ ପ୍ରସ୍ତାବ ଶୁଣି ସେ ଖୁସି ହେଲା | ଆମେ ତିନି ଦିନ ତା' ଘରେ କୂଣିଆ ହେଲୁ | 
ସେହି ରହଣି ବେଳେ ଅନୁଭବ ହେଲା, ଆମେ ହେଲୁ ସମସ୍ତ ଗାଁର କୁଣିଆ | ଯାହା ଘରକୁ 
ତା” ସାଙ୍ଗରେ ଗଲେ ସ୍ଥାନୀୟ ଭୋଜନ ଯାଚିବେ, ଆପଟ (ଚାଉଳରୁ ତିଆରି ସ୍ଥାନୀୟ 
ପାନୀୟ) ପିଇବାକୁ ଦେବେ । ଭାରି ସ୍ଵାଭାବିକ ସେ ଅତିଥ୍ୟ । ଗାଁରେ ନୋଲିଂ ଏକ 
ମାନ୍ୟଗଣ୍ୟ ବ୍ୟକ୍ତି । ସହରରେ ପିଅନ୍‌ ଗକିରି କରେ ବୋଲି ତାକୁ ‘ତଳ” ବା “ସାନ! 
ମନେ କରାଯାଇ ନପାରେ । ଅନ୍ୟପକ୍ଷରେ ଆମେ ସହରରେ ଅଧ୍ୟାପକ, ବଡ଼ ଚାକିରିଆ 
ବୋଲି ଏଠି ' ବଡ଼ 'ବା 'ଉଚ୍ଚ” ନୋହୁ | ସାଙ୍ଗକୁ କୁଣିଆ ଭାବରେ ଯଥୋଚିତ ସମ୍ମାନ ମଧ୍ଯ 
ଆମର ପ୍ରାପ୍ୟ । ଆଦିବାସୀ ସମାଜ; ସମସ୍ତେ ସେଠି ସମସ୍ତରରେ | ଆଦିବାସୀର ସହରୀକରଣ 
ନ ହେବାଯାଏଁ ଏ ଭାବ ଉଣା ହେବାର ନାହିଁ । ଆମେ ନୋଲିଂ ଘରେ କୁଣିଆ ହୋଇ ରହିଲୁ 
ବୋଲି ତାକୁ ବନ୍ଧୁତୁଲ୍ୟ ମନେ କରିବାର ପ୍ରତ୍ୟକ୍ଷ ଅନୁଭୂତି ହେଲା । ଅଧ୍ୟାପକ, ପିଅନ 
ଆଦିର ବୃଥା ଆବରଣ ଆମ ଉପରୁ ଛାଡ଼ିଯିବାକୁ ଅବସର ପାଇଲା | ମନେ ହେଲା, ପ୍ରତ୍ୟକ୍ଷ 
ଅନୁଭୂତି ରହିତ ବହିପାଠ କଦାପି ଆମକୁ ଏତେ ସହଜରେ କୃତ୍ରିମତାରୁ ଅନାବରଣ କରିପାରି 
ନଥାନ୍ତା | ସାମୟିକ ଭାବେ ହେଉ ପଛେ, ଆମେ ସ୍ବାଭାବିକ ହେଲୁ | 


ପରିଚିତ ପ୍ରସଙ୍ଗ । ୧୧ 

ଏଣିକି ନୋଲିଂ ସହ ମୋର ବନ୍ଧୁତା ବଢ଼ିଲା | କେବେ କ୍ଚିତ ତା” ମା, ସ୍ତୀ ଓ 
ପିଲାମାନେ ଗାଁରୁ ପାସିଘାଟ ଅସନ୍ତି । ଭେଟ ହୁଏ | ମିଳାମିଶା ପାଇଁ ଭାଷା କଦାପି ବିଶେଷ 
ବାଧକ ହୁଏନାହିଁ | 

କିଛି ମାସ ଉତ୍ତାରୁ ନୋଲିଂ ରାଜଯକ୍ଷ୍ମା ବା ଟିବି ରୋଗର ଶିକାର ହେଲା। 
ଅରୁଣାଚଳ ଆଦିବାସୀଙ୍କ ମଧ୍ୟରେ ସେତେବେଳେ ରାଜଯକ୍ଷ୍ମା ଏକ ପ୍ରାଣାନ୍ତକ ରୋଗ । 
ତା” ପଛରେ ଗୋଟାଏ କାରଣ ତ ହେବ ସଦାବେଳେ ପାହାଡ଼ିଆ ଉଠାଣି ଚଢ଼ିବା | ଅନ୍ୟ 
ଏକ କାରଣ ହେବ ଆପଙ୍ଗର (ଚାଉଳରୁ ତିଆରି ସ୍ଥାନୀୟ ମଦ ଜାତୀୟ ପାନୀୟ ବା 
ଗାଉଳ ମଦ) ବହୂ ସେବନ | ସ୍ବାସ୍ଥ୍ୟ ବିଭାଗ ପକ୍ଷରୁ ରାସ୍ତାଘାଟରେ ଭଳିକି ଭଳି ବିଜ୍ଞାପନ 
ଲେଖା ଯାଇଥାଏ “ ଆପଙ୍ଗ ସେବନରୁ ନିବୃତ ହୁଅ | ଟିବିରୁ ରକ୍ଷା ପାଅ |” ପାସିଘାଟରେ 
ସ୍ଵତନ୍ତ୍ର ଟିବି ଡାକ୍ତରଖାନାଟିଏ ରାଜଯକ୍ଷ୍ମା ରୋଗୀଙ୍କ ସେବା ପାଇଁ | ଡାକ୍ତରୀ ପରାମର୍ଶରେ 
ନୋଲିଂ ଆସି ସେଠି ଭର୍ରଭି ହେଲା | ଅଫିସ୍‌ ଆସି ପାରିଲାନାହିଁ । ଶୁଶୁଷାକାରୀ ଭାବରେ 
ଆୟେଙ୍ଗରୁ ମା' ତ କେବେ ପନ ଆସି ରହନ୍ତି । ବନ୍ଧୁ ହିସାବରେ ମଝିରେ ମଝିରେ ମୁଁ 
ଯାଏ ଭେଟିବାକୁ | ଟିବି ଏକ ସଂକ୍ରାମକ ରୋଗ; ରୋଗୀର ଅତି ପାଖକୁ ଯିବାର ବାରଣ 
ଥାଏ । ଆବଶ୍ୟକ ବ୍ୟବଧାନ ରଖି ମୁଁ ବନ୍ଧୁତା ରଖେ | ଏହି ଅସୁବିଧା ସମୟରେ ସେ 
ମୋ' ଠାରୁ ଥରେ ଓଷଧ କିଣିବା ଲାଗି ତିନିଶହ ଟଙ୍କା ଧାର ନେଲା | ବନ୍ଧୁ ବୋଲି ତାକୁ 
ଧାର ଦେବାରେ ମୋର ଆପଭି ନଥାଏ; ସାଙ୍ଗରେ ନିଜ ଅବଚେତନ ମନରେ ତାକୁ 
ପିଅନ୍‌' ଅର୍ଥାତ୍‌ “ଦରିଦୁ' ମନେ କରି ତା'ର ଅସୁବିଧା ସମୟରେ ଯତସାମାନ୍ୟ ଅର୍ଥ 
ସାହାଯ୍ୟ କରିବାକୁ ସୁଦ୍ଧା ଇଛା ଥାଏ । ଏଭଳି ଏକ ସଂଶୟାକୂଳ ସ୍ଥିତିର ସହଜ ସମାଧାନ 
ହେବ ତାକୁ ଧାର ଦେବା ନାଁରେ କିଛି ସହଯୋଗ କରିବା | ଅର୍ଥାତ୍‌ ଧାର ଟଙ୍କା ଫେରସ୍ତ 
ନ ନେବା । ମୁଁ ସ୍ଥିର ନିଶ୍ଚିତ ହେଲି | କିଛି ଦିନ ମଧ୍ୟରେ ନୋଲିଂର ଅବସ୍ଥା ଅଧକ 
ଶୋଚନୀୟ ହେଲା | ସୌଭାଗ୍ୟକୁ ଅଫିସରୁ ବାକି ଥବା ଦରମାତକ ବି ତାକୁ ମିଳିଲା | 
ସେଦିନ ମୋର ତା” ପାଖକୁ ଯିବା ମାତ୍ରକେ ସେ ଅତି କଷ୍ଟରେ କହିଲା, ' ସାର୍‌ ଆପଣଙ୍କ 
ଟଙ୍କା ।” ମୋର ଆସିବା ବେଳକୁ ଅନୁମାନ କରି ସେ ଆଗରୁ ହାତ ମୁଠାରେ ତିନି ଶହ 
ଟଙ୍କା ଗଣି ରଖିଥାଏ । ସେତେବେଳକୁ ତା'ର ଶାରୀରିକ ଅବସ୍ଥା ଏତେ ଶୋଚନୀୟ ଯେ 
ବିଚରା କାଶି ବି ପାରୁନଥାଏ | ମୋର ନୈତିକତା ଆଧାରରେ ପ୍ରସ୍ତାବ ରଖିଲି, ' ଆଗେ 
ତୁମେ ଭଲ ହୂଅ; ତେଣିକି ମୋର ଟଙ୍କା ଫେରାଇବ ।!” ମୋର ପ୍ରସ୍ତାବ ଶୁଣି ସେ ଆହତ 
ହେଲା, କିନୁ ହାର୍‌ ମାନିଲା ନାହିଁ । ବରଂ ଦ୍ଵିଗୁଣ ଦୃଢ଼ତାର ସହ କ୍ଷୀଣ ସ୍ଵରରେ ସଂକ୍ଷେପରେ 
କହିଲା- “ନା, ଆପଣ ଆଗ ନେଲେ ଟଙ୍କା !” ସେ ଅଧକ କହି ପାରୁନଥାଏ | ମରଣାସନ୍ଧ 

ଅବସ୍ଥା; ବେଡ୍‌ରେ ବସିବା ବି ତା' ପାଇଁ କଷ୍ଟ | ସାଙ୍ଗକୁ ଭାଷା ଓ ଅଭିବ୍ୟଗ୍ତରେ ବି ସେ 
ଉଣା | ମନେହେଲା, ଟଙ୍କାତକ ସେ ମୋ” ହାତରେ ଫେରସ୍ତ ନ ଦେବା ଯାଏଁ ଯେମିତି 
ଖୁବ୍‌ ଅସ୍ଵସ୍ତି ଅନୁଭବ କରୁଛି । ଶେଷରେ ମୁଁ ପଇସା ଫେରସ୍ତ ନେଲି; ସେ ଭାରମୁକ୍ତ 
ଜଣାପଡ଼ିଲା, ଯାହା ତାକୁ ଦେଖି ବୁଝି ହେଉଥାଏ | ଏହି ଘଟଣାର ପରଦିନ ତା” ପରିବାର 
ତାକୁ ଆୟେଙ୍ଗକୁ ନେଇଗଲେ; ସେହିଦିନ ତା'ର ଦେହାନ୍ତ ହେଲା | 

ଯାହା ଅନ୍ୟର ପ୍ରାପ୍ୟ ତାକୁ ସେ ନେଉ; ଯାହା ନିଜର ପ୍ରାପ୍ୟ ନୁହେଁ, ତା' ପ୍ରତି 
ଲୋଭ କରିବା କଥା ନୂହେଁ- ଏ ଯେଉଁ ମୂଲ୍ୟବୋଧ ନୋଲିଂ ୟିରାଙ୍ଗ ତା” ମିନିୟାଙ୍ଗ 
ଆଦିବାସୀ ପରମ୍ପରାରୁ ପିଲାଦିନୁ ଶିଖିଥଲା, ତାକୁ ମୃତ୍ୟଯାକେ ସେ ନିର୍ବାହ କରିବାକୁ 
ପ୍ରୟାସ କଲା | କାହାରି ଠାରେ କସ୍ପିନ କାଳେ ଦୟାର ପାତ୍ର ନ ହେବାକୁ ତଥା ସ୍ବାଭିମାନୀ 
ଓ ସ୍ବାବଲମ୍ବୀ ଜୀବନ ବଞ୍ଚିବାକୁ ସେ ନିରନ୍ତର ପ୍ରାଣଶକ୍ତ ପାଉଥିଲା । ଏହାରି ପହରେ 
ଥିଲା ସେହି ମିନିୟାଙ୍ଗ ଜାତିର ମୂଲ୍ୟବୋଧ, ସାମାଜିକ ନୈତିକତା | ଅନ୍ୟପକ୍ଷରେ ଆଜି 
ବସ୍ତୁ ନିଷ୍ଠ ଭାବେ ଲେଖକକୁ ଘଟଣାରୁ ଅଲଗେଇ ଦେଇ ଚିନ୍ତା କଲେ ଲାଗେ, ମୁଁ ବି 
ସେତେବେଳେ ମୋର କର୍ରବ୍ୟ ମାତ୍ର କରୁଥିଲି । ମୋତେ ମୋ” ସମାଜରୁ ମିଳିଥିବା 
ମୂଲ୍ୟବୋଧ ଆଧାରରେ ତାକୁ ବନ୍ଧୁ ବୋଲି ବିଚାର କରୁଥୁଲି । ତା'ର ଅସୁବିଧା ବେଳେ 
ଯଥାଶର୍ତି ସହଯୋଗ କରିବାକୁ ହାତ ବଢ଼ାଉଥୁଲି । ଯେହେତୁ ମୁଁ ଏକ ବର୍ଗ ବିଭକ୍ତ 
ସମାଜରେ ପରିପାଳିତ, ମୋର ଅବଚେତନ ମନରେ କେବେ କେବେ ନୋଲିଙ୍ଗକୁ 
ଦୟାର ପାତ୍ର କରି ରଖିବାକୁ ଇଛା ରହୁଥିଲା | ବଡ଼ କଥା ହେଲା, ନୋଲିଙ୍ଗର ସଂସର୍ଗରେ 
ଆସିବା ପ୍ରକ୍ରିୟାରେ କ୍ରମଶଃ ସେହି ଦୟା ଭାବ ହ୍ରାସ ପାଉଥଲା । ଆମେ ଦୁହେଁ ଦୁଇଟି 
ଅଲଗା କଥା କହୁଥିଲେ ବି ନିଜ ନିଜ ସ୍ଥାନରେ ଆମେ ଠିକ, ସହଜ ଓ ସ୍ବାଭାବିକ | କାହିଁ 
କେଉଁଠି ଆମ ଦୁହିଁଙ୍କ ମୂଲ୍ୟବୋଧରେ ଭିନ୍ନତା ଥଲା, ମାତ୍ର ତାହା କଦାପି ଆମ ସମ୍ପର୍କରେ 
କଟୁତା ସୃଷ୍ଟି କରୁନଥୂଲା, କାରଣ ଆମେ ଉଭୟେ ପରସ୍ପରକୁ ସମସ୍ତରରେ ରଖିବାକୁ 
ରାହିଁଥଲୁ, ପରସ୍ପର ପ୍ରତି ସମ୍ବେଦନଶୀଳ ଥଲୁ । ଆମ ଦୁହିଁଙ୍କ ଚଳଣି ଓ ମୂଲ୍ୟବୋଧ 
ପରସ୍ପର ପ୍ରତି ଅନ୍ତରାୟ ହେଉନଥିଲା । 

ଆଜି ଯୋଗାଯୋଗର ଉନ୍ନତି ଯୋଗୁଁ ସମଗ୍ର ବିଶ୍ଵ ଗୋଟାଏ ଗାଁ ଭଳି । କେହି 
କାହାରି ଲାଗି ଅପହଞ୍ଚ ନୁହନ୍ତି । ଅନ୍ୟପକ୍ଷରେ ଜାତି-ଜାତି, ଭାଷା-ଭାଷା, ଧର୍ମ-ଧର୍ମ, 
ଆଦିବାସୀ-ଅଣ ଆଦିବାସୀ ଆଦି ନୀରେ ମଣିଷ ମଣିଷ ଭିତରେ କେତେ ବାଡ଼ବତା | ଅତି 
ପ୍ରାଚୀନ କାଳରେ ପ୍ରକୃତି ସତରେ ଯେତେବେଳେ ମଣିଷ ସମାଜଗୁଡ଼ିକ ମଧ୍ଯରେ ଖାଇ ସୃଷ୍ଟି 
କରିଥଲା, ସେତେବେଳେ ବି ଏତେ ବିଭେଦ ନଥିଲା | ବାଡ଼ବତା ରହିବା ପଛରେ ଏକ 

ବଡ଼ କାରଣ ହେବ ଅନ୍ୟକୁ ତା” ଦୃିକୋଣରେ ଦେଖିବାର ପ୍ରୟାସ ନ କରିବା, ସମସ୍ତରର 
ମଣିଷ ବୋଲି ପରସ୍ମରକୂ ବିଗଵର ନ କରିବା ଏବଂ ଯାହା ନିଜର ପ୍ରାପ୍ୟ ନୁହେଁ, ତା' ପ୍ରତି 
ଲୋଭ ରଖିବା | ନିଜକୁ ପାରିବାର ମନେ କରି ଅନ୍ୟ ପ୍ରତି ଦୟାଭାବ ରଖିବା | ଭାରତ 
ପରିପ୍ରେକ୍ଷୀରେ ଦେଖିଲେ ଅରୁଣାଚଳ ଓ ବିଶେଷ କରି ଉତ୍ତର- ପୂର୍ବାଞ୍ଚଳ ଓ ଅବଶିଷ୍ଟ 
ଭାରତ ମଧ୍ଯରେ ଜାତ ହେଉଥିବା ତିକ୍ତତା ଓ ବିଭେଦକୁ ମଧ୍ଯ ସେହି ପ୍ରେକ୍ଷାପଟରେ ରଖି 
ଦେଖି ହେବ । ଏହି ବିଭେଦ ଦୂର ହୋଇ ପାରିଲେ ଅବଶିଷ୍ଟ ଭାରତର ସଭ୍ୟତା ଓ 
ସଂସ୍କୃତି ଲାଗି ଅରୁଣାଚଳ ପ୍ରଦେଶ ଭଳି ଆଦିବାସୀ ସମାଜ “ ସମସ୍ୟା” ନ ହୋଇ କଣ 
ସମାଧାନ” ଓ “ ସରି” ହେବେ ନାହିଁ ? ଏହା ବି ଏକ ବିଚାର୍ଯ୍ୟ ପ୍ରଶ୍ନ । 


00 

ଶିଶୁର ଶିଶୁତ୍ଵ : ଏକ ପରିଚର୍ଚଚା 

ଜନ୍ମରୁ ୧୮ ବର୍ଷ ଯାଏଁ ଯେଉଁ ଜୀବନାବସ୍ଥା, ତାକୁ ଶିଶୁତ୍‌ ବୋଲି ଆଇନ କହେ । 
ବ୍ୟକ୍ତିର ଶିଶୁତ୍ଵକୁ ପୁଣି ଦୂର ଭାଗରେ ରଖି ହେବ- ପ୍ରାକ୍‌ କୈଶୋରାବସ୍ଥା ଓ କୈଶୋରାବସ୍ଥା | 
Immoral Traffic Prevention Act-1956 ଅନୁଯାୟୀ ଶିଶୁର ସର୍ବୋଳ ବୟସ 
ସୀମା ହେଉଛି ୧ ୬ ବର୍ଷ । ପୁଣି ଫେକ୍ଟେରୀ ଆଇନ ଅନୁସାରେ ୧ ୪ ବର୍ଷ ନହେବା ଯାଏଁ 
ଶିଶୁକୁ ମଜୁରିଆ ବା କାରିଗର ଭାବେ ନିଯୁକ୍ତ କରି ହେବ ନାହିଁ । ଅର୍ଥାତ୍‌ ୧୪ ରୁ ୧୮ ବର୍ଷ 
ମଧ୍ଯରେ ଯଦିଓ ସେ ଆଇନ୍‌ ଅନୁଯାୟୀ ଶିଶୁ, ତାକୁ କାର୍ଯ୍ୟରେ ନିଯୁକ୍ତି ଦେଇ ହେବ, ତା 
ଠାରୁ କାର୍ଯ୍ୟ ହାସଲ କରି ହେବ | ଶିଶୁର ସଂଜ୍ଞାକୁ ନେଇ ଏ ଯେଉଁ ପୂଥକ ପୃଥକ ତର୍ଜମା, 
ତାହା ଶିଶୁଟିକୁ କ'ଣ ଅଧକ ଶୋଷଣଯୋଗ୍ୟ କରି ଦିଏନି ? 

ଶିଶୁତ୍ଵ ହେଉଛି ଜୀବନର ଏକ ସ୍ଵାଭାବିକ ଜୀବନାବସ୍ଥା । ଜୀବନର ଜଞ୍ଜାଳ ଓ 
ଜଟିଳତାକୁ ସମ୍ମୁଖୀନ ହେବା ଆଗରୁ ପ୍ରତ୍ୟେକ ଜୀବ ନିମନ୍ତେ ଏଭଳି ଏକ କାଳାଂଶକୁ 
ପ୍ରକୃତି ଖଞ୍ଜି ଦେଇଛି । ତାହା ଯଦି ଅନ୍ୟର ଆଦେଶ ପାଳନ କରିବାରେ ବ୍ୟତୀତ ହୁଏ, 
ବଡ଼ ଓ ବୟସ ମାନଙ୍କର ଅନୁକରଣ କରିବାରେ ସରିଯାଏ କିମ୍ବା ଆଗାମୀ ଦିନର ଜୀବନ 
ସଂଘର୍ଷ ପାଇଁ କେବଳ ଏକ ପ୍ରଶିକ୍ଷଣ ପର୍ବ ହୁଏ, ତେବେ ତାହା ଶିଶୁଟି ପାଇଁ ବୋଝ 
ହୋଇଯିବ, ତା'ର ସ୍ବାଭାବିକତା, ଅଭିନବତ୍‌ ଏବଂ ଅନନ୍ୟ ଭାବ ନଷ୍ଟ ହୋଇଯିବ । ଅନ୍ୟ 
ଶବ୍ଦରେ କହିଲେ, ତାହା ଅସାର, ଅଙ୍ଗାର, ନିର୍ବାତୀତ ହୋଇଯିବ; ଭୁଲି ହେବନି, ଅଥଚ 
ତାହା ସୁରଣଯୋଗ୍ୟ ବି ରହିବନି । ଶିଶୁଟି ବଡ଼ ହେବା ପରେ ସେ ବ୍ୟତୀତ କରିଥୁବା ଶିଶୁ 
ଅବସ୍ଥାକୁ ମନେ ପକାଇବାକୁ ସୁଦ୍ଧା ଚାହିଁବ ନାହିଁ । ଏହାର ପରିଣତି କ'ଣ ତା” ପାଇଁ ତଥା 
ତା'ର ପରିପାର୍ଶ୍ଵରେ ରହୁଥିବା ବାକିମାନଙ୍କ ପାଇଁ ବିଷମୟ ହେବ ନାହିଁ ? ସେହିଭଳି ସ୍ଥିତି 
ସମାଜ ପାଇଁ କ'ଣ ଏକ ସଙ୍କଟ ନୁହେଁ ? 


ପରିଚିତ ପ୍ରସଙ୍ଗ । ୧୫ 

ଶିଶୁଟିଏ ଶୋଷଣର ଶିକାର ହୁଏ କାହିଁକି ? କାରଣ ତାକୁ ବଡ଼ ଓ ବୟସ୍ୃମାନେ 
ସର୍ବଦା ଗ୍ରହିତା ଓ ଆଶ୍ରିତ ମନେ କରନ୍ତି । ସେ କୋମଳ; ତାକୁ ସୁରକ୍ଷା ଲୋଡ଼ା; ସେ 
ମତବ୍ୟକ୍ତ କଲାଭଳି ପରିପକ୍୍‌ ନୁହେଁ; ସେ ଆର୍ଥିକ ଦୃଷ୍ଟିରୁ ସ୍ଵାବଲମ୍ବୀ ନୁହେଁ; ତା'ର ଖାଦ୍ୟପେୟ 
ରହଣି, ସହଣି ପାଇଁ ସେ ବଡ଼ ଓ ବୟସ୍ମାନଙ୍କ ଉପରେ ନିର୍ଭରଶୀଳ, ଆଶ୍ରିତ | ଏହି 
କାରଣରୁ ପ୍ରକୃତି ଚାହେଁ ବଡ଼ ମାନେ ତା'ର ଲାଳନ ପାଳନ କରନ୍ତୁ; ତାକୁ ତା” ନିଜ 
ବାଗରେ ରୂପକଛ ପାଇବାରେ ସହଯୋଗ କରନ୍ତୁ ବଡ଼ର ତିଆରି ଛାଞ୍ଚରେ ତାକୁ ଆବଦ୍ଧ 
କରି ନ ଦିଅନୁ । ସେ ସୀମିତ, ସଂକୀର୍ଣ୍ଣ ନରହୁ । ମାତ୍ର ଅବସୋସର ବିଷୟ ହେଲା ଯେ 
ଶିଶୁଟିକୁ ଆଶ୍ରିତ, ନିର୍ବାକ, କୋମଳ, ନିରୀହ ତଥା ପ୍ରତିରୋଧ-ଅକ୍ଷମ ମନେ କରି ବଡ଼ମାନେ 
ତା'ର ଶୋଷଣ କରନ୍ତି । ବଡ଼ମାନଙ୍କ ଦ୍ଵାରା ଶିଶୁର ଏହି ଧରଣର ଶୋଷଣକୁ ଅପ୍ରାକୃତିକ, 
ଅସ୍ବାଭାବିକ ବୋଲି ସଂଞ୍ଞା ଦିଆଯାଏ ଏବଂ ତା” ପାଇଁ ଅଧୁକ ଦଣ୍ଡର ମଧ୍ଯ ବିଧାନ ରହିଛି । 
ତା” ସତ୍ତ୍ଵେ ଶିଶୁମାନଙ୍କ ଉପରେ ଶୋଷଣ ଓ ଅତ୍ଯାଗାରର ମାତ୍ରା ଦିନକୁ ଦିନ ବୃଦ୍ଧି 
ପାଉଛି । ଏକା ଅନୂପାତରେ ବାଳଅପରାଧର ପରିମାଣ ମଧ୍ଯ ବୃଦ୍ଧି ପାଉଥ୍‌ବାର ଲକ୍ଷ୍ଯ 
କରାଯାଉଛି । ଅର୍ଥାତ୍‌ ବଡ଼ମାନଙ୍କ ଅସ୍ଵାଭାବିକ ଆଚରଣକୁ ଅନୁକରଣ କରି ସ୍ଵଭାବତଃ 
କୋମଳ, ନିରୀହ ଶିଶୁଟି ପରିପକ୍‌ ହେବା ନାଁରେ ଅପରାଧପ୍ରବଣ ହୋଇଯାଉଛି | ଏହା କି 
ଏକ ସାମାଜିକ ସଂକଟକୁ ଇଙ୍ଗିତ କରୁନାହିଁ ? 

ଭାରତରେ ଶିଶୁମାନଙ୍କ ଦୂରବସ୍ଥାକୁ ନେଇ ଯାହା ସବୁ ପରିସଂଖ୍ୟାନ, ତାହା ମନକୁ 
ବିଚଳିତ କରିଦିଏ । ଦେଶର ମୋଟ ଜନସଂଖାର ଏକ ତୃତୀୟାଂଶରୁ ଅଧ୍ବକ ହେଲେ ଶିଶୁ | 
ଜନ୍ମର ପାଞ୍ଚଦିନ ମଧ୍ଯରେ ମୂତ୍ୟବରଣ କରୁଥୁବା ଏଠାକାର ଶିଶୁଙ୍କର ସଂଖ୍ୟା ବିଶ୍ଵର ଯେକୌଣସି 
ଦେଶଠାରୁ ଅଧକ | ଅର୍ଥାତ୍‌ ବିଶ୍ଵର ଦ୍ଵିତୀୟ ଜନବହୁଳ ରାଷ୍ଟ୍ର ଭାବରେ ଭାରତରେ ମୂତ୍ୟୁବରଣ 
କରୁଥିବା ଶିଶୁଙ୍କର ସଂଖ୍ୟା ଆଫ୍ରିକୀୟ ଦେଶଗୁଡ଼ିକ ତୁଳନାରେ ବି ଅଧ୍ବକ | ଆମ ଦେଶରେ 
କୁପୋଷଣର ଶିକାର ଶିଶୁଙ୍କ ସଂଖ୍ୟା ମୋଟ ଶିଶୁ ଜନସଂଖ୍ୟାର ପ୍ରାୟ ଗାଳିଶ ପ୍ରତିଶତ | ଶିଶୁଙ୍କ 
ମଧ୍ଯରେ ପୁଣି ୪ ୬ ପ୍ରତିଶତ ଆଦିବାସୀ ଶିଶୁ ଓ ୩୮ ପ୍ରତିଶତ ଅନୁସୂଚିତ ଜାତିର ଶିଶୁ ସ୍କୁଲ 
ଶିକ୍ଷାରୁ ବାହାରେ | ପ୍ରାୟ ୩୭% ସାକ୍ଷର ଓ ୫ ୧% ନିରକ୍ଷର କନ୍ୟା ଶିଶୁଙ୍କର ଏଠି ୧୮ ବର୍ଷରୁ 
କମ୍‌ ବୟସରେ ବାହାଘର ହୋଇଯାଏ, ଯଦିଓ ଆଇନ ଅନୁଯାୟୀ ୧୮ ବର୍ଷ ନ ପୂରିବା ଯାଏଁ 
କନ୍ୟା ଶିଶୁର ବିବାହ ନିଷିଦ୍ଧ । ପୁଅଙ୍କ ମଧ୍ୟରେ ୧ ୦ ପ୍ରତିଶତ ସାକ୍ଷର ଓ ୧୫ ପ୍ରତିଶତ 
ନିରକ୍ଷରଙ୍କ ବାହାଘର ୧୮ ବର୍ଷ ପୂର୍ବରୁ ସଂପନ୍ନ ହୋଇଯାଏ । କେବଳ, ଓଡ଼ିଶାରେ ବର୍ଷକୁ 
ହଜାରେରୁ ଉର୍ଚ୍ବ ଶିଶୁ ନିଖୋଜ ହୋଇଯାଆନ୍ତି । ନିଶ୍ଚିତ ରୂପେ ଏହି ନିଖୋଜ ଶିଶୁ ହତ୍ୟାର 
ଶିକାର ହେଉଥିବେ କିମ୍ବା କାହିଁ କେଉଁଠି ନିର୍ଯ୍ୟାତନାର ଏମିତି ଶିକାର ହେଉଥ୍‌ବେ ଯେ 

ପରିବାରଜନଙ୍କ ସହ ସମ୍ବନ୍ଧ ରଖିବା ବି ସେମାନଙ୍କ ପକ୍ଷରେ ସମ୍ଭବପର ହେଉ ନଥ୍ବବ | 
ନିର୍ଯ୍ୟାତିତ ଓ ଉପ୍ପୀଡ଼ିତ ଶିଶୁଙ୍କର ଏ ଯେଉଁ ମହାପଟୁଆର, ତାକୁ କୁହାଯିବ ନିର୍ବାତୀତ 
ଶିଶୁର ପିଢ଼ି । ଉପରକୁ ସୁସ୍ଥ ଓ ସବଳ ଦିଶୁଥବା ଆମ ସମାଜ କ'ଣ ନିର୍ବାତୀତ ଶିଶୁର ପିଢ଼ି 
ଯୋଗୁଁ ଘୁଣ ଖାଇଯାଉ ନାହିଁ ? 

ଶିଶୁର ନିର୍ବାତୀତ ପିଢ଼ି କଥା ଆଲୋଚନା କଲାବେଳେ ସାଧାରଣତଃ ଏଥିପାଇଁ 
ଦାରିଦ୍ର୍ୟକୁ ପ୍ରମୁଖ କାରଣ ବୋଲି ମନେ କରାଯାଏ । ଅବଶ୍ୟ ଶିଶୁର ମୃତ୍ୟ କଥା ହେଉ ବା 
ସାକ୍ଷରତା କିମ୍ବା ଅପ୍ରାପ୍ତ ବୟସରେ ବିବାହ, ତା' ପଛରେ ପରିବାରର ଆର୍ଥିକ ବିପନୃତା 
ଏକ ପ୍ରମୁଖ କାରଣ | ମାତ୍ର ସାଙ୍ଗରେ ଏକଥା ବି ସତ ଯେ ଆର୍ଥିକ ଦୃଷ୍ଟିରୁ ସ୍ଵଚ୍ଥଳ ପରିବାରର 
ଶିଶୁ ବି ଆଜିର ଯୁଗରେ ସର୍ବଦା ନିର୍ବାତୀତ ହେବାରୁ ସୁରକ୍ଷା ପାଏ ନାହିଁ । ସ୍ଚ୍ଳ ଅଭିଭାବକ 
ଅବଶ୍ୟ ଉଦ୍ଦେଶ୍ୟ ପ୍ରଣୋଦିତ ଭାବେ ନିଜ ଶିଶୁର ଶିଶୁତ୍ଵକୁ ନଷ୍ଟ କରି ଦିଏନି । ହେଲେ ସେ 
ତା” ଶିଶୁକୁ ନିଜ ଛାଞ୍ଚରେ ଗଢ଼ିବାକୁ ପ୍ରୟାସ କରେ । ନିଜେ ଯାହା ହେବାକୁ ଆକାଂକ୍ଷା 
ରଖିଥାଏ, ଯାହା ସେ ହୋଇ ପାରିନଥାଏ, ତାହା ହେବା ପାଇଁ ସ୍ବ-ଶିଶୁ ଉପରେ ଚାପ 
ଦିଏ । ଶିଶୁର ଆଜ୍ଞାଧୀନ ହେବାରେ, ବଡ଼ ଓ ବୟସ୍ଟମାନଙ୍କର ଏକ ଦୁର୍ବଳ ନକଲ ହେବାରେ, 
ଏଭଳି ଅଭିଭାବକ ସ୍ଵ ପାରିବାପଣ ଦେଖନ୍ତି | ପ୍ରତ୍ୟେକ ଶିଶୁ ଅଭିନବ, ଅନନ୍ୟ । ବିଡ଼ମ୍ବନା 
ହେଲା ଯେ ଶିଶୁତ୍ଵ ପରେ ଉପାର୍ଜନକ୍ଷମ ହେଲା ପରେ ବି ଏଭଳି ପୂର୍ବତନ ଶିଶୁ ବିର 
ସ୍ତରରେ ଆମ୍ବନିର୍ଭରଶୀଳ ହୋଇ ପାରନ୍ତି ନାହିଁ । ପ୍ରତ୍ୟେକ ଶିଶୁ ତା' ନିଜ ସହଜ, ସରଳ 
ଓ ସ୍ଵାଭାବିକ ଢଙ୍ଗରେ ପ୍ରକୃତିକୁ ଚିହ୍ନେ ତା'ର ଅନୁସନ୍ଧିସ୍ସା ବି ସ୍ଵାଭାବିକ | ତାକୁ ନୂଆ ନୂଆ 
ପ୍ରଶ୍ନ ପଚାରିବାକୁ ଦେଲେ, ନିଜ ଢଙ୍ଗରେ ପରିବେଶର ରହସ୍ଯ ଉଦଘାଟନ କରିବାକୁ 
ଅବସର ଦେଲେ, ଯାହା ଯେଉଁଠି ସେ ଆବିଷ୍କାର କରିବା ପ୍ରକ୍ରିୟାରେ ଝୁଣ୍ଡି ପଡ଼ିଲେ, ତାକୁ 
ସମାଧାନର ବାଟ ଦେଖାଇଲେ, ତା'ର ଶିଶୁତ୍‌ ପୂର୍ଣ ରୂପ ପାଇବ | ତା' କାମକୁ ବଡ଼ମାନେ 
କରିଦେବେ ଯଦି ସେ ବା ସ୍ଵ-କାମର ଅର୍ଥାତ୍‌ ସ୍ଵ-ବଡ଼ ହେବାର ମଜା ନେବ କେମିତି ? 
ପୁଣି ବଡ଼ମାନେ କେମିତି ନିର୍ବାରଣ କରିପାରିବେ ଶିଶୁଟିର କାମର କଳେବର ଓ ଅନୁପାତକୁ ? 
ଅନ୍ୟ ଶହଦରେ କହିଲେ ଆର୍ଥିକ ଅଭାବ ଯଦି ଶିଶୁଟିର ଶିଶୁତ୍ଵ ଆଗରେ ପ୍ରତିବନ୍ଧକ, 
ତେବେ ଆର୍ଥିକ ସୃଚ୍ଛନ୍ଦତା ବି ସର୍ବଦା ଶିଶୁତ୍ଵର ବିକାଶ ଦିଗରେ ପରିପୂରକ ହୋଇ ନପାରେ | 
ଏହାର ମୋଟ ପରିଣତି ହେଲା ଯେ ଶିଶୁତ୍ଵର ନିର୍ବାତୀତ ହେବା, ଅଙ୍ଗାର ତୁଲ୍ୟ ହେବା, 
ଯାହା ଏକ ପ୍ରବୁଦ୍ଧ ସମାଜର ଗଠନ ଦିଗରେ ଅନ୍ତରାୟ | ଶିଶୁ ସମାଜ ପ୍ରତି ବଡ଼ ଓ 
ବୟସୃମାନଙ୍କର ଦୃଷ୍ଟିଭଙ୍ଗୀ ବଦଳିଲେ ସମସ୍ଯାଟିର ଦୂରୀକରଣ ହୋଇ ପାରିବ ବୋଲି 
ଆଶା କରାଯାଏ । 

୧୯ ୫ ୯ରେ ଜାତିସଂଘ ଶିଶୁ ଅଧ୍ଵକାର ଘୋଷଣାନାମା ନାମରେ ଏକ ଦସ୍ତାବିଜ 
ଜାରି କରିଛି । ଏହି ଘୋଷଣାନାମାର ଉଦ୍ଦେଶ୍ଯ ହେଉଛି ଶିଶୁ ସମାଜ ପ୍ରତି ବଡ଼ ଓ 
ବୟସୁମାନଙ୍କର ଦୃଷ୍ଟିଭଙ୍ଗୀରେ ପରିବର୍ରନ ଆଣିବା । ଘୋଷଣାନାମା ଅନୁଯାୟୀ ଶିଶୁର 
କେତୋଟି ପ୍ରମୁଖ ଅଧ୍ୟକାର ହେଲା- ଅଭିବ୍ୟକ୍ତିର ଅଧ୍ଵକାର, ବଞ୍ଚିବାର ଅଧ୍ବକାର, ବିକଶିତ 
ହେବାର ଅଧ୍ବକାର, ସୁରକ୍ଷାର ଅଧ୍କାର ଏବଂ ସହଭାଗିତାର ଅଧ୍ବକାର | ଶିଶୁପ୍ରତି 
ବଡ଼ମାନଙ୍କର କୌଣସି ଦୟାଭାବ ନୁହେଁ, ବରଂ ସହମର୍ମିତା ରହିଲେ ଶିଶୁଟି ଏହି ସବୁ 
ଅଧ୍ବକାର ପାଇ ପାରିବ, ଯାହା ତା'ର ଶିଶୁତ୍ଵକୁ ଉପଯୋଗ ଓ ଉପଭୋଗ କରିବା ନିମିତ୍ତ 
ଆବଶ୍ୟକୀୟ ମାଧ୍ଯମ ହେବ । ଦୃଷ୍ଟିଭଙ୍ଗୀ ଅପରିବର୍ଭିତ ରହିଲେ ଶିଶୁ ଅଧ୍ୟକାର ଘୋଷଣାନାମାର 
କେବଳ ପୋଥି ବାଇଗଣ ହୋଇ ରହିଯିବା ହିଁ ନିୟତି ହେବ- ଏଥରେ ଦ୍ଵିରୁକ୍ତି ନାହିଁ । 
ଶିଶୁତ୍ଵର ନିର୍ବାତୀତ ହେବାରେ ସାଧାରଣତଃ ଅଭିଭାବକଙ୍କୁ ଉତ୍ତରଦାୟୀ ମନେ 
କରାଯାଏ | ଏହା କିଛି ମାତ୍ରାରେ ସତ, କାରଣ ଅଭିଭାବକ ହେବାର ତାକତରେ ସେମାନେ 
ଶିଶୁଟି ଉପରେ ନିଜ ଅଧ୍ଵକାର ସାବ୍ୟସ୍ତ କରନ୍ତି; ଅନ୍ୟମାନଙ୍କର ସ୍ବ-ଶିଶୁ ମାମଲାରେ 
ବିଚାର ଓ ପରାମର୍ଶକୁ ଅଯଥା ହସ୍ତକ୍ଷେପ ମନେ କରନ୍ତି ¦ ଅନେକ ସମୟରେ ଶିଶୁର 
ଅନ୍ୟ ନିକଟ ପରିଜନ ବି ଶିଶୁର ଭଲମନ୍ଦ ବାବଦରେ ଚୁପ୍‌ ରହିବାକୁ ବାଧ୍ଯ ହୁଅନ୍ତି | 
ତେଣୁ ଶିଶୁର ଭଲ ମନ୍ଦ ପାଇଁ ଅଭିଭାବକଙ୍କୁ ଦାୟୀ କରିବା ସ୍ବାଭାବିକ ¦ ମାତ୍ର ଅନ୍ୟ ଏକ 
ଦୃଷ୍ଟିରୁ ଦେଖିଲେ ଅଭିଭାବକ ମଧ୍ଯ ସମସାମୟିକ ସମାଜର ଚାପର ବଶବର୍ଭୀ ହୋଇଥାନ୍ତି | 
ସେମାନଙ୍କ ଆଚରଣରେ ପାରିପାର୍ଶ୍ବିକ ପରିସ୍ଥିତିର ପ୍ରତିଫଳନ ରହିଥାଏ | ଅର୍ଥାତ୍‌ ଯେଉଁ 
ଅନୁକରଣ ଭାବ ସେମାନେ ସ୍ଵ- ଶିଶୁଠାରେ ପ୍ରତିରୋପିତ କରିବାକୁ ଅନୁକ୍ଷଣ ପ୍ରୟାସ 
କରୁଥାନି, ସେହି ଭାବ ସେମାନେ ସମାଜର ଆଉ ମାନଙ୍କ ଠାରୁ ଆଣି ନିଜ ଠାରେ 
ପ୍ରତିରୋପିତ କରନ୍ତି । ସମାଧାନ ପାଇବାକୁ ହେଲେ ଏପରିସ୍ପଳେ ସମଗ୍ର ସମାଜକୁ ଶିଶୁର 
ଦାୟିତ୍ଵ ନେବାକୁ ପଡ଼ିବ । ଏହାହିଁ ସ୍ଵାଭାବିକତା, ପ୍ରକୃତିଦତ୍ତ ଆଚରଣ | ଶିଶୁଟିକୁ ଲଶ୍ଵରଙ୍କ 
ପ୍ରତିରୂପ ମନେକଲେ, ଶିଶୁ“ ଶିଶୁ ମଧ୍ୟରେ ପାତର-ଅନ୍ତର ଭାବ ନ ରଖିଲେ ତଥା 
ଶିଶୁଟିକୁ ତା' ନିଜ ବୟସର ଏକ ଛୁଆ ମନେ କଲେ, ଏହି ସ୍ବାଭାବିକତା ପୁନରୁଜୀବିତ 
ହେବ | ଅନ୍ୟଥା ଶିଶୁ ତା'ର ସ୍ବାତନ୍ତ୍ଯୟ ପାଇବ ନାହିଁ, ଅଭିବ୍ୟକ୍ତି ତା'ର ଅବରୋଧ୍ୂବତ 
ହୋଇଯିବ | ଅନ୍ୟ ଶବ୍ଦରେ କହିଲେ, ଉପାର୍ଜନକ୍ଷମ ହେବା ଲକ୍ଷ୍ୟରେ ଶିଶୁତ୍ଵ କେବଳ 
ଏକ ପ୍ରଶିକ୍ଷଣ ପର୍ବରେ ପରିଣତ ହେଲେ, ତାହା ସମାଜ ପାଇଁ ଯେ ଶୁଭଙ୍କର ହେବ ନାହିଁ 
- ଏହା ଅନୁମାନ କରିହୁଏ | 
00 

ପରିଚୟହୀନ କଳାକାର 


ପଞ୍ଚସ୍ତରୀ ବର୍ଷର ପାକଳ ବୟସରେ ଶିଶୁପାଳ ସାହୁ ଚାଲିଗଲେ ।ଦୁଇ ଦିନ ଉତ୍ତାରୁ 
ତାଙ୍କ ଇଛାରେ ସଭାଟିଏ ହେବାର ଥୁଲା | “କାର୍ଡ ବଣ୍ଟା ସରିଥିଲା; ଟେଣ୍ଟ ହାଉସ୍‌କୁ ବଇନା 
ଦିଆ ସରିଥିଲା | ତା' ଆଗରୁ ସେ ଚାଲିଗଲେ | ସପ୍ତାହେ ତଳେ ପୁଅକୁ କହିଲେ, ' ଆଉ 
ବେଶୀ ଦିନ ମୁଁ ବଞ୍ଚିବି ନାହିଁ । ଯିବା ଆଗରୁ ଅନ୍ତତଃ ଚିହ୍ନା ପରିଚିତଙ୍କ ସହ ଦେଖା ହେଇଯିବ । 
ତୁ ଗାଁରେ ସଭାଟିଏ ଆୟୋଜନ କର । ମୋ” ସାଙ୍ଗରେ କାମ କରୁଥିବା ସବୁ ଗ୍ରାମ୍ୟ 
କଳାକାରଙ୍କୁ ଡାକ | ମୁଁ ସେମାନଙ୍କୁ ମାନପତ୍ର ଦେବି | ତା' ପାଇଁ ମାନପତ୍ର ଛପା କର ।' 
ବାପବୁଢ଼ାର ଇଚ୍ଛାକୁ ଉପେକ୍ଷା କରିବାକୁ ସାହସ କରିପାରିଲାନି ବୋଲି ପୁଅ ଆର୍ଥିକ ଅସୁବିଧା 
ସତ୍ତ୍ଵେ ସାଧ୍ୟମତେ ସବୁ ଆୟୋଜନ କରିଥଲା | ରାଜନୈତିକ ନେତାଙ୍କୁ ନ ଡାକିବା ପାଇଁ 
“ବାପା' ନିର୍ଦେଶ ଦେଇଥୁଲା ବୋଲି ଅଞ୍ଚଳର ମାନ୍ୟଗଣ୍ୟ ବ୍ୟ୍ତି ଭାବରେ ଥାନାବାବୁଙ୍କୁ 
ମୁଖ୍ୟ ଅତିଥ ହେବା ପାଇଁ ଅନୁରୋଧ କରିଥଲା | ହେଲେ ତା' ଆଗରୁ ଶିଶୁପାଳ ସାହୁ 
ଗାଲିଗଲେ | 

ଶିଶୁପାଳ ସାହୁ ଥିଲେ ଜଣେ ଗ୍ରାମୀଣ କଳାକାର | ନାଟକ ଲେଖୁଥିଲେ; ନାଟ୍ୟ 
ନିର୍ଦ୍ଦେଶନା ଦେଉଥିଲେ; “ପେଟି” ଧରୁଥିଲେ | ଗାଁ ନାଟକରେ “ ପେଟି' ଧରିବାର ଏକ 
ବିଶେଷ ଅର୍ଥ ରହିଥାଏ, ଯାହା ମହାର୍ଘ ଯାତ୍ରା ଦଳରେ ଦେଖିବାକୁ ମିଳେନା । “ପେଟି” 
ଧରିବା ମାନେ “ ବେକଗ୍ରାଉଣ୍ଡ 'ରୁ ଗୀତ ଗାଇବା, ହାର୍ମୋନିଅମ୍‌ ' ପେଟି' ବଜାଇବା, ସଙ୍ଗୀତ 
ନିର୍ଦ୍ଦେଶନା ଦେବା ଏବଂ ସର୍ବୋପରି ଚାନ୍ଦୁଆ କୋଣରେ ତବଲାବାଲା ଆଦିଙ୍କ ସାଙ୍ଗରେ 
ବସି ପ୍ରଛୁଦରୁ ନାଟ୍ୟ ପରିଗ୍ାଳନା କରିବା | ନାଟକ ଦଳର ସେ ମେରୁଦଣ୍ଡ ସଦୃଶ, ଯଦିଓ 
ନିଅ ପରି ମଞ୍ଚରେ ଦୃଶ୍ୟମାନ ନହେବା ତାଙ୍କର ଧର୍ମ | ଶିଶୁପାଳ ସେହି ମହତ୍ଵପୂର୍ଣ୍ଣ ପେଟି 

ମାଷ୍ଟରର କାମ କରୁଥିଲେ | ବରଗଡ଼ ଜିଲ୍ଲାର ସୋହେଲା ଥାନା ଅଧୀନରେ ଏକ ଛୋଟ ଗାଁ 
ଡୁମ୍ମେରପାଲି । ସେହି ଗାଁର ସେ ଲୋକ । ଗାଁଟି ଏତେ ସାନ ଯେ ପଞ୍ଚାୟତ ଗାଁ ଗର୍ଭଣାର 
ସାହାରା ନ ନେଇ ତାକୁ ଠାବ କରିବା କାଠିକର | ସେହି ଗାଁରେ ଶିଶୁପାଳ ସୌଖୀନ ନାଟକ 
ଦଳ ଗଢ଼ିଥିଲେ; ୧୯ ୫ ୬ରୁ ୧୯୯୩ ଯାଏ ନିୟମିତ ନାଟକ କରୁଥିଲେ | ସେତେବେଳେ 
ବରଗଡ, ବଲାଙ୍ଗୀର ଓ ଛତିଶଗଡ଼ର ରାୟଗଡ଼, ସାରଙ୍ଗଗଡ଼ର ଗାଁ ଜଗତ୍ରେ ତାଙ୍କ 
ନାଟକ ଦଳର ଏତେ ନାଁ ଯେ ଆଖପାଖର ବଡ଼ ବଡ଼ ଗାଁମାନେ ବି ତୁମ୍ବେରପାଲିର ପାଖ 
ଗାଁ ଭାବରେ ପରିଚିତି ପାଉଥଲେ | 

ଶିଶୁପାଳ ୧୯ ୫ ୬ରେ ବରପାଲି ସ୍କୁଲରୁ ମାଟ୍ରିକ୍‌ ପାସ୍‌ କରିଥଲେ; ସମ୍ବଲପୁରରେ 
କିରାଣି ଚାକିରିଟିଏ ବି ପାଇଥିଲେ | ହେଲେ କିଛି ଦିନ ପରେ ଗାଁରେ ନାଟକ କରିବା ମୋହରେ 
ଗାକିରି ଛାଡ଼ିଦେଲେ | ମୋଟ ୨୧ ଟି ନାଟକ ସେ ଲେଖିଥୁଲେ । ' ଗରିବ ଝିଅ', ' ପାଞ୍ଚବର୍ଷିଆ 
ଯମ', ‘ଜନ ଶକ୍ତି, ‘ନାରୀ ଶକ୍ତି', ‘ ଭାଇଭଉଣୀ”, ‘ ଅହିଂସା ନୀତି' , ‘ଯେନ୍‌ଟା ବଲବ 
ସେଟା” ତଥା ‘ସୀତା ରେରି' , ‘ନଳ ଦମୟନ୍ତୀ”, ‘ ହରିଶନ୍ଦୁ' , “ଭକ୍ତ ପ୍ରହଲ୍ଲାଦ ଆଦି ହେଲା 
ତାଙ୍କ ଲିଖିତ କେତେଗୋଟି ପାଣ୍ଡୁଲିପିର ଶୀର୍ଷକ । ତାଙ୍କ ଦଳର ଅଭିନୟ ଦେଖି ଆଉ 
ଗାଁମାନଙ୍କରେ ବି ସୌଖୀନ ନାଟକ ଦଳ ଗଢ଼ିଉଠିଲା | ସେହି ଦଳ ସବୁ ଶିଶୁପାଳଙ୍କର ପାଣ୍ଡୁଲିପି 
ନିଅନ୍ତି; ଶିଶୁପାଳ ଫୁରସତ ଦେଖି ସେହି ଦଳଗୁଡ଼ିକୁ ନିର୍ଦ୍ଦେଶନା ବି ଦିଅନ୍ତି । ସେହି ପ୍ରକ୍ରିୟାରେ 
୭ ୧ଟି ଗାଁରେ ସେ ନାଟକ ଦଳ ଛିଡ଼ା କରେଇଛନ୍ତି | ୧୯ ୬୦ରୁ ୮୦ ଦଶକରେ କୃମ୍ଭାରୀର 
ଭଗବାନ ସାହୁ, ଡୂମ୍ବେରପାଲିର ଶିଶୁପାଳ ସାହୁ ଓ ମନାପରା ଗାଁର ରାଜେନ୍ଦ୍ର ସାହୁ ହେଲେ ଜଣେ 
ଜଣେ ଖୁବ୍‌ ପରିଚିତ ଆଞ୍ଚଳିକ “ନାଟ୍ୟଗୁରୁ' । ନାଟକ ଚାଲିଥବ, ପେଟପାଟଣା ପାଇଁ ଗାଷବାସ 
ବି ଚାଲିଥିବ; କେହି କାହା ପାଇଁ ବାଧକ ହେବେନି | ସେହି ନାଟକର ଗନ୍ଦୁଆ ତଳେ, ପେଟ୍ରୋମାକ୍ର 
ଆଲୁଅରେ ପୁରୁଷ କଳାକାର ଯେତେବେଳେ ନିଶ ଦାଢ଼ି କାଟି ସ୍ତ୍ରୀ ଭୂମିକାରେ ଅଭିନୟ କରେ, 
ଦର୍ଶକ ଭୁଲିଯାଆନ୍ତି ଯେ ସେ ସ୍ତୀ ନୁହେଁ । ନାଟକ ଥଲା ସେତେବେଳେ ଗ୍ରାମ୍ୟ ଜୀବନକୁ ପ୍ରାଣପୂର୍ଣ 
କରି ରଖିବା ପାଇଁ ମନୋରଂଜନର ଏକ ଶକ୍ତ ସାଧନ, ଯାହା ନବେ ଦଶକର ଗାକଚକ୍ୟଭରା 
ମହଙ୍ଗା ଯତ୍ରାପାର୍ଟିର ଭାରାରେ ଚାପି ହୋଇଗଲା । ଗ୍ରାମ୍ୟ ଜୀବନ ପରି ସେହି ଗନ୍ଦୁଆ ତଳର 
ନାଟକ ବି ଆଜି ଅପାଂକ୍ତେୟ ସ୍ତରର | 

ଶିଶୁପାଳଙ୍କର ଗୋଟାଏ ବି ପାଣ୍ଡୁଲିପି ଛପା ହୋଇନି; ମାନପତ୍ର ମିଳିନି । ଉପର 
ଠାଉରିଆ ଭାବେ ଥରେ ଅଧେ ମୁଁ ତାଙ୍କ ହାତଲେଖା ନାଟକ କେତେଗୋଟିକୁ ଦେଖିଛି । 
ଲେଖାରେ ୮ ମା୍ିନ୍‌' ନାହିଁ; ପୃଷ୍ଠାର ଦୁଇପାଖ ଯାକ ଭର୍ରି ଲେଖା; ବର୍ଣ୍ଣାଶୁବିର ପରିମାଣ 
ଉଣା ନୁହଁ । ଛପା ପାଇଁ ‘ପ୍ରେସ୍‌ 'କୁ ଦେବାକୁ ହେଲେ ତହିଁରେ ଅନେକ କାମ କରିବାକୁ 

ପଡ଼ିବ । ଏ ସବୁ ଦେଖିଲେ ଲାଗୁଛି, ଶିଶୁପାଳଙ୍କ ପରି ପାଣ୍ଡୁଲିପିଗୁଡ଼ିକର ମାଟିରେ ମିଶିବା 
ବୋଧହୁଏ ହେବ ନିୟତି | ପାଣ୍ଡୁଲିପି ଛପା ହେଲାନି; ପୁରସ୍ଟାର ମିଳିଲାନି ବୋଲି ଶେଷ 
ଯାଏ ତାଙ୍କର ଅବସୋସ ନଥୁଲା | ବରଂ ସେ ଜୀବନର ଶେଷ ଅଭିଳାଷ ଭାବରେ ଗହୁଁଥିଲେ 
ଅତୀତ ଦିନରେ ତାଙ୍କ ସାଙ୍ଗରେ ନାଟକରେ ସହଭାଗୀ ହୋଇଥବା ଗ୍ରାମ୍ୟ କଳାକାରମାନଙ୍କୁ 
ଥରେ ଏକାଠି ଭେଟିବେ, ମାନପତ୍ର ଦେବେ; ସେମାନଙ୍କୁ କଳାକାରର ମାନ୍ୟତା ଦେବେ; 
“ଗୁରୁ' ହିସାବରେ ସେତକ ନ କଲେ କର୍ବ୍ୟରେ ଉଣା ରହିଯିବ | ' ଗୁରୁ' ପାଇଁ କ'ଣ ନ 
କରିଛନ୍ତି ସେମାନେ ? ଝିଅ ବାହାଘର ବେଳେ କିଛି ଅଖଞ୍ଜ ରହିଲାନି; ଯେତେବେଳେ ସେ 
ସେମାନଙ୍କ ଗାଁକୁ ଯାଇଛନ୍ତି, ଗୁରୁ ବୋଲି ମୁଣ୍ଡିଆ ମାରିଛନ୍ତି । ଆଜି ସେହି ଗ୍ରାମୀଣ ନାଟକ 
ଦଳଗୁଡ଼ିକର ଭାଙ୍ଗିବା ହୋଇଗଲାଣି ପଚିଶ- ତିରିଶ ବର୍ଷ ତଳର କଥା । ତା'ପରେ ବି 
ଗୁରୁର ସମ୍ମାନ ମିଳିବାରେ ଶିଶୁପାଳଙ୍କର କେବେ କେଉଁଠି ଉଣା ହୋଇନି । ଏଥରୁ ଅଧକ 
କ”ଣ ବାମିଳିଥାନ୍ତା ଶିଶୁପାଳଙ୍କୁ ଜୀବନରେ ? ଏହି ପ୍ରାପ୍ତିର ସ୍ଵୀକାରୋକ୍ତ ଭାବରେ ସେ 
ପୁଅକୁ କହି ଆୟୋଜନ କରାଇଥିଲେ ସଭା; ନିମନ୍ତଣପତ୍ରକୁ ଛପା କରାଇ “କାର୍ଡ” ସ୍ତରକୂ 
ଆଣିଥୁଲେ | ଛପା ଦୁନିଆ ସହ ପରିଚିତ ହେବା ଲାଗି ସେହି ପ୍ରଥମ ପ୍ରୟାସ ପୂରା ହେବା 
ଆଗରୁ ସେ ଚାଲିଗଲେ | 

ଶିଶୁପାଳଙ୍କ ନାଟକର ବୈଶିଷ୍ଟ୍ୟ ଥଲା ଭାଷା । ନାଟକରେ କଳାକାର ଶୁଦ୍ଧ ଓଡ଼ିଆର ପ୍ରୟୋଗ 
କରୁ ନଥିଲେ | ବରଂ ଓଡ଼ିଆ ଓ ସ୍ଥନୀୟ ଲୋକଭାଷାର ଏକ ମିଶ୍ରିତ ଭାଷାରେ ସେମାନେ “ ତାଏଲଗ୍‌' 
କହୁଥିଲେ, ଯାହା ଗାଁ ସ୍ତରରେ ମନଛୁଅଁ ହେଉଥଲା | ତହିଁରେ କାହାରି ଅନୁକରଣ ନଥୁଲା | ବିଷୟଟିକୁ 
ବୁଝିଗଲା ପରେ କଳାକାର ନିଜ ହିସାବରେ ଡାଏଲଗ କହୁଥିଲେ; ଏହା ଉଭୟ ନାଟ୍ୟ ମଞ୍ଚନ ଓ 
କଳାକାରକୁ ସହଜ, ସ୍ବାଭାବିକ କରୁଥିଲା । ଫଳରେ ନାଟକ ଉଚ୍ଚକୋଟୀର ହେଉଥିଲା | ଦ୍ଵିତୀୟ 
ବୈଶିଷ୍ଟ୍ୟ ଥଲା ନାଟକର ସମାଜିକ ପ୍ରସର୍ଗିକତା । ପୌରାଣିକ ନାଟକରେ ବି ଦୂର୍ନୀତି, ରାଜନୈତିକ 
ବ୍ୟଭିଗାର ଆଦି ସାମାଜିକ ପ୍ରଶ୍ନ ସବୂୃକୁ ସେ ଉତ୍ଥାପନ କରୁଥିଲେ | ଏହି କାରଣରୁ କେତେଥର 
ନାଟ୍ୟ ପ୍ରଦର୍ଶନ ପରେ ଦଳକୁ ହାଜତରେ ରହିବାକୁ ପଡ଼ିଛି; ବ୍ୟବସ୍ଥାକାରୀଙ୍କ ପ୍ରତି ନାଟକରେ 
ରହିଥିବା ତୀବ୍ର କଟାକ୍ଷ ଅସହ୍ୟ ପ୍ରତୀତ ହୋଇଛି । 

୨ ୦ ୦୯ରେ ଥରେ ଶିଶୁପାଳଙ୍କୁ ମୁଁ ପଚାରିଥଲି, “ ଦୂଃସ୍ଥ କଳାକାର ଭତ୍ତା ପାଇଁ 
ଆବେଦନ କରିନ ? ? ସେ ରାଗିଗଲେ; କହିଲେ “ କଳାକାର କାହିଁକି ଦୁଃସ୍ଥ ହେବ ଯେ ?” 
ତା'ପରେ ପାଣ୍ୂଲିପି ଗୁଡ଼ିକର ଓ “ ଗୁରୁ' ଭାବରେ ମିଳିଥିବା ସମ୍ମାନର ସେ ବିଶଦ ଭଲ୍ଲେଖ 
କରିଥଲେ | ସତକଥା, ଏତେଗୁଡ଼ିଏ ନାଟକର ସ୍ରଷ୍ଟା ଓ ଏତେ ଅଧକ ସମ୍ମାନର ପ୍ରାପକ ପୁଣି 
ଦୁଃସ୍ପ କେମିତି ହେବ ? ତାଙ୍କର କ୍ରୋଧରୁ ମନେ ହେଉଥଲା, କଳାକାର ଶବ୍ଦ ଆଗରେ 

ଦୁଃସୁ' ବିଶେଷଣର ପ୍ରୟୋଗକୁ ନେଇ ସେ ଆଗରୁ ଖୁବ୍‌ ଚିନ୍ତା କରିସାରିଛନ୍ତି । 
କଳାକାରମାନେ ଭତ୍ତା ପାଇଁ ହାତଯୋଡ଼ି ଦୁଃସ୍ପତାକୁ ସ୍ବୀକାର କରି ନେଉଛନ୍ତି ଜାଣି ସେ 
ମର୍ମାହତ ହୋଇଛନ୍ତି । 

ଶିଶୁପାଳ ସାହୁ ଦୂଃସ୍ଥତାକୁ ଏକ ମାନସିକ ସ୍ପିତି ଭାବେ ଦେଖୁଥୁଲେ ¦ ପାର୍ଥିବ ସମ୍ପଭିର 
ଅଧ୍ବକାରୀ ହେବା ନ ହେବା ସାଙ୍ଗରେ ତା'ର ସମ୍ବନ୍ଧ ନାହିଁ ବୋଲି ଇଙ୍ଗିତ କରିଥଲେ | 
ଅନେକ ସ୍ଵାଧୀନତା ସଂଗ୍ରାମୀ ସମାଜସେବୀ ଠାରୁ ଆରମ୍ଭ କରି ସାହିତ୍ୟିକ ଯାଏ ଯେମିତି 
ପୁରସ୍ାର, ପ୍ରସିଵି, ମାନପତ୍ର ପାଇଁ କାକୁସ୍ଥ ହୁଅନି, ଦେଖିଲେ ଲାଗେ, ସେମାନେ ନିଜର 
ଦୁଃସ୍ପୃତାକୁ ଅତିମାତ୍ରାରେ ପ୍ରଦର୍ଶିତ କରୁଛନ୍ତି ¦ ଏହା ଅନେକ ଶୁଦ୍ଧ ଶୁଭେଛୁଙ୍କ ବ୍ୟଥା ଦିଏ | 
ଛପା ଦୁନିଆର ବାହାରେ ରହିଥ୍‌ବା ଜଣେ ଗ୍ରାମୀଣ କଳାକାର ଯେଉଁଭଳି ଭାବେ ସେହି 
ମନଗଢ଼ା ଦୁଃସ୍ପତାର ବିଦୂପ କରିଥଲେ, ତାହା ଅନେକ ପ୍ରତିଷ୍ଠିତ କଳାକାରଙ୍କ ପାଇଁ ମଧ୍ଯ 
ବୋଧହୁଏ ଅସ୍ବସ୍ତିକର ହେବ | 

୧୭ ମଇ, ୨୦ ୧୩ରେ ଶିଶୁପାଳଙ୍କର ମୂତ୍ୟୁ ହେଲା; ତା'ପରଦିନ ଏହି ଆଲେଖ୍ୟଟିକୁ 
ଲେଖିଲି । ହେଲେ ମନରେ ପ୍ରଶ୍ନ ଥାଏ; କିଏ ଛାପିବ ଏହି ଦୀର୍ଘ ସୃତିଲେଖକୁ ? 

ସେଥୁପାଇଁ ଲେଖାଟିକୁ ଶେଷ ନକରି ରଖି ଦେଇଥିଲି । ଏହି ବେଳାରେ ଜଣେ ପାଠକ 
ବନ୍ଧୁଙ୍କର ଫୋନ୍‌ ମିଳିଲା | ସମ୍ବଲପୁର ବିଶ୍ଵବିଦ୍ୟାଳୟରୁ ପ୍ରକାଶିତ “ ସପ୍ରଷି'ର ' ଗଙ୍ଗାଧର ମେହେର 
ବିଶେଷାଙ୍କ ' ଦେଖି ସେ ମନ ଦୂଃଖ କରି କହିଥିଲେ ଯେ, ଉଭୟ ମେହେର କବି ଓ ସନ୍ଗକବି 
ଭୀମଭୋଇ ଥଲେ ସମସାମୟିକ; ପୁଣି ପଶିମ ଓଡ଼ିଶାର ଲୋକ | ହେଲେ ପତ୍ରିକାରେ ଉଭୟଙ୍କ 
ମଧ୍ଯରେ ଥବା ସୂଜନ ସମ୍ବନ୍ଧକୁ ଆଧାର କରି ଲେଖାଟିଏ ନାହିଁ | କିନ୍ତୁ ବାସ୍ତବିକତା ହେଲା ଯେ, 
ଯେଉଁ ଆଦରରେ ଛାପା ଦୂନିଆ ଓ ପଢ଼ାଲେଖାର ଜଗତ୍‌ ସେତେବେଳେ ଗଙ୍ଗାଧରଙ୍କ ସ୍ବୀକାରି 
ନେଇଥୁଲା, ତା'ର କାଣିଗାଏ ଆଦର ସୁଦ୍ଧା କନ୍ଧ କବି ଭୀମଭୋଇଙ୍କୁ ଦେଇନଥୁଲା | ଫଳରେ, 
ଲୌକିକ ସ୍ତରରେ ଏତେ ଅଧ୍ବକ ମାନସମ୍ମାନ ପାଇଲା ସତ୍ତ୍ଵେ ତଥା ମହିମାଧର୍ମକୁ ସାମାଜିକ 
ପ୍ରତିବାଦର ପ୍ରଖର ସ୍ଵର ରୂପେ ଲୋକାଭିମୁଖୀ କଲା ପରେ ବି ଭୀମଭୋଇ କୂଳୀନ ବର୍ଗର 
ଜଗତରେ ତଥା ଛାପାଜଗତରେ ଅପରିଟିତ ରହିଗଲେ; ତାଙ୍କର ସମସାମୟିକ ସର୍ଜନାକାରମାନଙ୍କ 
ସହିତ ବୌବ୍ଧିକ ସମ୍ବନ୍ଧ ରହିପାରିଲା ନାହିଁ | ତେଣୁ, ଆଜି ଯେତେ ଅଣ୍ଡାଳିଲେ ବି ଗଙ୍ଗାଧର 
ଓ ଭୀମଭୋଇଙ୍କ ମଧ୍ଯରେ ସମ୍ବନ୍ଧର ସଙ୍କେତ ମିଳିବ କୁଆଡୁ ? ଆଜି ଶିଶୁପାଳ ସାହୁଙ୍କ ପରି 
ଲୌକିକ ସ୍ତରର ଅନେକ ସର୍ଜନାକାରଙ୍କୁ ଛାପା ଦୁନିଆକୁ ଆସିବାକୁ ନ ଦେଇ ଆମେ 
ସେହି ଭୁଲର ପୁନରାବୃଭି କରୁ ନାହୁଁ ତ ? 

00 


୨ ୨ । ପରିଚିତ ପ୍ରସଙ୍ଗ 

ପ୍ରାଥମିକ ଶିକ୍ଷାର କାଲି, ଆଜି ଓ ଆସନ୍ତାକାଲି 

ଆଁମ ସମୟର ଜଣେ ପରିଚିତ ଶିକ୍ଷାବିଦ୍‌ ଚିତ୍ତରଂଜନ ଦାସ ଠାଏ ଲେଖିଛନ୍ତି : “ “ 
ନିଜର ପାଠପଢ଼ା ଦିନଗୁଡ଼ିକର କଥା ମନେ ପଡ଼ିବା ମାତ୍ରକେ ସବା ଆଗ ମୋର ଶିକ୍ଷକ 
ମାନେ ହିଁ ଦୃଷ୍ଟିଗୋଚର ହୋଇ ଆସନ୍ତି । ଆଗ ଶିକ୍ଷକମାନେ, ତା'ପରେ ଯାଇ ବିଦ୍ୟାଳୟର 
ଘରଗୁଡ଼ିକ ।' ” ପଢ଼ା ପାଇଁ କୋଠାଘର ଓ ଅନ୍ୟାନ୍ୟ ମହାର୍ଘ ଆସବାବପତ୍ର ତୁଳନାରେ 
ମାନବିକ ଉପାଦାନର କେତେ ଅଧକ ଆବଶ୍ଯକତା ରହିଛି, ତାକୁ ଦର୍ଶାଇବା ପାଇଁ ଏହି 
ଉଦ୍ଧତିଟି ବେଶ୍‌ ସାହାଯ୍ୟ କରେ | ଚିତ୍ତରଂଜନ ଦାସ ଦେଶ ବିଦେଶର ଅନେକ ବଡ଼ ବଡ଼ 
ଶିକ୍ଷାନୁଷ୍ଠାନରେ ପଢ଼ିବାର ଓ ପଢ଼େଇବାର ଅବସର ପାଇଥଲେ | ସେହି ଆଧାରରେ ପୁଞ୍ଜା 
ପୁଞ୍ଜା ଶିକ୍ଷକଙ୍କ ସଂସ୍ପର୍ଶରେ ଆସିଥୂଲେ । ଏହି ସମସ୍ତ ଶିକ୍ଷକଙ୍କ ମଧ୍ଯରୁ ଯେତେବେଳେ ତାଙ୍କୁ 
' ଆଦର୍ଶ ଶିକ୍ଷକ କିଏ ? 'ର ଉତ୍ତର ଦେବାକୁ ପଡ଼ିଲା, ତା'ର ଉତ୍ତରରେ ସେହି ଲେଖାରେ 
ସେ ନିଜ ଗାଁ ନିମ୍ବ ପ୍ରାଥମିକ ବିଦ୍ୟାଳୟର ହେଡ଼୍‌ ପଣ୍ଡିତ ଦାମୋଦର ନନ୍ଦ ଓ କଟକ 
ରାଣୀହାଟ ମଧ୍ଯ ଇଂରାଜୀ ବିଦ୍ୟାଳୟର ଶିକ୍ଷକ ବାଞ୍ଚାନିଧ୍ବ ଶତପଥୀଙ୍କ ନାଁ ନେଇଥିଲେ |! 
ଅର୍ଥାତ୍‌ ଗାକଚକ୍ୟ ଭରା କୋଠାଘର କେବଳ ଯେମିତି ଶିକ୍ଷାର ପ୍ରକୃତ ଭିଭିଭୂମି ହୋଇ 
ନପାରେ, ଉଚ୍ଚଶିକ୍ଷିତ ଓ ବହୂ ତାଲିମପ୍ରାପ୍ତ ପ୍ରଫେସର ବି ସେମିତି ସର୍ବଦା ଛାତ୍ରମାନଙ୍କର 
ଆଦର୍ଶ ଶିକ୍ଷକ ହୋଇ ନପାରନ୍ତି । ଏହାର ଅର୍ଥ ନୁହେଁ ଯେ ପାଠପଢ଼ା ପାଇଁ କୋଠାଘର ବା 
ଅନ୍ୟାନ୍ୟ ସାଜ ସରଞ୍ଜାମ ( ଯେମିତି ବିଜ୍ଞାନାଗାର ଓ ପୁସ୍ତକାଳୟ) ର ଲୋଡ଼ା ନାହିଁ, କିମ୍ଭା 
ତାଲିମପ୍ରାପ୍ତ ଶିକ୍ଷକ ଦରକାର ନାହିଁ । ମାତ୍ର ଏ ସବୁ ପାର୍ଥିବ ଭିତିଭୂମି ଥବା ସତ୍ତେ ଯଦି ଶିକ୍ଷା 
ପରିବେଶ ମାନବିକ ଉପାଦାନ ରହିତ, ତେବେ ପ୍ରକୃତ ଶିକ୍ଷାମିଳିବା ନୋହିବ | ଯେଉଁମାନେ 
ଶିକ୍ଷାଦାନ ପାଇଁ ପାର୍ଥିବ ଭିତ୍ତିଭୂମି ଓ ନୂତନରୁ ନୂତନତର ପ୍ରଯୁକ୍ତି ବିଦ୍ୟାର ମହର୍ ଶିକ୍ଷକ 


ପରିଚିତ ପ୍ରସଙ୍ଗ । ୨୩ 

ତୁଳନାରେ ଅଧ୍ବକ ବୋଲି ଯୁକ୍ତି କରନ୍ତି ସେମାନେ ଜାଣିବା କଥା ଯେ, ଅଢ଼େଇ ହଜାର 
ବର୍ଷ ପୂର୍ବେ ଗୌତମବୁଦ୍ଧ ଗଛ ତଳେ ବସି ଯେଉଁ ଶିକ୍ଷା ଦେଇଥିଲେ, ତା'ର ପ୍ରାସଙ୍ଗକତା 
ଆଜି ସୁଦ୍ଧା ଉଣା ହୋଇ ନାହିଁ । ସେହି କାରଣରୁ ବୁଦ୍ଧଙ୍କର ସତ୍ୟ ଅହିଂସାର ଶିକ୍ଷା ଦିଗନ୍ତ 
ବିସ୍ତାରୀ ହୋଇଛି । ଯଦି ବୁଦ୍ଧଙ୍କୁ ଆମେ “ ମହାଭାରତ” ଯୁଗରେ କୃଷ୍ଣଙ୍କ ଭଳି, ଅର୍ଥାତ 
ଅର୍ଜ୍ଧନଙ୍କ ରଥର ସାରଥୁ ଭଳି ଏକ ନିର୍ଣ୍ଣାୟକ ଭୂମିକାରେ ପାଇପାରିଥାନ୍ତେ, ତେବେ ହୁଏତ 
ଅର୍ଜୁନ ଯୁଦ୍ଧ କ୍ଷେତ୍ରରୁ ଫେରି ଆସିଥାନ୍ତେ, ପାଣ୍ଡବମାନେ ନିଜର ଶହେ ଭାଇଙ୍କୁ ହତ୍ୟା କରି 
ନଥାନ୍ତେ, ' ମହାଭାରତ ଯୁବ" ସଂଘଟିତ ହୋଇନଥାନ୍ତା, ଅଯଥା ରକ୍ତପାତ ହୋଇ ନଥାନ୍ତା | 
ବିଡ଼ମ୍ବନାର ବିଷୟ ଯେ, ଯୁଦ୍ଧ ତ୍ୟାଗ କରି ସମ୍ପାଟ ଅଶୋକ ଯେମିତି ଆମର କଥା ନାୟକ, 
ଯୁଦ୍ଧ କରିବାକୁ ପ୍ରରୋଚିତ କରି କୃଷ୍ଣ ମଧ୍ୟ ସେମିତି ଆମର କଥା ନାୟକ ! ସେ ଯାହା 
ହେଉ, ସେ କୃଷ୍ଣ ରୂପରେ ହୁଅନୁ ବା ବୁଦ୍ଧ ରୂପରେ, ଶିକ୍ଷକଙ୍କୁ ଯେ ଇତିହାସର ମୋଡ଼ 
ବଦଳେଇ ପାରୁଥିବା ବ୍ୟକ୍ତିତ୍ଵ ଭାବେ ଆମେ ଦେଖନ୍ତି, ଏଥିରେ ଅତିଶୟୋକ୍ତି ନାହିଁ । 

ଏହା ଅନସ୍ବୀକାର୍ଯ୍ୟ ଯେ ' ଅତୀତ” ତୁଳନାରେ “ ବର୍ରମାନ” କାଳରେ ଶିକ୍ଷା ପାଇଁ 
ପାର୍ଥିବ ଭିତିଭୂମି ଓ ଅନ୍ୟାନ୍ୟ ପ୍ରଯୁକ୍ତି ବିଦ୍ୟାକୁ ଅଧ୍ୟକ ଗୁରୁତ୍ଵ ଦିଆଯାଉଛି । ଏହାର 
ପରୋକ୍ଷ ଅର୍ଥ ହେଲା ଶିକ୍ଷାଦାନ ପ୍ରଣାଳୀରେ ମାନବିକ ଉପାଦାନର ମହତ୍ତକୁ ଉଣା ମନେ 
କରାଯାଉଛି । ଏହାକୁ ବୁଝିବା ପାଇଁ ଏକ ଉପଯୁକ୍ତ ଉଦାହରଣ ହେବ ପ୍ରାଇଭେଟ୍‌ ସ୍କୁଲ 
ଗୁଡ଼ିକ । ପ୍ରାୟ କ୍ଷେତ୍ରରେ ସେଗୁଡିକର କୋଠାଘର, ବିଜ୍ଞାନାଗାର, ପୁସ୍ତକାଳୟ ଆଦି ଯେତେ 
ଉଚ୍ଚକୋଟୀର ହୋଇଥାନୁ ପଛକେ, ସେଠାରେ ଶିକ୍ଷାଦାନ କରୁଥିବା ଶିକ୍ଷକ ଜଣକ ଉପେକ୍ଷିତ, 
ଅପଚରା ଶ୍ରେଣୀର ! ଦେଖିଲେ ଲାଗେ, ଯେମିତି ତାକୁ ବାଦ୍‌ ଦେଇ ବି ଦରକାର ପଡ଼ିଲେ 
ଅନୁଷ୍ଠାନଟି ଚଳିଯିବ । ବହିର ମଲାଟ ସେତେବେଳେ ପାଠ୍ୟ ପ୍ରସଙ୍ଗ ଅପେକ୍ଷା ଅଧକ 
ମହତ୍ତରପୂର୍ଣ ଭଳି ଜଣାପଡ଼େ । ପାର୍ଥିବ ଭିତିଭୂମି ସହିତ ତାଳମେଳ ରଖି ଯଦି ମାନବିକ 
ଉପାଦାନକୁ ବି ମହତ୍ତ୍‌ ଦିଆଯାଆନ୍ତା, ତେବେ ଶିକ୍ଷକକୁ କମ୍‌ ଦରମା ଦେଇ ଅଧ୍ବକ ଟ୍ୟସନ୍‌ 
କରିବାକୁ ବାଧ୍ୟ କରାଯାଆନ୍ତା ନାହିଁ । 

ଭାରତ ଯେତିକି ବିବିଧତାର ଦେଶ, ସେତିକି ମାତ୍ରାରେ ବିଡ଼ମ୍ବନାର ମଧ୍ୟ ଦେଶ 
ଏବଂ ଉକ୍ତ ବିଡ଼ମ୍ବନାଗୁଡିକୁ ଶିକ୍ଷା କ୍ଷେତ୍ରରେ ମଧ୍ୟ ଭଲ ଭାବେ ଦେଖାଯାଇପାରେ | ଏଠି 
ପ୍ରାଥମିକ ଶିକ୍ଷା ପାଇଁ ସଚେତନ ଅଭିଭାବକ ହଜାର ହଜାର ଟଙ୍କା ଖର୍ଚ୍ଚ କରେ; ପିଲାର 
ସୂଲ ଏଡ଼ମିସନ୍‌ ପାଇଁ ନାକେଦମ୍‌ ହୋଇଯାଏ ! ଅନ୍ୟପକ୍ଷରେ ସରକାର ଅନେକ ଖର୍ଚ୍ଚ 
କରନ୍ତି, “ 'ମିଡ୍‌ ଡେ ମିଲ୍‌ ? ବାଣ୍ଡନ୍ତି, ଅନ୍ତତଃ ପିଲା ସଲ ଆସିବେ ବୋଲି | ତା' ସତ୍ତ୍ବେ , 


୨୪ । ପରିଚିତ ପ୍ରସଙ୍ଗ 

ସରକାରୀ ସ୍କୁଲକୁ ପିଲା ଆସନ୍ତି ନାହିଁ, ଅଥବା ଅନନ୍ଯୋପାୟ ହୋଇ ଆସନ୍ତି ଏବଂ 
ଘରୋଇ ସ୍କୁଲରେ ପାଣି ଭଳି ଖର୍ଚ୍ଚ କଲେ ବି ପଢ଼ା ଖର୍ଚ୍ଚ ଉଣା” ପଡ଼ିଯାଏ | ସବୁଠାରୁ ବଡ଼ 
କଥା, ସରକାରୀ ସୂୁଲର ଶିକ୍ଷକକୁ ମିତ୍‌ ଡେ ମିଲ” ବଣ୍ଟନ ଏବଂ ସ୍କୁଲର ଅନ୍ୟାନ୍ୟ ପାର୍ଥିବ 
ଭିତିଭୂମି ନିର୍ମାଣ କାର୍ଯ୍ୟରେ ଏତେ ମାତ୍ରାରେ ନିୟୋଜିତ ହେବାକୁ ପଡ଼େ ଯେ ସେ ପରିଚାଳକ, 
ପରିସଂଖ୍ୟାନକାରୀ ଏବଂ ସ୍ଥଳବିଶେଷରେ ଠିକାଦାର ହୋଇଯାଏ । ପରିଣାମ ସ୍ଵରୂପ, ତା 
ପାଇଁ ପାଠପଢ଼ା କାମ ଗୌଣ ହୋଇଯାଏ | ଅର୍ଥାତ୍‌ ଘରୋଇ ସ୍କୁଲ ପରି ସରକାରୀ ଅନୁଷ୍ଠାନ 
ମଧ୍ଯ ପାଠପଢ଼ା ପାଇଁ ମାନବିକ ଉପାଦାନ ତୁଳନାରେ ପାର୍ଥିବ ଭିରିଭୂମିକୁ ଅଧ୍ୟକ ମହର୍ବ ଦିଏ । 

ପାଠପଢ଼ାରେ ମାନବିକ ଉପାଦାନର ମହର୍ତ୍‌ କଥା ପଡ଼ିଲେ, ସାଧାରଣଃ ଆମେ ଧରି 
ନେଉ ଯେ, ଅତୀତରେ ଏହା ଆବଶ୍ୟକ ମାତ୍ରାରେ ମହଜୁଦ୍‌ ଥିଲା, ଏବଂ ବର୍ଭମାନ ତାହା ହ୍ରାସ 
ପାଇଛି । କେତେକାଂଶରେ ହୁଏତ ଏହା ସତ ହୋଇପାରେ | କାରଣ ଶିଳ୍ପ ଓ ପ୍ରଯୁକ୍ତି କ୍ଷେତ୍ରରେ 
ବିଶ୍ବସ୍ତରରେ ବିପୁବ ସଂଘଟିତ ହେବା ଉତ୍ତାରୁ ମାନବ ତୁଳନାରେ ମେସିନକୁ ଅଧକ ଗୁରୁତ୍ଵ 
ଦିଆଯିବାର ପରମ୍ପରା ଆରମ୍ଭ ହେଲା | ମାତ୍ର ଏହାର ଅର୍ଥ ନୁହେଁ ଯେ, ଅତୀତର ଆମ ଶିକ୍ଷା 
ବ୍ୟବସ୍ଥା ଶହେ ପ୍ରତିଶତ ଦୋଷମୁକ୍ତ ଓ ଗୁଣଯୁକ୍ତ ଥଲା । ଇଂରେଜ ରଷ୍ଟ ଇଣ୍ଡିଆ କମ୍ପାନୀ 
ଶାସନ ସମୟରେ ତ ଶିକ୍ଷା ଦୋଷମୁକ୍ତ ଥଲା ବୋଲି ଆଦୌ କୂହାଯାଇ ନପାରେ ! ଲାଭ ପାଇଁ 
ଶାସନ କରୁଥୁବା ' କମ୍ପାନୀ” ୧୮ ୧୩ରେ ପ୍ରଥମ କରି ଲକ୍ଷେ ଟଙ୍କା ଶିକ୍ଷାର ପ୍ରସାର ପାଇଁ 
ଖର୍ଚ କରିବାକୁ ନିର୍ଦ୍ଦେଶ ପାଇଲା । ମାତ୍ର ୧୮ ୨୩ ଯାଏ ଅର୍ଥାତ୍‌ ଦୀର୍ଘ ଦଶ ବର୍ଷ ପଯ୍ୟନ୍ତ ଏହି 
ନିର୍ଦ୍ଦେଶ କାର୍ଯ୍ୟକାରୀ ସୁଦ୍ଧା ହୋଇ ନଥୁଲା । ୧୮୩୫ରେ ଲର୍ଡ ମେକ୍ଲେ ମାତୃଭାଷାରେ 
ଶିକ୍ଷାଦାନ ଦେବା ବଦଳରେ ଇଂରାଜୀ ମାଧ୍ୟମରେ ଶିକ୍ଷାଦାନ ଦିଆଯିବ ବୋଲି ନିଷ୍ପରି ନେଲେ । 
କାରଣ ଦେଶର ଖୁବ୍‌ ଅଧକ ଲୋକ ଶିକ୍ଷିତ ହୁଅନ୍ତୁ ବୋଲି କମ୍ପାନୀ ସରକାର ଚାହୁଁ ନଥୂଲେ | 
ଏଭଳି ଗଣଶିକ୍ଷା ବ୍ୟବସ୍ଥା କରାଗଲେ କମ୍ପାନୀର “ ଅଯଥା' ଖର୍ଚ ବଢ଼ିବ ବୋଲି ଡର ଥଲା | 
ପ୍ରଥମ କରି ୧୮୫ ୪ରେ “ ଉଡସ ଡିସପାଚ୍‌'ରେ ଲୋକଙ୍କୁ ଶିକ୍ଷାଦାନ କରିବା ସରକାରର 
ଦାୟିତ୍ଵ ବୋଲି କୁହାଗଲା ! ତା' ସର୍ତେ ସରକାର ଭାବୁଥିଲେ ଯେ, ସମାଜର ଉଚ୍ଚସ୍ତରରେ 
କିଛି ଲୋକଙ୍କୁ ଶିକ୍ଷା ଦେଲେ, ସେମାନେ ବାକିମାନଙ୍କୁ ବୁବ୍ିବାଟ ଦେଖାଇବେ । ସମସ୍ତେ 
ଶିକ୍ଷିତ ହେବାର କୌଣସି ଦରକାର ନାହିଁ । ଏହାକୁ କହାଯାଏ ଡାଉନୱାର୍ଡ ଫିଲ୍ଟରେସନ୍‌ 
ଥିଓରି | ଓଡ଼ିଆରେ କହିଲେ ହେବ ଅଧୋଗାମୀ ପରିସ୍ରବଣ ତର୍ତ୍‌ । ଅର୍ଥାତ୍‌ ଇଂରେଜ କାଳରେ 
ଯେଉଁଠି ଖୋଦ୍‌ ଶିକ୍ଷା ବହୁ ଉପେକ୍ଷିତ, ସେଇଠି ଶିକ୍ଷାରେ ମାନବିକ ଉପାଦାନକୁ ବା ମହର୍ଵ 
ମିଳିବ କେମିତି ? 


ପରିଚିତ ପ୍ରସଙ୍ଗ । ୨୫ 

ଇଂରେଜ ମାନଙ୍କୁ ସିନା ଆମେ ଶିକ୍ଷାର ଉପେକ୍ଷା ପାଇଁ ଦାୟୀ କରନ୍ତି, କିନୁ ଏମିତିରେ 
ଦେଖିଲେ ପ୍ରାଚୀନ ଭାରତରେ ମଧ୍ଯ କେବେ ସମାଜକୁ ସାମଗ୍ରିକ ଭାବେ ଶିକ୍ଷିତ କରିବାକୁ 
ପ୍ରୟାସ କରାଯାଇ ନଥିଲା | ବରଂ ଅଧୁକରୁ ଅଧକ ସାମାଜିକ ଗୋଷ୍ଠୀକୁ ସଚେତନ ଭାବେ 
ଶିକ୍ଷାରୁ ବଞ୍ଚିତ କରିବାକୂ ଉଦ୍ୟମ କରାଯାଉ ଥୁଲା | କିଛି ଲୋକ ଶିକ୍ଷିତ ହେଲେ, ସେମାନେ 
ହିଁ ଅନ୍ୟମାନଙ୍କୁ ବାଟ ଦେଖାଇବେ ବୋଲି ଆଶା କରାଯାଉଥୁଲା | ଏଥୁପାଇଁ ଆପ୍ର ବାକ୍ୟ 
ଥିଲା “ ' ମହାଜନ ଯେନ ଗତଃ ସଃ ପନ୍ଛା । ' ଶୂଦ୍ର ବର୍ଗର ଲୋକେ କର୍ମଶାଳାରେ କର୍ମକାର 
ଓ କାରିଗର ଭାବେ ଯାହା ତାଲିମ୍‌ ପାଉଥୂଲେ, ତାକୁ ଉଚ୍ଚଶିକ୍ଷା ପାଇଁ ମାର୍ଗ ବୋଲି 
କୂହାଯାଇ ନପାରେ । ଦଳିତମାନେ ତ କାରିଗର ହେବାର ତାଲିମରୁ ବି ବଞ୍ଚିତ ହେଉଥିଲେ | 
ସେମିତି କୂଳୀନ ବର୍ଗର ଅଛ କେତେକ ମହିଳାଙ୍କୁ ବାଦ୍‌ ଦେଲେ ପୁରା ମହିଳାମାନେ 
ଶିକ୍ଷାରୁ ବଞ୍ଚିତ ଥଲେ । ବ୍ରାହ୍ମଣମାନଙ୍କ ମଧ୍ଯରେ ବି ଅଧୂକାଂଶ କେବଳ କର୍ମକାଣ୍ଡ ସମ୍ପାଦନ 
କରିବାଯୋଗ୍ୟ ସାକ୍ଷର ଥିଲେ | ଖୁବ୍‌ କମ୍‌ ଲୋକ ଶିକ୍ଷିତ ଓ ଉଚ୍ଚଶିକ୍ଷିତ ହେବାର ସୁଯୋଗ 
ପାଉଥିଲେ ! ପ୍ରତ୍ୟେକ ଗାଁରେ ହୁଏତ ଚାଟଶାଳି ଥଲା | ମାତ୍ର ତା'ର ଶିକ୍ଷା ବ୍ଯବସ୍ଥା 
ଏତେ ଅନୌପଚାରିକ ଥୁଲା ଯେ, ଉଚ୍ଚ ଶିକ୍ଷାପାଇଁ ତାକୁ ପ୍ରବେଶିକା ମନେ କରାଯାଉ 
ନଥୁଲା | ଚାଟଶାଳିରେ ମାତୃଭାଷାରେ ଶିକ୍ଷା ଦିଆଯାଉଥୁଲା | ମାତ୍ର ମାତୃଭାଷା ବା ଆଞ୍ଚଳିକ 
ଭାଷାରେ ପୁସ୍ତକର ଘୋର ଅଭାବ ରହିଥୁଲା | 

ଅସଲ କଥା ହେଲା, ପ୍ରାଚୀନ ଓ ମଧ୍ଯକାଳୀନ ଯୁଗରେ ମାତୃଭାଷାରେ ଶିକ୍ଷା 
ଅପେକ୍ଷା ସଂସ୍କୃତରେ ଶିକ୍ଷାଦାନକୁ ମହତ୍ତ୍ବ ଦିଆଯାଉ ଥୁଲା, ଯାହା “କମ୍ପାନୀ” କାଳୀନ 
ଇଂରାଜୀ ମାଧ୍ଯମରେ ଶିକ୍ଷା ଭଳି ଦୁର୍ବୋଧ୍ୟ ଓ ଆଭିଜାତୀୟ ଥିଲା | ତୃତୀୟତଃ, 
' ଆଜ୍ଞାଧୀନତା'କୁ ଶିକ୍ଷାର ପ୍ରମୁଖ ଉଦ୍ଦେଶ୍ୟ ବୋଲି ଧରି ନିଆଯାଉ ଥୁଲା | ଓଡ଼ିଆରେ 
ଶିକ୍ଷକଙ୍କୁ  ଆଜ୍ଞାଂ ବୋଲି ସମ୍ବୋଧନ କରାଯାଏ | ଅର୍ଥାତ୍‌ ଶିକ୍ଷକଙ୍କ ମୁହଁରୁ ଶିଷ୍ୟ ବା 
ଛାତ୍ରର ନାମ ଉଚ୍ଚାରଣ ମାତ୍ରକେ ପ୍ରତ୍ୟରତର ହେବ 'ଆଜ୍ଞା' (ଆଦେଶ କରନ୍ତୁ) | ଏହା 
ଶିକ୍ଷାକୁ କେବଳ ବଡ଼ର ଆଜ୍ଞା ପାଳନ କରିବା ଯାଏଁ ସୀମିତ କରିଦିଏ | ନୂତନ ଆଲୋକ 
ପାଇବା ସକାଶେ ଶିକ୍ଷା ଯଦି ମାର୍ଗଦର୍ଶନ ନକରେ, ଉଭୟ ଶିକ୍ଷକ ଓ ଶିକ୍ଷାର୍ଥୀଙ୍କୁ ବିସ୍ତାରିତ 
ହେବାର ଅବସର ନ ଦିଏ, ତେବେ ତାହା କଦାଚିତ୍‌ ପ୍ରକୃତ ଶିକ୍ଷା ହୋଇ ନପାରେ । 
ଭାରତର ପାରମ୍ପରିକ ଶିକ୍ଷାରେ କେବଳ ଆଞ୍ଞାଧୀନତାକୁ ପ୍ରମୁଖତା ଦିଆଯାଉ ଥରବାରୁ 
ଶ୍ରେଣୀ ଗୃହରେ ଶିକ୍ଷକ ପାଇଁ ବେତର ପ୍ରୟୋଗ ଅବଶୀମ୍ଭାବୀ ଓ ଶିକ୍ଷାର୍ଥୀ ପାଇଁ ପ୍ରଶ୍ନ 
ପଚାରିବା ଏକ ଦୁଃସାହସର କାର୍ଯ୍ୟ ହୁଏ | ସବଳ କେତୋଟି ବ୍ୟତିକ୍ରମର ଉଦାହରଣ ଦେଇ 
ଆମେ ଉପରୋକ୍ତ ସାଧାରଣ ସତ୍ୟକୁ କାଟ୍ୟ କରି ଦେଇ ପାରିବା ନାହିଁ । ମୋଟ୍‌ କଥା 

ହେଲା ଶିକ୍ଷା ସଂପର୍କିତ ବିଚାର-ବିମର୍ଶ କଲା ବେଳେ ଆମେ “ଅତୀତ”ର ରୋମନ୍ସନ 
କରି ଓ ' ବର୍ଉମାନ ' କୁ ଉଦ୍ବାସୁ ମନେ କରି ନିଜ ଦାୟିତ୍‌ ପୂରଣ ହେଲା ବୋଲି କହିଲେ 
ଯଥେଷ୍ଟ ହେବ ନାହିଁ । ପାର୍ଥିବ ଭିଭିଭୂମି ଓ ପ୍ରଯୁକ୍ତି ବିଦ୍ୟାକୁ ଶିକ୍ଷକ ତୁଳନାରେ ଅଧ୍ବକ 
ପ୍ରମୁଖତା ଦେବା ଯେତେ ବେଠିକ, ତାକୁ ଉପେକ୍ଷା କରିବା ମଧ୍ୟ ତତୋନ୍ୟକ ମାତ୍ରାରେ 
ଅନୁଚିତ୍‌ । ବରଂ ଉଭୟ ଉପାଦାନ ମଧ୍ୟରେ ଯଥୋଚିତ ତାଳମେଳ ରହିବା ଅଧୁକ 
ଦରକାର | ଅନ୍ୟଥା ଶିକ୍ଷା ନାରେ ଦେଶର ରଣଭାର ବଢ଼ିବା ଓ ସମାଜର ବର୍ଗ ବିଭକ୍ତୀକରଣ 
ଅଧକ ତୀବ୍ର ହେବାହିଁ ସାର ହେବ । ତେଣିକି ଶିକ୍ଷା ସମାଜରେ ଘୋର ଅସମତା ଓ 
ବିଷମତା ବୃଵିର ପ୍ରମୁଖ କାରକ ହେବ- ଏଥରେ ଦ୍ଵିରୁକ୍ତି ନାହିଁ । 

00 


ପରିଚିତ ପ୍ରସଙ୍ଗ । ୨୭ 

ଗୀତାର ଜାତୀୟ ଗ୍ରନ୍ମ ମାନ୍ୟତା ପ୍ରସଙ୍ଗ 


ଗୀତା ହେଲା ଏକ ହିନ୍ଦୁ ଧର୍ମଗ୍ରନ୍ଧ ] ମହାଭାରତ ମହାକାବ୍ୟର ଏହା ଏକ 
ଅଂଶବିଶେଷ । ମହାଭାରତ ଯୁଦ୍ଧକ୍ଷେତ୍ରରେ ପାଣ୍ଡବ ପକ୍ଷର ସେନାପତି ଅର୍ଜୁନ ଓ ତାଙ୍କ 
ରଥର ସାରଥୀ ତଥା ବନ୍ଧୁ ଓ ଉପଦେଷ୍ଟା ଶ୍ରୀକୃଷ୍ଣଙ୍କ ମଧ୍ୟରେ ଯେଉଁ ବିସମ୍ବାଦ, ତାକୁ ବର୍ଣ୍ଣନା 
କରେ ଗୀତା | ରଣାଙ୍ଗନରେ ଅବତୀର୍ଣ ହେବା ପରେ ଅର୍ଜୁନ ବିଷାଦଗ୍ରସ୍ତଃ ସେ ଯୁଦ୍ଧ କରିବାକୁ 
ଚାହାନ୍ତି ନାହିଁ, କାରଣ ଯୁଦ୍ଧର ପରିଣତି ସର୍ବଦା ଧ୍ଵଂସାମବକ | ଯୁଦ୍ଧ କେବଳ ଆମ୍ବୀୟସ୍ବଜନଙ୍କୁ 
ନାଶ କରେ, “ସଂର ହନନ କରେ ! ଗୀତାରେ ବିଷାଦଗ୍ରସ୍ତ ଅର୍ଜୁନଙ୍କୁ ଯୋଦ୍ଧାର ଧର୍ମ 
ପାଳନ କରିବାକୁ କୃଷ୍ଣ ପରାମର୍ଶ ଦେଉଛନ୍ତି । ଫଳ ପ୍ରତି ନିର୍ମୋହୀ ଭାବ ନେଇ କେବଳ 
କର୍ମ କରିବାକୁ ଅର୍ଜୁନଙ୍କୁ ଯୁଦ୍ଧ ପାଇଁ ପ୍ରସ୍ତୁତ କରିଛନି ! ତେଣୁ ଗୋଟାଏ ଦୃଷ୍ଟିରୁ ଦେଖିଲେ 
କୌରବ ପକ୍ଷର ଦୁର୍ଯ୍ୟୋଧନ “ ବିନା ଯୁଦ୍ଧେ ଦେବି ନାହିଁ ସୂଚ୍ୟଗ୍ର ମେଦିନୀ” ଓ “ ବୀରଭୋଗ୍ୟା 
ବସୁନ୍ଧରା' କହି ଯୁଦ୍ଧକୁ ଯେମିତି ଡାକି ଆଣିଛନ୍ତି, ସେମିତି କୃଷ୍ଣ ନାନା ଯୁକ୍ତି ପ୍ରମାଣ ଦେଇ 
ଯୁଦ୍ଧ ହିଁ ବଞ୍ଚିବାର ଏକମାତ୍ର ବିକଳ୍ପ ବୋଲି ଦର୍ଶାଇଛନ୍ତି । ଏହି ଦୃଷ୍ଟିରୁ ଦେଖିଲେ ଗୀତାକୁ 
କେହି କେହି ଏକ ସମର ଗ୍ରଚ୍ଛ ବୋଲି କହିପାରନ୍ତି । 

କିନ୍ତୁ ଗୀତାକୁ ଭାରତୀୟମାନେ ସମର ଗ୍ରନ୍ଧ ରୂପରେ ଦେଖନ୍ତି ନାହିଁ । ବରଂ କର୍ମନିଷ୍ଠ 
ହୋଇ ତହିଁରୁ ବଞ୍ଚିବାର ପ୍ରେରଣା ଖୋଜନ୍ତି । କର୍ମ, ଜ୍ଞାନ ଓ ଭକ୍ତିର ମାର୍ଚ ଖୋଜୁଥିବା ହିନ୍ଦୁ 
ଗୃହସ୍ଥ ସକାଳୁ ଗୀତାର ଅଧ୍ଯାୟଟିଏ ପଢ଼େ । ବିଷାଦରୁ ନିବୃତଭି ଓ ସମାଧାନର ପନ୍ଛା ଖୋଜିବା 
ବେଳେ ଗୀତା ଏକ ଠୋସ୍‌ ଉପଶମ ସାବ୍ୟସ୍ତ ହୁଏ । ମହାଭାରତ ଯୁଦ୍ଧ ବେଳେ ଯଦି 
ଗୀତାର ଉପଦେଶ ମାନି ଅର୍ଜୁନ ରଣାଙ୍ଗନରେ ମାତିଥୂଲେ, ଏଣେ ଆମ ସମୟର ଅହିଂସାର 
ପୂଜାରୀ ମହାମ୍ବାଗାନ୍ଧୀ ଏହାକୁ ସ୍ଵ ଜୀବନର ମୂଳମନ୍ତ୍ର କରିଥଲେ | ତେଣୁ ଗୀତାର ବ୍ୟବହାରିକ 

ଅର୍ଥ ଆମ ଜୀବନରେ ବେଶ ବିବିଧ ଓ ବ୍ୟାପକ | ଏହି କାରଣରୁ ଗୀତାର ବହୁଳ ପ୍ରସାର | 
ବେଦର ସୂକ୍ତଗୁଡ଼ିକ ତୁଳନାରେ ଏହା ସହଜରେ ବୁଝିହୁଏ; ମାତ୍ର ପୁରାଣର କଥାଗୁଡ଼ିକ ପରି 
ଏହା ହାଲୁକା ଫୁଲୁକା ଢଙ୍ଗରେ କିଛି କହେ ନାହିଁ । ଅନ୍ୟ ଶବ୍ଦରେ କହିଲେ, ଗୀତା ହେଉଛି 
ଏଭଳି ଏକ ଗ୍ରଚ୍ଛ ଯହିଁରେ ତତ୍ର ଓ ଭାଷାର ସୂକ୍ଷ୍ମତା, ଜଟିଳତା, କ୍ଲିଷ୍ଠତା, ସହଜତା ଓ 
ବୋଧଗମ୍ୟତା, ସବୁଥିରୁ କିଛି କିଛି ଉଚିତ ଭାଗମାପରେ ରହିଛି । ମଧ୍ୟମ ମାର୍ଗ ତୁଲ୍ୟ | 
ଗୀତାକୁ ଅଧ୍ୟକ ବୋଧଗମ୍ଯ କରିବା ଲାଗି ଟୀକା ରହିଛି; ସହଜଲଭ୍ଯ କରିବା ପାଇଁ 
ଗୋରଖପୁରରେ ଗାତା ପ୍ରେସ ସ୍ଥାପିତ ହୋଇଛି, ଯାହା ଅନ୍ୟ ଯେ କୈଣସି ପୁସ୍ତକ ତୁଳନାରେ 
ଅଧ୍ବକ ସଂଖ୍ୟାରେ ଗୀତା ପୁସ୍ତକ ମୁଦ୍ରଣ କରେ ଏବଂ ଭିନ୍ନ ଭିନ୍ନ ଭାରତୀୟ ଓ ଅନ୍ୟ ଭାଷା 
ଏବଂ ଲିପିରେ ଗୀତାକୁ ଉପଲବ୍ଧ କରାଏ ¦ ଗୀତା ପ୍ରେସ ଯୋଗୁଁ ଯେତେ ଭଲ କାଗଜରେ 
ମୁଦ୍ରିତ ଓ ଯେତେ ଶସ୍ତାରେ ଗୀତା ମିଳେ ତାହା ପୁସ୍ତକ ବଜାର ପାଇଁ ଏକ ବିସ୍ଲୟ | 

ଏବେ ଗୀତାକୁ ସ୍ଵାଧୀନ ଭାରତର ଜାତୀୟ ଗ୍ରନ୍ଧ ଘୋଷଣା କରିବା ଲାଗି କଥା 
ପଡିଛି । ବର୍ତମାନ ସମୟରେ ନିଦଦିଷ୍ଟ କେତେକ ପଶୁପକ୍ଷୀଙ୍କୁ ଜାତୀୟ ' ମାନ୍ୟତା ଦିଆଯାଇଛି | 
ଜାତୀୟ ପତାକା, ଜାତୀୟ ସଙ୍ଗୀତ କଥା ବି ଥପଚାରିକତା ଲାଭ କରିଛି | ମାତ୍ର କୈଣସି 
ଗ୍ରଚ୍ଛକୁ ଜାତୀୟ ବୋଲି ଘୋଷଣା କରାଯାଇ ନାହିଁ । ତେଣୁ ଗୀତା ଜାତୀୟ ଗ୍ରଚ୍ଛର ମାନ୍ୟତା 
ପାଇଲେ କଣ ନୂଆ କଥା ହେବ ବୁଝା ପଡୁନାହିଁ | ମାତ୍ର ଏ କଥା ସତ ଯେ ଏହା ଯେହେତୁ 
ଏକ ନିର୍ଦ୍ଦିଷ୍ଟ ଧର୍ମାବଲଂବୀଂକ ଧର୍ମ ଗ୍ରନ୍ଛ ଏଭଳି ଘୋଷଣା କରାଗଲେ, ଅନ୍ୟ 
ଧର୍ମାବଳଂବୀମାନେ ନିଜକୁ ଅସୁରକ୍ଷିତ ମନେ କରିବେ । ଦ୍ଵିତୀୟତଃ ଯେହେତୁ ଅନ୍ଯ 
ଧର୍ମାବଳଂବୀମାନେ ଭାରତରେ ସଂଖ୍ୟାଲଘୁ ତେଣୁ ଦେଶର ଧର୍ମନିରପେକ୍ଷତା ବଦଳରେ 
ବହୁସଂଖ୍ୟକବାଦକୁ ଦେଶରେ ପ୍ରଭୁତ୍ଵ ମିଳୁଛି ବୋଲି ଅପଖ୍ୟାତି ରଟିବ । 

ଯେଉଁ ଢଙ୍ଗରେ କୋରାନ, ବାଇବେଲ୍‌ ବା ଗ୍ରନ୍ଧସାହେବ ଗୋଟାଏ ଗୋଟାଏ ଧର୍ମର 
ଘୋଷିତ ଧର୍ମଗ୍ରନ୍ଛ ସେହି ଢଙ୍ଗରେ ଗୀତା ହିନ୍ଦୁ ଧର୍ମର ଘୋଷିତ ଧର୍ମଗ୍ରନ୍ଧ ବା ଏକମାତ୍ର 
ଧର୍ମଗ୍ରନ୍ଧ ନୁହେଁ । ପୂଜା ପଦ୍ଧତି ମଧ୍ୟ ବିବିଧତାପୂର୍ଣ୍ ଭାରତ ବର୍ଷ ଭଳି । ଏହି କାରଣରୁ 
ଅଷ୍ଟାଦଶ ଓ ଉନବଂଶ ଶତାବ୍ଦୀରେ ଯେତେବେଳେ ପାଣ୍ଚାତ୍ୟ ପଣ୍ଡିତମାନେ ଭାରତକୁ ଆସିଲେ, 
ସେମାନେ ଏଠାରେ ୟୁରୋପ ଠାରୁ ଅନେକ ଦୃଷ୍ଟିରୁ ଭିନ୍ନ ଏକ ଧର୍ମ ସଂସ୍କତିକୁ ଠାବ କରି 
ପାରିଲେ; ତହିଁରେ ମୂର୍ଭିପୁଜା ହୁଏ, ଅନେକ ଇଶ୍ଵର, ଅନେକ ଗ୍ରନ୍ଛ ଇତ୍ୟାଦି, ଇତ୍ୟାଦି । 
ତା'ର ସେମାନେ ପ୍ରଶଂସା କଲେ ବେଲି ପ୍ରାଚ୍ୟବିଦ୍‌ ଆଖ୍ୟା ପାଇଲେ | ସେ ଯାହାହେଉ , 
ଗୀତା ହିନ୍ଦୁ ଧର୍ମଗ୍ରନ୍ଧ ଗୁଡିକ ମଧ୍ଯରେ ସର୍ବପ୍ରାଚୀନ ବି ନୁହେଁ । ବେଦ ଓ ଉପନିଷଦ 
ଏହାଠାରୁ ପ୍ରାଚୀନତର । ହିନ୍ଦୁ ବିଶ୍ଵାସ ଅନୁଯାୟୀ ରାମାୟଣରେ ବର୍ଣ୍ଣିତ ଘଟଣାବଳୀ ଯେହେତୁ 

ମହାଭାରତ ଘଟଣାରୁ ପ୍ରାଚଟୀନତର, ଗୀତା ତୁଳନାରେ ରାମାୟଣର ରଚନା ମଧ୍ୟ ପୁରୁଣା | 
ଵିତିହାସିକ ମତ ଅନୁସାରେ ପାଣିନିଙ୍କର ସଂସ୍କତ ବ୍ୟାକରଣ ଖ୍ରୀଷ୍ଟପୂର୍ବ ଚତୁର୍ଥ ଶତାବ୍ଦୀର 
ରଚନା ଏବଂ ଗୀତାରେ ବ୍ୟବହୃତ ସଂସ୍କୃତ ପାଣିନି ବ୍ୟାକରଣ ଆଧାରିତ | ତେଣୁ ସମ୍ଭବତଃ 
ଖ୍ରୀଷ୍ଟାହ ଚତୁର୍ଥ ଶତାବ୍ଦୀରେ ବା ତାହା ପରେ ଏହା ଲିଖିତ । ଦ୍ଵିତୀୟରେ ଏଥରେ ବ୍ରାହମଣ୍ୟଧର୍ମ 
ଓ ବର୍ଣ୍ଣାଶ୍ରମର ରକ୍ଷାକୁ ଧର୍ମସଂସ୍ଥାପନର ଆଖ୍ୟା ଦିଆଯାଇଛି; ଅର୍ଚୁନଙ୍କ କ୍ଷତ୍ରୀୟର ଯୋଦ୍ଧା ଧର୍ମ 
ପାଳନ କରି ମୋକ୍ଷ ଲାଭ କରିବାକୁ କୃଷ୍ଣ ନିରନ୍ତର ପରାମର୍ଶ ଦେଇଛନ୍ତି । ତେଣୁ ଗୀତା ପ୍ରାକ୍‌ 
ବର୍ଣ୍ଣାଶ୍ରମ କାଳୀନ ରଚନା ହୋଇ ନ ପାରେ । ଏହି ମର୍ମରେ ଦେଖୁଲେ ଗୀତାକୁ ପାଞଚହଜାର 
ବର୍ଷରୁ ଅଧ୍ୟକ ପୁରାତନ କାବ୍ୟ ଗ୍ରନ୍ଧ (ନିକଟରେ କିଛି ଗୀତା ପ୍ରେମୀ ଗୀତାର ୫ ୧୫ ୧ 
ବର୍ଷ ପୂର୍ରି ଉପଲକ୍ଷେ ଉତ୍ସବ ଆୟୋଜନ କରିଥଲେ |! ଉସ୍ବବରେ ଗୀତାକୁ ଖୁବ୍‌ ଶୀଘ୍ର 
ଞିପଚାରିକ ଭାବେ ଜାତୀୟ ଗ୍ରଚ୍ଛ ଘୋଷଣା କରାଯିବ ବୋଲି ଆଶ୍ଵାସନା ମିଳିଥିଲା) ବୋଲି 
ଦାବି କରିବା ଯୁକ୍ତିସଂଗତ ମନେ ହୁଏ ନାହିଁ । 

ରାଷ୍ଟ୍ର ହେଉଛି ଏକ ଆଧୁନିକ କାଳୀନ ତାର୍ତିକ ସଂରଚନା | ଅତୀତରେ ଅର୍ଥାତ୍‌ 
ପ୍ରାଚୀନ ଓ ମଧ୍ୟକାଳରେ କାହିଁ କେଉଁଠି ରାଷ୍ଟ୍ର ନ ଥଲା | ଭାରତର ସ୍ଵାଧୀନତା ସଂଗ୍ରାମ 
ବେଳେ ଆମ ଦେଶରେ ରାଷ୍ଟ୍ର ଗଠନର ପ୍ରକିୟା ଆରମ୍ଭ ହେଲା | ସେହି ହିସାବରେ ଦେଖୁଲେ 
୧୯୫ ୦ର ସମ୍ବିଧାନର ପ୍ରଣୟନ ସହିତ ଭାରତରେ ଆଧୁନିକ ରାଷ୍ଟ୍ର ସ୍ଥାପିତ ହେଲା ! 
କୌଣସି ଧର୍ମଗ୍ରନ୍ଧକୁ ଆଧାର କରି ନୁହେଁ ବରଂ ସମ୍ବିଧାନର ପରଧି ଭିତରେ ରହି ଆଧୁନିକ 
ଭାରତ ରାଷ୍ଟ୍ର ପରିଚାଳିତ ହୁଏ | ତେଣୁ ସମ୍ଭିଧାନ ହଁ ହେବା କଥା ଆମର ଜାତୀୟ ଗ୍ରନ୍ଛ ! 
ବଡ କଥା ହେଲା ଯେ ସେହି ସମ୍ବିଧାନ ମଧ୍ୟ ଅକାଟ୍ୟ ନୁହେଁ; ପବିତ୍ରର ମାନ୍ୟତା ଦାବି 
କରେ ନାହିଁ । ତାକୁ ସମୟ ଉପଯୋଗୀ କରିବା ଲାଗି ମଝିରେ ମଝିରେ ସଂଶୋଧନ 
କରିବାର ବି ବ୍ୟବସ୍ଥା ରହିଛି । ଯେ କୌଣସି ଧର୍ମ ଗ୍ରନ୍ଧ ଠାରୁ ଏହି ଦୃଷ୍ଟିରୁ ସମ୍ବିଧାନ ଭିନ୍ନ, 
ନମନୀୟ | ଅନ୍ୟ ଶବ୍ଦରେ କହିଲେ, ଜାତୀୟ ସଙ୍ଗୀତ ଯେମିତି ଆଧୁନିକ ସମୟରେ ଲେଖା 
ଯାଇଥିବା ଏକ ଗୀତ, “ଜାତିର ଜନକ” ଯେମିତି ଆମ ସମୟରେ ରାଷ୍ଟକୁ ଦିଗ୍ଦର୍ଶନ 
ଦେଇଥବା ଜଣେ ଜନନେତା, ସେମିତି କେବଳ ସମ୍ମପିଧାନ ହିଁ ଜାତୀୟ ଗ୍ରଚ୍ଛ ହେବାର 
ସାମର୍ଥ୍ୟ ରଖେ, ଯଦିଓ ଏଭଳି ଞପଚାରିକ ଘୋଷଣା ନ କରି ସୁଦ୍ଧା ରାଷ୍ଟ୍ର ସମ୍ବିଧାନଠାରୁ 
ଆବଶ୍ୟକ ଦିଗ୍ଦର୍ଶନ ଲାଭ କରିପାରେ | 

ଜାତୀୟ ଗ୍ରନ୍ଧର ମାନ୍ୟତା ପାଇଲେ କଣ ଗୀତାକୁ ଅଧ୍ୟକ ଲୋକ ପରିଚିତି ମିଳିବ ? 
ଲୋକ ବେଶି ବେଶି ଗୀତା ପଢ଼ିବେ ? ବର୍ରମାନର ତୁଳନାରେ ଅଧୁକ ସଂଖ୍ୟକ ଲୋକ 
ଗୀତା ପ୍ରଦର୍ଶିତ ମାର୍ଗରେ ବାଟ ଚାଲିବେ ? ଜାତୀୟ ମାନ୍ୟତା ପାଇ ନଥିବା ଅନ୍ୟ ଗ୍ରନ୍ଧଗୁଡିକ 

ପକ୍ଷପାତିତାର ଶିକାର ହେବେ ? ତେବେ ବେଦ, ଉପନିଷଦ ବି ତ ଛାଡ଼ ପାଇବେ ନାହିଁ । 
ମୋଟ କଥା ହେଲା ଏଭଳି ଅହେତୁକ ଘୋଷଣା ଆମର ପ୍ରଚାର ସର୍ବସ୍ଵତାକୁ ଦର୍ଶାଇବ 
ଏବଂ ଅଯଥାରେ ଆମ ଆଧୁନିକ ରାଷ୍ଟ୍ରର ଧର୍ମନିରକ୍ଷେପ ଚରିତ୍ରକୁ ଦୁର୍ବଳ କରିବ | ଦ୍ଵିତୀୟତଃ 
ଗୀତା ଯେହେତୁ ବ୍ରାହ୍ମଣ୍ୟ ଧର୍ମ ଓ ବର୍ଣ୍ଣାଶ୍ରମ ବ୍ୟବସ୍ଥାକୁ ପ୍ରତିଷ୍ଠା ଦେବାର ଲକ୍ଷ୍ୟ ରଖେ ଏବଂ 
ଆଧୁନିକ ଭାରତ ସେହି ପୁରୁଣା କାଳିଆ ବିଚାରାଧାରାର ଉର୍ଷ୍ରେ, ଏହି ଧରଣର ମାନ୍ୟତା 
ରାଷ୍ଟ୍ରକୁ ପଶ୍ଚାତ୍ଗାମୀ କରିପାରେ ! ଅନ୍ୟ ଧର୍ମାବଳଂବୀମାନେ ଏବେ ସ୍ଵାଭାବିକ ଭାବରେ 
ଗୀତା ଅଧ୍ଯୟୟନକୁ ମହତ୍ତ୍ବ ଦେଉଛନ୍ତି, ମାତ୍ର ଜାତୀୟ ଗ୍ରନ୍ଧର ମାନ୍ୟତା, ତାକୁ ରୋଧ କରି 
ଦେଇପାରେ ! 
ଧର୍ମ, ପୁରାଣ କଥା ପଢ଼ିଲେ ଆମେ ପ୍ରାୟତଃ ତର୍କନିଷ୍ଠା ରଖନ୍ତି ନାହିଁ । ଆବେଗ 
ପ୍ରବଣ ହୋଇ ପଡ଼ନ୍ତି । ତର୍କ ନିଷ୍ଠାକୁ ବିରୋଧୀପକ୍ଷ ମନେ କରନ୍ତି । ଫଳରେ ଧର୍ମ ଆଳରେ 
ଧର୍ମାନ୍ଧତା ବଳ ପାଏ; ଯୁକ୍ତିବାଦିତା ନିରାଶ୍ରୟ ହୁଏ । ଏହା କଣ ସତ ନୁହେଁ ଯେ ଯେଉଁ 
ଗୀତାରୁ ଆମେ ବଞ୍ଚିବାର ମାର୍ଗ ଖୋଜୁ ତାହା ଏକ ସମର ଗ୍ରନ୍ଧ ୨ ବେଳେବେଳେ ମନକୁ 
ଆସେ ଶ୍ରୀକୃଷ୍ଣଙ୍କ ସ୍ଥାନରେ ଯଦି ଗୌତମ ବୁଦ୍ଧ କୌଣସି ଉପାୟରେ ଅର୍ଜୁନଙ୍କ ରଥର 
ସାରଥ୍‌ ଓ ଉପଦେଷ୍ଟା ହୋଇଥାନ୍ତେ, ତେବେ କଣ ମହାଭାରତର ପରିଣତି ଯାହା ହେଲା 
ତାହା ହୋଇଥାନ୍ତା । ତେଣୁ ଯଦି କେହି ଭଗବାନ ଶ୍ରୀକୃଷ୍ଣଙ୍କୁ ଯୁଦ୍ଧବବାଦୀ ବୋଲି ଅଭିହିତ 
କରନ୍ତି ତେବେ ବିସ୍ପିତ ହେବାର ବିଶେଷ କାରଣ ନାହିଁ । ସେମତି ଗୀତାକୁ ଜାତୀୟ ଗ୍ରନ୍ଧ 
ଘୋଷଣା କରିବା ପଛରେ ବ୍ରାହ୍ମଣ୍ୟ ଧର୍ମ ଓ ବର୍ଣ୍ଣାଶ୍ରମର ପୁନଃ ପ୍ରତିଷ୍ଠା ଓ ପୁନଃ ସଂସ୍ଥାପନର 
ଅଭିସନ୍ଧି ଅଛି ବୋଲି ଅଭିଯୋଗ ଉଠିପାରେ | ଏହି ସବୁ ମଧ୍ୟ ଏକ ଏକ ବିଚାର୍ଯ୍ୟ ପ୍ରଶ୍ନ । ଏ 
ସବୂର ଉତ୍ତର ଯୌକ୍ତିକତାରେ ମିଳିବ, ଆବେଗ ପ୍ରବଣତାରେ ନୁହେଁ; ଧର୍ମ ବା ନ୍ୟାୟରେ 
ମିଳିବ, ଧର୍ମାନ୍ଧତାରେ ନୁହେଁ । 
00 

ଦାୟିତ୍ଵ କାହାର ? 


0 ୫୭ 900 0 ରକ. 0 ଉ ଉଳ ରର ର ରର 0 ଉର ଉର ବ ର ର ଉରରଡ ରକ ଉର କର ଶର 0 ନଉଶର କରର). ରଣର ରର. ରର ର ଉବ). ଅଧ ରଉଣକ ର ଉର ର ତନ ରକ. ରର ର କବ. eo 


ଅତି ନିକଟ ଅତୀତର କଥା | ସକାଳ ସାତଟା ହେବ ସମୟ | ଭୁବନେଶ୍ବର ରିଜିଓନାଲ 
କଲେଜ ଗେଟର ଅଛ ଦୂରରେ ରାସ୍ତା କଡେ ଲୋକ କିଛି ଜମା ହୋଇଥବାର ଦେଖୁ 
କୌତୂହଳବଶତଃ ମୁଁ ବି ଅଟିକିଲି । ଜଣେ ବୁଢ଼ା ଲୋକ ମାଟି କାଦୁଅ ସରସର ହୋଇ 
ଫୁଟ୍‌ଫାଥରେ ପଡ଼ିଛନି । ଦାଢ଼ିରୁ ମନେ ହେଉଛି ସ୍ଥାନୀୟ ନୂହଁନି; ମୁସଲମାନ ହୋଇଥାଇ 
ପାରନ୍ତି । ପଚାରିଲାରୁ ଜଣାଗଲା ଯେ ରାସ୍ତାପାଖ ଅପନ୍ତରାରେ ଖାଲରେ ପଡ଼ିଥିଲେ | ସ୍ଥାନୀୟ 
ଦୁଇ ତିନିଜଣ ଯୁବକଙ୍କ ନଜର ପଡିବାରୁ ଫୁଟ୍‌ପାଥକୁ ଉଠାହୋଇ ଆସିଛନ୍ତି | ଯୁବକ ଜଣେ 
ନିଜ ଚାଦର ପାରି ଦେଇଛନ୍ତି; ତା'ଉପରେ ବୁଢ଼ା | ରାତିସାରା ବର୍ଷାରେ ତିନ୍ତି ବୂଢାଙ୍କ 
ଶରୀର ଶେଥା ପଡିଯାଇଛି | ହୋସ୍‌ ନାହିଁ । ହାତ ଗୋଡ଼ ଛାଟୁଛନ୍ତି ଯାହା ମଝିରେ ମଝିରେ | 
ବେଶ ସେତିକି ପ୍ରତିକ୍ରିୟା ତାଙ୍କର | ଦେଖୁଲେ ଲାଗୁଛି ଚିକିସ୍ବା ମିଳିଲେ ବି ତାଙ୍କର ବଞ୍ଚିବା 
କଷ୍ଟ | କିନଧୁ ମରିନାହାନ୍ତି ଯେତେବେଳେ ଯେତେ ଶୀଘ୍ର ସମ୍ଭବ ତାଙ୍କୁ ଡାକ୍ତରଖାନା ନେବା 
କଥା | ରାସ୍ତାକଡର ମଣିଷ ସେ । ତେଣୁ ଏହା ଏକ ଅଭାବନୀୟ ଘଟଣା ଭଳି ହୁଏତ 
ଲୋକଙ୍କୁ ଲାଗୁ ନାହିଁ । ତେଣୁ ବେଶୀ ଭିଡ଼ ଏକତ୍ର ହେଉନି ଘଟଣାସ୍ଥଳରେ | 

ବୁଢାକୁ ଖାଲରୁ ଫୁଟ୍‌ପାଥ୍‌ ଯାଏଁ ଟେକି ଆଣିଥୁବା ଯୁବକମାନଙ୍କୁ ଦେଖୁ ମନେ 
ହେଲା ସେମାନେ ଜାଣନ୍ତି ନାହିଁ ଏହା ପରେ କ'ଣ କରାଯିବା କଥା | ତାଙ୍କୁ ଅନ୍ତତଃ 
ଡାକ୍ତରଖାନା ଯାଏଁ ନେଇ ଯାଇ ପାରିବେ । ଦେହରୁ ମାଟି କାଦୁଅ ବି ସଫା ହେବା 
କଥା | କିନୁ ସବୁଥ୍‌ରେ ପୁଲିସ ପଚାରିବ “ତୁମ ନା, ଗୀ କଣ ?? ନୂଆ ଝମେଲା ସେ 
ସବୁ | ଝମେଲାରେ ପଡିଯିବାର ସ୍ବାଭିବିକ ଡର ସେମାନଙ୍କୁ ମାନବୀୟ କର୍ର ବ୍ୟ ନିର୍ବାହ 
କରିବାରୁ ଅଟାକାଉଛି । ପଚାରିଲାରୁ କହିଲେ ଏବେ ପୁଲିସ ପିସିଆର ଗାଡି ଯଦି 


୩୨ । ପରିଚିତ ପ୍ରସଙ୍ଗ 

ବୁଢାକୁ ନେଇଯାଏ, ସେମାନେ ପଛରେ ଯାଇ ଯାହା ପାରିବେ ବୁଢ଼ାଙ୍କ ଦେଖାଶୁଣା 
କରିବେ | କିନୁ ନିଜେ ଯଦି ବୂଢ଼ାକୁ ଡାକ୍ତରଖାନାକୁ ନେଇଯିବେ ସେଠି ପୁଲିସ ଆଗ 
କରି ଧରିବ ସେମାନଙ୍କୁ | ସେ ଦୁନିଆ ଝାମେଲା” | ମନେ ହେଲା ସ୍ବାଭାବିକ ମାନବୀୟ 
ସମ୍ଭେଦନା ସେମାନଙ୍କର ! ହେଲେ ନଗରୀୟ ଜଟିଳତା ତାକୁ ସ୍ଵତଃସ୍ପତ୍ତ ଭାବେ ପରିସୁୁଟ 
ହେବାକୁ ଦେଉନି | ନଗରୀୟ ଜୀବନ ସାଙ୍ଗରେ ତାଳ ଦେଇ ସମ୍ମେଦନଶୂନ୍ୟ, କର୍ମନିର୍ମମ 
ହେବାକୁ ସେମାନେ ଯେମିତି ବାଧ୍ୟ | 

ଲୋକ ଜଣକ ଯେହେତୁ ଜଣେ ରାସ୍ତାକଡ଼ର ଅତି ସାଧାରଣ ସ୍ତରର ମଣିଷ, ଘଟଣାଟି 
ଦେଖୁବାକୁ ଅତି ସାଧାରଣ | ଖାସ୍‌ କରି ସହର ଯଦି ନଗର ଓ ମହାନଗର ଶ୍ରେଣୀର ଏବଂ 
ପୀଡ଼ିତ ବା ଦୁର୍ଘଟଣାଗ୍ରସ୍ତ ଯଦି ଫୁଟପାଥ୍‌ ମାର୍କା, ଏଭଳି ଘଟଣା ରୋଜ୍‌ ନଜରକୁ ଆସେ । 
ଏହି ଧରଣର ଦୂଇ ତିନିଜଣ ଯୁବକଙ୍କର ସାକ୍ଷାତ ବି ସେତେବେଳେ ସ୍ଵପ୍ନ ହୁଏ ! 

କିଛି ବେଳ ପରେ ପୁଲିସ୍‌ ପିସିଆର ଗାଡ଼ି ରାସ୍ତାରେ ଦେଖାଗଲା | ତନ୍ମମଧରୁ 
ଜଣେ ଯୁବକ ମତେ କହିଲେ ଆପଣ ହାତ ଦେଖାଇଲେ ଗାଡ଼ି ରହିବ | ତା'ର ଅର୍ଥ ହେଲା 
ପୁଲିସ ଗାଡ଼ିକୁ ରଖିବା ଭଳି ସାହସ ବି ସେ ଜୁଟାଇ ପାରୁ ନାହିଁନ୍ତି । ସତକୁ ସତ ମୁଁ ହାତ 
ଦେଖାଇବାରୁ ଗାଡି ରହିଲା | କିନୁ ପୁଲିସର କହିବା କଥା, ସେମାନେ ଭିଆଇପି ଦଢ୍ୟୁଟିରେ 
ଅଛନ୍ତି, ଏ କାମ ପାଇଁ ସେମାନଙ୍କ ପାଖରେ ସମୟ ନାହିଁ | ଅନେକ ଅନୁରୋଧ ପରେ ବି 
ଗାଡ଼ି ତା'ର ସ୍ଵାଭାବିକ ଗତିରେ ଚାଲିଗଲା ! ପୁଲିସ୍‌୍ର ଏତାଦୃଶ ଆଚରଣ ଦେଖୁ ନୂଆ କରି 
ଜୁଟିଥିବା କିଛି ଲୋକ ସମାଲୋଚନା ଆରମ୍ଭ କଲେ | ପଡ଼ିଥିବା ବୂଢ଼ାଟି ଛଟପଟ ହେଉଥାନ୍ତି । 
ଯୁବକମାନଙ୍କ କହିବା କଥା ଯେ ଏବେ ନହେଲେ ବି ଆଉ କିଛି ବେଳ ପରେ ପୁଲିସ 
ପିସିଆର ଗାଡି ବୂଢ଼ାକୁ ଡାକ୍ତରଖାନାକୁ ସ୍ଥାନାନ୍ତରିତ କରିବାକୁ ବାଧ୍ୟ ହେବ | ସେ ଯାଏଁ ସେମାନେ 
ଟାକି ରହିବେ । ଏ ଅବସ୍ଥାରେ କଣ ବୂଢାକୁ ଛାଡ଼ି ଯାଇ ହେବ ? ନିରାଶ ନୁହଁନ୍ତି ସେମାନେ, 
ଅଭିଯୋଗ ନାହିଁ କାହା ବିରୋଧରେ; କିଛି ସମୟ ଦେବାକୁ ବି ପ୍ରସ୍ତୃତ | 

ମୁଁ ୧୦୦ ନମ୍ବର ଆପାତକାଳୀନ ପୁଲସ୍‌ ସେବାକୁ ଫୋନ୍‌ କରିବାକୁ ଚେଷ୍ଟା 
କଲି | ଫୋନ୍‌ ସେଠି କେହି ଜଣେ ଉଠାନ୍ତି, ମାତ୍ର କିଛି ଶୁଣିବା ଆଗରୁ ଫୋନ ରଖୁ 
ଦିଅନ୍ତି । ଅନେକ ଥର ଏହା ଚାଲିଲା | ମୋତେ ନିରାଶ ଲାଗିଲା | ଯୁବକମାନେ କିନ୍ତୁ 
ନିରାଶ ଜଣା ପଡ଼ୁ ନ ଥାନ୍ତି । ଝମେଲା କଥା ନ ଥିଲେ ସେମାନେ ମାଟି କାଦୁଅ ସଫା 
କରି ସାରନ୍ତେଣି | ବୂଢ଼ାର ଠିକଣା ଜାଣିଥିଲେ ଖବର ଦେଇ ସାରନ୍ତେଣି । ପଇସା ଯୋଗାଡ଼ 
କରି ଅଟୋରେ ଡାକ୍ତରଖାନାର ନେବାର ସାମର୍ଥ୍ୟ ବି ସେମାନଙ୍କର ଅଛି । ମାତ୍ର ଡର 
‘ଝମେଲା'କୁ, ଭାରି ସ୍ବାଭାବିକ ସେ ଡର | 


ପରିଚିତ ପ୍ରସଙ୍ଗ । ୩୩ 

କିଛି ବେଳର ଅନ୍ତରାଳରେ ଆଉ ଗୋଟିଏ ପୁଲିସ ଗାଡ଼ି ରାସ୍ତାରେ ଦେଖାଗଲା | 
ହାତ ଦେଖାଇବାରୁ ଅଟିକିଲା ମଧ୍ୟ | ମାତ୍ର ଏ ପୁଲିସର କହିବା କଥା ଯେ ଏହି ଦ୍ୟୁଟି 
ପାଇଁ ନିର୍ଦ୍ଦିଷ୍ଟ ପୁଲିସ ପିସିଆର ଅଛି । ସେହି ଗାଡ଼ି ନେବ ପୀଡ଼ିତ ବ୍ୟକ୍ତିଙ୍କ । ଦାୟିତ୍ବ 
ସେମାନଙ୍କର ¦ ଅନ୍ୟମାନେ ବା ତାକୁ କରିବେ କେମିତି ? ଆମ ଅନୁରୋଧ କିଛି କାଟୁ 
କଲା ନାହିଁ । 

ଏବେ ନୂଆ ବୁଦ୍ଧି ଜୁଟିଲା, ଟିଭି ବାଲାଙ୍କୁ ଫୋନ୍‌ କର | ପୁଲିସ ଆପେ ଆପେ 
ଆସିବ । ଜଣେ ଯୁବକ ଜଣେ ସାମ୍ବାଦିକଙ୍କ ନମ୍ଭର ବି ଯୋଗାଡ଼ କରି ପକାଇଲେ ¦ ମୋତେ 
କହିଲେ ' ଆପଣ କଥା କହନୁ |” ଅର୍ଥାତ୍‌ ସେ କହିଲେ କାଳେ ସାମ୍ବାଦିକ ଜଣକ ଉପେକ୍ଷା 
କରିଦେବେ | ସୌଭାଗ୍ୟର କଥା, ସାମ୍ବାଦିକ ଜଣକ ପୁଲିସକୂ ଜଣାଇବାର ଦାୟିତ୍ଵ ନେଲେ | 
ଦୂଇ ମିନିଟ ପରେ ନିଜ ଆଡ଼ୁ ଫୋନ୍‌ କରି ଜଣାଇଲେ ଯେ ପୁଲିସ୍‌ ଯଦି ସାଙ୍ଗେ ସାଙ୍ଗେ ନ 
ଆସେ, ତାଙ୍କୁ ଖବର ମିଳିବା କଥା | ତାଙ୍କ ସ୍ଵରର ଦୂଢତା ଦେଖୁ ମନେ ହେଲା ଏବେ ପୁଲିସ 
ଆସିବ ନିଶ୍ଚୟ | ସତକୁ ସତକୁ ଏଥର ପୁଲିସ ପିସିଆର ଗାଡି ଆସିଲା ଏବଂ ଯୁବକ ତିନିଜଣଙ୍କ 
ସହାୟତାରେ ମୁର୍ମୁଷୁ ପ୍ରାୟ ବୃଦ୍ଧଙ୍କୁ ଗାଡିରେ ରଖାଗଲା | ପୁଲିସ୍‌ ଗାଡି ପଛରେ ନିଜ ଇଚ୍ଛାରେ 
ଯୁବକମାନେ ଆଗପଛ ହୋଇ ବାଇକରେ ବସି ଡାକ୍ତରଖାନା ଗଲେ | ଯିବା ବେଳେ ସେମାନେ 
ମତେ କୃତଜ୍ଞତା ଜଣାଇ ନମସ୍କାର କରୁଥାନ୍ତି । ଯେମିତି କି ଅନ୍ୟମାନେ ସାହାଯ୍ଯ କରି 
ସେମାଙ୍କୁ କୃତଜ୍ଞ କରିଛନ୍ତି । ଏ ଦାୟିତ୍ଵ ସେମାନଙ୍କର ଥିଲା | 

ପୁରା ଘଟଣାଟିରେ ସେହି ଯୁବକମାନେ ହିଁ ସବୁ କାମ କରିଛନ୍ତି | ଖାଲରୁ ଫୁଟଫାଥକୁ 
ଆଣିଲେ | ବୃଢାର ଅସନା ଶରୀରକୁ ଚଦର ଉପରେ ଶୁଆଇଛନ୍ତି | ଚାଦରଟି ଆଉ ଫେରିବ 
ନାହିଁ ଏକଥା ସେମାନଙ୍କୁ ବି ଜଣା । ପିସିଆର ଗାଡି ପାଇଁ ଅପେକ୍ଷା କରିବା ଏବଂ ଗାଡ଼ି 
ଭିତରକୁ ଉଠାଇ ନେବା ଦାୟିତ୍ଵ ବି ସେମାନେ ନିର୍ବାହ କରିଛନ୍ତି । ବୂଢ଼ାକୁ ସହାୟତା କରିବା 
ନାମରେ ନା ଡିଣ୍ଡିମ ପିଟିଛନ୍ତି ନା କର୍ଗବ୍ଯକୁ ଅବହେଳା କରୁଥିବା ପୁଲିସକୁ ଗାଳି ଫଜିତ 
କରିଛନ୍ତି । ବୃଢ଼ାକୁ ନେଇଯିବା ଲାଗି କେବଳ ଅନୁରୋଧ କରନ୍ତି ସେମାନେ | ମୁଁ ଘଟଣାସ୍ଥଳରୁ 
ଫେରିବା ବେଳେ ଯୁବକମାନଙ୍କ କାର୍ଯ୍ୟର ବିଶ୍ଲେଷଣ କରୁଥିଲି ମନେ ମନେ | 

ଏହା ପର ଦୃଶ୍ୟରେ ପୀଡ଼ିତ ବୃଦ୍ଧ ବ୍ୟକ୍ତିର କଣ ହେଲା ମୁଁ ଆଉ ଖବର ରଖିନି | 
ଆଶା ଯୁବକମାନେ ନିଜର ବିନା ପରିଚୟରେ ଅର୍ଥାତ୍‌ ନେପଥ୍ୟରେ ରହି ଡାକ୍ତରଖାନାରେ 
ତାକୁ ଚିକିସ୍ା ମିଳୁ ବୋଲି ନିରବରେ ପ୍ରୟାସ କରିଥିବେ | ସାଙ୍ଗରେ ଏ କଥା ସତ ଯେ କିଛି 
ବେଳ ଉତ୍ତାରୁ ସେମାନେ ନିଜ କାମ ଧନ୍ଧାକୁ ଫେରି ଆସିଥବେ | କାମଧନ୍ଧା ଛାଡି ପାଗଳଙ୍କ 
ପରି ବୂଢାଟି ପାଇଁ ସବୁ ସମୟ ଦେବା ତାଙ୍କ ପକ୍ଷେ ସହଜ ନୁହେଁ | ଏହି ଦୃଷ୍ଟିରୁ ଦେଖୁଲେ 

ସେମାନେ ବୂଢ଼ା ଲାଗି ବହୁତ ତ୍ୟାଗ କଲେ ବୋଲି ବି କୂହାଯାଇ ପାରିବ ନାହିଁ । ତ୍ୟାଗ 
କରିଥଲେ ବି ବୁଢ଼ାକୁ ସୁସ୍ଥ କରିବା ସେମାନଙ୍କ ହାତରେ ନାହିଁ, କାରଣ ବୁଢ଼ାର ଚିକିସ୍ା 
ଲାଗି ସେବା ବ୍ୟତୀତ ଖୁବ୍‌ ଅଧକ ମାତ୍ରାରେ ଅର୍ଥର ମଧ୍ଯ ଆବଶ୍ୟକତା ରହିଛି । ଏହା 
ଯୋଗାଡ କରିବା ସେମାନଙ୍କ ପକ୍ଷେ ସମ୍ଭବ ନୁହେଁ । ଏସବୁ ସତ୍ତେେ ସେମାନଙ୍କ ସହଯୋଗ, 
ସେମାନଙ୍କ ମଣିଷପଣିଆକୁ କ'ଣ ଉଣା ବୋଲି କହି ହେବ ? ସେମାନଙ୍କ ନିବଡିତାକୁ 
ଦେଖଲେ ମନେ ହେବ ଯେମିତି ବୁଢ଼ାଟି ସେମାନଙ୍କ ରକ୍ତ ସମ୍ପର୍କୀୟ । କେବଳ ଚିହ୍ନା 
ପଡ଼ିବା ଭୟରେ ସେମାନେ ଅଚିହ୍ନା ହେବାର ଅଭିନୟ କରିଛନ୍ତି । ମଣିଷ ମଣିଷ ଭିତରେ 
ସମ୍ବନ୍ଧର ଖିଅଟିକୁ ଅତୁଟ ରଖୁବା ପାଇଁ ସେମାନେ କଣ କମ୍‌ ପ୍ରୟାସ କରିଛନ୍ତି ? ଅନ୍ୟମାନେ 
ବି ଆଗେଇ ଆସିଲେ କେତେ ଦୃଢ, ଶକ୍ତ ନ ହୁଅନ୍ତା ସେ ଖିଅ ! ସମସ୍ତେ ମିଶିଗଲେ 
ଦାୟିତ୍ଵଟି କଂଣ ବୋଝ ହୁଅନ୍ତା କାହା ପାଇଁ ? ପୁଣି ଏକ ସଭ୍ୟ ସୁସଂସ୍କୃତ ସମାଜ ଓ 
ସମୟର ଗଠନ ନିମନ୍ତେ କଣ କମ୍‌ ଆବଶ୍ୟକ ଏଭଳି ଏକ ଦୃଢ, ଶକ୍ତ, ମାନବୀୟ 
ସମ୍ବନ୍ଧର ଖିଅର ? ପରିଶ୍ରମୀ ହେବା, ଉଚ୍ଚଶିକ୍ଷତ ବୋଲାଇବା, ଆର୍ଥକ ସଂପନୃ ହେବା, 
ବୌବ୍ଧିକ ଜ୍ଞାନଯୁକ୍ତ ହେବା ଯଦି ବ୍ୟକ୍ତି ପାଇଁ ଏକ ଆବଶ୍ୟକତା ତଥା ସମାଜ ତଥା ସମୟ 
ପାଇଁ ଏକ ଉପଯୋଗୀ ଦିଗ, କ'ଣ ଏହି ଯୁବକମାନଙ୍କ ପରି ମାନବୀୟ ସମ୍ବେଦନାଯୁକ୍ତ 
ହେବା କମ ଆବଶ୍ୟକ ଓ କମ ଉପଯୋଗୀ ଦିଗ ହୋଇପାରେ ? ଏହି ମାନବୀୟ ଦିଗର 
ଅଭାବ କି ସମାଜ ଓ ସମୟକୁ ନିଃସ୍ଵ୍‌ କରି ଦେବ ନାହିଁ ? ଯେଉଁ ମାନବୀୟ ସମ୍ଭେଦନା, 
ସମ୍ବନ୍ଦର ଖିଅ ଯୋଡ଼ିବାର ପ୍ରୟାସ ଏଭଳି ଯୁବକମାନଙ୍କଠାରେ ସ୍ଵାଭାବିକ ଭାବେ ଉଦ୍ରେକ 
ହେବାର ଆମେ ଦେଖୁବାକୁ ପାଉ ସେହି ଭାବ ବାକି ସମାଜରେ ଅନୁଭୂତ ହେଲେ ବୁଢ଼ାଟିକୁ 
ଡାକ୍ତରଖାନାକୁ ନେବା କଣ “ଝମେଲା' ହୁଅନ୍ତା କାହା ପାଇଁ ? ସେତକ ହୋଇ ପାରିଲେ 
ସମାଜ ଓ ସମୟ ଯେ ଅଧ୍ଵକ ସୁନ୍ଦର, ଅଧକ ବାସୋପଯୋଗୀ ହେବ-ଏହା କ'ଣ ଅନୁମାନ 
କରି ହେଉ ନାହିଁ ? 

a) 

ଆମ ସ୍କୁଲକୁ ସେମାନଙ୍କ ସ୍କୁଲ 


ର. କଡ. 0 ୭୨04 6 ଡା ଯଉ9ଣ ର )ବ4 6. ରାଉ) ଉରାଳ କର ଉର ନରକ) କରର). କରର 0୭ P୦0. କଡ ନ. 4 ଏନ ରଣ ରକ ରକରର କର କନ ଉନ ର କଡଡ କଡ 


ଆମର ସୁଲଗୁଡିକୁ ତା'ର ମାଲିକାନା ଆଧାରରେ ଦୂଇ ଭାଗରେ ବିଭକ୍ତ କରିହେବ; 
ସରକାରୀ ସଲ ଓ ଘରୋଇ ସ୍କୁଲ । ସରକାରୀ ସ୍କୁଲର ମାଲିକାନା ସରକାରଙ୍କ ହାତରେ, 
ଘରୋଇ ସ୍କୁଲର ମାଲିକାନା ନିର୍ଦିଷ୍ଟ ଜଣେ ବ୍ୟକ୍ତିବିଶେଷଙ୍କ ଅଥବା ଗୋଷ୍ଠୀ ହାତରେ | 
ସରକାରୀ ସ୍କୁଲରେ ମାଗଣାରେ ପାଠ ପଢ଼ାଯାଏ, ମାଗଣାରେ ପିଲାଙ୍କୁ ମଧ୍ୟାହ୍ନ ଭୋଜନ 
ଦିଆଯାଏ | ବହିପତ୍ର ତଥା ସ୍କୁଲ ପୋଷାକ ବି ସେଠି ବହୁଜନଙ୍କ ପାଇଁ ମାଗଣା | ଏହାର 
ଠିକ୍‌ ବିପରୀତ ଘରୋଇ ସ୍କୁଲର ସ୍ମିତି ।ସେଠି ଏ ସବୂ ଆନୁଷଙ୍ଗିକ ସବୂଧା ସୁଯୋଗ ପାଇଁ 
ପିଲା ପକ୍ଷରୁ ଅଭିଭାବକଙ୍କୁ ଚଢ଼ା ଅଙ୍କର ଫିଜ୍‌ ଦେବାକୁ ପଡେ ।ଏହାର ଆଉ ଏକ ଦିଗ 
ହେଲା ଯେ ଖର୍ଚ୍ଚ ସାପେକ୍ଷ ହେବା ସର୍ତ ଘରୋଇ ସ୍କୁଲରେ ଦାଖିଲା ନେବାକୁ ଭିଡ଼ ହୁଏ | 
ଅଥଚ ସରକାରୀ ସୁଲରେ ଡାକହାକି ଦାଖିଲା ଦିଆଯାଏ | ଯେଉଁ ଛାତ୍ର ଘରୋଇ ସ୍କୁଲରେ 
ଦାଖିଲା ପାଆନ୍ତି ନାହିଁ କିମ୍ଭା ଆର୍ଥକ ସମ୍ବଳହୀନତା ଯୋଗୁଁ ଦାଖିଲା ନେବାକୁ ଅସମର୍ଥ 
ଅଥବା ଯାହାଙ୍କ ଆଖପାଖରେ ଘରୋଇ ସ୍କୁଲ ନାହିଁ ସେମାନେ ହିଁ ସରକାରୀ ସ୍ତୁଲରେ 
ଦାଖୁଲା ନିଅନ୍ତି । ଶୁଣିବାକୁ ଏହା ଏକ ବିଡ଼ମ୍ବନା ସଦୃଶ | ହେଲେ ସାଧାରଣ ସ୍ତରରେ ଏହା 
ଏତେ ପରିଚିତ ଏକ ସତ୍ୟ ଯେ ଲୋକ ଶୁଣିଲେ ଆଶ୍ଚର୍ଯ୍ୟ ପ୍ରକଟ ସୁଦ୍ଧା କରନ୍ତି ନାହିଁ । 

ଏପରି ହେବା ପଛରେ କାରଣ ହେଲା ଏକ ଅନୁଭବ ପ୍ରସୂତ ଧାରଣା । ଉକ୍ତ 
ଧାରଣା ଅନୁଯାୟୀ ଘରୋଇ ସ୍କୁଲ୍‌ରେ କେବଳ ପାଠପଢ଼ା ନୁହେଁ, ଉନ୍ନତ କିସମର ପାଠ 
ପଢ଼ାଯାଏ | ଅନ୍ୟପକ୍ଷରେ, ସରକାରୀ ସୁଲରେ, ସେ ଗାଁର ହେଉ ବା ସହରର, ପାଠପଢ଼ା 
ହୁଏ ନାହିଁ ଏବଂ ଯାହା ବି ଅଳ୍ପ ପାଠପଢ଼ା ହୁଏ, ତାହା ନିକୃଷ୍ଣ କିସମର ପାଠ, ଯାହାକୁ 
ସମ୍ବଳ କରି ଜୀବନରେ ଉନ୍ନତି କରି ହେବ ନାହିଁ । ଏହି ଧାରଣାରୁ ଉଭୟ ଉଚ୍ଚ ଓ 

ନିମ୍ନବର୍ଗ, ଅଭିଜାତ ଓ ମଳିମୁଣ୍ିଆ ବର୍ଗ, ଶିକ୍ଷିତ ଓ ଅଶିକ୍ଷିତ ଗୋଷ୍ଠୀ ଉର୍ନ୍ବରେ ନୂହନ୍ତି | 
ପରିଣାମ ସ୍ଵରୂପ, ଅଭିଜାତ ବର୍ଗ ନିଜ ପିଲାଙ୍କୁ ଘରୋଇ ସ୍କୁଲରେ ଦାଖିଲା ଦିଅନି । ସରକାରୀ 
ସକଲ ସ୍ଵତଃ ମଳିମୁଣ୍ଡିଆ ପିଲାଙ୍କ ପାଇଁ ଚରାଭୂମି ହୁଏ | ଏହି ସ୍କୁଲସ୍ତରୀୟ ବର୍ଗ ବିଭାଜନ 
ଯେତିକି ଗାଁ ସମାଜରେ ଦୃଶ୍ୟମାନ ହୁଏ, ତା' ଠାରୁ ଢେର ସୁସ୍ପଷ୍ଟ ସହର ସମାଜରେ । 
ନଗର ଓ ମହାନଗରରେ ତ ଏହା ଦିନର ଆଲୋକତୁଲ୍ୟ । 

ସ୍ବାଧୀନୋତ୍ତର ଭାରତର ଏକ ବଡ଼ ବାସ୍ତବିକତା ହେଲା, ‘ଆମ ସଲ” ଏବଂ 
‘ସେମାନଙ୍କ ସ୍କୁଲ” ନାମରେ ଦୁଇଟି ଶ୍ରେଣୀର ସ୍କୁଲର ବିକାଶ | ଅଭିଜାତ ବର୍ଗ ପାଇଁ 
ଘରୋଇ ସ୍କୁଲ୍‌ ହେଲା, ' ଆମ ସୂୁଲ” ଓ ସରକାରୀ ସଲ ହେଲା, “ସେମାନଙ୍କ ସ୍କୁଲ' | 
ସରକାରୀ ସ୍କୁଲର ଯାହା କିଛି ଅବ୍ୟବସ୍ଥା, ତା' ପାଇଁ ଅଭିଜାତ ବର୍ଟ ଅନ୍ତଃମନରେ ଚିନ୍ତିତ 
ନୁହନି, କାରଣ ତାଙ୍କ ନଜରରେ ତାହା ' ଆମ ସଲ ନୁହେଁ”; ଆମ ପିଲା ସେଠି ପଢ଼ନ୍ି 
ନାହିଁ । ଏହା ସେମାନଙ୍କ ସ୍କୁଲ” । ସରକାରୀ ସ୍କୁଲର ଯାହା କିଛି ଅବ୍ୟବସ୍ଥା, ତା' ପାଇଁ 
ମଧ୍ଯ ବର୍ଗ ତଥା ଅଭିଜାତ ବର୍ଗ ଚିନ୍ତିତ ନୁହନ୍ତି କାରଣ ତାହା ଆମ ସ୍କୁଲ ନୁହେଁ, ସେମାନଙ୍କ 
ସୁଲ | ଅଭିଜାତ ବର୍ଗର ଏହି ଅ-ସମ୍ପକ୍ତି ସରକାରୀ ସ୍କୁଲ୍‌ ବ୍ୟବସ୍ଥାକୁ ଗୁରୁତର କରିଦିଏ | 
ଭବିଷ୍ୟତରେ ଯେତେ ଅଧ୍ବକ ଲୋକ ଅଭିଜାତ ବର୍ଗରେ ସାମିଲ ହେବେ, ସରକାରୀ 
ସଲ ସେତେ ଅଧକ ମାତ୍ରାରେ ଉପେକ୍ଷାର ଶିକାର ହେବ । ଅର୍ଥାତ୍‌ ଦେଶର ଆର୍ଥିକ 
ବିକାଶ ବୃଵ୍ଧି ପାଇଲେ ମଧ୍ଯବର୍ଗ ଓ ନିମ୍ନ ମଧ୍ଯବର୍ଗ ଅଭିଜାତ ବର୍ଗର ଅଂଶ ହେଲେ “ ଆମ 
ସୁଲ' ଓ ' ସେମାନଙ୍କ ସ୍କୁଲ' ମଧ୍ଯରେ ପାର୍ଥକ୍ୟ ଉଣା ହେବାର ନାହିଁ, ବରଂ ବୃବି ପାଇବ | 
ସରକାରୀ ସ୍କୁଲ ନିମନ୍ତେ ରାଜକୋଷରୁ ଅର୍ଥ ବ୍ୟବସ୍ଥା ରହିବ, ସରକାରୀ ସ୍କୁଲ ନାଁରେ 
ଆଗାମୀ ଦିନରେ ଅଧ୍ୂକରୁ ଅଧବକ ବିଦେଶୀ ରଣ କରାଯିବ, ଶିକ୍ଷାର ବିକାଶ ନାଁରେ ନୂଆ 
ନୂଆ ଯୋଜନାମାନ ରୂପ ପାଇବେ, ଯୋଜନାଗୁଡ଼ିକୁ କାର୍ଯ୍ୟକାରୀ କରିବା ସକାଶେ ମଧ୍ଯବର୍ଗ 
ବା ଅଭିଜାତ ବର୍ଗର ବ୍ୟକ୍ତି ନିଯୁକ୍ତି ପାଇବେ, ସରକାରୀ ସ୍କୁଲ ବ୍ୟବସ୍ଥାକୁ ବାଗେଇବା 
ପାଇଁ ଅଧବକରୁ ଅଧକ ବ୍ୟୟ ହେବ, ବ୍ୟୟର ସିଧାସଳଖ ଲାଭ, ସେ ଠିକା ନାଁରେ ହେଉ 
ବା ସାମଗ୍ରୀ ଯୋଗାଣ ନାଁରେ ହେଉ, ଅଭିଜାତ ବର୍ଗର ଲୋକଙ୍କୁ ମିଳିବ, ହେଲେ 
ସରକାରୀ ସ୍କୁଲ୍‌ର ସ୍ମିତି ସୁଧୁରିବ ନାହିଁ, ବରଂ ଅବସ୍ଥା ତା'ର ଅଧବକରୁ ଅଧ୍ବକ ଗୁରୁତର 
ହେବାର ଆଶଙ୍କା ରହିବ । କାରଣ ସରକାରୀ ସ୍କୁଲ ଅଭିଜାତ ବର୍ଗ ନିମନ୍ତେ ଶିକ୍ଷାକେନ୍ଦ୍ର 
ନୁହେଁ, ମହାର୍ଘ ଘରୋଇ ସ୍କୁଲ ସେମାନଙ୍କ ନିଜ ସ୍ଭୁଲ, ‘ଆମ ସଲ” | ପରିତାପର ବିଷୟ 
ଯେ, ସରକାରୀ ସ୍କୁଲ ବ୍ୟବସ୍ଥାର ଏହି ଗୁରୁତର ସ୍ପିତିକୁ ଓ ତା'ର ମୂଳ କାରଣକୁ ଅଭିଜାତ 
ବର୍ଗ ସ୍ଵୀକାର ମଧ୍ଯ କରିବ ନାହିଁ । ଫଳରେ ସମସ୍ଯାଟି ରହି ମଧ୍ଯ ଅଜାଗା ଘା' ଭଳି 

ଫାଇଲ୍‌ପତ୍ରରେ ଲୁଚି ରହିବ । ଏପରିସ୍ରଳେ ସମାଜର ବିକାଶ ଯେ ଅଧ୍ବକରୁ ଅଧ୍ବକ 
ଏକପାଖିଆ ହୋଇଯିବ- ଏହା ଅନୁମାନ କରି ହୁଏ | 

ସରକାରୀ ସ୍କୁଲର ଶିକ୍ଷା ବ୍ଯବସ୍ଥା ଭୁଶୁଡି ପଡ଼ିଛି ବୋଲି ଆମେ ଯେତେବେଳେ 
ଅଭିଯୋଗ କରନ୍ତି, ସେତେବେଳେ ମୁଖ୍ୟତଃ ଭିତ୍ତିଭୂମିର ଅଭାବ, ଶିକ୍ଷକ ନିଯୁକ୍ତିରେ 
ଅବହେଳା ତଥା ପଠନ ସାମଗ୍ରୀର ଅନୁପଲବ୍ଧତାର ନଜିର ଦିଅନ୍ତି | ଏଭଳି ଅଭିଯୋଗ 
ପଛରେ ମଧ୍ଯବର୍ଗର କିଛି ନ୍ୟସ୍ତସ୍ବାର୍ଥ ଜଡ଼ିତ କି ? ମନେହୁଏ, ଯେମିତି ଆବଶ୍ୟକ ମାତ୍ରାରେ 
ସୁଲର ଭିରିଭୂମି ତିଆରି ହୋଇଗଲେ, ଆବଶ୍ୟକ ସଂଖ୍ୟାରେ ଶିକ୍ଷକ ନିଯୁକ୍ତି ପାଇଗଲେ 
ତଥା ସ୍କୁଲକୁ ଯଥୋଚିତ ପରିମାଣର ପଠନ ସାମଗ୍ରୀ ଯୋଗାଣ ହୋଇଗଲେ, ପାଠ 
ବ୍ୟବସ୍ଥା ସମ୍ପୂର୍ଵତଃ ସୁଧୁରିଯିବ । ଅବଶ୍ୟ ଏ କଥା ଅନସ୍ବୀକାର୍ଯ୍ୟ ଯେ, ଆବଶ୍ୟକ ଭିରଭିଭୂମି, 
ଶିକ୍ଷକ ତଥା ପଠନ ସାମଗ୍ରୀର ଅଭାବରେ ପାଠପଢ଼ା ହୋଇ ନ ପାରେ । ଅର୍ଥାତ୍‌ 
କସ୍ପିନକାଳେ ଏସବୁ ଆନୁଷଙ୍ଗକ ସୁବିଧାକୁ ଗୌଣ ମନେ କରାଯାଇ ନପାରେ । ମାତ୍ର 
ପ୍ରକୃତରେ ଗୁଣାମବକ ଶିକ୍ଷା ପାଇଁ ଏକା ମାତ୍ରାରେ ଲୋଡ଼ା ସମ୍ପରକ୍ତିର ଶିକ୍ଷକଙ୍କର ତଥା 
ସ୍ଥାନୀୟ ସମାଜର ସ୍କୁଲ ନାମକ ଅନୁଷ୍ଠାନ ସହ ଅନ୍ତଃମନଯୁକ୍ତ ସମ୍ପ କ୍ତ । ଅବସୋସ ହେଲା 
ଯେ, ଦେଶ ଯେତେ ଯେତେ ଅଧ୍ବକ ପ୍ରଗତି କରୁଛି, ଦେଶର ମୁଖର ଓ ପ୍ରଖର ମଧ୍ଯମବର୍ଚ 
ଯେତେ ଅଧ୍ବକ ସମ୍ପସାରିତ ହେଉଛି, ବହୁଜନ ସମାଜ ନିମନ୍ତେ ଉଦ୍ଦିଷ୍ଟ ସରକାରୀ ସ୍କୁଲ 
( ସେମାନଙ୍କ ସୁଲ' ) ସହ ତା'ର (ବହୁଜନ ସମାଜର) ସମ୍ୃନ୍ଧ ସେତେସେତେ ଅଧ୍ବକ 
କ୍ଷୀଣ ହେଉଛି । ସରକାରୀ ସ୍କୁଲ, ଯାହା ଏବେ ବି ବହୁସଂଖ୍ୟକ ସମାଜ ପାଇଁ ଏକମାତ୍ର 
ଶିକ୍ଷାସ୍ଥଳୀ, ପରିଣାମ ସ୍ବରୂପ ନିଜର ତେଜ ହରାଉଛି । ସ୍କୁଲ ଯଦି ଗାଁରେ, “ ସମୁହ ଭାବରେ 
ଗ୍ରାମବାସୀ, ସୁଲ ଯଦି ସହରରେ, ତେବେ ସମୂହ ଭାବରେ ସ୍କାନୀୟ ବାସିନ୍ଦା ସ୍ତୁଲ 
କାମରେ ସମ୍ପକ୍ତି ରଖିଲେ ଏହି ସମସ୍ୟା ସୁଧୁରିବାର ସମ୍ଭାବନା ଦିଶିବ | 

ସମ୍ପକ୍ତି କଥା ପଡ଼ିଲେ ଲୋକ କେବଳ ଅଭିଯୋଗ ସର୍ବସ୍ବ ହୋଇପଡ଼ନ୍ତି | ଶିକ୍ଷକ 
ନାଁରେ ଅଭିଯୋଗ ! ମାତ୍ର ବେଶି ଲୋଡ଼ା ଆଜି ଶିକ୍ଷକଙ୍କ କାମର ତାରିଫ୍‌ କରିବାର । 
ଶିକ୍ଷକଙ୍କୁ ଏହା ସ୍କୁଲ୍‌ କାମରେ ମନୋନିବେଶ କରିବାକୁ ପ୍ରେରଣା ଯୋଗାଇବ ତଥା 
ଅମନଯୋଗୀ ଶିକ୍ଷକଙ୍କୁ ମଧ୍ଯ ସ୍କୁଲ୍‌ ପ୍ରତି ଏକନିଷ୍ଠ କରିବାର ସମ୍ଭାବନା ରଖିବ | ଅସଲରେ 
ବାସ୍ତବିକତା ହେଲା ଯେ, ଶିକ୍ଷକ ମଧ୍ଯ ପ୍ରାୟ କ୍ଷେତ୍ରରେ ସ୍ଥାନୀୟ ସମାଜର ଜଣେ ବ୍ୟକ୍ତି | 
ତାଙ୍କ କାର୍ଯ୍ୟର ନିନ୍ଦା କଲେ ବା ତାଙ୍କୁ ଭୟଭୀତ କରାଗଲେ, ସେ ଅଧ୍କ ପ୍ରତିକ୍ରତିୟାଶୀଳ 
ହେବେ, ଯାହା ସ୍କୁଲ ପାଇଁ କ୍ଷତିକାରକ | ଦ୍ଵିତୀୟତଃ, ଅମନଯୋଗୀ ଶିକ୍ଷକଙ୍କ ପାଇଁ 
ବଦଳି ବା ଅତି ବେଶି ହେଲେ ନିଲମ୍ବନ ହେଉଛି ସବୁଠାରୁ କଠୋର ଦଣ୍ଡ | ଏହା ଏକ 

ନିର୍ଦ୍ଦିଷ୍ଟ ଙକୁଲରୁ ଶିକ୍ଷକଙ୍କୁ ଅପସାରିତ କରି ଦେଇପାରେ | ମାତ୍ର ବ୍ୟାପକ ଦୃଷ୍ଟିରେ ଦେଖିଲେ 
ବ୍ୟବସ୍ଥାର ମଙ୍ଗଳ କରେ ନାହିଁ, କାରଣ ଉକ୍ତ ଶିକ୍ଷକ ଭିନ୍ନ କେଉଁ ଏକ ସ୍କୁଲରେ ସ୍ଥାନିତ 
ହୁଅନ୍ତି ଏବଂ ସ୍ଵ ଅସମ୍ପକ୍ତିକୁ ବଳବତ୍ତର ରଖନ୍ତି | 

ଶିକ୍ଷା ଅନୁଷ୍ଠାନର ମେରୁଦଣ୍ଡ ତୁଲ୍ଯ ହେଲେ ଶିକ୍ଷକ | ସେ ଯଦି ସ୍କୁଲ କାମରେ 
ଅନ୍ତଃମନରେ ସମ୍ପୃକ୍ତି ରଖନ୍ତି, ଅନୁଷ୍ଠାନର ଅନେକ ସମସ୍ୟା ଦୂରୀଭୂତ ହେବାର ସମ୍ଭାବନା 
ରହେ | ସେ କ୍ଷେତ୍ରରେ ଦରମା ବ୍ୟତୀତ, ସ୍କୁଲ ତାଙ୍କୁ ଉଭୟ ମୂର୍ତ ଓ ଅମୂର୍ତ ସ୍ତରରେ 
ଅନେକ ଉପଲବ୍ଧ ପ୍ରଦାନ କରେ | ଦୃଷ୍ଟାନ୍ତ ସ୍ଵରୂପ, ଅନେକ ସମୟରେ ଦେଖାଯାଏ ଯେ, 
ଛାତ୍ର- ପ୍ରାଣ ଶିକ୍ଷକଙ୍କର ନିଜ ସନ୍ତାନ ସନ୍ତତି ପାଠ ପଢ଼ାରେ ଉଣା ରହନ୍ତି ନାହିଁ । ଏହା 
ପଛରେ କାରଣ ହେଲା, ସେମାନେ ଶିକ୍ଷକ-ବାପା ବା ଶିକ୍ଷକ-ମା'ଙ୍କର କର୍ମନିଷ୍ଠା ଓ 
ଶୁଙ୍ଖଳା ଜ୍ଞାନକୁ ସ୍ଵ-ଅନ୍ତମନରେ ପସନ୍ଦ କରନ୍ତି ଏବଂ ସେହି ଛାଞ୍ଚରେ ସ୍ଵତଃ ଗଢ଼ି 
ହୋଇଯାଆନ୍ତି । ସେ କ୍ଷେତ୍ରରେ ସେହି ଶିକ୍ଷକ- ଅଭିଭାବକ ହୁଅନ୍ତି ସେମାନଙ୍କ 
(ସନ୍ତାନଙ୍କର) ଜୀବନର ଆଦର୍ଶ | କର୍ମନିଷ୍ଠ ଶିକ୍ଷକଙ୍କ ପାଇଁ ଯେ ଏହା ଏକ ପରମ 
ଉପଲବ୍ଧ ଏଥରେ ଦ୍ଵିରୂକ୍ତି ନାହିଁ । ପୁଣି, ଶିକ୍ଷକଙ୍କ ନିମନ୍ତେ ଶିକ୍ଷକତା କେବଳ ଏକ 
ଚାକିରି ନ ହୋଇ ଏକ ପ୍ରବୃତ୍ତି ହୋଇ ପାରିଲେ, ଶିକ୍ଷକତା ବୃରଭିକୁ ନେଇ ହୀନମନ୍ୟତା 
ରହେ ନାହିଁ । ଏହା ଯେକୌଣସି ବ୍ୟକ୍ତି ପାଇଁ ଏକ ବିଶେଷ ବରଦାନ ସଦୃଶ | ମୋଟ 
କଥା ହେଲା, ସୁଲକୁ ନେଇ ସ୍ଥାନୀୟ ସମୁଦାୟ ଓ ଶିକ୍ଷକଙ୍କ ସମ୍ପରଗସ୍ ମଧ୍ୟରେ ଏକ 
ପାରସ୍ପରିକତା ରହିଛି । ସରକାରୀ ସ୍କୁଲ ‘ସେମାନଙ୍କ ସ୍କୁଲ” ହେବା ପରିବର୍ରଗେ “ ଆମ 
ସ୍କୁଲ” ହୋଇପାରିଲେ, ଏହି ପାରସ୍ମରିକତା ସୁସ୍ପଷ୍ଟ ହେବ । ଅତୀତରେ ଯେତେବେଳେ 
ଶିକ୍ଷାର ବିକାଶ ପାଇଁ ବିଦେଶୀ ରଣ ନ ଥୁଲା କିମ୍ବା ବିଶେଷ ଭିତ୍ତିଭୂମି ନଥୁଲା, କେବଳ 
ସେହି ପାରସ୍ପରିକତାକୂ ବଳ କରି ଶିକ୍ଷା ବ୍ୟବସ୍ଥା ଉଧେଇ ପାରିଥୁଲା | ସେହି ଆଧାରରେ 
ଅତୀତର ଶିକ୍ଷା ବ୍ୟବସ୍ଥାକୁ ଲୋକ ଆଜି ମଧ୍ଯ ଝୁରି ହୁଅନ୍ତି । କେତେକ ବ୍ୟତିକ୍ରମକୁ ବାଦ୍‌ 
ଦେଲେ, ଆଳିସ୍କୁଲର ଭିଭିଭୂମି ବଢ଼ିଛି, ହେଲେ ସମ୍ପକ୍ରି ନାହିଁ; ଶିକ୍ଷକ ନିଯୁକ୍ତି ହୋଇଛି, 
ଶିକ୍ଷକଙ୍କର ବେତନ ବଢ଼ିଛି, ହେଲେ ଶିକ୍ଷକତା ଜୀବନ ଧାରଣର ଏକ ସହଜ, ସୁଗମ 
ପ୍ରବୃଭ୍ତିରେ ରୂପାନ୍ତରିତ ହୋଇ ପାରୁନାହିଁ । ଫଳରେ ସରକାରୀ ସ୍କୁଲ ‘ଆମ ସଲ” ହୋଇ 
ପାରୁନାହିଁ, ଅଧୂକରୁ ଅଧ୍ବକ ମାତ୍ରାରେ “ସେମାନଙ୍କ ସୁୁଲ”, ମଳିମୁଣ୍ଡିଆଙ୍କ ସ୍କୁଲ 
ହୋଇପଡୁଛି । ବହୁଜନ ହେବା ସର୍ତେ ମଳିମୁଣ୍ତିଆମାନେ ‘ ସେମାନେ” ହୋଇ ରହି 
ଯାଉଛନ୍ତି, ଚରମ ଉପେକ୍ଷାର ଶିକାର ହେଉଛନ୍ତି | ଅଛ ଜନ ହୋଇ ବି ଅଭିଜାତ ବର୍ଗ 
ସମାଜର ହର୍ଗାକର୍ଭା ବୋଲାଉଛନ୍ତି, ଯାହାର ନଗୁ ପ୍ରତିଫଳନ ହେଲା ସ୍କୁଲ ବ୍ୟବସ୍ଥା । 


ପରିଚିତ ପ୍ରସଙ୍ଗ । ୩୯ 

ସଲ ହେଲା ସମାଜର ଏକ କ୍ଷୁଦ୍ର ପ୍ରତିକୃତି ଓ ସମାଜ ହେଲା ସ୍କୁଲର ଏକ 
ବିସ୍ତାରିତ ସ୍ଵରୂପ | ପରିବାର ଓ ସମାଜ ମଧ୍ଯରେ ବି ସମାନ ଧରଣର ସମ୍ବନ୍ଧ ଦେଖିହେବ । 
ଘର ପୋଡ଼ି ଯେମିତି ଗାଁ ପୋଡ଼ିର କରାଳ ରୂପ ନିଏ, ସେମିତି ସରକାରୀ ସ୍କୁଲର 
“ ସେମାନଙ୍କ ସ୍କୁଲ” ହେବାରେ ସଂକଟ ଘନେଇବାର ଆଶଙ୍କା ବୃଧି ପାଇବ | ଅନ୍ୟ ଶବ୍ଦରେ 
କହିଲେ, ସରକାରୀ ସ୍କୁଲକୁ “ ସେମାନଙ୍କ ସ୍କୁଲ” କରି ଦେଇ ମଧ୍ଯବର୍ଗ, ଅଭିଜାତ ବର୍ଗ 
କେବେ ନିଶ୍ଚିନ୍ତ ହୋଇ ନପାରନ୍ତି, ସମାଜରେ ଶାନି ଓ ସୌହାର୍ଦ୍ୟ ଆଶାକରି ନ ପାରନ୍ତି । 
ବରଂ ସମାଜର ବର୍ଵଷୁ ଅରାଜକତା ଓ ହିଂସାକୁ ନିର୍ବାପିତ କରିବାକୁ ହେଲେ 
କାୟମନୋବାକ୍ୟରେ ସ୍କୁଲକୁ ଆପଣାଇବାକୁ ପଡ଼ିବ । ସେପରିସ୍ପଥଳେ ହୁଏତ ଘରୋଇ 
ମହଙ୍ଗା ସ୍କୁଲର ଆବଶ୍ଯକତା ବି ପଡ଼ିବ ନାହିଁ । ଅନ୍ୟ ଦୃଷ୍ଟିରୁ ଦେଖିଲେ “ଆମ ସଲ” ଓ 
“ ସେମାନଙ୍କ ସ୍କୁଲ” ନାମରେ ଥିବା ଖାଇ ଆପେ ଆପେ ଉଡ଼ି ଉଦ୍ଭେଇ ଯିବ | ବିଦେଶୀ 
ରଣ, ଶିକ୍ଷା ଯୋଜନାକୁ ଅଧ୍ବକ କାର୍ଯ୍ୟଦକ୍ଷ କରିବା ନାଁରେ ଯାହା ଦେଉଛି, ତାହା ଶିକ୍ଷାର 
ବିକାଶ ମାର୍ଗରେ ପ୍ରକୃତରେ ଅନୁପୂରକ ନା ବାଧକ ତାହା ସେତେବେଳେ ଜଣାପଡ଼ିବ, 

ତା' ଆଗରୁ ନୁହେଁ | 
=) 


୪୦ । ପରିଚିତ ପ୍ରସଙ୍ଗ 

ଗାପମୁକ୍ତ ପରୀକ୍ଷାର ସମ୍ଭାବନା 


ଏହି କେତେ ବର୍ଷ ମଧ୍ଯରେ ପରୀକ୍ଷା ପରିଚାଳନା ଆଉ ଏକ ସହଜ, ସରଳ, ସାଧାରଣ କଥା 
ହେଇ ରହୁନାହିଁ ଶିଷକ ଓ ଶିଷାର୍ଥୀ ଯାଏଁ ଏହା ଅଉ ସୀମିତ ନୁହେଁ । ବରଂ ଏକ ବଡ଼ ଧରଣର ଆଇନଂ- 
ଶୁଖଳା ସମସ୍ୟାର ରୁପ ନେବାରେ ଲାଗିଲାଣି । ବିଶେଷ କରି ଦଶମ ଓ ଦ୍ଵଦଶ ଶ୍ରେଣୀର ପରା୍ଷା 
ସମୟରେ ଏହା ସମସ୍ୟା ରୁପରେ ନଜରକୁ ଆସୁଛି । ପରୀକ୍ଷା ପରିଗାଳନାକୁ ନେଇ ମନ୍ତ୍ରୀ, ପ୍ରଶାସନ, 
ପୁନିସ, ଗଣମଜ୍ଧମ, ସମସ୍ତେ ଚାପ, ସମସ୍ତେ ନାକେଦମ୍‌ ହୋଇ ପଡ଼ୁଛନ୍ତି । ପରୀକ୍ଷକାଳୀନ ପ୍ରଶାସନିକ 
ବ୍ୟବସ୍ଥକୁ ଦେଖିଲେ ଲାଗୁଛି, ଯେମିତି ସାଧାରଣ ନିର୍ବାଚନର ପୂର୍ବାଭ୍ୟସ ଚାଲିଛି । ପରୀକ୍ଷ ପାଇଁ ପରୀକ୍ଷା 
କେମିତି ଚାପମୁଲ୍ତ ହେବ ତାକୁ ଉଦ୍ଦେଶ୍ୟ କରି ଖସଡା ପ୍ରସ୍ତୁତ ହେଉଛି | ହେଲେ ବାସ୍ତବିକତା ହେଲା ଯେ, 
ପରୀକ୍ଷର୍ଥୀ ସମେତ ବାକି ସମାଜ ମଧ୍ଯ ପରୀକ୍ଷ ଯେଗୁଁ ଗାପଯୁକ୍ତ | ସମସ୍ତଙ୍କର ଡର କାଳେ ପ୍ରଶ୍ଧପତ୍ର ଲିକ୍‌ 
ହେଇଯିବ, କାଳେ ପରୀକ୍ଷକ ହଲ୍‌ରେ ପରକ୍ଷାର୍ଥୀକୁ ପ୍ରଶ୍ଧିର ଉତ୍ତର ବତେଇ ଦେବେ, କାଳେ ପରୀକ୍ଷର୍ଥକୁ 
ତା' ପ୍ରଫା ଠାରୁ ଅଧକ ନମ୍ବର ଦେଇ ଦେବେ ¦ ଅତୀତରେ ଏଭଳି ଅସନଧୂ ଉପାୟ ଅବଲମ୍ବନ କରି 
ପରୀକ୍ଷାର୍ଥୀ ତା' ପ୍ରଫା ଠାରୁ ଅଧକ ନମ୍ବର ନେବାରେ ସମର୍ଥ ହୋଇଛି । ତେଣୁ ଶିଷକର ନିୟନ୍ତ୍ରଣ 
ବାହାରକୁ ଗାଲି ଯଇଛି ପରୀକ୍ଷ ପରିଚାଳନା ବ୍ୟବସ୍ଥ | ପ୍ରଶସନର ସମ୍ପକ୍ତି ଜରୁରୀ ହୋଇପଡ଼ୁଛି | ମାତ୍ର 
ଅବସୋସ୍‌ର କଥା ଯେ, ଏତେ ସବୃ ସତର୍କତା, ସଜାଗତା ଏବଂ ତଦ୍‌ଜନିତ ମାନସିକ ଗାପ ସତ୍ତ୍ଵେ 
ପରୀକ୍ଷା କେଳେଙ୍କାରୀ-ମୁନ୍ତ ହେଇ ପରୁନାହିଁ। ଲୈକିକ ଧରଣା ହେଲା ଯେ, କେଳେଙ୍କାରୀ ନିରନ୍ତର 
ସ୍ଥନୀୟ ସ୍ତରରେ ଏବଂ ସମସ୍ତଙ୍କ ବୂଝାମଣରେ ଗଳଲିଛି । ଅର୍ଥିତ୍‌ ବିସ୍ଫେରିତ ନ ହେବା ଯକେ, ସବୁ କିଛି 
ଠିକ୍‌ ଠାକ୍‌ ଚାଲିଛି ବୋଲି ଧରି ନିଅଯାଉଛି ସିନା, ସତ ତା' ନୁହେଁ । 

ଏମିତିରେ ପିଲାଙ୍କ ପରୀକ୍ଷାକୁ ନେଇ ବାକି ସମାଜର ସଜାଗ ହେବା କିଛି ଅନୂଚିତ 
କଥା ନୂହେଁ। ଅନ୍ୟଥା ପରୀକ୍ଷା ଏକ ପ୍ରହସନରେ ପରିଣତ ହୋଇଯିବ । ଅସାଧୁ ଉପାୟ 


ପରିଚିତ ପ୍ରସଙ୍ଗ ! ୪୧ 

ଅବଲମ୍ବନ କରି ଅଳ୍ପ ସଂଖ୍ୟକ ଧନବାନ୍‌, ବଳବାନ୍‌ ଓ ଓସ୍ତାଦ୍‌ ପରିବାରର ପିଲା ବହୁସଂଖ୍ୟକ 
ସାଧାରଣ ପିଲାଙ୍କ ତୁଳନାରେ ଆଗକୁ ଗାଲିଯିବେ | ପରିଶ୍ରମ ଓ ସାଧୁ ଉପାୟର ଆଦର ରହିବ 
ନାହିଁ । ସମସ୍ତେ ଅସାଧୁ ଉପାୟ ଅବଲମ୍ବନ କରିବାର ବାଟ ଖୋଜିବେ | ଏହି କାରଣରୁ ପରୀକ୍ଷା 
ପରିଚାଳନା ବେଳର ସଜାଗତା ଓ ସତର୍କତାର ଅନ୍ୟ କୌଣସି ବିକଳ୍ପ ନାହିଁ । 

ପ୍ରଶ୍ନ ଉଠେ, ପ୍ରସଙ୍ଗଟିକୁ ଏକ ବ୍ୟାପକ ଦୃଷ୍ଟିକୋଣରୁ ବି ଦେଖିବାର ଆବଶ୍ୟକତା 
ରହିଛି କି ? ସଜାଗତା ଓ ସତର୍କତା କେବଳ ପରୀକ୍ଷାକୈନ୍ଦ଼ିକ ନ ହୋଇ ଶିକ୍ଷାକୈନ୍ଦ୍ରିକ 
ହୋଇପାରିଲେ, ପରୀକ୍ଷା ପରିଚାଳନା ଗାପମୁକ୍ତ ହୁଅନ୍ତା କି ୨ ସେ କ୍ଷେତ୍ରରେ ପରୀକ୍ଷାର୍ଥୀ 
ଅଧକ ଲାଭବାନ ହେବାର ସମ୍ଭାବନା ରହନ୍ତା କି ? 

ପରୀକ୍ଷା ହେଲା ଶିକ୍ଷା ଲାଭ ପ୍ରକ୍ରିୟାର ଏକ ଅନ୍ତ ପରିଣାମ ! ଶିକ୍ଷାଲାଭ ପ୍ରକ୍ରିୟାକୁ 
ବାଦ୍‌ ଦେଇ ପରୀକ୍ଷାକୁ ଦେଖାଯାଇ ନ ପାରେ । ଉଭୟ ପ୍ରାଚ୍ୟ ଶିକ୍ଷା ବ୍ଯବସ୍ଥାରେ ଏବଂ 
ପାଶ୍ଚାତ୍ୟ ଶିକ୍ଷା ବ୍ୟବସ୍ଥାରେ ଏହା ହେଉଛି ଶିକ୍ଷାର ଏକ ଅବିଭାଜ୍ୟ ଦିଗ | ପରୀକ୍ଷାର ଉଦ୍ଦେଶ୍ୟ 
ହେଲା ଉପଲବଧ ଶିକ୍ଷା ଓ ପ୍ରାପ୍ତ ଜ୍ଞାନକୁ ପ୍ରମାଣାମୂକ ଓ ପରିମାଣାମବକ କରିବା । ସେହି 
ଦୃଷ୍ଟିରୁ ଦେଖିଲେ ପରୀକ୍ଷା ହେବ ଏକ ଜ୍ଞାନପରିମାପକ । ଶିକ୍ଷାଦାନ ପ୍ରକ୍ରିୟାରେ ଯେହେତୁ 
ଶିକ୍ଷକ ଓ ଶିକ୍ଷାର୍ଥୀ ଜଡ଼ିତ, ପରୀକ୍ଷା ଉଭୟଙ୍କ ନିମିତ୍ତ ପରିମାପକର କାର୍ଯ୍ୟ କରେ | ଅର୍ଥାତ୍‌ 
ଏହା ଶିକ୍ଷାର୍ଥୀ ଲାଭ କରିଥୁବା ଜ୍ଞାନକୁ ମାପେ ଏବଂ ତା” ସହିତ ଶିକ୍ଷକଙ୍କର ଶିକ୍ଷାଦାନ 
କରିବାର ସାମର୍ଥ୍ୟକୁ ବି ମାପେ । ତେଣୁ ପରୀକ୍ଷାରେ ଶିକ୍ଷାର୍ଥୀର ଆଶାନୁରୂପ ସଫଳତା 
ଉଭୟ ଶିକ୍ଷାର୍ଥୀ ଓ ଶିକ୍ଷକଙ୍କର ଉପଲବ୍ଧର ଦ୍ୟୋତକ | ଅର୍ଥାତ୍‌ ପରୀକ୍ଷାରେ ଜଣକର ବିଫଳତା, 
ଅନ୍ୟର ବିଫଳତାକୁ ଚିହ୍ନିତ କରେ | ଯେହେତୁ ପରୀକ୍ଷା ଉଭୟ ଶିକ୍ଷାର୍ଥୀର ଶିକ୍ଷା ଓ ଶିକ୍ଷକଙ୍କ 
ପ୍ରଶିକ୍ଷଣ କଳାର ବ୍ୟୁପ୍ରରିକୂ ଦର୍ଶାଏ, ଉଭୟଙ୍କ ପାଇଁ ଏହା ‘ ଚେକ-ବାଲାନ୍‌'ର କାମ କରେ | 
ଓଡ଼ିଆରେ ଭାଷାନ୍ତରଣ କରି କହିଲେ “ ରୋଧକ- ପ୍ରେରକ 'ର କାମ କରେ | ଏକ ଆଦର୍ଶ 
ସ୍ଥିତିରେ, ପରୀକ୍ଷାର ଫଳ ପ୍ରଦାନ କଲା ବେଳେ ଶିକ୍ଷକ ଶିକ୍ଷାର୍ଥୀ ପ୍ରତି ନା ଅତିଶୟ କୋହଳ 
ହୋଇପାରନ୍ତି, ନା ଶିକ୍ଷାର୍ଥୀ ସ୍ଵ-ସାମର୍ଥ୍ୟ ଠାରୁ ଉଣା ପ୍ରଦର୍ଶନ କରିପାରେ | ଏହି ପାରସ୍ପରିକ 
ସମ୍ପକ୍ତି ଯୋଗୁଁ ପରୀକ୍ଷା ଉଭୟ ଶିକ୍ଷକ ଓ ଶିକ୍ଷାର୍ଥୀ ମଧ୍ୟରେ ଏକ ଦ୍ଵିପାକ୍ଷିକ ରାଜିନାମା ତୁଲ୍ୟ 
କାମ କରେ | ଶିକ୍ଷକଙ୍କର ସନି ହିଁ ପରୀକ୍ଷାରେ କୃତକାର୍ଯ୍ୟ ହେଲା ଭଳି | ପରୀକ୍ଷା ପରିଗାଳନା 
ଏକ ନିତାନ୍ତ ଅନୌପର୍ରିକ କାର୍ଯ୍ୟ, ଯାହା ଶିକ୍ଷକ ଓ ଶିକ୍ଷାର୍ଥୀଙ୍କ ସ୍ତରରେ ସୀମିତ ରହେ | 
ବାକି ସମାଜ ତା” ପାଇଁ ନାକେଦମ୍‌ ହୁଅନ୍ତି ନାହିଁ । ସ୍ଵୟଂ ଶିକ୍ଷକ ବି ତାକୁ ଏକ ସହଜ, 
ସାଧାରଣ, ସ୍ବାଭାବିକ ଓ ଘରୋଇ ପରିବେଶରେ ସମ୍ପନ୍ନ କରନ୍ତି । କାହାରି ପାଇଁ ପରୀକ୍ଷା 
ପରିଚାଳନା ଚାପଯୁକ୍ତ ହୁଏ ନାହିଁ | 


୪୨ । ପରିଚିତ ପ୍ରସଙ୍ଗ 

ପ୍ରାଚ୍ୟ ଶିକ୍ଷା ବ୍ଯବସ୍ଥାର ଏକ ଉତ୍କୃଷ୍ଟ ଉଦାହରଣ ହେବ ରଷି ଆଶ୍ରମ | ଆମ 
ପାଖରେ ଅନେକ କିମ୍ବଦନ୍ତୀ ଅଛି, ଯାହା ଆଶ୍ରମର ପରୀକ୍ଷା ପରିଚାଳନାକୁ ଦର୍ଶାଏ । 
ରଖି ଏକ ନିର୍ଦ୍ଦିଷ୍ଟ ଦାୟି ତ୍‌ ଦେଇ ଶିଷ୍ୟକୁ ପରୀକ୍ଷା କରନ୍ତି | ଏହା ପରୀକ୍ଷାର ସହଜତାକୁ 
ସୁସ୍ପଷ୍ଟ କରିବା ସହିତ ଶିକ୍ଷକ ଓ ଶିକ୍ଷାର୍ଥୀ ମଧ୍ୟରେ ଥ୍‌ବା ପାରସ୍ପରିକ ଆସ୍କା ଓ ଶିକ୍ଷାରୁ 
ଉପଲବ୍ଧ ଜ୍ଞାନ ଓ ବିଚାର-ବୁଵିର ଗୁଣାମ୍‌କତାକୁ ଇଙ୍ଗିତ କରେ । କେବଳ ସୂଚନା 
କଦାପି ଜ୍ଞାନ ହୋଇନପାରେ | ସୂଚନାର ଉପଯୋଗ କରି ଶିକ୍ଷାର୍ଥୀ ଯେଉଁ ବିଚାର-ବୁଵି 
ଲାଭ କରେ ଏବଂ ଉପଲବ୍ଧ ବିଚାର-ବୁବିକୁ ଏକ ନିର୍ଦ୍ଦିଷ୍ଟ ପରିସ୍ପିତିରେ ଯେଉଁ ରୂପେ 
ପ୍ରୟୋଗ କରେ, ତାହା ତା'ର ଜ୍ଞାନର ପରିଚାୟକ | କିମ୍ଭଦନ୍ତୀରୁ ଏହି କଥା ଜଣାପଡ଼େ ! 
ଠିକ୍‌ ଏକା କିସମର ସହଜତା, ଅନୌପରଚାରିକତା ଓ ଶିକ୍ଷକ- ଶିକ୍ଷାର୍ଥୀ ମଧ୍ଯରେ ଦ୍ଵିପାକ୍ଷିକ 
ବୁଝାମଣା ପାଶ୍ଚାତ୍ୟ ଶିକ୍ଷା ବ୍ୟବସ୍କାରେ ମଧ୍ଯ ଦେଖିବାକୁ ମିନୁଛି । ଦେଶର ଆଇଆଇଟି, 
ଆଇଆଇଏମ୍‌ ଭଳି ପାଶ୍ଚାତ୍ୟ ଶିକ୍ଷା ଆଧାରିତ ଅନୁଷ୍ଠାନରେ ଶିକ୍ଷାର୍ଥୀର ଦାଖିଲା 
ହୋଇଗଲା ପରେ ପରୀକ୍ଷାକୁ ନେଇ ସମସ୍ୟା ଦେଖାଯାଏ ନାହିଁ । ପରୀକ୍ଷା ସେଠାରେ 
ଅନୌପଚାରିକ ଢଙ୍ଗରେ ଶିକ୍ଷକ ଓ ଶିକ୍ଷାର୍ଥୀଙ୍କ ଆପୋସ ବୁଝାମଣାରେ ପରିଚାଳିତ 
ହୁଏ | ସେତେବେଳେ କାହାରି ପାଇଁ ଏହା ଚାପଯୁକ୍ତ ବି ହୁଏ ନାହିଁ | ପ୍ରଶ୍ନପତ୍ର ଲିକ 
ହୋଇଯିବା ବା ଶିକ୍ଷକ ଛାତ୍ରଛାତ୍ରୀଙ୍କୁ କପି ଯୋଗାଇଦେବା ଭଳି ଆଶଙ୍କା ସେସବୁ 
ଅନୁଷ୍ଠାନରେ ଆଦୌ ନଥାଏ । 

ରଷି-ଆଶ୍ରମ ହେଉ ବା ଆଇଆଇଟି, ଯେଉଁଠି ପରୀକ୍ଷା ଅନୌପଚାରିକ, 
ପାରସ୍ପରିକ ବୁଝାମଣା ଭିତିକ, ସେହି ଧରଣର ଶିକ୍ଷାନୁଷ୍ଠାନରେ ପ୍ରାୟତଃ ଶିକ୍ଷାଦାନର 
ପ୍ରକ୍ରିୟାକୁ ପ୍ରାଥମିକତା ଦିଆଯାଇଥାଏ । ପ୍ରକ୍ରିୟା ଓ ପରିଣାମ ମଧ୍ଯରେ ଯେଉଁ ସମ୍ବନ୍ଧ, 
ଶିକ୍ଷାଦାନ ଓ ପରୀକ୍ଷାଫଳ ମଧ୍ଯରେ ସେହି ସମ୍ବନ୍ଧ | ଯଦି ଶିକ୍ଷାଦାନର ପ୍ରକ୍ରିୟା ଉପରେ 
ଯଥୋଚିତ ମହର୍୍‌ ଦିଆଯାଇଛି, ପରୀକ୍ଷାଫଳକୁ ନେଇ କେହି ଚାପଯୁକ୍ତ ହୁଅନ୍ତି ନାହିଁ ! 
ଆଇଆଇଟିରେ ପିଲାର ପଢ଼ିବା ହିଁ ତା'ର ବିଚାର-ବୁବିର ସ୍ତରକୁ ପ୍ରାମାଣିକତା ଦିଏ, 
ପରିମାଣାମୃକ କରେ | ଆଇଆଇଟିର ଉଦାହରଣ ତ ଏକ ପ୍ରତୀକ ମାତ୍ର । ଆମ 
ଆଖପାଖରେ ସେହି ଧରଣର ଅନ୍ୟାନ୍ୟ ଉଦାହରଣ ଖୋଜି ହେବ ଅଥବା ପ୍ରୟାସ 
କଲେ ସୃଷ୍ଟି କରି ହେବ | ବିଂଶ ଶତାଦ୍ଦୀର ଆରମ୍ଭରେ ସ୍ଥାପିତ “ ସତ୍ୟବାଦୀ ସ୍ୁଲ!' 
ସେମିତି ଏକ ଉଦାହରଣ, ଯେଉଁଠି ଶିକ୍ଷାଦାନର ପ୍ରକ୍ରିୟାକୁ ପ୍ରାଥମିକତା ମିଳୁଥୁଲା | 
ଫଳରେ, ଅନେକ ବର୍ଷ ଯାଏଁ  ସତ୍ୟବାଦୀର ଛାତ୍ରୀ ହେବା ହିଁ ପିଲାର ଏକ ନିଜସ୍ବ 
ପରିଚୟ ହେଉଥଲା | 


ପରିଚିତ ପ୍ରସଙ୍ଗ । ୪୩ 

ପରୀକ୍ଷା ଆଜି ସମସ୍ତଙ୍କ ପାଇଁ ଚାପମୁକ୍ତ ହେବା ପଛରେ ପାଠ ପଢ଼ା ପ୍ରକ୍ରିୟା ଗୌଣ 
ହୋରଯିବା ପ୍ରମୁଖ କାରଣ କି ? ପରୀକ୍ଷାରେ ଅସାଧୁ ଉପାୟ ଅବଲମ୍ବନ କରିବାର ପ୍ରବୃତ୍ତି, 
ପ୍ରାପ୍ୟ ଠାରୁ ଅଧ୍ୟକ ନମ୍ବର ଲାଭ କରିବାର ମନୋବୃରି ପଛରେ କଣ ଆମର ପାଠପଢ଼ାକୁ 
ବାଦ୍‌ ଦେଇ କେବଳ ନମ୍ବର କୈନ୍ଦ୍ରିକ ହେବାର ମାନସିକତା ଦାୟୀ ? ଯେହେତୁ ପରୀକ୍ଷା 
ଉଭୟ ଶିକ୍ଷକ ଓ ଶିକ୍ଷାର୍ଥୀର ସାମର୍ଥ୍ୟକୁ ଚିହ୍ନିତ କରେ, ଶିକ୍ଷକ ଓ ଶିକ୍ଷାନୁଷ୍ଠାନ ବି ଶିକ୍ଷାର୍ଥୀକୁ 
ଅସାଧୁ ଉପାୟ ଅବଲମ୍ବନ କରିବାକୁ ପ୍ରରୋଚିତ କରନ୍ତି । ସାଧାରଣତଃ ଦେଖାଯାଏ ଯେ 
ସରକାରୀ ଶିକ୍ଷାନୁଷ୍ଠାନ ତୁଳନାରେ ଘରୋଇ ଶିକ୍ଷାନୁଷ୍ଠାନଗୁଡ଼ିକ (କେତେକ ବ୍ୟତିକ୍ରମକୁ 
ବାଦ୍‌ ଦେଲେ) ଏ ନେଇ ଅଧ୍ବକ ସକ୍ରିୟ, କାରଣ ସେମାନଙ୍କ ସାମର୍ଥ୍ୟ ଭ୍ରମାମବକ ସିଦ୍ଧ 
ହେଲେ, ସେମାନଙ୍କ ଉପାର୍ଜନ ବାଧାପ୍ରାପ୍ତ ହେବାର ଆଶଙ୍କା ରହିଥାଏ । ଏହାର ଅନ୍ୟ ଅର୍ଥ 
ହେଲା, ଉଭୟ ସରକାରୀ ଓ ଘରୋଇ ଶିକ୍ଷାନୁଷ୍ଠାନରେ ଆଉ ଶିକ୍ଷାଦାନର ପ୍ରକ୍ରିୟା ଯଥୋଚିତ 
ମହର୍ତ୍‌ ପାଉନାହିଁ । ପରିଣାମ ସ୍ଵରୂପ, ପରୀକ୍ଷାରେ କପିର, ପ୍ରଶଵପତ୍ର ଲିକର ଓ ଶୂନ୍ୟ ପରୀକ୍ଷା 
ଖାତାରେ ଆଉ କେହି ଉତ୍ତର ଲେଖି ଦେବାର ଆଶଙ୍କା ଦିନକୁ ଦିନ ବୃଦ୍ଧି ପାଉଛି । ପରୀକ୍ଷା 
ପରିଚାଳନା ସମସ୍ତଙ୍କ ପାଇଁ ମୁଣ୍ଡବ୍ୟଥାର କାରଣ ହେଉଛି । 

ପରୀକ୍ଷା ରାପମୁକ୍ତ ହେବାର ଏ ଯେଉଁ ସମସ୍ୟା, ତା'ର ସମାଧାନ କଦାପି ଅଧକ 
ପ୍ରଶାସନିକ ସମ୍ପୁକ୍ତି କିମ୍ବା ପରୀକ୍ଷା କେନ୍ଦ୍ରରେ ଅଧୁକ ପୁଲିସ ବଳର ମୁତୟନ ହୋଇ ନପାରେ । 
କମ୍ପଟର ମାଧ୍ୟମରେ ଖାତା ଦେଖା ବି କେବେ ସମାଧାନ ଦେଇ ନ ପାରେ । ପାଠପଢ଼ାର 
ପ୍ରକ୍ରିୟା ପ୍ରାଥମିକତା ପାଇଲେ ସମସ୍ଯାଟି ଆପେ ଆପେ ଉଡ଼ି ଉଦ୍ଭେଇ ଯିବ | ଦ୍ଵିତୀୟତଃ, 
ପାଠପଢ଼ାର ପ୍ରକ୍ରିୟା କହିଲେ କେବଳ ଦଶମ ବା ଦ୍ଵାଦଶ ଶ୍ରେଣୀ ନୂହେଁ । ବରଂ ପ୍ରାଥମିକ 
ଶ୍ରେଣୀରେ ଏହାର ଭିତ୍ତି ପଡ଼େ | ତୃତୀୟତଃ ପ୍ରକ୍ରିୟାକୁ ପ୍ରାଥମିକତା ଦେବା ବେଳେ କେବଳ 
ଶିକ୍ଷକ ଭୂମିକା ନିଅନ୍ତି ନାହିଁ । ବରଂ ଅଭିଭାବକଙ୍କର ଦୃଷ୍ଟିକୋଣ ହିଁ ସିଦ୍ଧ କରେ କୌଣସି ଶିକ୍ଷାର୍ଥୀର 
ଜୀବନରେ ପାଠପଢ଼ାର ପ୍ରକ୍ରିୟା ମହନ୍ତ ପାଇବ ନା ନାହିଁ । ସବୁଠାରୁ ବଡ଼ କଥା, ଏ କ୍ଷେତ୍ରରେ 
ନିରକ୍ଷର ଅଭିଭାବକ ଅପେକ୍ଷା ତଥାକଥୁତ ଶିକ୍ଷିତ ଅଭିଭାବକ ଅଧକ ନିର୍୍ଠାୟକ ଭୂମିକା ନିର୍ବାହ 
କରନ୍ତି | ପ୍ରାୟତଃ ସେମାନେ ଅଧୁକ ମାର୍କକୈନ୍ଦ୍ରିକ ହୁଅନି । ପରିଣାମ ସ୍ଵରୂପ, ପାଠପଢ଼ା ପ୍ରକ୍ରିୟା 
ଗୌଣ ହୋଇପଡ଼େ । ନିରକ୍ଷର ଓ ଦରିଦ୍ର ଅଭିଭାବକ ତୁଳନାରେ ପରୀକ୍ଷାରେ ଅସାଧୁ ଉପାୟ 
ଅବଲମ୍ବନର ସୂତୁ ଶିଷିତ ଓ ଧନବାନ ଅଭିଭାବକଙ୍କୁ ଅଧକ ଜଣା | ଫଳରେ, ପରକ୍ଷା ପରିଗଳନାକୁ 
ସୁଗାରୁ କରିବା ଲାଗି ଯେତେ ଯାହା ପଦକ୍ଷେପ ପାଣିଚିଆ ହୋଇଯାଏ, ଛିଦ୍ର ବାହାରିପଡ଼େ । 
ଅନ୍ୟ ଶବ୍ଦରେ କହିଲେ, ସମାଧାନ ଯଦି ଆମେ ଚାହିଁବା ନାହିଁ, ସମସ୍ୟାକୁ ନେଇ ଚିନ୍ତିତ ହେବା 
କ”ଣ ଆମର ଲୋକ ଦେଖାଣିଆ ନୁହେଁ ? 

ଆଜି ମାଓବାଦୀ ସଂଘର୍ଷ ଏକ ଅଭିନବ ସ୍ପିତିରେ | ଏହି ଅର୍ବ- ଦଶନ୍ଧି ମଧ୍ଯରେ, 
ବିଶେଷ କରି ନିକଟ ଅତୀତରେ ଏହା ଯେତେ ମାତ୍ରାରେ ପୁଲିସ୍‌ ଓ ସୁରକ୍ଷା ବଳକୁ 
ହତାହତ କରିଛି ତଥା ରାସ୍ତା-ଘାଟ, ଗାଡ଼ି ମୋଟର ଓ ମୋବାଇଲ ଟାୱାର ଆଦିର 
କ୍ଷୟକ୍ଷତି ସାଧନ କରୁଛି, ତାକୁ ଦେଖିଲେ ଲାଗୁଛି, ଏହି ଯୁବ୍ଧରେ ମାଓବାଦୀ ମାନେ 
ସରକାରଙ୍କ ଅପେକ୍ଷା ଆଗରେ; ଅଧ୍ବକ ଶୃଙ୍ଖଳିତ; ଅଧକ ସୁସଜିତ | ମାଓବାଦ ସଂକ୍ରମିତ 
ଅଞ୍ଚଳରେ, ତାହା ଛତିଶଗଡ଼ର ଦାନ୍ତେୱାଡ଼ା ହେଉ, ବା ପଶ୍ଚିମବଙ୍ଗର ଲାଲଗଡ଼, ଅଥବା 
ଓଡ଼ିଶାର ମାଲକାନଗିରି; ସବୁଠି ଲୋକ ନିଜକୁ ସରକାର ପକ୍ଷର ବୋଲି କହିବାକୁ 
ଡରିଲେଣି | ଏହି ଆଧାରରେ ମାଓବାଦୀ ନିଜ ନିଶ୍ଚିତ ବିଜୟର ସମ୍ଭାବନା ଖୋଜିବା 
ଅମୂଳକ ନୁହେଁ | ଅନ୍ୟପକ୍ଷରେ ଲୌକିକ ସ୍ତରରେ “ ସରକାର” ନାମରେ ପରିଚିତ ଆଧୁନିକ 
ରାଜ୍ୟ ରାଷ୍ଟ୍ର ମାଓବାଦର ମୁକାବିଲା ପାଇଁ ଦୃଢ଼ସଂକଳ | ସମ୍ମୁଖ ସମର ପାଇଁ ସରକାର 
ନୂଆରୁ ନୂଆ, ମହଙ୍ଗାରୁ ମହଙ୍ଗା ଅସ୍୍ଶସ୍ତ କିଣୁଛଚ୍ି, ତଥା ଅଧବକରୁ ଅଧକ ସଶସ୍ତ ବାହିନୀକୁ 
ବ୍ୟବହାର କରୁଛନ୍ତି | ପୁଣି, ପୁରର ଯୁଦ୍ଧକୁ ନିଜ ନିୟନ୍ତ୍ରଣାଧୀନ କରିବାକୁ ସଭା ସମିତି 
ବା ଲେଖା-ଲେଖିରେ ବି କେହି ଯଦି ମାଓବାଦର ଅପ୍ରତ୍ଯକ୍ଷ ସମର୍ଥନ କରନ୍ତି, ତାଙ୍କୁ 
କଠୋର ଦଣ୍ଡ ଦିଆଯିବ ବୋଲି ଚେତାବନୀ ଦିଆଯାଉଛି | ଅର୍ଥାତ ମାଓବାଦ ପ୍ରଭାବିତ 
ଅଞ୍ଚଳରେ ନିଜକୁ ସରକାର ପକ୍ଷଭୁକ୍ତ ବୋଲି କହିବା ଯେତେ କାଠିକର, ମାଓବାଦ 
ସହଯୋଗୀ କହିବା ବି ତତୋଧ୍ଵକ ମାତ୍ରାରେ ବିପଦପୂର୍ଣ୍ଣ । ପୁଣି ଏହି ଉଭୟରୁ ଉର୍ଚ୍ବରେ 
ଅର୍ଥାତ୍‌ ତଟସ୍ପ ରହିବା ବି ସହଜ ନୁହେଁ, କାରଣ ସେଭଳି ତଟସ୍ଥ ଜନଗଣଙ୍କ ପ୍ରତି 
ଉଭୟପକ୍ଷର ସନ୍ଦେହ ରହେ । 


ପରିଚିତ ପ୍ରସଙ୍ଗ | ୪୫ 

ଏକଥା ଅନସ୍ବୀକାର୍ଯ୍ୟ ଯେ ଆଧୁନିକ “ବିକାଶ” ଓ ପ୍ରଗତି 'ର କାଇଦାରେ ଜଣେ 
ସାଧାରଣ ବ୍ୟକ୍ତିର ନିଜ ପାଇଁ ଫାଇଦା ନେବା କୂବ୍‌ କଷ୍କର କଥା | ଏହି ' ନୂତନ ' ବିଶ୍ଵରେ 
“ କିଛି” ଲୋକଙ୍କର ଅତି ସହଜରେ ଅର୍ବୃଦ- ନିୟୁତ ଟଙ୍କା ମାରିନେବା ଯଦି ଏକ ସାମାଜିକ 
ବାସ୍ତବିକତା, ଅନେକ” ଲୋକଙ୍କର ଅତି ସ୍ଵନ୍ପ ଆୟ ସୁଦ୍ଧା କରି ନପାରିବା, ନିୟମିତ ଆୟ 
ହ୍ରାସ ହେବା ବି ସେମିତି ଏକ କୂର ବାସ୍ତବିକତା | ଉଦାହରଣ ସ୍ଵରୁପ, ଜଣେ ବଡ଼ ଅଫିସରଙ୍କର 
ନିୟମିତ ଦରମା ଉପରେ ପ୍ରତି ଛଅ ମାସରେ ଥରେ ବୃଦ୍ଧି ପାଉଥିବା ମହଙ୍ଗାଭତ୍ତା ଯେତେ, 
ସେତିକି ଜଣେ ପ୍ରାଇଭେଟ ସିକ୍ୟୁରିଟି ଗାର୍ଡ, ବା ପ୍ରାଇଭେଟ ଗାଡ଼ି ଡ୍ରାଇଭର ବା ଅନ୍ୟ 
ଘରେ ବାସନ ମାଜି ଗୁଜୁରାଣ ମେଣ୍ଟାଉଥୁବା ସ୍ତ୍ରୀଲୋକର ମୋଟ ମାସିକ ଆୟ ବି ନୁହେଁ । 
ପୁଣି, ବଜାରର ଚିନି, ଡାଲି ବା ତେଲ, ସାବୁନ, ପରିବା କିଣିଲା ବେଳେ ଉଭୟଙ୍କ ପାଇଁ 
ଦାମ୍‌ର କିଛି ଫରକ ନଥାଏ | 

ସାଧାରଣ ବ୍ୟକ୍ତିଙ୍କ ମଧ୍ୟରେ ପୁଣି ଆଦିବାସୀ ଅଛନ୍ତି, ଯେଉଁମାନଙ୍କର ସବୁ ସ୍ଥିତିରେ 
ଅଧ୍ବକରୁ ଅଧକ ପକ୍ଷପାତ ସହିବା ହିଁ ନିୟତି । ସେମାନଙ୍କ ପାଖରେ ଜଙ୍ଗଲ ଅଛି; ମାଟି 
ତଳେ ବହୁ ମୂଲ୍ୟ ଖଣିଜ ପଦାର୍ଥ ରହିଛି; ଶରୀରରେ ବଳ ଅଛି; ମନ ସରଳ | ମାତୃ ଏସବୁ 
ଆଦିବାସୀ ପାଇଁ ସମ୍ପଭି ହେବା ବଦଳରେ ବିପରି ହୋଇଛି । ଦନ୍ତାହାତୀର ପ୍ରତିକ୍ଷଣରେ 
ଶିକାର ହେବାର ଆଶଙ୍କା ଯେମିତି ସର୍ବାଧ୍ବକ, ଆଦିବାସୀ ମଣିଷଟିର ଅନବରତ ଶୋଷିତ 
ହେବାର “ ସମ୍ଭାବନା” ମଧ୍ଯ ସେମିତି ଖୁବ୍‌ ବେଶି | ଏଭଳି ସ୍ଥିତିରେ ସେମାନେ ଶୋଷଣ ପ୍ରତି 
ଚିନ୍ତାଶୀଳ ହେବା, ନିଶ୍ଚିତ ନାଗଫାଶରୁ ସେମାନଙ୍କୁ ବିମୁକ୍ତି ଦେବା ଲାଗି ଉପାୟ ପାଞ୍ଚିବା 
ଯେ ପ୍ରକୃତ ମାନବିକତା- ଏଥରେ ସନ୍ଦେହ ନାହିଁ । ସେହି ମାନବିକତାକୁ ମୂଳାଧାର କରି 
କେହି ଯଦି ସଂଘର୍ଷରତ, ତା' ପାଇଁ ତାକୁ ସାବାସି ମିଳିବା କଥା | 

ପ୍ରଶ୍ନ ଉଠେ, ମାଓବାଦୀ ସଂଘର୍ଷର ପରିଣାମ କ'ଣ ସେହି ମାନବୀୟ ଲକ୍ଷ୍ୟ ପୂରଣ 
ଦିଗରେ ସହାୟକ ହେବ ? ମାଓବାଦୀ ଯଦି ସଂଘର୍ଷରେ ଜିଣି ଯାଆନ୍ତି, ନୂଆ କଳକାରଖାନା 
କ'ଣ ବସିବ ନାହିଁ ? ରାସ୍ତାଘାଟଗୁଡ଼ିକ ପ୍ରଶସ୍ତ ହେବେ ନାହିଁ ? ଶିବୀକରଣର ଧାରା ବ୍ୟାହତ 
ହେବ ? ' ଖଣିଜ ପଦାର୍ଥର ଅଧୀକରୁ ଅଧକ ଉତ୍ତୋଳନ କ'ଣ ବନ୍ଦ ହେବ ? ଯଦି ଏସବୁ 
ପ୍ରଶ୍ନର ଉତ୍ତର “ ନା', ତେବେ ଜନ ବିସ୍ଥାପନ ଓ ଶୋଷଣକୁ ତହିଁରୁ କି ବାଦ ଦେଇ ହେବ ? 
“ବଡ଼” ଲୋକଙ୍କ ଅଧୟନରେ କାମ କରୁଥିବା ଚାକର, ସୁରକ୍ଷାକର୍ମୀ ଶୋଷିତ ନିଶ୍ଚୟ, କିନୁ 
ସାନ” ଲୋକଙ୍କ ଘରେ କାମ କରୁଥିବା ଗାକର, ଚାକରାଣୀ କି ଶୋଷଣ ବିମୁକ୍ତ ୨ ସେଇ 
ବିଗ୍ବରରେ ଯଦି ମାଓବାଦୀଙ୍କ ଶାସନ ଆସେ, ତେବେ ସେମାନଙ୍କ ଅଧୀନରେ ଲୋକ 
ଅପେକ୍ଷାକୃତ କମ ଶୋଷଣର ଶିକାର ହେବେ ବୋଲି କହି ପାରିବା କି ? 


୪୬ । ପରିଚିତ ପ୍ରସଙ୍ଗ 

ମାଓବାଦୀ ସଂଘଷଷରେ ମାଓବାଦୀଙ୍କୁ ବାଦ୍‌ ଦେଲେ ମୁଖ୍ୟତଃ ଦୂଇ ପ୍ରକାରର ଲୋକ 
ହତାହତ ହେଉଛନ୍ତି ! ପ୍ରଥମ ହେଲେ ପୁଲିସ୍‌ ଓ ସୁରକ୍ଷାକର୍ମୀ ଏବଂ ଦ୍ଵିତୀୟ ହେଲେ ପୁଲିସ୍‌ର 
ରନ୍‌ଫର୍ମର ହେବାର ସନ୍ଦେହରେ ସ୍ଥାନୀୟ ଆଦିବାସୀ | ପ୍ରତ୍ୟେକ ଆଦିବାସୀଙ୍କୁ ସରକାରଙ୍କ 
ପକ୍ଷରୁ “ମାଓବାଦୀ” ବୋଲି ଧରି ବାନ୍ଧି ନେବା ଯେତେ ଭୁଲ, ପ୍ରତ୍ୟେକ ଅଣମାଓବାଦୀ 
ଆଦିବାସୀଙ୍କୁ ମାଓବାଦୀଙ୍କ ପକ୍ଷରୁ ପୁଲିସ୍‌ ଇନ୍‌ଫର୍ମର କହି ସନ୍ଦେହରେ ହତ୍ୟା କରିବା ସେତେ 
ଭୁଲ | ଡାଆଣୀ ସନ୍ଦେହରେ ଆଦିବାସୀ ଗାଁର ନିରାଶ୍ରୟ ବୃଦ୍ଧାଙ୍କୁ ଉଲଗ୍ନ କରି, ଟେକା ଫୋପଡ଼ି 
ମାରିଦେବା ଭଳି ଏହା ଅଯୌକ୍ତିକ | ସେହିଭଳି ମାଓବାଦୀ ହିଂସାରେ ପ୍ରାଣ ହରାଉଥୁବା ପୁଲିସ୍‌ 
ଓ ଅନ୍ୟ ସୁରକ୍ଷାକର୍ମୀଙ୍କ ମୋଟ ତାଲିକା ଯଦି ପ୍ରସ୍ତୁତ କରାଯାଏ, ଜଣାଯିବ ଯେ ସେମାନେ 
ପ୍ରାୟତଃ କନ୍‌ଷ୍ଷେବଲ ବା ସିପାହୀ ବର୍ଗର | ଦାନ୍ତେୱାଡାରେ ନିକଟରେ ସିଆରପିଏଫ୍‌ର ଯେଉଁ 
୭୫ ଜଣ ମଲେ, ଜଣକୁ ବାଦ୍‌ ଦେଲେ ସେମାନେ ସମସ୍ତେ ଥିଲେ କନ୍ଷେବଲ । ରାଜ୍ୟ- 
ରାଷ୍ଟ୍ରର ହର୍ରାକର୍ଭାଙ୍କ ଗହଣରେ ସେମାନଙ୍କ ସ୍ତର କ'ଣ ଦିନ ମଜୁରିଆଙ୍କ ଠାରୁ ଅଧ୍ୟକ କିଛି ? 
ପୁଣି, ଅନେକ ହୁଏତ ବିଭିନ୍ନ ଅଞ୍ଚଳର ଆଦିବାସୀ ବି | ଶହ କ'ଣ ହଜାର ସଂଖ୍ୟାରେ ସେମାନେ 
ମଲେ ସୁଦ୍ଧା, ରାଜ୍ୟ ରାଷ୍ଟ୍ରର ବା ବିଶ୍ଵୀକରଣର ହର୍ରାକର୍ରା ବା ଭାଗ୍ଯନିୟନ୍ତା ବଡ଼ ବଡ଼ 
' କର୍ପୋରେଟ୍‌ ହାଉସ୍‌'ର କିଛି ଉଣା ହେବ ନାହିଁ । ବରଂ ମାଓବାଦୀଙ୍କ ଦମନ କରିବା ଆଳରେ 
ଉକ୍ତ ' ହର୍ରାକର୍ା' ଗଣ ସମଗ୍ର ଆଦିବାସୀ ସମାଜକୁ ନିଶ୍ଚିହ୍ନ କରିଦେବା ସକାଶେ ଜନସମ୍ବତି 
ନେଇଯିବେ | ତେଣିକି ଆମେରିକା ମହାଦେଶର “ରେଡ୍‌ ଇଣ୍ରିଆନ୍‌'ଙ୍କ ପରି ସ୍ଥାନୀୟ 
ଆଦିବାସୀଙ୍କ ବିଲୁପ୍ତ ହେବା ହିଁ ବୋଧହୁଏ ସାର ହେବ । 

ଯାହା ମନେହୁଏ, ମାଓବାଦୀ ସଂଘର୍ଷ ବୃଵି ପାଇବା ମାନେ ହିଂସାର ମାତ୍ରା ବଢ଼ିବା । 
ସେ କ୍ଷେତ୍ରରେ, ଆଧୁନିକ ଗଣମାଧ୍ଯମର ରୀତି ଯାହା, ମାଓବାଦୀ ହିଁ ଜନସମର୍ଥନ ହରାଇବେ | 
ନିକଟ ଅତୀତର କେତେକ ହିଂସାକାଣ୍ଡ ପରେ ରାଜ୍ୟ-ରାଷ୍ଟ୍ରର ହିଂସାକୁ ସମାଲୋଚନା କରୁଥୁବା 
ତଥା କର୍ପୋରେଟ୍‌ ଶକ୍ତିର ଅନୁପ୍ରବେଶକୁ ବିରୋଧ କରୁଥିବା ବୌଦ୍ଧିକ ସମାଜ ବି ଆଜି 
ମାଓବାଦୀଙ୍କ ଦମନକୁ ପ୍ରତ୍ୟକ୍ଷ ସମର୍ଥନ ଦେଲାଣି, ଯାହାର ବ୍ୟାପକ ଅର୍ଥ ହେବ, ରାଜ୍ୟ-ରାଷ୍ଟ୍ 
ଓ କର୍ପୋରେଟ ଆତଙ୍କକୁ (ଇଂରାଜୀରେ ' ଷେଟ ଟେରରିଜମ୍‌' ) ମୌନ ସମର୍ଥନ ଦେବା, 
ଅବଶ୍ୟମ୍ଭାବୀ ବୋଲି ମନେ କରିବା | ସାଧାରଣ ଲୋକ ତ ଅନ୍ୟ ଆତଙ୍କବାଦୀ ଓ ମାଓବାଦୀଙ୍କ 
ମଧ୍ଯରେ ପାର୍ଥକ୍ୟ ଦେଖିବା ଭୁଲି ଗଲେଣି | କରମ ହ୍ରାସମାନ ଜନସମର୍ଥନକୁ ଉପେକ୍ଷା କରି କିମ୍ବା 
ତାକୁ ' କର୍ପୋରେଟ୍‌ ପରିଚାଳିତ” ଗଣମାଧ୍ୟମର କେବଳ ଏକ € ବିଭ୍ରାନ୍ତିକର ପ୍ରଗ୍ଭର” ବୋଲି 
କହି ଯଦି ମାଓବାଦୀ ଭାବନ୍ତି ଯେ ସେମାନଙ୍କ ଆନ୍ଦୋଳନ ସଫଳ ହେଉଛି, ତେବେ ତାହା ଯେ 
ଏକ ଭୁଲ ହେବ- ଏହା ସ୍ପଷ୍ଟ ଅନୁମାନ କରିହୁଏ | 

ଆଧୁନିକ ରାଜ୍ୟ-ରାଷ୍ଟ୍ର ଓ କର୍ପୋରେଟ୍‌ ଶକ୍ତି ବିରୋଧରେ ମାଓବାଦୀ ଯୁଦ୍ଧ କରେ | 
ଏହା ତା” କହିବା କଥା | ଯୁଦ୍ଧରେ ବିପକ୍ଷ ସୈନ୍ୟଦଳର ମୃତାହତ ହେବା ଭଳି ତା'ର 
ମୃତାହତ ହେବା ବି ସ୍ଵାଭାବିକ କଥା | ଏହା ତ ପ୍ରତ୍ୟେକ ଯୁଦ୍ଧର ନିୟମ | ତେଣିକି ତା! 
ମରିବାରେ ଲୋକ ସହାନୂଭୂତି ବା ମିଳିବ କେମିତି ? ଅନ୍ୟପକ୍ଷରେ ସୈନ୍ୟ ଦଳର ମୂତକଙ୍କୁ 
ଏବେ “ ସହିଦ ଆଖ୍ୟା ମିଳୁଛି ଏବଂ ଏହି ଆଖ୍ୟାକୁ ଲୋକ ସ୍ବୀକୃତି ବି ପ୍ରାପ୍ତ ହେଉଛି । 
ଜାତୀୟତା- ସଂଗ୍ରାମ ବା ବିଦେଶୀ ଶତ୍ରୁ ବିରୋଧରେ ଲଢ଼ି ପ୍ରାଣ ହରାଇଥୁବା ବ୍ୟ୍ରିଙ୍କ 
ପରି ଏହି ମୃତକ ସୈନ୍ଯମାନେ ଲୋକ ସମ୍ମାନ ପାଉଛନ୍ତି । ଅର୍ଥାତ୍‌ ମାଓବାଦୀଙ୍କ 
ମାରିବା ବା ତାଙ୍କ ହାତରେ ମରିବା ଜାତୀୟ ଗୌରବର କଥା | ଲୋକଙ୍କ ବିଗ୍ରରେ 
ଯଦି ‘ମାଓବାଦୀ , ଆତଙ୍କବାଦୀ” ଓ “ବିଦେଶୀ” ଶତ୍ରୁ ଏକା ସ୍ତରଭୁନ୍ତ ହୁଅନ୍ତି, 
ତାହା ମାଓବାଦୀ ଆନ୍ଦୋଳନକୁ ଆଧାର ଶୂନ୍ୟ କରିବ | ଗରିଲା ଯୁଦ୍ଧରେ ମାଓବାଦୀ 
ଯେତେ ସୁଦକ୍ଷ ହୁଅଵୁ ପଛେ, ଏହା ଯେ ମାଓବାଦୀଙ୍କ ପତନକୂ ସହଜ କରିଦେବ- 
ଏଥୁରେ ସନ୍ଦେହ ନାହିଁ । ପୁଣି, ଆଧୁନିକ ଅସ୍ତଶସ୍ତ୍ରର ବ୍ୟବହାର କରି ମାଓବାଦୀ ଯେ 
ଅସ୍ତ୍ରଶସ୍ତ୍ର ବଜାରକୁ ହିଁ ପ୍ରୋତ୍ଥାହିତ କରୁଛନ୍ତି, ତା” କି ଅସ୍ବୀକାର କରି ହେବ ? 
ଏଭଳି ଏକ ଜଟିଳ ସ୍ଥିତିରେ ବିକଳ୍ପ କ'ଣ ? ସାଧାରଣବର୍ଗ ଉପରେ ଗଲିଥୁବା 
ଶୋଷଣ ଓ ଅତ୍ୟାଚାର ପ୍ରତି ସହାନୁଭୂତିଶୀଳ ନ ହେବା ? ଆଦିବାସୀଙ୍କ ଉନ୍ମଳନ 
ପ୍ରତି ଆଖିବୁଜି ଦେଇ ମାନବିକତାଶୂନ୍ୟ ହେବା ? କର୍ପୋରେଟ୍‌ ଶଳ୍ତିର ଆଦିବାସୀ 
ଅଞ୍ଚଳରେ ଅନୁପ୍ରବେଶକୁ ବିରୋଧ ନ କରିବା ? ଅନ୍ୟର ଦୁଃଖ ଦରଦ ପ୍ରତି 
ସମ୍ବେଦନଶୀଳ ନହେବା ? ରାଜ୍ୟ-ରାଷ୍ଟ୍ରର ଦମନ ନୀତିରେ ସାମିଲ ହୋଇଯିବା ? 
ଯଦି ଏସବୁ ପ୍ରଶ୍ନର ଉତ୍ତର ନା” , ତେବେ ହିଂସାର ମାର୍ଗ ଆପଣାଇବା ବି କେବେ 
ପ୍ରକୃଷ୍ଟ ବିକଳ୍ପ ହୋଇ ନପାରେ ! କାରଣ ହିଂସା ସର୍ବଦା ମାନବିକତା ବିରୋଧୀ, 
ସହାନୁଭୂତି ଶୂଜ୍ୟତାର କୋଠଘର | ଆଗାମୀ ଦିନରେ ଉଭୟ ମାଓବାଦୀ ଓ ମାଓବାଦ- 
ବିରୋଧୀମାନେ, ଏସବୁ ପ୍ରଶ୍ନକୁ ମନରେ ରଖିଲେ ବିକଳର ବାଟ ଖୋଜିବା ଯେ 
ସହଜ ଓ ସୁଗମ ହେବ - ଏଥରେ ଦ୍ବିରୁଚ୍ରି ନାହିଁ । 

ଶିକ୍ଷାର ଅର୍ଥ ବ୍ୟାପକ । ବ୍ୟଣ୍ିର ଆଚାର, ବିଗାରଠାରୁ ଆରମ୍ଭ କରି ପାରସ୍ପରିକ 
ସମ୍ବନ୍ଧ, ବ୍ୟକ୍ତିତ୍ଟ ଅଭିବ୍ୟକ୍ତି ଆଦି ସବୁ କିଛି ଶିକ୍ଷାର ପରିସରଭୁକ୍ତ | ଶ୍ରେଣୀଗ୍ଧହର ପାଠପଢ଼ା 
ଏହି ବ୍ୟାପକ ଶିକ୍ଷାର ଏକ କ୍ଷୁଦ୍ର ଅଂଶ ମାତ୍ର | ବାପ ପ୍ରତି ପୁଅର ବ୍ୟବହାର ଠିକ୍‌ ନ ହେଲେ, 
କହନ୍ତି ଶିକ୍ଷାର ଅଭାବ; ଶିକ୍ଷିତ ବୋଲାଉଥିବା ବ୍ୟଣ୍ତି ଅ-ମଣିଷ” ଭଳି କାମ କଲେ, କହଛି 
ଶିକ୍ଷାର ଅଭାବ | ସେହି ଦୃଷ୍ଟିରୁ ଦେଖିଲେ ମାନବିକତାର ଏକ ସମାର୍ଥବୋଧକ ଶବ୍ଦ ଭାବରେ 
ଆମେ ଶିକ୍ଷାକୁ ନେଇ ପାରନ୍ତି | ଏବଂ ଏହା ଠିକ୍‌ କଥା ମଧ୍ଯ | ଯେମିତି ବିଭିନ୍ନ କିସମର ଶିକ୍ଷା 
ମଣିଷ ପାଇଁ ରହିଛି, ସେମିତି ଶିକ୍ଷା ଅନ୍ୟ କୌଣସି ଜୀବ ଜଗତରେ ଦେଖାଯାଏ ନାହିଁ । 
ଅନ୍ୟ ପଶୁମାନେ ବି କିଛି କିଛି ଶିକ୍ଷା ପାଉଥିବେ ନିଶ୍ଚୟ, ମାତ୍ର ମଣିଷ ପାଉଥ୍ବା ଶିକ୍ଷା 
ପ୍ରଣାଳୀ ସହ ସେ ତୁଳନୀୟ ନୂହେଁ । 

ଆଜିକାଲି ଅଭିଯୋଗ ହୁଏ ଯେ ଶିକ୍ଷା ବ୍ୟବସ୍ଥା ବିପନ୍ନ ସ୍ଥିତିରେ । ଏହି ଅଭିଯୋଗ 
ବେଳେ ଅଭିଯୋଗକାରୀ ମନରେ ଶିକ୍ଷାର ଏହି ବ୍ୟାପକ ଅର୍ଥ କଥା ନଥାଏ । କେବଳ 
ଶ୍ରେଣୀ ଗୃହର ପାଠପଢ଼ାକୁ ଇଙ୍ଗିତ କରାଯାଏ | ଅଭିଯୋଗକାରୀର କହିବା କଥା- ସରକାରୀ 
ତଥା ସରକାର ଅନୁଦାନପ୍ରାପ୍ତ ସ୍କୁଲ କଲେଜରେ ଭଲ ଭାବେ ପାଠପଢ଼ା ହେଉନାହିଁ; ସରକାରୀ 
ପରିବହନ ସଂସ୍ଥା ବା ସରକାରୀ ସ୍ଵାସ୍ଥ୍ୟସେବା ପରି ସରକାରୀ ପାଠପଢ଼ା ବ୍ୟବସ୍ଥା ଭାଙ୍ଗବା 
ଉପରେ | ଏହାର ସୁଯୋଗ ନେଇ, ଘରୋଇ ସଂସ୍ଥାମାନେ ଶିକ୍ଷାକୁ ଏକ ପଣ୍ୟ ସାମଗ୍ରୀ କରି 
ଦେଲେଣି | ' ପଇସା ଖର୍ଚ୍ଚ କର; ପାଠ ନେଇ ଯାଅ ।' ଯିଏ ଖର୍ଚ କରିପାରିବ ନାହିଁ, ତା'ପାଇଁ 
ଅର୍ବଶିକ୍ଷିତ ହୋଇ ରହିଯିବା, ସମାଜରେ ଅଲୋଡ଼ା, ଅପଚରା ହୋଇ ରହିବା ଭଳି ସ୍ଥିତି; 
ଯାହାକି ନିରକ୍ଷର ରହିବାଠାରୁ ଅଧକ ବିପଦଜନକ | ପାଠପଢ଼ି ମଣିଷ ହେବା ଲାଗି, ଖୁବ 

ଉପାର୍ଜନକ୍ଷମ ହେବା ଲାଗି ଜ୍ଞାନ, ବବି, ବିବେକ ତୁଳନାରେ ଅଧକ ଆବଶ୍ୟକ ଅର୍ଥ ବା 
ଟଙ୍କାର | ପଇସାବାଲାର ସନ୍ତାନ ନିଜ ଇଚ୍ଛା ମତେ ଡାକ୍ତର, ଇଞ୍ଜନିୟର ହେବାରୁ ବଞ୍ଚିତ 
ହୁଅନ୍ତି ନାହିଁ । ପୂର୍ବ କାଳରେ ମଧ୍ଯ ପଇସାବାଲାଙ୍କ ପାଇଁ କିଛି ଅପହଞ୍ଚ ନ ଥିଲା | ତା” ସର୍ତ 
କାହିଁ କେଉଁଠି ବିନା ପଇସାବାଲା ଘର ପିଲା ବି ଆଗକୁ ବଢ଼ି ଯାଇ ପାରୁଥିଲେ | ତା' 
ପଛରେ ତାଙ୍କ ଅଧ୍ୟବସାୟ ତ କାରଣ ଥୁଲା ନିଶ୍ଚୟ, ସାଙ୍ଗରେ କର୍ରବ୍ୟନିଷ୍ଟ, ପ୍ରତିବଦ୍ଧ 
ଶିକ୍ଷକଙ୍କର ଉଚିତ୍‌ ମାର୍ଗଦର୍ଶନ ବି ଏକ ବଡ଼ କାରଣ ଥୁଲା | ଆଜି ସେହି ମାର୍ଗ ଦର୍ଶନ 
ପାଇବା ଲାଗି ମଧ୍ଯ ଖୁବ୍‌ ପରିମାଣର ଅର୍ଥ ଆବଶ୍ଯକ, ଯାହା ସାଧାରଣ ପିଲା ପାଖରେ 
ନାହିଁ । ଏହି କାରଣରୁ ଆଗ ତୁଳନାରେ ଏବେ ସାମାଜିକ ସମସ୍ୟା ଅଧ୍ବକ ଜଟିଳ | ବ୍ୟବସ୍ଥା 
ବିପନ୍ନ ହେଲା ବୋଲି ଅଭିଯୋଗ କଲା ବେଳେ ଏହି ସବୁ ଦିଗର ବିଗାର ହେବା କଥା | 
ସରକାରୀ ସ୍କୁଲ କଲେଜରେ ପାଠପଢ଼ା ନ ହେବା ଏକ ଜଟିଳ ସମସ୍ୟାର ଏକଅଂଶ ମାତ୍ର, 
ସମସ୍ୟାର ପୂର୍ଣ୍ଣ ରୂପ ନୁହେଁ | 

ସାଧାରଣତଃ ଶିକ୍ଷା ବ୍ୟବସ୍ଥାର ଦୂଃସ୍ପିତିକୁ ନେଇ ଦୂଇଟି ପରସ୍ପର ବିରୋଧୀ ମତ 
ଶୁଣିବାକୁ ମିଳେ | ଶିକ୍ଷାଦାନର ଦାୟିତ୍ଵ ନେଇଥୁବା ଶିକ୍ଷକମାନଙ୍କ କହିବା କଥା ଯେ ଏଥୁପାଇଁ 
ସରକାର ଦାୟୀ, ଅଭିଭାବକମାନେ ଦାୟୀ, ପାଠରେ ଆଗ୍ରହ ନ ରଖି, ଅ-ପାଠରେ ଆଗ୍ରହ 
ରଖୁଥିବା ଛାତ୍ର ସମାଜ ଦାୟୀ, ଅର୍ଥାତ୍‌ ' ବାକି ସମାଜ” ଦାୟୀ | ଯଦି ଡାକର ନିଜ ଦାୟିତ୍ଵ 
ତୁଲାଇବା ପାଇଁ ' ଉପୁରି 'ର ଆବଶ୍ୟକତା ଥବା କଥା କହନ୍ତି, ଇଞ୍ଜନିୟର ବିନା  ପିସି'ରେ 
ନିଜ ଦାୟିତ୍ବ ନିର୍ବାହ କରନ୍ତି ନାହିଁ, ବିନା ହାତଗୁଞ୍ଜାରେ କିରାଣି ତାଙ୍କ ଫାଇଲ୍‌ କାମ କରନ୍ତି 
ନାହିଁ, ବା ବିନା ମତଲବରେ ନେତୃବର୍ଗ ଲୋକଙ୍କ ସାଙ୍ଗରେ ସୁଖଦୁଃଖ ହୁଅନ୍ତି ନାହିଁ, 
ତେବେ ବିନା ଅଧ୍ବକ ପାଉଣାରେ ଶିକ୍ଷକଙ୍କଠାରୁ ଭଲ ପାଠପଢ଼ା ଆଶା କରିବା ବା କେମିତି ? 
ଅନ୍ୟପକ୍ଷରେ, ଶିକ୍ଷକକୁ ବାଦ୍‌ ଦେଲା ପରେ ଯେଉଁ ବାକି ସମାଜ ; ତା'ର କହିବା କଥା 
ଯେ ଶିକ୍ଷାଦାନର ଦାୟିତ୍ବ ପ୍ରତ୍ୟକ୍ଷ ଭାବେ ଶିକ୍ଷକ ଉପରେ | ତେଣୁ ଶ୍ରେଣୀ ଗୃହରେ ପଢ଼ା ନ 
ହେବାରେ ଶିକ୍ଷକ ଭିନ୍ନ ଅନ୍ୟ କେହି ବା ଦାୟୀ ହେବେ କେମିତି ? ଏଠାରେ ଗୋଟାଏ 
କଥାସ୍ପଷ୍ଟ ହେବା ଜରୁରୀ ଯେ ଶ୍ରେଣୀ ଗୁହରେ ପାଠ ପଢ଼ା ନ ହେବା ପ୍ରଶ୍ନକୁ ନେଇ ଯେଉଁ 
ଅଭିଯୋଗ ତାହା ଘରୋଇ ପରିଚାଳନାରେ ଗଲିଥୁବା ଶିକ୍ଷକମାନଙ୍କ ପ୍ରତି ପ୍ରଯୁଜ୍ୟ ନୁହେଁ । 
ଯଦିଓ ଏମାନେ ମଧ୍ଯ ଶିକ୍ଷକ, ସେମାନଙ୍କର ଶ୍ରେଣୀଗ୍ଧହକୁ ନ ଯିବା, ପାଠ ନ ପଢ଼େଇବା 
କଥା ଉଠେନା | ସେମାନେ କମ୍‌ ଦରମା ପାଇଥାନି; ସୁବିଧା ସୁଯୋଗ ସେମାନଙ୍କ ଲାଗି 
ଖୁବ୍‌ ଉଣା; ତା' ସତ୍ତେ ସ୍କୁଲ କର୍ତ୍ତ ପକ୍ଷଙ୍କ ଭୟରେ ଆବଶ୍ୟକତାଠାରୁ ଅଧକ ପରିଶ୍ରମ 
କରିବାକୁ ବାଧ୍ଯ ହୁଅନ୍ତି । ଛାତ୍ର ଓ ଅଭିଭାବକ ବି ସେମାନଙ୍କ ଉପରେ ଖାଉନ୍ଦ ସାଜନ୍ତି 


୫୦ । ପରିଚିତ ପ୍ରସଙ୍ଗ 


Digitized by srujanika@gmail.com 


ମେସିନ୍‌ ପରି ସେମାନେ ପରିଶ୍ରମ କରନ୍ତି; କର୍ବ୍ୟନିଷ୍ଠା, ବୃରି ପ୍ରତି ପ୍ରତିବଦ୍ଧତା, ତ୍ୟାଗ 
ଆଦି ସଦ୍ଗୁଣକୁ ଆୟତ୍ତ କରିବା ଲାଗି ସେମାନଙ୍କୁ କୌଣସି ଯୁଗ ପୁରୁଷଠାରୁ ପ୍ରେରଣା 
ନେବାର ଆବଶ୍ୟକତା ପଡ଼େ ନାହିଁ | ଭୟ ସେମାନଙ୍କୁ କର୍ରବ୍ୟନିଷ୍ଠ କରିଦିଏ | କିଛି ଘରୋଇ 
ଶିକ୍ଷା ସଂସ୍ଥାନରେ ବ୍ୟତିକ୍ରମ ବି ଥାଇପାରେ, ମାତ୍ର ପ୍ରାୟ କ୍ଷେତ୍ରରେ ଏହାହିଁ ବାସ୍ତବତା । 
କିନ୍ୁ ଏହା ମଧ୍ଯ କଦାପି ଏକ ଉଚିତ ବିକଛ ହୋଇ ନପାରେ | ମାତ୍ର ସେ ପ୍ରଶ୍ନର ଚର୍ଚ୍ଚା ପାଇଁ 
ଏଠି ଅବସର ନାହିଁ । 

ସେ ଯାହାହେଉ, ଶିକ୍ଷା ବ୍ଯବସ୍ଥାର ଅବକ୍ଷୟ ପାଇଁ ଯଦି କିଛି ମାତ୍ରାରେ ଶିକ୍ଷକ 
ଦାୟୀ, କିଛି ମାତ୍ରାରେ ଅନ୍ୟମାନେ ବା ‘ବାକୀ ସମାଜ! ବି ଦାୟୀ | ଯଦି ସମାଜର ଅନ୍ୟମାନେ 
ନିଜ ଦାୟିତ୍ଵକୁ ଅବହେଳା ନ କରନ୍ତି, ଶିକ୍ଷକ ମଧ୍ୟ ଅବହେଳା କରିବାକୁ ସାହସ କରିବ 
ନାହିଁ । ଅର୍ଥାତ୍‌ ଆଖପାଖର ପରିବେଶ ଶିକ୍ଷକ ପାଇଁ ଅଂକୂଶର କାମ କରିବ | ଅର୍ଥାତ୍‌ ଶିକ୍ଷା 
ଜନିତ ଅବକ୍ଷୟର ପ୍ରକ୍ରିୟାକୁ ଅବରୋଧ କରିବାର ସାମର୍ଥ୍ୟ ଯେତିକି ଶିକ୍ଷକଠାରେ ରହିଛି, 
ସେତିକି “ ବାକୀ ସମାଜ ' ଠାରେ ମଧ୍ଯ ରହିଛି । 

ଆମେ ଏଠାରେ ଆଲୋଚନାକୁ ସଂକ୍ଷିପ୍ତ କରିବା ଲକ୍ଷ୍ୟରେ ବିଶେଷ କରି ଶିକ୍ଷକର 
ସାମର୍ଥ୍ୟ ଉପରେ ମହତ୍ତ୍ବ ଦେବା | ସମାଜ ଯେତେ ଅଧ୍କ ବିଗିଡ଼ି ଥାଉ ପଛେ, ଯଦି ବ୍ୟକ୍ତି 
ଭାବରେ ଶିକ୍ଷକ ପ୍ରତିକୂଳତାର ସାମ୍ପା କରିବାକୁ ସାହସ ରଖନ୍ତି, ସ୍ରୋତର ପ୍ରତିକୂଳରେ 
ଯିବାର ସାହସ ଦେଖାନ୍ତି, ତେବେ ସେ ପ୍ରଶଂସାଭାଜନ ହୋଇ ପାରିବେ | ସ୍ତୋତର ପ୍ରତିକୂଳ 
ଗତିରେ ଯିବା ମାନେ କ”ଣ ? ଭୋକ ଓପାସରେ ରହି ପାଠ ପଢ଼େଇବା ? ମାସିକ ଦରମା 
ନ ନେବା ? ମିଳୁଥିବା ଦରମାକୁ ଗରିବ ଛାତ୍ରଙ୍କ ମଧ୍ୟରେ ବାଣ୍ଟି ଦେଇ କପର୍ଦ୍ଦକ ଶୂନ୍ୟ 
ହେବା ? ନିଶ୍ଚିତ ରୁପେ ପରିବର୍ଭିତ ପରିସ୍ପିତିରେ ଆଜିକାର ଜଣେ ଶିକ୍ଷକ ପାଖରୁ ଏତେ 
ମାତ୍ରାରେ ତ୍ୟାଗ ଓ ବଳିଦାନ କେହି ଆଶା କରନ୍ତି ନାହିଁ । ଅର୍ଥାତ୍‌ ଏକ ବିପନ୍ନ ସମାଜ 
ବ୍ୟବସ୍ଥାରେ ଜଣେ ଶିକ୍ଷକ ପାଇଁ ଉଚିତ ସମୟରେ ଶ୍ରେଣୀଗ୍ଧହକୁ ପ୍ରବେଶ କରିବା, ପାଠ୍ୟକ୍ରମ 
ଅନୁଯାୟୀ ପାଠ ପଢ଼େଇବା, ପିଲା ଭଲ ମଣିଷ ହୁଅନୁୁ ବୋଲି ଚିନ୍ତା କରିବା, ଖୁଲ ସମୟ 
ବାହାରେ ନ ହେଲେ ବି ଅନ୍ତତଃ ସ୍କୁଲ ସମୟତକ ସ୍କୁଲର ମଙ୍ଗଳ କେଉଁ ମାର୍ଗରେ ହେବ, 
ସେ ନେଇ ଚିନ୍ତାଶୀଳ ହେବା, ପିଲାଙ୍କୁ ଭଲ ପାଇବା, ଇତ୍ୟାଦି ହେଲା ପ୍ରତିକୂଳତା | ଏହା 
ଶୁଣିଲେ ଲାଗିବ, ଏଥରେ ପ୍ରତିକୂଳତା କେଉଁଠି ? ଏହିସବୁ ଦାୟିତ୍‌ ନେବା ପାଇଁ ତ ଶିକ୍ଷକଙ୍କୁ 
ବେତନ ମିଳେ | ଏତକ ଯଦି ସେ ନ କରନ୍ତି, ସେ ଶିକ୍ଷକ ପଦବାଚ୍ୟ ହେବେ ବା କେମିତି ? 
ମତ୍ର ବାସ୍ତବିକତା ହେଲା ଯେ ଅଛ ସଂଖ୍ୟକ ଶିକ୍ଷକଙ୍କୁ ବାଦ୍‌ ଦେଲେ, ଅଧ୍କାଂଶ ଶିକ୍ଷକ, 
ଉଭୟ ସ୍କୁଲ ଓ କଲେଜରେ ଏତକ ବି କରନ୍ତି ନାହିଁ । ଅବଶ୍ଯ ଘରୋଇ ସଂସ୍ଥା ଦ୍ଵାରା 

ପରିଚାଳିତ ଶିକ୍ଷାନୁଷ୍ଠାନର ଶିକ୍ଷକଙ୍କ କଥା ଅଲଗା | ତେଣୁ ସେହି ସାମାନ୍ୟ ଦାୟିତ୍ଵ ନିର୍ବାହ 
କରିବା ଭିତରେ ବି ପ୍ରତିକୂଳତା ରହିଛି, କାରଣ ଆଜିର ଘଡ଼ିସନ୍ଧି ମୁହୂର୍ଭରେ ଅନୁକୂଳ 
ସ୍ରୋତ ହେଲା ଦାୟିତ୍ବ ନିର୍ବାହ ନ କରିବା ଅବା ଦାୟିତ୍ଵ ନିର୍ବାହ ପାଇଁ ଅଧ୍ଵକ ପାଉଣା ବା 
ଇଂରାଜୀରେ ଯାହାକୁ କହନ୍ତି ଇନ୍‌ସେଣ୍ଡିଭ କିମ୍ବା ପୁରସ୍ଟାର ଆଶା କରିବା । କେବଳ 
ଶିକ୍ଷକ କାହିଁକି ଅନ୍ୟ ବୃଭିଧାରୀ ମଧ୍ଯ ଏହି ଅନୁକୂଳ ସ୍ରୋତର ପଥିକ | ମୌଳିକ ଦାୟିତ୍ଵତକ 
ନିର୍ବାହ ନ କରିବାର ଅପରାଧବୋଧ ସେମାନଙ୍କୁ ନିରନ୍ତର ଘାରେ ବୋଲି ସମସ୍ୟା ପାଇଁ 
ସେମାନେ ଅନ୍ୟକୁ ଦାୟୀ କରନ୍ତି | ମନେହୁଏ, ତାଙ୍କ ଦାୟିତ୍ଵ ନିର୍ବାହ ନକରିବା ପଛରେ 
ତାଙ୍କୁ ବାଦ୍‌ ଦେଇ “ ବାକୀ ସମାଜ ଦାୟୀ |! ଏହି ନକରାମବକତା ସମୟକ୍ରମେ ସେମାନଙ୍କ 
ଜୀବନଶୈଳୀ ହୋଇପଡ଼େ, ଯାହା ଛାତ୍ର ଓ ଶିକ୍ଷାନୁଷ୍ଠାନ ବାହାରେ ତାଙ୍କ ବ୍ଯକ୍ତିଗତ 
ଜୀବନ ଓ ପରିବାରକୁ ମଧ୍ଯ ସଂକ୍ରମିତ ହୁଏ । ଫଳରେ, ଜୀବନସାରା ଅସନୁଷ୍ଠ ରହିବା, 
ନକରାମ୍ମକ ରହିବା, ତାଙ୍କର ନିୟତି ହୁଏ । ଜଣେ ସକାରାମ୍ବକ ଶିକ୍ଷକ ପାଇଁ ନିୟମିତ 
ମାସ ଶେଷକୁ ଦରମା ମିଳିବା ବି ପୁରସ୍ବାର ହୋଇପାରେ | ଅନ୍ୟପକ୍ଷରେ, ଜଣେ ନକରାମକ 
ଶିକ୍ଷକ ପାଇଁ ' ପୁରସ୍ାର” ବି ପ୍ରେରଣାଦାୟୀ ହୋଇ ନପାରେ । ମୋଟ କଥା ହେଲା, ନିଜର 
ସାମାନ୍ୟ ଦାୟିତ୍ବ ସୁଦ୍ଧା ନିର୍ବାହ କରୁ ନଥିବା ଶିକ୍ଷକ କେବଳ ଶିକ୍ଷା ବ୍ୟବସ୍ଥାର କ୍ଷତି କରେ 
ନାହିଁ, ବରଂ ନିଜ ବ୍ୟକ୍ତିଗତ ଜୀବନ ଓ ପରିବାରକୁ ମଧ୍ଯ ଦୁର୍ବିସହ କରେ | ଏହାର ସତ୍ୟତା 
ଆମ ଆଖପାଖର ଦୂଇ ଚାରିଜଣ ଶିକ୍ଷକଙ୍କ ଉଦାହରଣ ନେଲେ ଜାଣି ପାରିବା | 

ସରକାରୀ ସୂଲ କଲେଜରେ ଏବେ ବି କିଛି ଶିକ୍ଷକ ଅଛନ୍ତି, ଯେଉଁମାନେ ଯଥେଷ୍ଟ 
ମାତ୍ରାରେ ଶିକ୍ଷା ଓ ଶିକ୍ଷାର୍ଥୀ ପ୍ରତି ପ୍ରତିବଦ୍ଧ | ଅନୁଷ୍ଠାନର ଅନ୍ୟ ସହକର୍ମୀମାନଙ୍କ ଅସହଯୋଗ 
ଓ ତାଛଲ୍ୟ ସତ୍ତ୍ଵେ ସେମାନେ ଶିକ୍ଷକତାକୁ ପ୍ରାଣଭରି ଭଲ ପାଆନ୍ତି । ସେମାନଙ୍କ ଲାଗି 
ଦାୟିତ୍ଵ ଶ୍ରେଣୀଗୃହକୁ ନିୟମିତ ଯିବା ଆସିବା ବା ପାଠ୍ଯକ୍ରମ ଶେଷ କରିବାରେ ଶେଷ 
ହୋଇ ଯାଏନା । ନିଜେ ନିଜେ ସେମାନେ ସ୍ଵ-ଦାୟିତ୍ଵର ପରିଧ୍ବକୁ ବିସ୍ତାରିତ କରନ୍ତି । 
ନିଜର ପ୍ରତ୍ୟେକ ଛାତ୍ରଙ୍କ ବ୍ୟକ୍ତିଗତ ସ୍ତରରେ ଜାଣିବା, ସମସ୍ତଙ୍କ ପ୍ରତି ସମଦୃଷ୍ଟି ଓ ସହୃଦୟ 
ଭାବ ରଖିବା, ଛାତ୍ରର ସାମର୍ଥ୍ୟ ଓ ଅସ୍କିତାକୁ ସ୍ଵୀକାର କରି ତା'ଠାରୁ ଶିଖିବା ପାଇଁ 
ନିରନ୍ତର ପ୍ରସ୍ତୁତ ରହିବା, ପାଠ୍ୟ ପୁସ୍ତକ ଓ ଶ୍ରେଣୀଗହ ବାହାରେ ରହିଥୁବା ବିଶାଳ 
ଜ୍ଞାନର ଭଣ୍ଡାରକୁ ଆବିଷ୍କାର କରିବାଲାଗି ରାସ୍ତା ଦେଖାଇବା ତଥା ଶିକ୍ଷାର୍ଥୀ ସହ ଏକପ୍ରାଣ 
ହେବା; ଏସବୁ ହେବ ସେହି ବିସ୍ତାରିତ ଦାୟିତ୍ଵର କିଛି କିଛି ଭାଗ । ଯେପୟଯ୍ୟନ୍ତ ଶ୍ରେଣୀର 
ସବୁଠୁ ପଛୁଆ ଛାତ୍ର, ସବୁଠୁ ଦରିଦ୍ର ଛାତ୍ର ଓ ସବୁଠୁ ତଳଜାତିର ଛାତ୍ର ପଢ଼ା ବହିରେ ଓ 
ପଢ଼ା ବହି ବାହାରେ ସମ୍ମୁଖୀନ ହେଉଥିବା ସମସ୍ୟାକୁ ଶିକ୍ଷକଙ୍କ ଆଗରେ ଖୋଲି ନ 

କହିଛି, ସେ ପଯ୍ୟନ୍ତ ଓ ସେତେ ଦୂର ଯାଏଁ ଜଣେ ଆଦର୍ଶ ଶିକ୍ଷକ ନିଜେ ସ୍ମିର କରିଥୁବା 
ଦାୟିତ୍ଵର ପରିଧ୍ବକୁ ବିସ୍ତାରିତ କରି ପାରିବ । ଅନେକ ସମୟରେ ଦେଖାଯାଏ ଯେ, କମ 
ବୟସର, ‘ତଳ” ଜାତିର ଓ ପାଠରେ ଖୁବ୍‌ ଆଗୁଆ ନଥିବା ଛାତ୍ରଟିକୁ ଶିକ୍ଷକ “ତୁ' 
ସ୍ଥାନରେ “ତୂମେ' ସଂବୋଧନ କରି କେବଳ ଛାତ୍ରର ଅସ୍ମିତାକୁ ସମ୍ମାନ ଦେଉ ନାହାନ୍ତି, 
ତା'ସହିତ ସୁଲର ପରିବେଶକୁ ଶାନ୍ତ ଗଂଭୀର ହେବାରେ ସହଯୋଗ କରୁଛନ୍ତି । 
ସେହିଭଳି, ତାକୁ ପ୍ରଶ୍ନ ପଚାରିବାକୁ ଅଭୟ ଦେଇ ପରିବେଶକୁ ମନନଶୀଳ କରି ଦେଉଛନ୍ତି । 
କୌଣସି ପ୍ରଶ୍ନ ଅବାନ୍ତର ନୁହେଁ ଏବଂ ପ୍ରତ୍ୟେକ ପ୍ରଶ୍ନ ଶିକ୍ଷକ ଓ ଶିକ୍ଷାର୍ଥୀ ମଧ୍ୟରେ ବୂଝାମଣା 
ସୃଷ୍ଟିକରେ- ଏହି ଧାରଣା କେବଳ ଶିକ୍ଷକ ମାଧ୍ୟମରେ ସୃଷ୍ଟି ହୋଇ ପାରିବ । ପୁଣି, ନୂଆଁ 
ପ୍ରଶ୍ନ ବିନା ନୂତନ ଜ୍ଞାନ ଓ ନୂତନ ବିଚାରର ସଂଭାବନା ରହି ନପାରେ | ଏସବୁର ପ୍ରତିପାଳନ 
ପାଇଁ ଶିକ୍ଷକ ଠାରୁ ତ୍ୟାଗ ନୁହେଁ, ବରଂ ତାଙ୍କଠାରେ ଦୃଷ୍ଟିର ଅଧ୍ଧକ ଆବଶ୍ୟକତା ରହିଛି । 
ଏସବୁ ଦାୟିତ୍ଵ ନେଲେ ଯାଇ ପ୍ରତିକୂଳରେ ସେହି ଶିକ୍ଷକ ଗଲେ ବୋଲି ସମାଜ ବୁଝିବ । 
ଅନ୍ୟଥା, ସେ ବି ନକରାମୂକ ବୋଲି ବୁଝାଯିବ । ଶିକ୍ଷା ବ୍ୟବସ୍ଥାର ଅବକ୍ଷୟ ବେଳେ 
ସ୍ରୋତର ଅନୁକୂଳରେ ଯିବାର ତଥା ଶିକ୍ଷା ବ୍ୟବସ୍ଥା ଓ ସମାଜର ଏକ ଘଡ଼ିସନ୍ଧି ମୁହୂର୍ଭରେ 
ନିଜର ମୌଳିକ ଧର୍ମ ପାଳନ କରି ନ ଥିବାର ଦୋଷରେ ସେ ଦୋଷୀ ହେବେ- ଏଥରେ 
ସନ୍ଦେହ ନାହିଁ । 

ea) 


ପରିଚିତ ପ୍ରସଙ୍ଗ । ୫୩ 

ଶିକ୍ଷକ ଓ ଜୀବନ ପାଠଶାଳା 

ଶିକ୍ଷକତା ' ଚାକିରି” ନିଶ୍ଚୟ ! ମାତ୍ର ତାକୁ ଏକ ଆୟକାରୀ ଗାକିରିରେ କେବଳ 
ସୀମିତ କରିଦେଲେ, ତା'ର ମହର୍୍‌ ଉପଲବ୍ଧି କରିହୁଏନା | ଯେଉଁମାନେ ଶିକ୍ଷକତା କରନ୍ତି, 
ସେମାନେ ମଧ୍ଯ ତହିଁରେ ଓତପ୍ରୋତଃ ହୋଇପାରନ୍ତି ନାହିଁ । ସେମାନଙ୍କ ପାଇଁ ଶିକ୍ଷକତା 
ଏକ ଜୀବନଧାରା ହୋଇପାରେନା । ସମାଜ ମଧ୍ଯ ଆଶା କରେ ଶିକ୍ଷକତା ଏକ ମହତ୍ତର 
ଉଦେଶ୍ୟ ହୋଇ ରହୁ | ଅନ୍ୟ ଯାହିଁ ଯେଉଁଠି ହେଉଥିବା ତୁଟିବିଚ୍ୟତି ଅପେକ୍ଷା ଶିକ୍ଷାର 
ବିଚ୍ୟୁତିକୁ ସମାଜ ଅଧକ ଭୟାବହ ମନେ କରେ | ଶିକ୍ଷକତା ଏକ ଆୟକାରୀ ବୃତ୍ତି 
ହେବାର ଅନ୍ୟ ଏକ କୂପରିଣାମ ହେଲା ଯେ ସେ କ୍ଷେତ୍ରରେ ଶିକ୍ଷାର୍ଥୀ କଦାଚିତ୍‌ ଶିକ୍ଷକ 
ସାଙ୍ଗରେ ଏକ ପ୍ରାଣ ହୋଇ ପାରନ୍ତି ନାହିଁ । ବରଂ ଶିକ୍ଷକ ଓ ଶିକ୍ଷାର୍ଥୀ ମଧ୍ୟରେ ବିକ୍ରେତା 
ଓ କ୍ରେତା ଭଳି ସମ୍ବନ୍ଧ ସୃଷ୍ଟି ହେବାର ଆଶଙ୍କା ସୃଷ୍ଚି ହୁଏ ! ଉଭୟଙ୍କ ମଧ୍ୟରେ ଆବଶ୍ୟକ 
ନୈସର୍ଗିକ ପରିଫୂରକତାର ଅଭାବରେ ଶିକ୍ଷାଦାନ ବା ଶିକ୍ଷା ଗ୍ରହଣ ସ୍ଵ ତଃସୂର୍ର 
ହୋଇପାରେନା | 

ଆରମ୍ଭ ଯୁଗରୁ ଶିକ୍ଷା ଗ୍ରହଣ ସମୟରେ ଶିକ୍ଷାର୍ଥୀ ଆଗରେ ଶିକ୍ଷକ ନାମରେ ଜଣେ 
ବ୍ୟକ୍ତିବିଶେଷ ରହିଛନ୍ତି । ଟେକ୍‌ନୋଲଜିର ବହୁ ବିକାଶ ସତ୍ତ୍ଵେ ଆଜି ପର୍ଯ୍ୟନ୍ତ ଶିକ୍ଷକର ଏହି 
ଭୂମିକା, ଖାସ୍‌ କରି ପ୍ରାଥମିକ ଓ ମାଧ୍ଯମିକ ଶିକ୍ଷା ଶେଷ ନ ହେବା ଯାଏଁ ଉଣା ହୁଏନା | 
ଭବିଷ୍ୟତରେ ବି ଏହା ଉଣା ହେବ ବୋଲି ଆଶା କରାଯାଇ ନପାରେ | ଏକ ଆଦର୍ଶ ପରିବେଶରେ 
ଶିକ୍ଷା, ଶିକ୍ଷକ ଓ ଶିକ୍ଷାର୍ଥୀ ଏଭଳି ଏକ ସମବାହୁ ତ୍ରିକୋଣ ସୃଷ୍ଟି କରନ୍ତି ଯେଉଁଠି କେହି 
କାହାରିକୁ ଉଣା ମନେ କରି ନପାରନ୍ତି । ମାତ୍ର ଶିକ୍ଷା ଯଦି ବିକ୍ରିଲନ୍ତ ବସ୍ତୁ ଓ ଶିକ୍ଷକ ତା'ର 
ବିକ୍ରେତା ହୁଅନ୍ତି, ଶିକ୍ଷାର୍ଥୀ ମନପ୍ରାଣରେ ଶିକ୍ଷକକୁ ଗ୍ରହଣ କରିପାରେନା । ଶିକ୍ଷକ ନିମନ୍ତେ 


୫୪ । ପରିଚିତ ପ୍ରସଙ୍ଗ 

ଶିକ୍ଷାଦାନ ଏକ ମିସନ୍‌ ବା ସାମାଜିକ କର୍ଭବ୍ଯ ହେଲେ ଯାଇ ହିଁ ଉପରୋକ୍ତ ତ୍ରିକୋଣଟି 
ସ୍ଵୟଂସମ୍ପର୍ଣ ହେବାର ସମ୍ଭାବନା ରହେ । 

ଶିକ୍ଷକତା ଏକ ଆୟକରୀ ବୃତି ହେବାରେ ଅନ୍ୟ ଏକ ବିପଦ ହେଲା ଯେ ଶିକ୍ଷକ 
ଯେଉଁ ମୂଲ୍ୟବୋଧ କଥା ପାଠ ମାଧ୍ଯମରେ କହନ୍ତି, ତହିଁରେ ତାଙ୍କର ମଧ୍ଯ ବିଶ୍ଵାସ ରହେନା | ନ 
ରହିବା ସ୍ଵାଭାବିକ ମଧ୍ଯ । ସେହି ପାଠ ଅନୁଯାୟୀ ସେ ନିଜେ ଜୀବନ ନିର୍ବାହ କରନ୍ତି ନାହିଁ, 
ଯାହାକୁ ତୁଟିବିଚ୍ୟତି ମନେ କରି ଶିକ୍ଷାର୍ଥୀ ଅତି ନିକଟରୁ ନିରନ୍ତର ଲକ୍ଷ୍ୟ କରୁଥାଏ | ଗାଣତାନ୍ତିକତା, 
ସମୟାନୁବର୍ଭିତା ବା ପରସ୍ପର ସ୍ବେହଭାବ ଆଦି ମୂଲ୍ୟବୋଧ କଥା ବୁଝାଉଥୁବା ଶିକ୍ଷକ 
ଯେତେବେଳେ ନିଜ ଆଚରଣରେ ସେଭଳି ମୂଲ୍ୟବୋଧର ଧାର ଧାରନ୍ତି ନାହିଁ ବୋଲି 
ଶିକ୍ଷାର୍ଥୀ ଦେଖିପାରେ, ଶିକ୍ଷକର ମୌନ ବିରୋଧ କରିବା ପ୍ରକ୍ରିୟାରେ ସେ ଶିକ୍ଷା ପ୍ରତି ବୀତସ୍ମହ 
ହୁଏ | ଫଳରେ ଶ୍ରେଣୀଗ୍ଧହ ଏକ ଆଦର୍ଶ ସମାଜର ଛୋଟ ଲାବୋରେଟାରି ହେବା ପରିବର୍ଗେ, 
ପୁଞ୍ଜିବାଦୀ ତଣ୍ଚିକଟା ପ୍ରତିଯୋଗିତାର ପ୍ରସୂତିଗ୍ଧହ ହୁଏ । 

ମତ୍ର ଅନ୍ୟ ଏକ ଦୃଷ୍ଟିରୁ ଯଦି ବିଗାର କରାଯାଏ, ଶିକ୍ଷକ ମଧ୍ୟ ଏକ ସାମାଜିକ ବ୍ୟକ୍ତି; 
ତା' ଆଖପାଖର ସମାଜ ଦ୍ଵାରା ପ୍ରଭାବିତ ହେବା ତା” ପକ୍ଷରେ ଅସ୍ଵାଭାବିକ ନୁହେଁ । ଯଦି ତା 
ଆଖପାଖରେ ରହିଥୁବା ଡାକ୍ତର, ଇଞ୍ଜିନିୟର, ରାଜନେତା ବା ଅଫିସର ବା ଆଉ ମାନେ 
କେବଳ ଆୟସର୍ବସ୍ବ ହୋଇ ନିଜ ବୃତ୍ତି କରନ୍ତି ସେ ବା ତହିଁରୁ ଭିନ୍ନ ବାଟ ଆପଣେଇବ 
କେମିତି ? ପୁଣି ତା'ର ବି ପାର୍ଥିବ ଆବଶ୍ୟକତା ଯେତେବେଳେ ଅନ୍ୟମାନଙ୍କ ଭଳି, ସମାଜରେ 
ଅନ୍ୟ ସାଙ୍ଗରେ ତା'ର ବି ତୁଳନା ଯେତେବେଳେ ପାର୍ଥିବ ଆୟ ଅନୁସାରେ ହେବ, ସେ ବା 
ଆୟ ସର୍ବସ୍ବ ନ ହେବ କେମିତି ? ଏହି କାରଣରୁ ପାଠ୍ୟ ଅନୁଯାୟୀ ଯୋଗ୍ୟ ଚଳଣି, ତା' 
ପକ୍ଷରେ ସହଜ ହୁଏ ନାହିଁ । ପରିଣାମ ସ୍ଵରୂପ, ଶିକ୍ଷା ଆଜି ଆଉ ସମାଜକୁ ଯୋଡ଼ିବାର ବା 
ସଜାଡ଼ିବାର ପ୍ରକୃଷ୍ଟ ମାର୍ଗ ହୋଇ ପାରୁନାହିଁ । ତାକୁ ସଜାଡ଼ିବା ପାଇଁ ଅଲଗା କରି ମୂଲ୍ୟବୋଧ 
ଶିକ୍ଷା କଥା କୁହାଯାଏ, (ଯଦିଓ “ ଶିକ୍ଷା! ମାନେ ହିଁ ମୂଲ୍ୟବୋଧ ଶିକ୍ଷା' ), ଏକାଧୂକ କମିଟି, 
କମିଶନମାନ ଗଠିତ ହୁଅନି, ହେଲେ ସମସ୍ୟା ସୁଧୁରେ ନାହିଁ । 

ମୋଟ କଥା ହେଲା, ଶିକ୍ଷା ଜନିତ ସମସ୍ୟାର ଜଟିଳତାକୁ ଏକ ବ୍ୟାପକ ସାମାଜିକ 
ସମସ୍ୟାର ପରିଧୂରେ ହିଁ ଦେଖିହେବ | କେବଳ ଶିକ୍ଷକ ବା ଛାତ୍ର କିମ୍ବା ପାଠ ବହି କେତୋଟିକୁ 
ଦୋଷ ଦେଲେ ସମସ୍ୟାଟି ନିଶ୍ଚୟ ଅବୂଝା ରହିଯିବ । 

ଏଭଳି ଏକ ପ୍ରତିକୂଳ ପରିସ୍ଥିତିରେ ମଧ୍ୟ ମୋଟ ସଂଖ୍ୟା ଦୃଷ୍ଟିରୁ କମ୍‌ ହେଲେ ସୁଦ୍ଧା 
କିଛି ଆଦର୍ଶ ଛାତ୍ର ସୃଷ୍ଟି ହୁଅନ୍ତି । ସେମାନଙ୍କ ଆଗରେ ଆଦର୍ଶ, ପ୍ରତିବଦ୍ଧ ଶିକ୍ଷକ ନ ରହିବା 
ସରତ୍ତେ ସେମାନେ ଆମ୍ବ ପ୍ରେରିତ ହୋଇ ପ୍ରକୃଷ୍ଟ ଶିକ୍ଷାର ସହଭାଗୀ ହୁଅନ୍ତି । ଠିକ୍‌ ସେହିଭଳି, 


ପରିଚିତ ପ୍ରସଙ୍ଗ । ୫୫ 

ଘୋର ବିପରୀତ ସମିତିର ସମ୍ମୁଖୀନ ହୋଇ ସୁବ୍ଧା କେତେକ ଶିକ୍ଷକ ଜୀବନସାରା ଶିକ୍ଷକତାକୁ 
ଏକ “ ମିସନ” ଭାବରେ ଗ୍ରହଣ କରନି | ପରିବାର ଓ ଆଖପାଖ ପରିବେଶର ଚାପ ଥାଏ; 
ଶିକ୍ଷକତାକୁ ଏକ ଆୟସର୍ବସ୍ବ ବୃତଭିରେ ପରିଶତ କରିବାର ମୋହ ଥାଏ; ଆବଶ୍ୟକତା ବି 
ନଥବ ବୋଲି କହି ହେବ ନାହିଁ; ତା' ସତ୍ତେ ଏଭଳି ପ୍ରତିବଦ୍ଧ ଶିକ୍ଷକ ସେହି ଶିକ୍ଷକତା 
ନାମକ “ ମିସନ୍‌ 'ରୁ ବାଟଛଡ଼ା ହୁଅନି ନାହିଁ | ସେମାନେ ସମୟନିଷ୍ଠା କଥା କହନ୍ତି, ସାଙ୍ଗରେ 
ସ୍ବୟଂ ସମୟନିଷ୍ଠ ମଧ୍ଯ ରହନ୍ତି । ତାଙ୍କ ଜୀବନ ଶୈଳୀରେ ଗାଣତାନ୍ତିକତା ରହିଥାଏ ବୋଲି 
ଶ୍ରେଣୀକକ୍ଷର ସେହି ଛୋଟିଆ ସମାଜରେ ଛାତ୍ରକୁ ସମକକ୍ଷ ଓ ସହଭାଗୀ ମନେ କରନ୍ତି; 
କଦାଚିତ୍‌ ନ୍ୟୁନ ମନେ କରନ୍ତି ନାହିଁ, କିମ୍ଭା କର୍ତ୍ତୁପକ୍ଷ ବା ଅନ୍ୟ କାହାକୁ ଉର୍ବ୍ ବି ମନେ 
କରନ୍ତି ନାହିଁ । ଫଳରେ ଶିକ୍ଷକ ମଧ୍ଯ ଛାତ୍ରଠାରୁ ନିରନ୍ତର ପାଠ ଗ୍ରହଣ କରିବାକୁ କୁଣ୍ଠିତ 
ହୁଅନ୍ତି ନାହିଁ । ସାହସ, ସଦାରାର ଓ ନ୍ୟାୟର ପ୍ରତୀକ ହୁଏ ଶିକ୍ଷକ | ପରସ୍ପର ସମଭାବ ଓ 
ସ୍ବେହଭାବରେ ଅନୁବନ୍ଧିତ ହୋଇ ଶିକ୍ଷକ କଦାଚିତ୍‌ ଛାତ୍ର ପ୍ରତି ପକ୍ଷପାତିତା କରିପାରନ୍ତି 
ନାହିଁ । ଏଭଳି ଶିକ୍ଷକଙ୍କ ଠାରେ ପୂରା ସମାଜ ଆସ୍ଥା ରଖେ ! ଶିକ୍ଷକଠାରେ ଏହି ଆସ୍ା 
ରହିଲେ ଆଦର୍ଶ ଶିକ୍ଷା ସମ୍ଭବ ହୁଏ | 

ଏଥ୍‌ରୁ ଗୋଟାଏ କଥା ସ୍ପଷ୍ଟ ହୁଏ ଯେ ସାମାଜିକ ମୁଲ୍ୟବୋଧଗୁଡ଼ିକ ମଧ୍ୟରେ ଏକ 
ଆନ୍ତରିକ ସମ୍ବନ୍ଧ ରହିଥାଏ | ଯିଏ ଗାଣତାନ୍ତିକ, ସେ ସ୍ବଵେହଶୀଳ ମଧ୍ଯ, ସାଙ୍ଗରେ ସମୟନିଷ୍ଠ 
ମଧ୍ଯ । ଦ୍ଵିତୀୟତଃ ସେଭଳି ପ୍ରତିବଦ୍ଧ ଶିକ୍ଷକ ଶ୍ରେଣୀଗୃହ ବାହାରେ ସମାଜରେ ମଧ୍ଯ ଯଥୋଚିତ 
ରୂପରେ ଗାଣତାନ୍ତିକ, ସ୍ଵେହଶୀଳ ଓ ଅନ୍ୟାୟ ବିରୋଧୀ | ଅର୍ଥାତ୍‌ ସମାଜ ପାଇଁ ଜଣେ 
ପ୍ରତିବଦ୍ଧ ଶିକ୍ଷକ ସର୍ବଦା ସୁନାଗରିକ | ସେହି ଦୃଷ୍ଟିରୁ ଦେଖିଲେ ଶ୍ରେଣୀଗ୍ଧହର ଓପଗାରିକ 
ଶିକ୍ଷକ ନହେବା ସର୍ତେ ଜଣେ ନିଜ ଅନ୍ତଃମନରେ ଶିକ୍ଷକତାକୁ ଜୀବନାଦର୍ଶ ମନେ 
କରୁଥାଇପାରେ | ଏହାର ସହଜ ଉଦାହରଣ ହେବେ ପିତାମାତା | ସୂଷ୍ଟିଶୀଳ କବି, କଳାକାର 
ବା ମୁନି, ରଶି ବି କମ୍‌ ଶିକ୍ଷକ ହୋଇ ନପାରନ୍ତି | ବୃରି ଅନ୍ୟ କିଛି ହେଲେ ସୁଦ୍ଧା ପ୍ରଟୃତତିରେ 
ଯେ କୌଣସି ବ୍ୟକ୍ତ ଶିକ୍ଷକ-ପ୍ରାଣ ହୋଇପାରିବ | 

ସେ ଯାହାହେଉ, ଏହି ଧରଣର ଆଦର୍ଶବାଦୀ ଶିକ୍ଷକତା କଥା ପଡ଼ିଲେ, ଅନେକ ତ 
ବିଶ୍ଵାସ ଯାଆନ୍ତି ନାହିଁ, ପୁଣି ଆଉ କେତେକଙ୍କୁ ତାହା ଅପହଞ୍ଚ ମନେ ହୁଏ | ଏହା ଏକ 
ପ୍ରତିବଦ୍ଧ ଶିକ୍ଷକ ପିଢ଼ିର ଗଠନରେ ବାଧକ ହୁଏ, ଯାହା ଶିକ୍ଷା ସମସ୍ୟାକୁ ଅଧ୍ଵକରୁ ଅଧକ 
ଜଟିଳ କରିଦିଏ । 

ବିଶ୍ଵାସ ନ ଯିବା ପଛରେ ଏକ ବଡ଼ କାରଣ ହେଲା ଯେ, ଜଣେ ଆଦର୍ଶବାଦୀ 
ଶିକ୍ଷକ କଥା ଶୁଣିଲେ, ମନେ ହୁଏ ଅନେକ ତ୍ୟାଗ ତାଙ୍କର | ସମାଜ ପାଇଁ ଜେଲ୍‌ ଯିବା, 
ଲାଠିମାଡ଼ ଖାଇବା ତୁଳନାରେ ସେ ତ୍ଯାଗର ମାତ୍ରା ଉଣା ନୁହେଁ । ଏହା ସତ ମଧ୍ଯ | 

ଅନ୍ୟପକ୍ଷରେ, ତାଙ୍କ ପାଖରୁ ଜାଣିବାର ଅବସର ମିଳିଲେ, ଲାଗେ ସେ ତ ଗଢ଼ା ସେଭଳି 
କିଛି ଉପାଦାନରେ । ଶିକ୍ଷକତା ତାଙ୍କ ପାଇଁ ଯୁଗଧର୍ମ | ଅନ୍ୟ କେଉଁ ବୃତି ଆବୋରି ଥିଲେ ବି 
ସେ ତା' ମାଧ୍ଯମରେ ଶିକ୍ଷକତା” ହିଁ କରିଥାନ୍ତେ | ଆଦର୍ଶବାଦୀ ହେବା ହିଁ ତାଙ୍କ ବୈଶିଷ୍ଟ୍ୟ । 
ଆଦର୍ଶରୁ ଓହରିବା ତାଙ୍କ ପାଇଁ କାଠିକର ! ଆଦର୍ଶ ବିନା ତାଙ୍କ ଭାବପ୍ରବଣତା, ସହଜ, 
ସରଳ ଓ ସ୍ବଚଛ ଜୀବନଶୈଳୀ ଯେମିତି ଅକାଳରେ ମୂତ୍ୟୁ ଲାଭ କରିଥାନ୍ତା । ତେଣୁ, ତାଙ୍କ 
ଶିକ୍ଷକତା, ଯାହାକୁ ବ୍ୟାପକ ପରିଧ୍ବରେ ଆଦର୍ଶବାଦିତା ବୋଲି ବ୍ୟାଖ୍ୟା କରି ହେବ, ତାଙ୍କୁ 
ଶାନ୍ତି ଓ ସନ୍ତୁଷ୍ଟି ଦିଏ । ନିଜ ଜୀବନଧାରାକୁ ନେଇ ସେ କମ୍‌ ଆମ୍ବତୃପ୍ତି ନୁହନ୍ତି । ଅନ୍ୟମାନଙ୍କ 
ପାଇଁ ଯାହା କଦାଚିତ୍‌ ସ୍ଟୋତର ବିପରୀତ ଧାରା, ତାହା ତାଙ୍କ ପାଇଁ ସ୍ଵ-କାର୍ଯ୍ୟ ଭଳି । ଏହି 
ଦୃଷ୍ଟିରୁ ଦେଖିଲେ ସେ ଅନେକଙ୍କ ପାଇଁ ପ୍ରେରଣା ହୁଅନ୍ତି । ବାକିମାନଙ୍କୁ ଲାଗେ, ଜୀବନରେ 
ଶାନ୍ତି ଓ ସନୁଷ୍ଟି ଯଦି କାମ୍ୟ, ତେବେ ତା” ପାଇଁ ଆଦର୍ଶବାଦିତା ମଧ୍ୟ ଏକ ଆଦର୍ଶପନ୍ଛା 
ହୋଇପାରେ । 

ବେଳେବେଳେ ପ୍ରଶ୍ନ ଉଠେ, କେବଳ ଆଦର୍ଶବାଦିତା ହିଁ କଂଣ ଶିକ୍ଷକତା ? 
ପ୍ରତିବଦ୍ଧତା ହିଁ କ'ଣ ପ୍ରବୁବ୍ଧତା ? ଜଣେ ସମୟନିଷ୍ଠ, ସତ୍ୟବାଦୀ, ସ୍ବେହଶୀଳ ଓ ନିରହଙ୍କାରୀ 
ଶିକ୍ଷକ କ'ଣ ନିହାତି ରୂପେ ପ୍ରବୃବଧ ମଧ୍ୟ ? ଏକଥା ସତ ଯେ ଅନମନୀୟ ହୋଇ କୌଣସି 
ଏକ ନିର୍ଦିଷ୍ଟ ଗୁଣ ବା ନିୟମକୁ ଅକ୍ଷରେ ଅକ୍ଷରେ ପାଳନ କରିବା କେବେ ପ୍ରକୃତ ଶିକ୍ଷକତା 
ହୋଇ ନପାରେ | ସ୍ଵ ବିବେକଶୀଳତାର ଆଧାରରେ ମୂଲ୍ୟବୋଧଗୁଡ଼ିକୁ ପରଖିବା ହେଲା 
ଶିକ୍ଷକତା | ପ୍ରତିଟି ପରିସ୍ଥିତି ଅନ୍ୟଠାରୁ ଭିନ୍ନ । ତେଣୁ, ସବୁ ପରିସ୍ଥିତିରେ ଗୋଟାଏ ନିୟମକୁ 
କମ୍ପ୍ଟର ଭଳି ଲାଗୁ କରିବା କେବେ ନା ଶିକ୍ଷକତା ହୋଇପାରେ, ନା କେବେ ଆଦର୍ଶବାଦିତା 
ବା ପ୍ରତିବଦ୍ଧତା ହୋଇପାରେ । ଦ୍ଵିତୀୟ କଥା ହେଲା, ହୁଏତ ପ୍ରତିବଦ୍ଧତା ସଦାବେଳେ 
ପ୍ରବୁଦ୍ଧତା ଦେଇ ନପାରେ ! ନିୟମିତ ପାଠ ପଢ଼ାଉଥିବା ଜଣେ ଶିକ୍ଷକ କଦାଚିତ ଭୁଲ ବି 
ପଢ଼ାଉ ଥାଇପାରନ୍ତି | ମାତ୍ର ସାଙ୍ଗରେ ଏ କଥା ବି ସତ ଯେ ପ୍ରତିବଦ୍ଧତା ରହିତ ଜଣେ ଶିକ୍ଷକ 
କସ୍ମିନ୍‌କାଳେ ପ୍ରବୁଦ୍ଧ ହୋଇ ନପାରେ | ଦରମା ନେଇ ଶ୍ରେଣୀଗ୍ଧହକୁ ନାନା ବାହାନା କରି 
ଏଡ଼ାଇ ଯାଉଥବା ଜଣେ ଶିକ୍ଷକ ତତ୍ତଵଦର୍ଶୀ, ଜ୍ଞାନୀ, ଗୁଣୀ, ହୋଇ ନପାରେ | ଛାତ୍ରକୁ ନୂଆ 
ଆଲୋକ ଦେଖାଇବାରେ ଯଦି ସେ ସମର୍ଥ, ତେବେ ସେ ଶିକ୍ଷକତା ବୃତ୍ତି ପ୍ରତି ପ୍ରତିବଦ୍ଧ 
ମଧ୍ଧ | ଶିକ୍ଷକତା ତାଙ୍କ ପାଇଁ କେବଳ ଏକ ଚାକିରି ନୂହେଁ, ବରଂ ‘ଚାକିରି ପୁସ୍‌' ଏକ 
ଜୀବନଶୈଳୀ, ବୃଭି ମାଧ୍ୟମରେ ଜୀବନ ଓ ଜଗତକୁ ପାଠଶାଳା ମନେ କରି ଭରପୁର 
ପରଖିବାର ରାସ୍ତା । ସମସ୍ତ ପ୍ରତିକୂଳତା ସତ୍ତେ ଏଭଳି ଜଣେ ଶିକ୍ଷକକୁ ଯେ କଦାଚିତ 


ନିରାଶା ଗ୍ରାସ କରି ନପାରେ, ଏହା ସ୍ଵତଃସିଦ୍ଧ କଥା | 
00 


ପରିଚିତ ପ୍ରସଙ୍ଗ । ୫୭ 

ନାଟକ ଦେଖା ହେଲା ଏକ ଅପୂର୍ବ ଅନୁଭବ | ବହି ପାଠ ତୁଳନାରେ ଏହା କଦାପି 
କମ୍‌ ମହର୍ତପୂର୍ଣ୍ଣ ବା କମ୍‌ ଶିକ୍ଷଣୀୟ ହୋଇ ନପାରେ । ନାଟକ ମାଧ୍ଯମରେ ବିଷୟଟିଏ 
ବୁଝିବା କେବଳ ସହଜ ନୁହେଁ, ସାଙ୍ଗରେ ଅଧକ ଆନନ୍ଦଦାୟୀ ମଧ୍ଯ, ପିଲା ବୁଢ଼ା ସଭିଙ୍କ 
ଲାଗି । ନାଟକରେ ବାସ୍ତବ ଜଗତକୁ ଭିନ୍ନ ଭିନ୍ନ ଦୃଝିକୋଣରୁ ଦେଖିବାର ଏକ ଅବସର 
ମିଳେ, ଯାହା ଦୃଷିକୁ ଉନ୍କ୍ତ ଓ ବ୍ୟାପକ କରେ | ଅଭିନେତା ପୃଥକ ପୃଥକ ଚରିତ୍ର ମାଧ୍ୟମରେ 
ନାଟକରେ ନିଜକୁ ଅଭିବ୍ୟକ୍ତ କରନ୍ତି । ସଫଳ ଅଭିନେତା ତାଙ୍କୁ ଗଣାଯାଏ, ଯାହାଙ୍କ ଅଭିନୟ 
ଦେଖି ଦର୍ଶକ “ ଆମବହରା ହୁଅନ୍ତି । ଅର୍ଥାତ୍‌ କିଛିକ୍ଷଣ ପାଇଁ ହେଲେ ସୁଦ୍ଧା ଅଭିନେତା ଦର୍ଶକଙ୍କୁ 
ତା” ଠାରୁ (ସ୍ୟଂ ଦର୍ଶକ ଠାରୁ) ପୃଥକ୍‌ କରିଦେବାର ସାମର୍ଥ୍ୟ ରଖନ୍ତି | ଯେଉଁ ପ୍ରକାରେ 
ଅଭିନୟ ବେଳେ ଅଭିନେତା ଅଭିନୟ କରୁଥିବା ଚରିତ୍ର ସାଙ୍ଗରେ ଏକୀଭୂତ ହୋଇଯାଏ, 
ସେହି ପ୍ରକାରେ ଦର୍ଶକ ମଧ୍ଯ ନିଜକୁ ଭୁଲିଯାଇ ବା ଆମମବହରା ହୋଇ ଚରିତ୍ରର ଦୁଃଖ-ସୁଖରେ 
କାନ୍ଦନ୍ତି, ହସନ୍ି | ଜାଣି, ନିଜଠାରୁ ସେ ଏକ ଭିନ୍ନ ସତ୍ତା | ନିଜଠାରୁ ପୃଥକ୍‌ ହେବାର ଭାବ 
ବା ମୁଁ କାରତ୍‌ଵ ହରାଇବାର ସେହି ନୈସର୍ଗିକ ଭାବ ଯଦି ବ୍ୟକ୍ତିଠାରେ, ସେ ଅଭିନେତା 
ହୁଅନ୍ତୁ ବା ଦର୍ଶକ, ଦୀର୍ଘସ୍ଥାୟୀ ହୁଏ, ତେବେ ତାହା ବ୍ୟକ୍ତିକୁ ଏକ ବୃହତ୍ତର ସମାଜ ଓ 
ସାମାଜିକ ପ୍ରଶ୍ନଗୁଡ଼ିକ ପ୍ରତି ସମ୍ବେଦନଶୀଳ ଓ ସମଭାବାପନ୍ଧ କରାଏ |! “ଅନ୍ୟ! ପ୍ରତି 
ଅଟ୍ଗୀକାରବଦ୍ଧତା ଓ ସମାଜ ପ୍ରତି ସମ୍ବେଦନଶୀଳତାର ଭାବ ମଧ୍ଯ ଏଥୁରୁ ଉତ୍ପନ୍ନ ହୁଏ । 
ସେହି ଦୃଷ୍ଟିରୁ ଦେଖିଲେ, ସମାଜକୁ ଚିହ୍ନିବା, ଜାଣିବା ଲାଗି ଧର୍ମ ଓ ଦର୍ଶନ ଭଳି, ନାଟକର 
ଭୂମିକା ଅନସ୍ବୀକାର୍ଯ୍ୟ । ପୁଣି ଅନେକ ସମୟରେ, ଦୁର୍ବୋଧ ପ୍ରତୀତ ହେଉଥିବା ଧାର୍ମିକ ଓ 
ଦାର୍ଶନିକ ତତ୍ତର ଓ ସାମାଜିକ ଜ୍ଞାନ ନାଟ୍ୟରୂପ ପାଇଲେ ସହଜବୋଧ୍ୟ ହୁଅନ୍ତି । ଫଳତଃ, 


୫୮ । ପରିଚିତ ପ୍ରସଚ୍ଗଂ 

ଗଭୀର ମନନ, ଚିନ୍ତନରେ ନିବିଷ୍ଟ ହେବା ଲାଗି ମଧ୍ୟ ନାଟକ ଦେଖା ଏକ ପ୍ରଥମ ପାହାଚ 
ଭଳି କାମ କରେ | ନାଟକୀୟତା ପାଠୁଆ ପିଲାକୁ ପ୍ରବୁଦ୍ଧ କରିବାର ସାମର୍ଥ୍ୟ ରଖେ ! 

ଦୁଃଖ ଲାଗେ ଯେ, ଅଛ କେତେକ ସିନେମାକୁ ବାଦ୍‌ ଦେଲେ, ଅଧୁକାଂଶ ସିନେମା, 
ଟିଭି ସିରିଆଲ ଏବଂ ଏଭଳି କି ‘ନାଟକ ' ଆଖ୍ୟା ପାଇଥିବା ଓଡ଼ିଆ ଯାତ୍ରା ଏହି ଧରଣର 
ନାଟକୀୟ ଧର୍ମକୁ ପ୍ରୋସ୍ଥାହିତ କରନ୍ତି ନାହିଁ । ଫଳସ୍ବରୂପ ସେଗୁଡ଼ିକ କେବଳ 
ମନୋରଞ୍ଜନଧର୍ମୀ ହୁଅନ୍ତି ସିନା, ଶିକ୍ଷଣୀୟ ତଥା ମୂଲ୍ୟବୋଧ ଭିତିକ ହୋଇପାରନ୍ତି ନାହିଁ । 
ତହିଁରେ ଦର୍ଶକ କେବଳ ବାସ୍ତବିକ ଜଗତରୁ ସାମୟିକ ଭାବେ ଏକ କୃତ୍ରିମ ମରୀଚିକାମୟ 
ଦୁନିଆକୁ ଠେଲି ହୋଇଯାଏ | ସାମୟିକ ଭାବେ ମନୋରଞ୍ଜନ ମିଳେ ସିନା, ଅନ୍ତଃମନରେ 
ତା'ର ପ୍ରଭାବ ଦୀର୍ଘସ୍ଥାୟୀ ହୋଇ ରହିପାରେନା | ଏହି କାରଣରୁ ଟିଭି ହୁଏ ' ଇଡ଼ିଅଟ୍‌ 
ବକ ; ଦର୍ଶକ ତା' ଆଗରେ ଅଠାକାଠିରେ ଲାଖି ରହିଲା ଭଳି ଲଟକି ରହେ ସିନା, ଆରମ୍ଭ 
ଓ ଶେଷ ମଧ୍ଯରେ ପାର୍ଥକ୍ୟ ଦେଖି ପାରେନା | 

ନାଟକ ଦେଖିବା ହେଲା ମୋର ବଡ଼ ସଉକ | କାମରେ ଅଲଗା ସହରକୁ ଯିବାକୁ 
ପଡ଼ିଲେ, ସେଠାରେ ନାଟକ ଦେଖିବାର ଅବସର ଖୋଜେ | ମୋତେ ଜଣା ନଥିବା ଭାଷାର 
ନାଟକ ଦେଖିବାରେ ବି ମୋର ଉଣା ଆଗ୍ରହ ନ ଥାଏ । ନାଟକ ତ ଦେଖିବା ଜିନିଷ, ମୁଖ୍ୟ 
ନିସୃତ ଭାଷା ନାଟକ ଦେଖାରେ ପ୍ରତିବଂଧକ ହେବ କାହିଁକି ? ନୂଆ ସଂସ୍କୃତି ସମ୍ବନ୍ଧରେ 
ଅନ୍ତତଃ କିଛିଟା ଜାଣିବା ଲାଗି ନାଟକ ସେତେବେଳେ “ବର୍ଣ୍ଣବୋଧ” ଶିକ୍ଷକ ଭଳି ପ୍ରାରମ୍ଭିକ 
ସହାୟତା ଦିଏ | ପୁଣି, ନାଟକ ସମ୍ବନ୍ଧୀୟ ପୋଥିଗତ ଜ୍ଞାନର ଅଭାବ ସେତେବେଳେ ବରଦାନ 
ତୁଲ୍ୟ ମନେ ହୁଏ, କାରଣ ମୋତେ ଲାଗେ, ସମାଲୋଚନାର ଖାଇ ଭିତରେ ରହି ନାଟକକୁ 
ମନ ଭରି ଉପଭୋଗ କରିବା କାଠିକର କଥା | 

ଖୁବ୍‌ ଅଧକ ନହେଲେ ବି ଓଡ଼ିଶା ବାହାରେ ଅନେକ ସହରରେ ମୁଁ ନାଟକ ଦେଖିବାର 
ସୁଯୋଗ ପାଇଛି; ଓଡ଼ିଶାରେ ବି ନାଟକ ଦେଖିଛି, ଦେଖୁଛି । ନାଟକ ସମ୍ନ୍ଧୀୟ ପୋଥିଗତ 
ଜ୍ଞାନ ଯେହେତୁ ମୋର ନାହିଁ, ଓଡ଼ିଶା ଓ ବାହାର ନାଟକ ମଧ୍ଯରେ ତାର୍ବିକ ତୁଳନା କରିବା 
ମୋର ସାମର୍ଥ୍ୟ ବାହାରେ | ଦ୍ଵିତୀୟତଃ କଳାକାର (କେବଳ କଳାକାର କାହିଁକି ସମସ୍ତ 
ସୃଷ୍ଠିଶୀଳ ବ୍ୟକ୍ତି) ସର୍ବଦା ଚେଷ୍ଟା କରେ ପ୍ରତି ଥର ତା'ର ସର୍ବୋକୁଷ୍ କଳାନୈପୁଣ୍ୟ ପ୍ରଦର୍ଶନ 
କରିବା ସକାଶେ | ଅଭିୟନ ପ୍ରଦର୍ଶନ ବେଳେ ସେ କେବେ କାର୍ପଣ୍ୟ କରେନା | ଅନ୍ୟମାନେ 
ଯଦି କଳାକାର-କଳାକାର ମଧ୍ଯରୋ “ ତଳ” , ‘ଉପର! , ମଝି” ଆଦି ସ୍ତର ଦେଖନ୍ତି, ସେ 
ବା କ'ଣ କରିବ ? ସେହି ଦୃଷ୍ଟିରୁ ମୋ” ବିଚାରରେ ଓଡ଼ିଆ ନାଟକ ବି ଭଲ, ଆସାମ 
ନାଟକ ବି ଭଲ | କେହି ନା ଉପର, ନା ତଳ | ପ୍ରତ୍ୟେକ କଳାକାର ନିଜ ସାଧ୍ୟମତେ 


ପରିଚିତ ପ୍ରସଙ୍ଗ । ୫୯ 

ଜୀବନ ଓ ଜଗତର ରହସ୍ୟକୁ ଦର୍ଶକ ଆଗରେ ପାଖୁଡା ପାଖୁଡା କରି କାଢ଼ିବାର, ବଖାଣିବାର 
ପ୍ରୟାସ ମାତ୍ର କରୁଛନ୍ତି | ଅଙ୍ଗୀକାରବଦ୍ଧତା ତଥା କର୍ରବ୍ୟନିଷ୍ଠା ଯଦି ମାନକ ହୁଏ, ସେତୁବନ୍ଧ 
ନିର୍ମାଣରେ ବ୍ରତୀ ' ଗୁଣ୍ଡୁଚି ମୂଷା' ' ହନୁମାନ” ଙ୍କ ଠାରୁ ଅଲଗା ହୋଇ ପାରନ୍ତି, ମାତ୍ର 
ସାନ” ବା ‘ବଡ଼ 'ର ବିଚାର ପରିସରଭୁକ୍ତ ହୋଇ ନପାରନ୍ତି | 

ଏସବୁ ତ ଗଲା ସୃକ୍ଷ୍ମ ଦୃଷ୍ଟିର କଥା | ମାତ୍ର ସ୍ଥୁଳ ଦୃଷ୍ଟିରୁ ଯଦି ବିଗ୍ଭର କରାଯାଏ, 
ଓଡ଼ିଶା ଓ ଓଡ଼ିଶା ବାହାର ନାଟକ ମଧ୍ଯରେ କେତେ ଗୋଟି ଆଖିଦୃଶିଆ ପ୍ରଭେଦ ରହିଛି, 
ଯାହାର ଚର୍ଚ୍ଚା କରାଯାଇପାରେ । ଗୋଟାଏ ହେଲା, ନାଟକ ଆରମ୍ଭରେ ଆୟୋଜିତ 
ହେଉଥିବା ସଭା | ଓଡ଼ିଶାରେ ନାଟକ ଆୟୋଜକମାନେ ମନ୍ତ୍ରୀ ରାଜନେତାମାନଙ୍କ ଡାକି 
ନାଟକ ଆରମ୍ଭ ପୂର୍ବରୁ ଏତେ ଭାଷଣ ଦେବାର ସୁଯୋଗ ଦିଅନ୍ତି ଯେ ଦର୍ଶକର ନାଟକ 
ଦେଖା ମନ ପୂର୍ଣତଃ ମରିଯାଏ | ସଭାରେ ଯୋଗ ଦେବାକୁ ଥବା ଭିଆଇପିମାନଙ୍କ ଯୋଗୁଁ 
ନାଟକ ଠିକ୍‌ ସମୟରେ ଆରମ୍ଭ ହୋଇପାରେନା | ସେତେବେଳେ ମନେହୁଏ, ମନ୍ତ୍ରୀ, 
ମହାମନ୍ତ୍ରୀ ଆଦିଙ୍କ କେବଳ ଦୟାରେ ରହିଛନ୍ି ନାଟକ, କଳାକାର, ମଞ୍ଚ ଏବଂ ସର୍ବୋପରି 
ଦର୍ଶକଗଣ | ଏମିତି ଦୟାଗ୍ରସ୍ତ ଭାବ ନେଇ କି କେବେ ଜୀବନ ଓ ଜଗତର ରହସ୍ଯ 
ଉଦ୍ଘାଟନ କଥା କେଉଁ ସମାଜ ଚିନ୍ତା କରିପାରିବ ? ଦିଲ୍‌, ପାଟନା, ପୁନା ଭଳି ସ୍ଥାନରେ, 
ସବୁଠି ଦର୍ଶକ କମ୍‌ ସଂଖ୍ୟାରେ ଥାଆନୁ ପଛେ, ନିର୍ଦ୍ଦିଷ୍ଟ ସମୟରେ ନାଟକ ଆରମ୍ଭ ହୁଏ; 
ଅତିବେଶୀ ହେଲେ ନାଟକ ଶେଷରେ ପ୍ରମୁଖ ଅତିଥ ମଂଚକୁ ଆମନ୍ତିତ ହୁଅନ୍ତି ଏବଂ 
ସମସ୍ତ ନାଟ୍ୟ ମଣ୍ଡଳୀକୁ ଶୁଭେଚ୍ଛା ଦିଅନ୍ତି । ସେତେବେଳେ ଲାଗେ, ନିର୍ଦ୍ଦେଶକ 
କଳାକାରଠାରୁ ଆରମ୍ଭ କରି ଷ୍ଷେଜ୍‌ ଉହାଡରେ ପରିଚାଳନାରେ ଥିବା କର୍ମକର୍ରାଗଣ ସମସ୍ତେ 
ସମାନ | ଅନ୍ୟ ବାଟରେ କହିଲେ, ଅତିଥ ନାମରେ ଆସିଥ୍‌ବା ଅଧ୍ବକାଂଶ ନେତା, 
ମନ୍ତ୍ରୀମାନଙ୍କର ପ୍ରାୟତଃ କଳାକାରିତା ସହ ସମ୍ବନ୍ଧ ନଥାଏ | ତେଣୁ ନାଟକ ମଞ୍ଚସ୍ଥ ହେଲା 
ବେଳେ ସେମାନଙ୍କୁ ଉଚ୍ଚ ଆସନ କର୍୍ଵତ୍ଵ ଦେଇ, ଓଡ଼ିଶାରେ ନାଟ୍ୟ ଆୟୋଜକମାନେ 
ନାଟକର ମୂଳମନ୍ତ୍ରଟିକୁ ଅବଜ୍ଞା କରନ୍ତି । ଯଦି ଅନ୍ୟ ମନୋରଂଜନ ତୁଳନାରେ ଓଡ଼ିଶାରେ 
ନାଟକ ଦେଖିବା ଲାଗି ଆବଶ୍ୟକ ମାତ୍ରାରେ ଦର୍ଶକ ଜୁଟନ୍ି ନାହିଁ, ତେବେ ତା' ପଛରେ 
ଏହି କାରଣଟିକୁ କ'ଣ ଦେଖାଯିବା କଥା ନୂହେଁ ? 

ଅନ୍ୟ ନାଟକ ତୁଳନାରେ ଓଡ଼ିଶା ନାଟକରେ ଆଉ ଏକ ବିଶେଷତ୍ବ ହେଲା, 
ଯଥେଷ୍ଟ ମାତ୍ରାରେ ନାରୀ ଚରିତ୍ରର ଅଭାବ | ଆଗରୁ ନାରୀ କଳାକାରର ଅଭାବ ମେଣ୍ଟାଇବା 
ଲାଗି ପୁଅ ପିଲାଙ୍କୁ ନାରୀ ଭୂମିକାରେ ଅଭିନୟ କରିବାକୁ ପଡ଼ୁଥିଲା | ସମୟ ବଦଳିଛି । 
ମାତର, ସେହି ଅଭାବ ଆଜି ସୁଦ୍ଧା ପୂର୍ଣତଃ ଦୂର ହୋଇନି | ଓଡ଼ିଶା ବାହାରେ ଅନେକ ବଡ଼ 

ବା ଛୋଟ ସହରରେ ଏହି ଅଭାବ ନାହିଁ । ବରଂ ସେଠାକାର ଅନେକ ନାଟ୍ୟ ମଣ୍ଡଳୀରେ 
ପୁରୁଷ ତୁଳନାରେ ନାରୀ କଳାକାରଙ୍କ ସଂଖ୍ୟା ଅଧ୍ବକ | ଅନ୍ୟପକ୍ଷରେ, ଓଡ଼ିଶାରେ ନାରୀ 
କଳାକାରଙ୍କ ଅଭାବ ମେଣ୍ଟାଇବା ଲାଗି ନାଟ୍ୟକାର-ନିର୍ଦଦେଶକ ଜାଣିଶୁଣି ନାଟକରେ କମ୍‌ 
ନାରୀ ଚରିତ୍ର ରଖନି, ଅଥବା ସାନ ଝିଅମାନଙ୍କୁ ପ୍ରାପ୍ତ ବୟସ୍‌ ନାରୀ ଭୂମିକାରେ ଅଭିନୟ 
କରାନ୍ତି | ଏହା ସ୍ବାଭାବିକ ନୁହେଁ | 

ନାଟ୍ୟାଭିନୟ ପାଇଁ ଓଡ଼ିଶାରେ ମହିଳାମାନେ ଯଥେଷ୍ଟ ଆଗଭର ହୁଅନ୍ତି ନାହିଁ 
କାହିଁକି ୨ ଏହାର ଏକ ବଡ଼ କାରଣ ହେଲା ଯେ ଆମ ପୁରୁଷ ପ୍ରଧାନ ସମାଜ ଜଣେ 
ମହିଳା କଳାକାରକୁ ଯଥୋଚିତ ସମ୍ମାନ ଦିଏନା | ଏପରିକି ମହିଳା କଳାକାରକୁ ଆବଶ୍ୟକ 
ସାମାଜିକ ସୁରକ୍ଷା ମିଳିବା ମଧ୍ଯ କାଠିକର ହୋଇପଡ଼େ । ଅନେକ ସ୍ଥାନରେ ତାଙ୍କୁ ' ନଷ୍ଟ 
ଚରିତ୍ର' ବୋଲି ଆକ୍ଷେପ କରାଯାଏ । କିନ୍ତୁ ତା' ଠାରୁ ବଡ଼ କଥା, କଣେ ମହିଳାର 
କଳାଜଗତକୁ ଅଭିନୟ ପାଇଁ ଆସିବା ଅର୍ଥ ହେଉଛି ପାରମ୍ପରିକ ସମାଜ ବ୍ୟଯବସ୍ପା 
ବିରୋଧରେ ରୀତିମତ ନିଜକୁ ବିଦ୍ରୋହିଣୀ ବୋଲି ଘୋଷଣା କରିବା | ନାଟକକୁ ଆସୁଥୁବା 
ମହିଳା ଆଶା ରଖିଥାଏ ଯେ ପୁରୁଷ କଳାକାର ତା” ଭାବନାକୁ ବୁଝିବ; ପୁରୁଷ କଳାକାର 
ଆଗରେ ସେ ଲିଙ୍ଗ ବୈଷମ୍ୟର ଶିକାର ହେବ ନାହିଁ । ମାତ୍ର ତା'ର ଏକାନ୍ତ ଆପଣାର 
କଳାକାର ଦୁନିଆରେ ମଧ୍ଯ ତାକୁ ପୁରୁଷତନ୍ତ୍ରର କର୍୍ଧତ୍ଵ ଅନୁଭବ କରିବାକୁ ପଡ଼େ | ଫଳରେ 
ଅନେକ ସ୍ଥଳରେ ତା'ର ଆସ୍ଥା ତୁଟିଯାଏ | ସିନେମା ଭଳି ନାଟକରେ ଯେହେତୁ ' ଗ୍ନେମର! 
ଓ ପଇସା ନାହିଁ, ସେ ଏତେ ସବୁ ସାମାଜିକ ଅସୁରକ୍ଷାକୁ ଉପେକ୍ଷା କରି ନାଟ୍ୟ ଅଭିନୟ 
ପ୍ରତି ଆଗଭର ହେବ ବା କେମିତି ? ଏହାର ବିକଳ୍ପ ଲାଗି “ ଯାତ୍ରା। ଜଗତକୁ ଯାଇଥୁବା 
ମହିଳା କଳାକାର ବୟଃ ପ୍ରାପ୍ତ ହେଉ ହେଉ ପୁରୁଷ କଳାକାର ଜଣକୁ ବାହାହୁଏ | ଅଥବା 
ବାହା ହେବାକୁ କଥା ଦିଏ । ଏହା ତାକୁ ପୁରୁଷର ଲୋଲୁପ ଦୃଷ୍ଟିରୁ ସୁରକ୍ଷା ଦିଏ ସତ, 
ହେଲେ ପୁରୁଷତାନ୍ତିକ କର୍ବ୍ଧତ୍ଵରୁ ବିମୁକ୍ତି ଦି ଏନା । ମୋଟ କଥା ହେଲା, କଳାକାର ମାନେ 
ନିଜ ନିଜ ଭିତରେ ଯେମିତି ଛୋଟ ବଡ଼ ଭାବ ରଖିବା ଅନୁଚିତ, ସେମିତି ଲିଙ୍ଗ ବୈଷମ୍ୟରୁ 
ଉର୍ନ୍ବରେ ରହିବା ଉଚିତ । ଅନେକ ଏହାକୁ ଅସମ୍ଭବ ବୋଲି କହି ହୁଏତ ହସି ଉଡ଼େଇ 
ଦେଇ ପାରନ୍ତି ¦ ମାତ୍ର ଏଭଳି ଅଙ୍ଗୀକାରବଦ୍ଧ କଳାକାର ଗୋଷ୍ଠୀଟିଏ ହିଁ ନାଟକ ମାଧମରେ 
ସମାଜକୁ ପରିପୁଷ୍ଠ କରିବାର ସାମର୍ଥ୍ୟ ରଖନ୍ତି ଏଥିରେ ଦ୍ଵିରୂକ୍ତି ନାହିଁ | 

ପରିଶେଷରେ ଏଇ କଥାଟି । ଏହା ହାଲୁକା ଲାଗିପାରେ, କିନ୍ତୁ ଗୁରୁତ୍ଵପୂର୍ଣ 
ମୋବାଇଲ ଫୋନ୍‌ର ଅବାଧ ଉପଯୋଗ ମଧ୍ଯ ଓଡ଼ିଶାରେ ନାଟକର ମାହୋଲକୁ ବିଗାଡ଼ି 
ଦେଇଛି | ଯଦି ଅଭିନୟ ବେଳେ ଦର୍ଶକମାନଙ୍କ ଭିତରେ ବାରମ୍ବାର ମୋବାଇଲ୍‌ ବାଜେ, 

ତେବେ ତାହା କେବଳ ଦର୍ଶକମାନଙ୍କ ସକାଶେ ବିରଲ୍ତିକର ନୂହେଁ, ଅଭିନେତାମାନଙ୍କ 
ସକାଶେ ବି ବିରକ୍ତିକର, ଅସ୍ସ୍ତିକର ଏବଂ ଧୟାନଭଙ୍ଗକାରୀ | ସେହିଭଳି, ଦର୍ଶକ ଯଦି ନିଜ 
ନିଜ ଭିତରେ ଅଭିନୟ ଚାଲିଥିବା ବେଳେ କଥାବାର୍ଭା କରନ୍ତି, ତାହା ଉଭୟ ଅନ୍ୟ ଦର୍ଶକ 
ଓ ମଂଚ ଅଭିନେତାକୁ ଅସୁବିଧାରେ ପକାଏ | ଯଦି ଅଭିନୟ ନିମ୍ନମାନର, ଶିଷ୍ଟ ଜନ ନିରବରେ 
ପ୍ରେକ୍ଷାଳୟରୁ ବାହାରି ଆସେ | ନିଜ ପ୍ରତିକ୍ରିୟା ଜଣାଇବା ଲାଗି ସେତିକି ଯଥେଷ୍ଟ | କଥାବାର୍ଭା 
କରିବା ବା ମୋବାଇଲର ବ୍ୟବହାର କରିବା ଅର୍ଥ ହୋହାଲ୍ଲା କଲାଭଳି ଅଶିଷ୍ଟକର | ଓଡ଼ିଶା 
ବାହାରେ ସବୁଠି ହଲ୍‌ରେ ମୋବାଇଲ ବନ୍ଦ ରହେ; ଯଦି କଦାଚିତ କାହାରି ବାଜେ, ସେ 
ଖୁବ୍‌ ଲଜିତ ହୁଏ | ମାତ୍ର ଓଡ଼ିଶାରେ ଏହାର ଅବାଧ ପ୍ରୟୋଗ ହୁଏ, ଯାହାକି ଉଭୟ ଦର୍ଶକ 
ଏବଂ ଅଭିନେତାକୁ ଅଭିନୟରେ “ ହଜିଯିବାକୁ' ବା ନାଟକରେ ଆମବହରା ହେବାକୁ ଦିଏ 
ନାହିଁ । କଳାକାରର ବଳିଷ୍ଠ ଅଭିନୟ ସ୍ଵତଃ ବାଧାପ୍ରାପ୍ତ ହୁଏ । ଉପସଂହାରରେ ଏତିକି 
କହିବା ଯଥେଷ୍ଟ ହେବ ଯେ ନାଟକକୁ ପ୍ରତ୍ୟେକେ ନିଜ ନିଜ ଢଙ୍ଗରେ ଦେଖି ପାରିବେ | 
ଦର୍ଶକ ହେବା ସନ୍ତେେ ନାଟକର କାହାଣୀ, ଅଭିନୟ ଓ ଅଭିନେତା ମଧ୍ଯରେ ନିଜକୁ ଖୋଜି 
ପାରିବେ | ସେଥିପାଇଁ ବୋଧେ ଜୀବନକୁ ଏକ ନାଟକ ଏବଂ ଜୀବନ କାଳକୁ ଅଭିନୟ ସହ 


ତୁଳନା କରାଯାଏ । 

ଏହି କିଛି ବର୍ଷ ହେଲା ରାଜ୍ୟର ଅନେକ ଇଂଜିନିୟରିଂ କଲେଜରେ ସିଟ୍‌ ଖାଲି 
ପଡ଼ୁଛି । ୨୦ ୧୩ରେ ପ୍ରାୟ ୩୦, ୦ ୦ ୦ ସିଟ୍‌ ଖାଲିଥୂଲା; ୨୦୧ ୪ରେ ଏହି ସଂଖ୍ୟା ବୃଦ୍ଧି 
ପାଇଛି । ରାଜ୍ୟରେ ମୋଟ ୧ ୧ ୧ଟି ଇଂଜିନିୟରିଂ କଲେଜ | ତନ୍କଧ୍ୟରୁ ଦଶଟି ହେଲେ 
ସରକାରୀ | ବାକି ୧୦୧ ରୁ ୨୦ ୧୩ରେ ପିଲା ଅଭାବରୁ ୧ ୮ଟି କଲେଜ ଗଲି ପାରିଲାନି 
ବୋଲି ଜଣାପଡିଥୁଲା | ଆଗକୁ ଚାଲି ନପାରିବା ଇଂଜିନିୟରିଂ କଲେଜର ସଂଖ୍ୟାବୃଵି ହେଲେ 
କେହି ଆଶ୍ଚଯ୍ୟ ହେବେ ନାହିଁ । ୨୦୧ ୪ରେ ସଂପନ୍ନ ହୋଇଥୁବା ପ୍ରଥମ କାଉନସେଲିଂ 
ପରେ ମୋଟ ପ୍ରାୟ ୪୬,୦୦୦ ସିଟରୁ ମାତ୍ର ଏଗାର ହଜାର ପୁରଣ ହୋଇଥୁବାର 
ଜଣାପଡ଼ଛି । ସିଟ୍‌ ପୂରଣ ପାଇଁ କେବଳ ଦ୍ଵିତୀୟ କାଉନସେଲିଂ ହେବ ନାହିଁ, ତା” ସାଙ୍ଗକୁ 
ଦ୍ଵିତୀୟ ପ୍ରବେଶିକା ପରୀକ୍ଷା ବା ' ଜେଇଇ ର ମଧ୍ଯ ଆୟୋଜନ କରାଗଲାଣି | ଏସବୁ ପଦକ୍ଷେପ 
ସତ୍ତେ ବି ଷାଠିଏ ଭାଗରୁ ଉର୍ନ୍ବ ସିଟ୍‌ ଖାଲି ରହିବ ବୋଲି ଆଶଙ୍କା ସୃଷ୍ଟି ହୁଏ । ଏହା 
ଇଂଜିନିୟରିଂ ଭଳି ଏକ ବୃତ୍ତିପୂୁରକ (Professional) ଶିକ୍ଷା ଓ ଆମ ମନରେ ତାକୁ 
ନେଇ ରହିଥୁବା କଳିତ ଚିତ୍ର ଠାରୁ ଭିନ୍ନ ଚିତ୍ର ଆଙ୍କେ କି ? 

ଯୁକ୍ତଦୁଇ ସ୍ତରରେ ବିଜ୍ଞାନ ବିଷୟ ରଖି ପାସ କରିଥବା ପିଲା ହିଁ ଇଂଜିନିୟରିଂରେ 
ଦାଖିଲା ନେବା ସକାଶେ ପ୍ରବେଶିକା ପରୀକ୍ଷାରେ ବସି ପାରନ୍ତି । ୨୦୧ ୪ରେ ରାଜ୍ୟର 
ଉଚ୍ଚତର ମାଧ୍ୟମିକ ପରିଷଦ ଆନୁକୂଲ୍ୟରେ ହୋଇଥବା ଯୁକ୍ତଦୁଇ ବିଜ୍ଞାନ ପରୀକ୍ଷାରେ ପ୍ରାୟ 
ଷାଠିଏ ହଜାର ପିଲା ପାସ କରିଛନ୍ତି । ଯଦି କେନ୍ଦ୍ରୀୟ ଶିକ୍ଷାବୋର୍ଡରୁ ପାସ କରିଥୁବା ବିଜ୍ଞାନ 
ଛାତ୍ରଙ୍କୁ ତହିଁରେ ଯୋଡି ଦିଆଯାଏ ସଂଖ୍ୟା ପଞ୍ଚଷଠି ହଜାରରୁ ଆଗକୁ ଯିବ ନାହିଁ । ଏଥୁରୁ 
ଅର୍ଵାଧକ ପ୍ରାୟ ପିଲା ସାଧାରଣ କଲେଜରେ ବିଜ୍ଞାନ ବିଷୟରେ ଉପାଧ୍‌ଶିକ୍ଷା ଗ୍ରହଣ କରିବେ | 


ପରିଚିତ ପ୍ରସଙ୍ଗ । ୬୩ 

ଯଦି ତାହା ନହୁଏ, ଡିଗ୍ରୀ କଲେଜ ମାନ ବି ଫାଙ୍କା ଯିବ । ଅନେକ ପିଲା ଇଂଜିନିରିଂକୁ 
ବାଦ୍‌ ଦେଇ ଆଇନ, ହୋଟେଲ ପରିଚାଳନା, ଡାକ୍ତରୀ ଆଦି ଅନ୍ୟାନ୍ୟ ବୃରିପୂରକ ( ଂଠ- 
fessional) ଶିକ୍ଷା ପାଇଁ ଯିବେ; ଅନେକ ପିଲା ପୁଣି ଇଂଜିନିୟରିଂ ପଢ଼ିବେ, ହେଲେ 
ଓଡ଼ିଶା ବାହାରେ ପଢ଼ିବେ | ଏମାନଙ୍କୁ ବାଦ୍‌ ଦେଲେ ଢେର ସଂଖ୍ୟକ ପିଲା ପାରିବାରିକ 
କାରଣରୁ ଯୁକ୍ତ ଦୂଇ ପରେ ପାଠ ଛାଡ଼ି ଦେବେ । ଏଭଳି ସ୍ପିତିରେ ରାଜ୍ୟ ବାହାରୁ ଯଦି ପିଲା 
ଇଂଜିନିୟରିଂ ପଢ଼ିବାକୁ ଓଡ଼ିଶାକୁ ନ ଆସନ୍ତି, ଜଣେ ପିଲାକୁ ଦୁଇଟି କରି ସିଟ୍‌ ଦେଲେ ବି 
କିଛି ସିଟ୍‌ ବଳକା ପଡ଼ିବ ! 

ଖାଲି ପଡୁଥୁବା ଇଂଜିନିୟରିଂ ସିଟ୍‌କୁ ପୂରଣ କରିବା ଲାଗି ସରକାର ଆଉ ଥରେ 
ପ୍ରବେଶିକା ପରୀକ୍ଷା କରିବାର କାଯ୍ୟକ୍ରମ କରିଛନ୍ତି | ମନେ ହେଉଛି ଖାଲି ସିଟ୍‌କୁ ପୂରଣ 
କରାଇବା ଯେମିତି ସରକାରଙ୍କ ଦାୟିତ୍‌ । ସରକାରଙ୍କ ଏନେଇ ଯୁକ୍ତି ହେଲା ଯେ ଯେଉଁ 
ପିଲା ଆଗରୁ ପ୍ରବେଶିକା ପରୀକ୍ଷାରେ କୌଣସି କାରଣରୁ ଭାଗ ନେଇ ନଥିଲେ, ସେମାନେ 
ଏହାଦ୍ଵାରା ଉପକୃତ ହେବେ | ବାସ୍ତବିକତା ହେଲା ଯେ ଯେଉଁ ପିଲା ଆଗରୁ ଇଂଜିନିୟରିଂ 
ପାଇଁ ଆଗ୍ରହ ଦେଖାଇ ନଥୂଲେ ବା ଯେଉଁ ପିଲା ପ୍ରବେଶିକା ପରୀକ୍ଷା ଓ ଯୁକ୍ତଦୁଇ ପରୀକ୍ଷାରେ 
କୃତକାର୍ଯ୍ୟ ହୋଇନଥ୍‌ଲେ, ଏହା ମାଧ୍ୟମରେ ସେମାନଙ୍କୁ ଇଂଜିନିୟରିଂ ଶିକ୍ଷା କ'ଣ ପ୍ରତି 
ଆକୃଷ୍ଟ କରିବା | ଏଭଳି ପିଲାର ଦାଖିଲା ପଛରେ ଉଦ୍ଦେଶ୍ୟ ବୈଷୟିକ ଶିକ୍ଷାର ଗୁଣାତ୍ସକତା 
ବୃଵ୍ଧି ୨ ନା ଯେନତେନ ପ୍ରକାରେଣ ସିଟ୍‌ ପୂରଣ ପାଇଁ ଚେଷ୍ଟା, ଯାହାକୁ ଇଂରାଜୀରେ 
କହିଲେ ହେବ ଇଂଜିନିୟରିଂ କଲେଜ ଗୁଡ଼ିକୁ a ଠଧ କରିବାର ପ୍ରୟାସ ? ଏହା ବି 
ଏକ ବିର୍ଯ୍ୟ ପ୍ରଶ୍ନ । 

ଇଂଜିନିୟରିଂ ଶିକ୍ଷାକୁ ନେଇ ଏକ ବାସ୍ତବିକତା ହେଲା ଯେ, ସିଟ୍‌ ପୂରଣ ସମସ୍ୟା 
କେବଳ ଘରୋଇ କଲେଜ ଗୁଡ଼ିକରେ | ଅନ୍ୟଥା ସରକାରୀ ଇଂଜିନିୟରିଂ କଲେଜ ପାଇଁ 
ଭିଡ଼ ଆଗଭଳି ରହୁଛି । ପ୍ରଥମ ଅବସରରେ ଏବଂ ପ୍ରାଥମିକତା ଆଧାରରେ ପିଲା ସରକାରୀ 
ସଂସ୍ଥାନରେ ଦାଖିଲା ନେଉଛନ୍ତି । ତେଣୁ, ସରକାରଙ୍କ ba ଠଧ ପ୍ରୟାସ ଘରୋଇ 
ଇଂଜିନିୟରିଂ କଲେଜର ସିଟ୍‌ ପୂରଣ ପାଇଁ | ଏ କ୍ଷେତ୍ରରେ ସରକାରୀ ସ୍କୁଲ ଠାରୁ ସରକାରୀ 
ଇଂଜିନିୟରିଂ କଲେଜର ସ୍ପିତି ପୂରା ଓଲଟା । ସରକାରୀ ସ୍କୁଲ ସ୍ଥାନରେ ଅଭିଭାବକ ଓ 
ପିଲାର ଘରୋଇ ସ୍କୁଲ ହିଁ ପ୍ରଥମ ପସନ୍ଦ | ମାତ୍ର ଇଂଜିନିୟରିଂ ପାଠ (ଅନ୍ୟାନ୍ୟ ବୃଭିପୁରକ 
ଶିକ୍ଷାରେ ବି) ବେଳେ ଆର୍ଥିକ ଦୃଷ୍ଟିରୁ ସମ୍ପନ୍ନ ଅଭିଭାବକ ଓ ପାଠରେ ନିପୁଣ ପିଲାର 
ବି ପ୍ରଥମ ପସନ୍ଦ ସରକାରୀ ସଂସ୍ଥାନ | ଏହି ସ୍ଥିତି ଦେଖି ଏକ “ଅବାନ୍ତର' ପ୍ରଶ୍ନ ମନକୁ 
ଆସେ ! ଆଗାମୀ କିଛିବର୍ଷ ମଧ୍ୟରେ ସରକାରୀ ସ୍କୁଲ ଭଳି ସରକାରୀ ଇଂଜିନିୟରିଂ କଲେଜକୁ 


୬୪ । ପରିଚିତ ପ୍ରସଙ୍ଗ 

ଅଲୋଡା, ଅପଚରା କରିବାରେ ହିଁ ଘରୋଇ ଇଂଜିନିୟରିଂ କଲେଜ ଏବଂ ତା'ର ତ୍ରାଣକର୍ରାମାନେ 
ନିଜର ସୁଭାଗ୍ୟ, ସୁଦିନ ଖୋଜିବେ କି ? 

ଘରୋଇ ଇଂଜିନିୟରିଂ କଲେଜରେ ସିଟ ଖାଲି ରହିବା ପଛରେ ଏକ ପ୍ରମୁଖ କାରଣ 
ହେବ ସେଠାକାର ଆକାଶଛୁଆଁ ଫିକ୍‌ । ଏହା ଏତେ ଅଧକ ଯେ ସରକାରୀ କଲେଜର ଫିଜ୍‌ 
ନାମମାତ୍ର ପ୍ରତୀତ ହୁଏ । ଅର୍ଥନୀତିର ସାଧାରଣ ନିୟମ ଯଦି ଲାଗୁ ହେବ, ତେବେ ଖାଲି 
ସିଟ୍‌କୁ ପୂରଣ ବା ବିକ୍ରିଯୋଗ୍ୟ କରିବା ସକାଶେ ‘ ମୂଲ୍ୟ” ଉଣା ହେବ । ବଜାରରେ କୌଣସି 
ଦ୍ରବ୍ୟର ଯୋଗାଣ ଯଦି ଆବଶ୍ଯକତା ତୁଳନାରେ ଅଧକ, ମୂଲ୍ଯହ୍ରାସ ହେବା ସ୍ଵାଭାବିକ 
କଥା | ମାତ୍ର ଇଂଜିନିୟରିଂ ସିଟ୍‌ ପୂରଣ ବେଳେ ଏହି ନିୟମ ଲାଗୁ ହୁଏନା; ବରଂ ନିୟମିତ 
ଅନ୍ତରାଳରେ ଫିଜ୍‌ ବୃଦ୍ଧି ହୁଏ, ଯାହା ଇଂଜିନିୟରିଂ ପାଠକୁ ମହାର୍ଘରୁ ମହାର୍ଘତର ଏବଂ 
ପିଲାଙ୍କ ମନରେ ଉପାର୍ଚନମନସୃତାକୁ କ୍ଷୀପ୍ରତର କରିଦିଏ । ତେଣୁ ଇଂଜିନିୟରିଂ ପାଠ ଶେଷ 
ହେବା ପରେ ପରେ ଯଦି ମୋଟା ବେତନର ଚାକିରିର ଆଶା ନାହିଁ, ଅଭିଭାବକ ତହିଁରେ 
ଖର୍ଚ୍ଚ କରିବ କେମିତି ? 

ଘରୋଇ ଇଂଜିନିୟରିଂ କଲେଜ ପ୍ରତି ପିଲାଙ୍କ ବିମୁଖ ହେବା ପଛରେ ଅନ୍ୟ ପ୍ରମୁଖ 
କାରଣ ହେଲା ଭିତ୍ତିଭୂମିର ଅଭାବ | ହାତଗଣତା କେତେଗୋଟି କଲେଜକୁ ବାଦ୍‌ ଦେଲେ 
ଅନ୍ୟ ଘରୋଇ ସଂସ୍ଥାନରେ ଭିତିଭୂମି ନାମରେ ବହିର ସୁଦ୍ଧଶ୍ୟ ମଲାଟ ପରି ଏକ ବିରାଟ 
ଗେଟ୍‌ ଓ ଉଚ୍ଚ ବିଲଡିଂ କେତୋଟି ଆଉ ଚାକଚକ୍ୟପୂର୍ଣ କାଗଜରେ ବ୍ରୋସିଅର'ଟିଏ 
ଦେଖିବାକୁ ମିଳେ । ଏହି କାରଣରୁ ଆଜିକାଲି କୌଣସି ପିଲାର ଇଂଜିନିୟରିଂ ପାଠ ପଢ଼ିବା 
ଠାରୁ ଅଧକ ମହତ୍ତ ପୂର୍ଣ ପ୍ରଶ୍ନ ହୁଏ କେଉଁ ନିର୍ଦିଷ୍ଟ ଇଂଜିନିୟରିଂ କଲେଜରେ ସେ ଦାଖିଲା 
ନେଇଛି । ଅର୍ଥାତ୍‌ ଲୌକିକ ସ୍ତରରେ ମଧ୍ଯ ‘ଇଂଜିନିୟରିଂ ବିଷୟ ' ତୁଳନାରେ “ ଅନୁଷ୍ଠାନ' 
ଅଧୂକ ଗୁରୁତ୍ଵପୂର୍ଣ ମନେ ହୁଏ । 

ସେ ଇଂଜିନିୟରିଂ କଲେଜ ହେଉ ବା ଆଉ କୌଣସି ଅନୁଷ୍ଠାନ ତା'ର ଭିରିଭୂମି 
କଥା ଆଲୋଚନା ହେଲେ, ସାଧାରଣତଃ ବିଲଡିଂ, ବିଜ୍ଞାନାଗାର, ଲାଇବ୍ରେରୀରେ ଥିବା 
ପୁସ୍ତକରାଜି, ଆସବାବପତ୍ର ଓ ଉପକରଣମାନ ଚ୍ଟାକୁ ଆସନ୍ତି । ନିଶ୍ଚିତ ରୁପେ ଏସବୁ 
ଭିଭିଭୂମିର ଗୋଟାଏ ଗୋଟାଏ ମହର୍ବ ପୂର୍ଣ ଉପାଦାନ | ମାତ୍ର ଏହି ପ୍ରକ୍ରିୟାରେ ଭିଜିଭୂମିର 
ଯେଉଁ ଉପାଦନଟି ଅନାଲୋଚିତ ବା ଉଣା ଆଲୋଚିତ ରହେ, ତାହା ହେଲା - ମାନବ 
ସଂସାଧନ । ଲୌକିକ ଭାଷାରେ ତାକୁ କହିଲେ ଶିକ୍ଷକ ଓ ତାଙ୍କ ସହାୟତା କରୁଥିବା ଗୋଷ୍ଠୀ | 
ଉଭୟ ଭୌତିକ ଭିଭିଭୂମି ଓ ମାନବ ସଂସାଧନ ମଧ୍ଯରେ ଯଥୋଚିତ ସମନ୍ଵୟ ନ ରହିଲେ 
ପଢ଼ାର ପ୍ରକ୍ରିୟା ଅବରୋଧ୍ବତ ହେବା ସ୍ଵାଭାବିକ । ଉଦାହରଣ ସ୍ଵରୂପ, ଜଣେ ସକ୍ରିୟ ଶିକ୍ଷକ 

କେବଳ ଶ୍ରେଣୀ ଗୃହରେ ପ୍ରତିବଦ୍ଧ ହୋଇ ପାଠ ପଢ଼ାଏ ନାହିଁ, ତା' ସହିତ ପିଲାଙ୍କୁ 
ପାଠାଗାରର ବହି ପଢ଼ିବା ପାଇଁ ପ୍ରୋତ୍ସାହିତ କରେ, ବିଜ୍ଞାନାଗାରର ଉପଯୋଗ କରାଏ | 
ଏବଂ ସର୍ବୋପରି ନିଜ ଜ୍ଞାନ-ବୁଵି ବଳରେ ଛାତ୍ର ସମାଜ ପାଇଁ ପ୍ରେରଣା ଓ ଆଦର୍ଶ ହୁଏ | 
ଅନ୍ୟଶବ୍ଦରେ କହିଲେ, ଦକ୍ଷ ଶିକ୍ଷକର ଉପସ୍ଥିତି ଓ ପ୍ରୋତ୍ସାହନ ବି ନା ଉଚ୍ଚକ୍ଷମତା ସଂପନ୍ନ 
କଂପ୍ୟଟର ବି ଏକ ପ୍ଲାଷ୍ଟିକ ବାକ୍‌ ଓ ଲାଇବ୍ରେରୀର ଉପାଦେୟ ପୁସ୍ତକ ଗୁଡିକ ଗୋଟାଏ 
ଗୋଟାଏ କାଗଜମୁଣ୍ଡା ଭଳି | 

ଏବେ ବିଶେଷ କରି ଇଂଜିନିୟରିଂ କଲେଜ ଗୁଡ଼ିକରେ ଦକ୍ଷତାପ୍ରାପ୍ର ଶିକ୍ଷକର ଘୋର 
ଅଭାବ ଦେଖିବାକୁ ମିନୂଛ | ଶିକ୍ଷକତା ପାଇଁ ଏମ.ଟେକ ଓ ଗବେଷଣା ଡିଗ୍ରୀ ରହିବା ବିଧେୟ | 
ମାତ୍ର ଘରୋଇ ଇଂଜିନିୟରିଂର ପାଠ ଏତେ ମହାର୍ଘ ଯେ ପ୍ରଥମ ସୁଯୋଗରେ ପିଲା ଚାକିରି 
ଖୋଜେ ଏବଂ ଉପାଧୁତ୍ତର ଶିକ୍ଷା ଓ ଗବେଷଣାକୁ ବିଳାସ ମନେକରେ | ଦ୍ଵିତୀୟତଃ ଯେଉଁ 
ଅଧକ ଲାଭର ମନସ୍ୃତା ନେଇ ଲୋକ ଇଂଜିନିୟରିଂ କଲେଜ ସ୍ଥାପନରେ ପୁଞ୍ଜି ଲଗାଣ 
କରନ୍ତି, ତଦୂପ ମନସ୍ଵତା ନେଇ ଅଭିଭାବକ ପିଲାର ପାଠରେ ପୁଞ୍ଜି ଲଗାଏ | ଯେହେତୁ 
ଉପାଧୁରତର ଇଂଜିନିୟରିଂ ଶିକ୍ଷା ଓ ଗବେଷଣା ମହାର୍ଘ ଓ ସମୟ ସାପେକ୍ଷ ହେବା ସର୍ତ 
ଅଧକ ବେତନ ପ୍ରଦାୟୀ ହୋଇପାରେନା, ପିଲା ତା” ପ୍ରତି ବିମୁଖ ହୁଏ । ଘରୋଇ 
ଇଂଜିନିୟରିଂ କଲେଜରେ ସମ୍ମାନନୀୟ ବେତନ ଦେଇ କଲେଜ ପାଇଁ ଏକ ପ୍ରତିବଦ୍ଧ 
ଅଧ୍ୟାପକ ପିଢ଼ି ତିଆରି ହେଲେ ସଂସ୍ଥାନର ମର୍ଯ୍ୟାଦା ବୃଦ୍ଧି ପାଆନ୍ତା । ମାତ୍ର ବିନିଯୁକ୍ତ ପୁଞ୍ଜିରୁ 
ଅଧ୍ୁକରୁ ଅଧ୍ବକ ଲାଭ କରିବା ଯେହେତୁ ଲକ୍ଷ୍ୟ, ଆବଶ୍ୟକ ସଂଖ୍ଯକ ଅଧ୍ୟାପକ ନ ରହିବା, 
ନିଯୁକ୍ତପ୍ରାପ୍ତ ଅଧ୍ୟାପକଙ୍କୁ ଯଥା ସମ୍ଭବ ଉଣା ବେତନ ଦିଅଯିବା ଏବଂ ସେମାନଙ୍କର 
ଆବଶ୍ୟକୀୟ ଦକ୍ଷତା ନ ରହିବା ଘରୋଇ ସଂସ୍ଥାନର ଏକ ସାଧାରଣ ଓ ସ୍ଵାଭାବିକ ସମସ୍ୟା 
ହୁଏ | 

ଅସଲରେ ସମସ୍ୟାର ମୂଳ ହେଲା ଇଂଜିନିୟରିଂ ଶିକ୍ଷାର ବଜାରିକରଣ । ଆମ 
ପରମ୍ପରାରେ ଶିକ୍ଷାନୁଷ୍ଠାନ ସ୍ଥାପନ ମାନେ ଏକ ଜନମଙ୍ଗଳ କାର୍ଯ୍ୟ । ଏହା ଏତେ ବ୍ୟୟ 
ସାପେକ୍ଷ ଯେ ବ୍ୟକ୍ତି ବଦଳରେ ସରକାରଙ୍କୁ ତା” ପାଇଁ ଆଗଭର ହେବାକୁ ପଡ଼େ | ଏହି 
କାରଣରୁ ପଗାଶ- ଷାଠିଏ ବର୍ଷ ତଳେ କେହି ବ୍ୟକ୍ତି ଲାଭ ଉପାର୍ଜନର ଉଦ୍ଦେଶ୍ୟ ନେଇ 
ଶିକ୍ଷାନୁଷ୍ଠାନ ସ୍ଥାପନ କଥା ଚିନ୍ତା କରୁନଥୂଲେ | ଏବେ ସ୍ପିତି ଠିକ୍‌ ଓଲଟା | କେହି ଯଦି ଆଜି 
ଦାବି କରନ୍ତି ବିଶେଷ କରି ଇଂଜିନିୟରିଂ ଶିକ୍ଷାର ବିକାଶ ଓ ଜନମଙ୍ଗଳର ଲକ୍ଷ୍ୟ ନେଇ ସେ 
ସଂସ୍ଥାର ଆରମ୍ଭ କରିଛନ୍ତି, ଲୋକ ତାଙ୍କ ପରତେ ଯିବେ ନାହିଁ । ବିଗତ ଅର୍ବ ଶତାବ୍ଦୀର ସ୍ଵଳ୍ପ 
ଅବଧ୍ବରେ ଅନୁଭୂତ ସାମାଜିକ ପରିବର୍ଭନର କ୍ଷୀପ୍ରତାକୁ ଏହା ଦେଖାଏ ! 

ଯଦି ଲାଭ ଉପାର୍ଜନ ଆଶାରେ ଶିଳ୍ପ ଓ ବାଣିଜ୍ୟ ଭଳି, ଶିକ୍ଷାନୁଷ୍ଠାନର ସ୍ଥାପନ, 
ତେବେ ଲାଭର ପରିମାଣକୁ ଅସୀମିତ କରିବାରେ ହିଁ ଉଦ୍ଦେଶ୍ୟପୂର୍ଗି । ଏଭଳି ସମିତିରେ ପୁଞ୍ଜି 
ବିନିଯୋଗ ପାଇଁ କୃତ୍ରିମ ଆବଶ୍ୟକତା ସୃଷ୍ଟି କରି ଅଧ୍ବକ ସଂଖ୍ୟକ ଇଂଜିନିୟରିଂ କଲେଜ 
ଖୋଲିବା, ତା'ର ଗୁଣବରଭା ପ୍ରତି କୋହଳ ହେବା, ଛାତ୍ର ନାଁରେ ଯଥା ସମ୍ଭବ ଅଧ୍ବକ ଶୁଦ୍ଧ 
ଗ୍ରାହକ ସୃଷ୍ଟି କରିବା, ଉଣା ବେତନରେ ଅଧ୍ଯାପକ ନିଯୁକ୍ତ କରିବା ଏବଂ ସୁଦକ୍ଷ ଅଧ୍ୟାପକର 
ଅଭାବ ଦେଖାଯିବା ଆଦି ସ୍ଵାଭାବିକ ସମସ୍ୟା | ପ୍ରଶାସନିକ କଠୋରତା ବଳରେ ସରକାର 
ଘରୋଇ ସଂସ୍ଥାନ ଗୁଡ଼ିକୁ ଯତ୍କିଂଚିତ ନିୟନ୍ତ୍ରଣରେ ରଖି ସମସ୍ୟାର ମାତ୍ରାକୁ ଉଣା କରି 
ପାରନ୍ତି । ମାତ୍ର ବୈଷୟିକ ଶିକ୍ଷାର ବିକାଶ ଆଳରେ ଯଦି ନିଜେ ସରକାର ଘରୋଇ ସଂସ୍ଥାନ 
ଗୁଡ଼ିକ ହାତରେ କଣ୍େଇ ସାଜନ୍ତି, ତେବେ ଓଡ଼ିଶା ଇଂଜିନିୟରିଂ ଶିକ୍ଷାର ଏକ ପ୍ରମୁଖ କେନ୍ଦ୍ର 
ହେବା ବଦଳରେ ଗୁଣବଭ୍ତାବିହୀନ ଏକ ଅନିର୍ଭରଯୋଗ୍ୟ ଓ ଗ୍ରାହକ ଶୂନ୍ୟ ବଜାର ସାବ୍ୟସ୍ତ 

ହେବ ଏହା କହିବା ବାହୁଲ୍ୟ | 
=) 

ଅରାଜକତାର ଆଫଗାନିସ୍ତାନ 


ଆଫଗାନିସ୍ତାନ ଏକ ବିରାଟ ଦେଶ ନହେଁ, ଧନ ସମପଭିରେ ବି ତା'ର ଖୁବ୍‌ ଉପରେ 
ସ୍ଥାନ ନାହିଁ । ତା' ସତ୍ତ୍ଵେ ୧୯୭୦ ଦଶକରୁ ଆରମ୍ଭ କରି ଆଜିଯାଏ ବିଶ୍ଵ ରାଜନୀତିରେ 
ଏହା ଖୁବ୍‌ ଚର୍ଚ୍ଚାର କେନ୍ଦ୍ର ହୋଇ ରହିଛି । ତା'ର ଦୁଃସ୍ଥିତି ତାକୁ ଚର୍ଚ୍ଚାର କେନ୍ଦ୍ରରେ ରଖିଛି । 
୧୯୭୦ ଦଶକରେ ସେଠାରେ ସୋଭିଏତ୍‌ ରୁଷ୍ର ହସ୍ତକ୍ଷେପ ରହିଲା | ୧୯୯୦ ଦଶକରେ 
ସୋଭିଏତ୍‌ ରୁଷ୍ର ବିଘଟନ ପରେ ଏହା ମୌଳବାଦୀ ତାଲିବାନଙ୍କ ହାତକୁ ଗଲା | ସଭ୍ୟତା 
ଓ ସଂସ୍କୃତି କ୍ଷେତ୍ରରେ ସେମାନେ ଦେଶକୁ ଖୁବ୍‌ ପଛକୁ ଟାଣି ନେଲେ | ୨୦୦ ୧ ମସିହାରେ 
ଯେତେବେଳେ ଆମେରିକାରେ ଆତଙ୍କବାଦୀ ଆକ୍ରମଣ ହେଲା, ତା' ପାଇଁ ତାଲିବାନ ନେତୃତ 
ଏବଂ ତାଲିବାନର ବଡ଼ ସମର୍ଥକ ଓସାମା ବିନ୍‌ ଲାଦେନକୁ ଦାୟୀ କରାଗଲା । ସେହି 
ବାହାନାରେ ଆମେରିକାର ପରୋକ୍ଷ ଶାସନ ସେଠାରେ ଗଲିଲା । ଆଜି ସ୍ଥିତି ହେଲା 
ଆମେରିକାର ଅର୍ଥ ଓ ସାହାଯ୍ୟ ଲାଭ କରି ସେଠି ସ୍ଥାନୀୟ ନେତୃତ୍ଵ ଶାସନ କରନ୍ତି ଏବଂ 
ତାଲିବାନ ଏବଂ ଅନ୍ୟ ମୌଳବାଦୀମାନେ ଏହି ସରକାରକୁ ସ୍ଵୀକାର କରନ୍ତି ନାହିଁ । ଫଳରେ 
ଉଭୟ ଗୋଷ୍ଠୀ ମଧ୍ୟରେ ତୀବ୍ର ସଂଘର୍ଷ ଗାଲେ । ମୌଳବାଦ, ଆତଙ୍କ, ଯୁ, ହିଂସା ଏବଂ 
ବିଦେଶୀ ହସ୍ତକ୍ଷେପର ଶିକାର ହେବା ହେଲା ' ଆଧୁନିକ” ଆଫଗାନିସ୍ତାନର ନିୟତି । ସେଠାରେ 
ଦୁର୍ଗତିର ମାତ୍ରା ଯେ ଢେର ଅଧକ ଏହା ଅନସ୍ବୀକାର୍ଯ୍ୟ ¦ 

ଏବେ ଏକ ନିବନ୍ଧରେ ପଢ଼ିବାକୁ ମିଳିଲା ଯେ, ଦୁର୍ନୀତି କ୍ଷେତ୍ରରେ ଆପଗାନିସ୍ତାନର 
ଆଗରୁ ମୋଟ ଶହେ ଅଶୀଟି ଦେଶ ମଧ୍ଯରେ ସ୍ଥାନ ଥଲା ୧୧୭ | ଏବେ ତାହା ଆହୁରି 
ତଳକୁ ଖସି ହେଲାଣି ୧୭ ୬, ଯାହାର ବିଶେଷ ଅର୍ଥ ହେଲା ବିଶ୍ବର ସର୍ବବୃହତ୍‌ ଦୁର୍ନୀତିଗ୍ରସ୍ତ 
ଦେଶ ଗୁଡ଼ିକ ମଧ୍ଯରେ ତା'ର ସ୍ଥାନ ' ପ୍ରଥମ” ପାଞ୍ଚଟି ଭିତରେ | ବଦଳିଠାରୁ ଆରମ୍ଭ କରି 

ଡାକ୍ତରୀ ଚିକିତ୍ସା ଯାଏ ସବୁଥ୍‌ରେ ଖୋଲାଖୋଲି ଲାଞ୍ଚର କାରବାର ହେଉଛି । ଛୋଟ 
ଛୋଟ କାମ ପାଇଁ ସୁଦ୍ଧା ଲାଞ୍ଚର ପରିମାଣ ଖୁବ୍‌ ଅଧ୍ବକ । ପୁଣି, ଲାଞ୍ଚ ଦିଆନିଆରେ 
ତାଲିବାନଙ୍କଠାରୁ ଆରମ୍ଭ କରି ରାଷ୍ଟ୍ରପତିଙ୍କ ପରିବାର ବର୍ଗଯାଏ ସମସ୍ତେ ଏଥୁରେ ଜଡ଼ିତ | 
ନେତାମାନେ ଏହି କଳାଧନକୁ ନେଇ ପୁଣି ବିଦେଶରେ ଜମା କରୁଛନ୍ତି । ଅର୍ଥାତ 
ଆଫଗାନିସ୍ତାନକୁ ସାହାଯ୍ୟଟସହଯୋଗ ନାଁରେ ଆମେରିକା ଯେଉଁ ରଣ ଓ ଅନ୍ୟାନ୍ୟ 
ଆର୍ଥିକ ସହଯୋଗ ଦେଉଛି, ତାହା କଳାଧନ ଆକାରରେ ପୁଣି ଆଫଗାନିସ୍ତାନରୁ ବୋହି 
ଆସି ବିଦେଶୀ ବ୍ୟାଙ୍କ ଗୁଡ଼ିକରେ ଜମା ହେଉଛି | ଏତେ ସବୁ ଟଙ୍କା ଗଛିତ ନ ରହି ତୀବ୍ର 
ବେଗରେ ଆଫଗାନିସ୍ତାନରୁ ବାହାରି ଆସିବା ପଛରେ ଗୋଟାଏ କାରଣ ହେଲା ଯେ 
ସେଠି ଯେଉଁ ଅରାଜକତା, ଧନ ସମରି କଦାପି ସୁରକ୍ଷିତ ରହିନପାରେ | ତା'ଛଡା, ଖର୍ଚ 
କରିବା ପାଇଁ ଉପଭୋକ୍ତା ସାମଗ୍ରୀର ଏକ ଭଲ ବଜାର ବି ସେଠାରେ ଆଜିଯାଏ ବିକଶିତ 
ହୋଇ ପାରିନାହିଁ । ଏଭଳିକି ଜୋର ଜବରଦସ୍ତ କରି ସଂଗ୍ରହ କରୁଥିବା ଟଙ୍କା ପାଶ୍ଚାତ୍ୟ 
ବଜାରରେ ଯାଇ ଖର୍ଚ୍ଚ କରନ୍ତି ସେମାନେ । ଅର୍ଥାତ୍‌ ଆଫଗାନମାନଙ୍କୁ ସୁସଭ୍ୟ ଓ ସୁସଂସ୍କୃତ 
କରି ଗଢ଼ିବା ନାଁରେ ପାଶ୍ଚାତ୍ୟ ଦେଶଗୁଡିକରୁ ଏବଂ ବିଶେଷକରି ଆମେରିକାରୁ ଆର୍ଥିକ 
ରଣ ଓ ସହଯୋଗ ରାଶି ଆସେ | ଆଫଟଗାନି ସ୍ତାନବାସୀ ତା'ପାଇଁ ପାଶ୍ଚାତ୍ୟ ଓ ବିଶେଷ 
କରି ଆମେରିକାଠାରେ ଦୟାର ପାତ୍ର ହୋଇ ରହନ୍ତି । ଅଥଚ ସେହି ଅର୍ଥକୁ ତାଲିବାନ ଓ 
ଅନ୍ୟାନ୍ୟ ଦୁର୍ନୀତିଗ୍ରସ୍ତ ଗୋଷ୍ଠୀ ସୁରକ୍ଷା ରାଶି ବା ଲାଞ୍ଚ ଆକାରରେ ହରଣଗଳ କରି 
ନିଅନ୍ତି ଓ ବିଦେଶୀ ବ୍ୟାଙ୍କରେ ଯାଇ ଜମା କରନ୍ତି । ଯେଉଁଠାରୁ ଟଙ୍କା ଆସିଥିଲା, ସେଇଠିକୁ 
ଫେରିଗଲା; ଜଳଚକ୍ର ପରି | ଅର୍ଥାତ୍‌ ଟଙ୍କା ନ ପାଇ ସୁଦ୍ଧା ମଝିରେଥିବା ସାଧାରଣ ଆଫଟଗାନି 
ରଣ ସାହାଯ୍ୟକାରୀ ଆମେରିକାଠାରେ ଦୟାର ପାତ୍ର ହେଲେ; ସ୍ଵଅସ୍ତିତା ହରାଇ 
ଆମେରିକାର ଅଯଥା ହସ୍ତକ୍ଷେପକୂ ସହ୍ୟ କରିବା ପାଇଁ ବାଧ୍ଯ ହେଲେ । ଅନ୍ୟପକ୍ଷରେ 
ଟଙ୍କା ଆପଣେଇ ତାଲିବାନ ଆଦି ମୌଳବାଦୀ ଅଧକ ବଳଶାଳୀ ହେଲେ, ଅଧୁକ ପ୍ରକୋପ 
ଦେଖାଇଲେ | ଏହାଦ୍ଵାରା ଆଫଗାନିସ୍ତାନର ଅବସ୍ଥା ସୁଧୁରିବ କ'ଣ ଅଧୁକ ବିଗିଡ଼ିଲା ! 
ଆଫଗାନିସ୍ତାନର ଏହି ଦୁର୍ଗତି ପାଇଁ କିଏ ଦାୟୀ ? ଏହି ପ୍ରଶ୍ଧର ଉତ୍ତର ଦେବାକୁ 
ଯାଇ ଉଗ୍ର ଆମେରିକା ବିରୋଧୀ କହିବେ- ଆମେରିକା ହିଁ ଏକା ଦାୟୀ | ଠିକ୍‌ ସେହିଭଳି 
ତାଲିବାନ-ବିରୋଧୀ ଯୁକ୍ତି କରିବେ- କେବଳ ତାଲିବାନ ଦାୟୀ । ଆଜି ସ୍କିର ମନରେ 
ଯଦି ଚିନ୍ତା କରାଯାଏ, ସମସ୍ୟା ଲାଗି ଉଭୟଙ୍କ ମଧ୍ଯରୁ କିଏ କମ୍‌ ଦାୟୀ, ତାହା କହିବା 
ମୁସ୍ତିଲ । ଆଜି ଏକବିଂଶ ଶତାବ୍ଦୀରେ ସଭ୍ୟତା 'ର ବିଶେଷ ଅର୍ଥ ହେଲା ପାଶ୍ଚାତ୍ୟ ସଭ୍ୟତା; 
ରୀତି, ନୀତି, ଆଚାର, ବିଚାରର ଅର୍ଥ ହେଲା ପାଷ୍ଚାତ୍ୟରୁ ମିଳିଥିବା ରୀତି ନୀତି | ଏହି 

ସଭ୍ୟତାର ବାହାରେ ଯେ ଏକ ସଭ୍ୟତା ବି ରହିପାରେ- ଏହା ପାଶ୍ଚାତ୍ୟ ସଭ୍ୟତାର ବଡ 
ପକ୍ଷଧର ଆମେରିକା ସହ୍ୟ କରି ନପାରେ | ତେଣୁ, ଯେଉଁ ସମାଜ ପାରାତ୍ୟ ଦତ୍ତ ସଭ୍ୟତା'କୁ 
ଆପଣେଇ ନାହିଁ, ସେହି ସମାଜ ପାଶ୍ାାତ୍ୟର ନେତା ଆମେରିକାର ଶତ୍ରୁ । ଉନବିଂଶ ଶତାଦ୍ଦୀର 
ଶେଷ ଯାକେ ଇଂଲଣ୍ଡ ଏହି ନେତୃତ୍ବର ଧ୍ଵଜା ଧରିଥୁଲା | ବିଂଶ ଶତାଦ୍ଦୀର ଆରମ୍ଭରୁ, ବିଶେଷ 
କରି ପ୍ରଥମ ବିଶ୍ଵଯୁଦ୍ଧ ଦିନରୁ ଯୁକ୍ତରାଷ୍ଟ୍ର ଆମେରିକାକୁ ସେହି ଞବଦ୍ଧତ୍ୟ କରିବାର ଜମିଦାରୀ 
ମିଳିଲା । ତା'ର ଞବ୍ଧତ୍ୟ ଭିନ୍ନଭିନ୍ନ ରୂପରେ ବିଭିନ୍ନ ଦେଶରେ ଦେଖିବାକୁ ମିଳେ । 
ଆଫଗାନିସ୍ତାନରେ ହସ୍ତକ୍ଷେପ ସେହି ଉଦ୍ଧତ୍ୟର ଏକ ପ୍ରତିଫଳନ । ଦ୍ଵିତୀୟତଃ ଏହି ଞଦ୍ଧତ୍ୟ 
ପ୍ରଦର୍ଶନ ନିମନ୍ତେ ତାକୁ ବିଶେଷ ଅର୍ଥ ବ୍ୟୟ କରିବାକୁ ପଡ଼େ ନାହିଁ, କାରଣ ରଣ ଓ 
ସାହାଯ୍ୟ ଆକାରରେ ଦିଆ ହେଉଥିବା ଖର୍ଚ ପୁଣି ତା' ଦେଶକୁ ଫେରି ଆସେ | ମୋଟ କଥା 
ହେଲା, ଆଫଗାନିସ୍ତାନରେ ଅରାଜକତା ସ୍ଥାୟୀ ହେବାରେ ଆମେରିକାର ବିଶେଷ କ୍ଷତି 
ନାହିଁ । ଅନ୍ୟପକ୍ଷରେ ଯଦି ସେଠି ଅବସ୍ଥା ସୁଧୁରେ, ତେବେ ଆମେରିକାର ବୋଲହାକ 
ଚାଲିବ, ଯାହାକି ଆମେରିକା ପାଇଁ ଆହୁରି ଶୁଭଙ୍କର ! 

ଯେମିତି ଆମେରିକା, ସେମିତି ତାଲିବାନ ଓ ଅନ୍ୟ ସାନବଡ଼ ମୌଳବାଦୀ ଗୋଷ୍ଠୀ 
ଏକ ଅରାଜକ ସ୍ଥିତିରେ ହିଁ ବିଶେଷ ଭାବେ ଲାଭ ନେଇ ପାରିବେ | ରାଜ୍ୟ-ରାଷ୍ଟ୍ର ଯଦି 
ଶକ୍ତଶାଳୀ ହୁଏ, ସେମାନଙ୍କ ପ୍ରଭୁତ୍ଵ ହ୍ରାସ ପାଇବ । ଆମେରିକାରୁ ଆଫଗାନିସ୍ତାନକୁ ନିରନ୍ତର 
ଅର୍ଥ ସାହାଯ୍ୟ ମିଳୁଛି ବୋଲି ସେମାନେ ପ୍ରତ୍ୟେକ କାମ ପାଇଁ ଅଧୂବକରୁ ଅଧ୍ବକ ଦାଦାବଟି 
ଦାବି କରନ୍ତି । ଯଦି ବିଦେଶୀ ସାହାଯ୍ୟ ଆସୁନଥାନ୍ତା, ସ୍ଥାନୀୟ ସ୍ତରରେ ଅର୍ଥ ନଥାନ୍ତା, 
ସେମାନେ ଦାବି କରନ୍ତେ ନାହିଁ, ବା ଦାବି କଲେ ବି ସେମାନଙ୍କୁ ଦାବି ମୁତାବକ ଟଙ୍କା 
ମିଳନ୍ତା ନାହିଁ । ମନେହୁଏ, ଟଙ୍କା ଆଦାୟ, ବିଳାସପୂର୍ଣ ଜୀବନ, କେବଳ ସେମାନଙ୍କ 
ଲକ୍ଷ୍ୟ; ଧର୍ମ ଖାଲି ଏକ ବାହାନା | ଧର୍ମର ଦ୍ବାହି ଦେଇ ଟଙ୍କା ଅସୁଲି ଚାଲେ, ଅସ୍ତ କିଣା 
ବିକା ଗାଲେ, ସାଧାରଣ ଲୋକଙ୍କ ଉପରେ ଆକ୍ରମଣକୁ ଉଚିତ ବୋଲି ଦର୍ଶାଯାଏ । 
ସେମାନଙ୍କ ବିଳାସପୂର୍ଣ୍ଣ ଜୀବନ ବି ସେହି ଧର୍ମ ନାଁରେ । ମୋଟ କଥା ହେଲା, ଯେହେତୁ 
ଅର୍ଥର ପ୍ରାଚୁର୍ଯ୍ୟ ରହିଛି, ତେଣୁ ତଥାକଥିତ “ ଜେହାଦୀ”ର ବି ଜୀବନ ବିଳାସପୂର୍ଣ୍ଣ ହେବା 
ଅସ୍ଵାଭାବିକ ନୁହେଁ । ଏବଂ କେବଳ ବିଳାସିତା ପାଇଁ ଅନେକ ଯୁବକ ମୌଳବାଦୀ 
ଗୋଷ୍ଠୀ ପ୍ରତି ଆକୃଷ୍ଷ ହେବାରେ କିଛି ବିଚିତ୍ରତା ନାହିଁ । ଏସବୁ ବାହାରେ, ଯେଉଁ କିଛି 
ବର୍ଷ ଉଭୟ ରୁଷ୍‌ ଓ ଆମେରିକାର ପ୍ରତ୍ୟକ୍ଷ ହସ୍ତକ୍ଷେପର ମାତ୍ରା ଆଫଗାନିସ୍ତାନରେ ଉଣା 
ଥିଲା ( ୧୯୯୬ ରୁ ୨୦୦ ୧ ), ସେତେବେଳେ ମଧ୍ଯ ଏହି ସ୍ଥାନୀୟ ଗୋଷ୍ଠୀ ଅରାଜକତାକୁ 
ନା ଦୂର କରି ପାରିଛନ୍ତି, ନା' ଦେଶକୁ ଏକ ଶକ୍ତିଶାଳୀ ରାଜ୍ୟ-ରାଷ୍ଟ୍ରରେ ପରିଣତ କରି 

ପାରିଛନି । ଅରାଜକତା ବଢ଼ିଛି ବୋଲି ବରଂ ଆମେରିକାକୁ ହସ୍ତକ୍ଷେପ ପାଇଁ ସୁଯୋଗ 
ମିଳିଛି । ଅର୍ଥାତ୍‌ ଅଣ୍ଡୀ ଓ କୁକୁଡ଼ା ମଧ୍ୟରେ କିଏ ଆଗ କହିବା ଯେମିତି କଷ୍ଟ, ଠିକ୍‌ 
ସେମିତି ଆମେରିକା (ଯାହା ପାଶ୍ଚାତ୍ୟ ସଭ୍ୟତାର ଉିବ୍ଧତ୍ୟକୁ ସୂରଏ) ଏବଂ ତାଲିବାନ 
ମଧ୍ଯରେ ଆଫଗାନିସ୍ତାନ ସମସ୍ୟା ପାଇଁ କିଏ ଅଧ୍ବକ ଦାୟୀ, ତାହା ନିର୍ବାରଣ କରିବା 
କାଠିକର ¦ ଏଭଳି ଏକ ଦୁଃ ସ୍ଥିତିରେ ସାଧାରଣ ଆଫଗାନି ସ୍ତାନବାସୀ ଯେ ବିଶେଷ କଷ୍ଟ 
ପାଉଥବେ- ତାହା ସହଜରେ ଅନୁମାନ କରିହୁଏ | ପ୍ରଶାସନ, ଅଦାଲତ, ପୁଲିସ୍‌ ଆଦି 
ଯଦି କେଉଁ ସମାଜରେ ଅପାରଗ, ସେ ଏକ ସମସ୍ୟା ନିଶ୍ଚୟ | ମାତ୍ର କୌଣସି ଏକ 
ସମାଜରେ ଆଜିର ସ୍ମିତିରେ, ସେସବୁ ଯଦି ନାହାନ୍ତି ତେବେ ସେ ଏକ ଅଧ୍ବକ ଜଟିଳ 
ସମସ୍ୟା-ଏଥରେ ସନ୍ଦେହ ନାହିଁ | ଅନ୍ୟ ଶବ୍ଦରେ କହିଲେ, ଆଧୁନିକ ଦୂନିଆରେ ଯେଉଁଠି 
ରାଜ୍ୟ- ରାଷ୍ଟ୍ର ସବଳ, ଶକ୍ତିଶାଳୀ, ସେଇଠି ସମାଜର ଉଚ୍ଚବର୍ଗର ଲୋକ ଅଧବକ ଫାଇଦା 
ନିଅନ୍ତି, ଏହା ସ୍ଵତଃସିଦ୍ଧ କଥା | ମାତ୍ର, ଏହାର ବିପରୀତ, ଯେଉଁଠି ରାଜ୍ୟ-ରାଷ୍ଟ୍ର ଦୁର୍ବଳ, 
ସେଠାରେ ଯେ, ସାଧାରଣ ଓ ନିମ୍ବବର୍ଗର ଲୋକଙ୍କୁ ଫାଇଦା ମିଳିବ- ଏହା ଦୃଢ଼ କରି 
କହି ହେବ ନାହିଁ । ଏହି ସତ୍ୟକୁ ବୁଝିବା ପାଇଁ ଘୋର ଅରାଜକତାରେ ବୁଡ଼ି ରହିଥବା 
ଆଫଗାନିସ୍ତାନ ଯେ ଏକ ପ୍ରକୃଷ୍ଟ ଉଦାହରଣ - ଏଥରେ ସନ୍ଦେହ ନାହିଁ । 

=) 

ପାକିସ୍ତାନ, ରାଷ୍ଟ୍ରବାଦ ଓ ଗଣତନ୍ତ୍ର 


ବିଗତ କିଛି ଦିନର ଅବଧ୍ବରେ ଦୁଇଟି କାରଣରୁ ଭାରତରେ ପାକିସ୍ତାନ ଚର୍ଚାର 
କେନ୍ଦ୍ର ହୋଇଛି । ଗୋଟାଏ କାରଣ ହେଲା ପାକିସ୍ତାନ ଜେଲ୍‌ରେ ଭାରତୀୟ ନାଗରିକ 
ସରବଳିତ୍‌ ସିଂହଙ୍କ ହତ୍ୟା ଘଟଣା ଏବଂ ଦ୍ବିତୀୟ ହେଲା ୨୦ ୧୩ ମଇ ମାସ ୧ ୧ ତାରିଖରେ 
ଅନୁଷ୍ଠିତ ହୋଇଥୁବା ପାକିସ୍ତାନର ସାଧାରଣ ନିର୍ବାଚନ ¦ ଦୀର୍ଘ ଦୁଇ ଦଶନ୍ଧିରୁ ଅଧକ କାଳ 
ଧରି ସରବଜିତ ସିଂହ ପାକିସ୍ତାନର ଲାହୋର ଜେଲ୍‌ରେ ବନ୍ଦୀ ଥିଲେ | ତାଙ୍କୁ ଏକାଧୂବକ 
ବୋମାକାଣ୍ଡ ପାଇଁ ଦାୟୀ ବୋଲି ସେଠାକାର ଅଦାଲତରେ ଫାଶୀଦଣ୍ଡ ଆଦେଶ ହୋଇଥଲା | 
ଫାଶୀ ଦିଆଯାଇ ପାରୁ ନଥଲା, କାରଣ ଫାଶୀ ବିରୋଧରେ ସେଠାକାର ମାନବିକ ଅଧବକାର 
କର୍ମୀମାନେ ଜନମତ ସୃଷ୍ଟି କରିଥିଲେ । ଭାରତର କୂଟନୈତିକ ପ୍ରଭାବ ମଧ୍ୟ ଫାଶୀ ପାଇଁ 
ଅନ୍ତରାୟ ହୋଇଥୁଲା । ଭାରତର ଅଭିଯୋଗ ଥୁଲା ଯେ, ସରବଜିତଙ୍କୁ ମିଛରେ ବୋମାକାଣ୍ଡ 
ଘଟଣାରେ ସମ୍ପକ୍ତ କରାଯାଇଥଲା | ସେ ନିର୍ଦ୍ଦୋଷ । ଏ ନେଇ ଭାରତରେ ମଧ୍ଯ ଏତେ 
ଅଧକ ଜନମତ ସୃଷ୍ଟି ହୋଇଥଲା ଯେ, ପାକିସ୍ତାନ ତାକୁ ଉପେକ୍ଷା କରିବାକୁ ସାହସ କରୁ 
ନଥୁଲା | ଯେତେବେଳେ ଭାରତ ୨୦ ୦୮ ମୁମ୍ବାଇ ଆତଙ୍କବାଦୀ ଘଟଣାର ଦୋଷୀ ପାକିସ୍ତାନ 
ନାଗରିକ ଆଜମଲ କସାବକୁ ଏବଂ ୨୦ ୦୩ ପାର୍ଲାମେଣ୍ଟ ଆକ୍ରମଣର ଅଭିଯୁକ୍ତ ଆଫକଲ 
ଗୁରୁକୁ ଖୁବ କମ୍‌ ସମୟ ବ୍ୟବଧାନରେ ଫାଶୀ ଦେଇଦେଲା, ପାକିସ୍ତାନରେ ମଧ୍ଯ ପ୍ରତିକ୍ରିୟା 
ସ୍ଵରୂପ ସରବଜିତର ଫାଶୀ ପାଇଁ ଜନମତ ବଢ଼ିଲା । ଶେଷରେ ଲାହୋର ଜେଲର କିଛି 
ଅନ୍ତେବାସୀ ସରବଜିତ ଉପରେ ମରଣାନ୍ତକ ଆକ୍ରମଣ କଲେ | ଯାହାଫଳରେ ସରବଜିତଙ୍କ 
ମୂତ୍ୟୁ ହେଲା । ଯେଉଁଦିନ ସରବଜିତଙ୍କ ମୃତ୍ୟୁ ହେଲା, ସେହିଦିନ ଜମ୍ମୁରେ ଜେଲଦଡ୍ତ 
ଭୋଗୁଥିବା ସନାଉଲ୍ଲା ନାମକ ଜଣେ ପାକିସ୍ତାନୀ ନାଗରିକ ଉପରେ ମରଣାନ୍ତକ ଆକ୍ରମଣ 

ହେଲା | ଆକ୍ରମଣକାରୀ ଥିଲେ ଜେଲ ଅନ୍ତେବାସୀ ଭାରତୀୟ ନାଗରିକ | ଆକ୍ରମଣ ଯୋଗୁଁ 
ସନାଉଲ୍ଲାର ମଧ୍ଯ ସରବଜିତ ପରି ମୃତ୍ୟୁ ହେଲା | ଏହି ଆଧାରରେ କସାବ ଓ ଆଫଜଲର 
ଫାଶୀ ଏବଂ ସରବଜିତ ଓ ସନାଉଲ୍ଲାର ହତ୍ଯାକୂ ତିନିଟି ଭିନ୍ନଭିନ୍ନ ଘଟଣା ଭାବରେ ନ 
ଦେଖି ଗୋଟାଏ ଘଟଣାର ତିନିଟି ପୃଥକ ପକ୍ଷ ଭାବରେ ଦେଖିହେବ । ଏହି ବ୍ୟକ୍ତିମାନଙ୍କ 
ମଧ୍ଯର କିଏ ଦୋଷୀ, କିଏ ନିର୍ଦ୍ଦୋଷ ତାହା ଯେତେ ବିଚାର୍ଯ୍ୟ ପ୍ରଶ୍ନ) ତା'ଠାରୁ ଅଧ୍ଧକ ବିଚାର୍ଯ୍ୟ 
ହେବ ଭାରତ ଓ ପାକିସ୍ତାନ ମଧ୍ୟରେ ବଳ କଷାକଷିର ପ୍ରଶ୍ନ । ବ୍ଯକ୍ତି ତେଣିକି ଗୌଣ 
ହୋଇଯିବ । ରାଷ୍ଟ୍ରର ବଳ ପ୍ରଦର୍ଶନ ପାଇଁ ତା'ର ଜୁଇରେ ଜଳିବା ଯେମିତି ଅବଧାରିତ ! 

ଆଫଜଲ ଓ କସାବର ଫାଶୀ ତଥା ସରବଜିତ ସିଂହ ଓ ସନାଉଲ୍ଲାର ହତ୍ୟା ଘଟଣାକୁ 
ବିଶ୍ଲେଷଣ କଲେ ମନେହୂଏ ଯେ ରାଷ୍ଟ୍ର ଅନେକ ସମୟରେ ଗୁଣ୍ଡା ଓ ହୂଣ୍ଡା ଭଳି ବ୍ୟବହାର 
କରେ | ପାକିସ୍ତାନ ଏକ ହୂଣ୍ଡା ଓ ଗୁଣ୍ଡା ରାଷ୍ ଭାବେ ଅପଖ୍ଯାତ । ମାତ୍ର ଭାରତ କ'ଣ 
ଗୋଟାପଣେ ସୁଧାର ? କଥା ହେଲା, ଅନ୍ଧ ରାଷ୍ଟ୍ରଭକ୍ତିର ମୋହରେ ଅନେକ ସମୟରେ 
ସଚେତନ ତଥା ଚିନ୍ତାଶୀଳ ଲୋକେ ବି ରାଷ୍ଟ୍ରର ହୂଣ୍ଡାମିକୂ ବସ୍ତୁନିଶଷ୍ଠ ଭାବେ ଦେଖିପାରନ୍ତି 
ନାହିଁ । ଏହି ହୂଣ୍ଡାମି ରାଷ୍୍ରବାଦର ଦୁର୍ବଳତାକୁ ଦର୍ଶାଏ ନା ରାଷ୍ଟ୍ରର ବଳକୁ ପ୍ରତିବିନମ୍ବିତ କରେ- 
ତାହା ଏକ ବିଡ଼ମ୍ବିତ ପ୍ରଶ୍ନ । ସେହି ପରିପ୍ରେକ୍ଷୀରେ କୌଣସି ରାଷ୍ଟ୍ରର ରାଷ୍ଟ୍ରବାଦଜନିତ ହୂଣ୍ଡାମିକୁ 
ଆଖିରେ ଆଙ୍ଗୁଳି ପୂରାଇ ଦେଖାଇ ଦେବାର ଅର୍ଥ ରାଷ୍ଟ୍ରବାଦର ବିରୋଧ କରିବା ନା ବସ୍ୁୁନିଷ୍ଠାକୁ 
ମହର୍ତ୍‌ ଦେବା, ରାଷ୍ଟ୍ରଭକ୍ତିକୁ ଏକ ମାନବୀୟ ସ୍ତରକୁ ନେଇଯିବା ପାଇଁ ପ୍ରୟାସ କରିବା- ତା' 
ବି ବେଶ୍‌ ଗୁରୁତ୍ଵପୂର୍ଣ ପ୍ରଶ୍ନ । 

କଥା ହେଲା, ଯେମିତି ଭାରତରେ, ସେମିତି ପାକିସ୍ତାନରେ ମଧ୍ଯ ବହୂସଂଖ୍ୟକଙ୍କ 
ସାଙ୍ଗରେ ଅଳ୍ପ ସଂଖ୍ୟକ ରହିଛନ୍ତି, ବିଭିନ୍ନ ବିର୍ରଧାରାକୁ ନେଇ ଭିନ୍ନ ଭିନ୍ନ ରାଜନୈତିକ 
ଦଳ ରହିଛନ୍ତି । ଯଦି ପାକିସ୍ତାନର ଅଣ- ମୁସଲିମ ସଂଖ୍ୟାଲଘୁଙ୍କ କଥା ନିଆଯାଏ, ତେବେ 
ସେଠାରେ ସେମାନଙ୍କ ସଂଖ୍ୟା ମୋଟ ୨୯ ଲକ୍ଷରୁ ଅଧକ ହେବ । ତନ୍ସଧ୍ଯରୁ ପ୍ରାୟ ୧୪ 
ଲକ୍ଷ ହେଲେ ହିନ୍ଦୁ ଏବଂ ୧ ୨ ଲକ୍ଷ ହେଲେ ଖ୍ରୀଷ୍ଟିଆନ୍‌ | ତା ପଛକୁ ରହିଛନ୍ତି ଅହମଦିଆ, 
ଶିଖ୍‌, ବୌଦ୍ଧ ଓ ଇହୂୁଦିମାନେ | ଅଣ-ମୁସଲିମମାନଙ୍କ ପାଇଁ ରହିଛି ଅଲଗା ନିର୍ବାଚନ କ୍ଷେତ୍ର | 
ସେମାନେ ନିଜ ଭିତରୁ ପ୍ରତିନିଧ୍ବ ନିର୍ବାଚିତ କରନ୍ତି । ଏହି ହିସାବରେ ସେମାନେ ସେଠାକାର 
ମୁସଲିମାନଙ୍କଠାରୁ ଅଲଗା ବୋଲି ସମ୍ବିଧାନ କହିଦିଏ; ଲୋକ ଓ ପ୍ରଶାସନ ମଧ୍ଯ ସେଇ 
ପାତରଅନ୍ତରକୁ ସ୍ଵୀକାର କରନ୍ତି । ଭାରତରେ ସେଭଳି ବ୍ଯବସ୍ଥା ନାହିଁ । ଫଳରେ ଏଠି 
ସଂଖ୍ୟାଲଘୁର ଓ ସଂଖ୍ୟାଲଘୁଙ୍କ ମଧ୍ୟରେ ପାତର ଅନ୍ତରର ମାତ୍ରା କମ୍‌ | ଏହା ଭାରତର ଏକ 
ବିଶେଷତା, ଭାରତୀୟ ରାଷ୍ଟ୍ରର ଏକ ଶକ୍ତି | ଫଳରେ ପାକିସ୍ତାନ ଠାରୁ ମଧ୍ୟ ଅଧ୍ବକ ମୁସଲିମ 

ଅପେକ୍ଷାକୃତ ସୁରକ୍ଷିତ ଭାବେ ଭାରତରେ ରହିଛନ୍ତି । କିନ୍ଧୁ ଉଭୟ ଭାରତ ଓ ପାକିସ୍ତାନରେ 
ଯେଉଁମାନେ ସଂପ୍ରଦାୟବାଦୀ, ସେମାନେ ଚାହାନ୍ତି ଯେ ସଂଖ୍ୟାଗୁରୁ ଓ ସଂଖ୍ୟାଲଘୁ ମଧ୍ଯରେ 
ଉକ୍ତ ପାତରଅନ୍ତର ଭାବ ନିରନ୍ତର ରହିବା କଥା । ପାକିସ୍ତାନରେ ଯେହେତୁ ' ସେମାନେ ' 
( ସାଂପ୍ରଦାୟିକ ତର୍‌) ଅଧକ ମୁଖର, ସେଠାରେ ତାହା ଅତି ପ୍ରତ୍ୟକ୍ଷ ଭାବେ ଅନୁଭୂତ ହୁଏ | 
ଅନ୍ୟପକ୍ଷରେ ଭାରତ ରାଜନୀତିରେ ଯେହେତୁ ଏଭଳି ସାଂପ୍ରଦାୟିକ ତତ୍ତଙ୍କ ପତିଆରା 
କମ୍‌, ଏହା ଏତେ ପ୍ରତ୍ୟକ୍ଷ ନୁହେଁ । କିନୁ ଅନେକଙ୍କ ମତରେ ଭାରତରେ ମଧ୍ଯ ଏଭଳି ଭାବ 
ପ୍ରଚ୍ଛନ୍ନ ରୂପେ ରହିଛି । ଏଇ ମର୍ମରେ ପ୍ରାୟ ଅଧ୍ବକାଂଶ ଏକମତ ହେବେ ଯେ କୌଣସି 
ଦେଶରେ ସଂଖ୍ୟାଲଘୁଙ୍କ ପ୍ରତି ପାତରଅନ୍ତର ଭାବ ଯଦି କମେ, ତେବେ ସେ ଦେଶର 
ରାଷ୍ଟ୍ରବାଦ ଅଧକ ମାନବୀୟ ହେବ, ରାଷ୍ଟ୍ରର ହୁଣ୍ଡାମି ଉଣା ହେବ, ସେଇ ଜାତି ବା ସମାଜର 
ମହନୀୟତା ପ୍ରଦର୍ଶିତ ହେବ | ଏ କଥାଟିକୁ ହୃଦୟଙ୍ଗମ କରିବା ଲାଗି ଖୁବ ଅଧକ ବୌଦ୍ଧିକ 
କସରତର ଲୋଡ଼ା ନାହିଁ | 

ପାକିସ୍ତାନରେ ଅନେକ ରାଜନୈତିକ ଦଳ | ଗତ ୨୦୦୮ ନିର୍ବାଚନରେ ଭୁଟୋ 
ପରିବାରକୁ କେନ୍ଦ୍ର କରି ଗଢ଼ି ଉଠିଥିବା ' ପାକିସ୍ତାନ ପିପୁଲ୍ସ ପାର୍ଟି' କ୍ଷମତାକୁ ଆସିଲେ | 
ଜୁଲଫିକର ଅଲ୍ଲୀ ଭୁଟୋ ୧୯ ୬୭ରେ “ ରୋଟି, କପଡ଼ା ଆଉ ମକାନ ର ସ୍ଲୋଗାନ୍‌ ଦେଇ 
ଏହି ଦଳକୁ ସ୍ଥାପନ କରିଥିଲେ | ମୌଳବାଦୀ ମାନଙ୍କର ଯେହେତୁ ପାକିସ୍ତାନରେ ଅଧକ 
ପତିଆରା, ଭୁୋ ସେମାନଙ୍କ ଅସୁୟାରୁ ରକ୍ଷା ପାଇବେ ବୋଲି ନିଜ ଦଳକୁ ଏକ ଇସ୍‌ଲାମିକ୍‌ 
ସୋସିଆଲିଷ୍ଟ ପାର୍ଟି” ବୋଲି କହୁଥିଲେ । ପରେ ତାଙ୍କ କନ୍ୟା ବେନଜିର ଭୁଟ୍ଟୋ ନିଜ 
ଦଳକୁ ସାହସର ସହିତ “ ଇସ୍ଲାମିକ' ବଦଳରେ ଏକ ‘ଧର୍ମନିରପେକ୍ଷ ଦଳର ମର୍ଯ୍ୟାଦା 
ଦେଲେ । ଗତ ନିର୍ବାଚନରେ ଜିଣି ଶାସନକୁ ଆସିଲା ପରେ ‘ପିପୁଲ୍ସ ପାର୍ଟି? ଦୁର୍ନୀତିକୁ 
କାବୁ କରି ପାରିଲା ନାହିଁ | ଏହାଛଡ଼ା, ପାକିସ୍ତାନର ସାର୍ବଭୌମତ୍ବକୁ ଚାଲେଞ୍ଜ କରି ପାକିସ୍ତାନ 
ମାଟିରେ ଆମେରିକା ପଶି ଓସାମାବିନ୍‌ ଲାଦେନକୁ ମାରିବା ପାକିସ୍ତାନବାସୀଙ୍କ ଲାଗି ବରଦାସ୍ତ 
ଯୋଗ୍ୟ ନଥୁଲା ¦ ପାକିସ୍ତାନ ପିପୁଲ୍‌ସ ପାର୍ଟି ସରକାର ଏହାର ବି ଠିକଣା ଜବାବ ଦେଇ 
ପାରିଲା ନାହିଁ, ଫଳରେ ଜନସମର୍ଥନ ହରାଇଲା | 

ଅନ୍ୟ ଏକ ପ୍ରମୁଖ ଦଳ ହେଲା ନଓୱାଜ ସରିଫଙ୍କର ପାକିସ୍ତାନ ମୁସଲିମ ଲିଗ୍‌ ! 
ଏହାକୁ ଏକ ଦକ୍ଷିଣପନ୍ଛୀ ରକ୍ଷଣଶୀଳ ଦଳ ଭାବରେ ଦେଖାଯାଏ | ମୌଳବାଦୀ ଦଳଗୁଡିକ 
ତୁଳନାରେ ଏହା ଉଣା ମୌଳବାଦୀ ଏବଂ ପ୍ରଗତିଶୀଳ ଦଳ ଗୁଡ଼ିକ ତୁଳନାରେ କମ୍‌ 
ପ୍ରଗତିଶୀଳ | ସେହି ହିସାବରେ ଏହା ଏକ ମଧ୍ୟମ ମାର୍ଗୀ ଦଳ ବୋଲି କହିଲେ ଅତ୍ୟୁକ୍ତି 
ହେବ ନାହିଁ, ଯାହାର ବ୍ୟାପକ ଜନାଧାର ରହିଛି । ଆଗରୁ ନଓୱାଜ ସରିଫ ୧୯୯ ୦ରେ 

ଥରେ ଏବଂ ୧୯ ୯୭ରେ ଦ୍ବିତୀୟ ଥର ଲାଗି ନିର୍ବାଚନ ଜିଣି ଶାସନ କରିଛନ୍ତି । ମାତ୍ର 
ଉଭୟଥର ତାଙ୍କୁ ଦୁର୍ନୀତି ଓ ଅପାରଗତା ଆଧାରରେ ସମୟ ପୂରିବା ଆଗରୁ କ୍ଷମତାଟ୍ୟୁତ 
ହେବାକୁ ପଡ଼ିଛି | ସେ ଦେଶାନ୍ତରୀ ହେବାକୁ ମଧ୍ଯ ବାଧ ହୋଇଛନ୍ତି । କିନ୍ଧୁ ଚଳିତ ୨୦ ୧୩ରେ 
ତାଙ୍କ ଦଳ ନିର୍ବାଚନରେ ଏକକ ସଂଖ୍ୟା ଗରିଷ୍ଠତା ପାଇ କ୍ଷମତାସୀନ ହୋଇଛି | 

ପାକିସ୍ତାନରେ ଦୂଇଟି ପ୍ରଗତିଶୀଳ ଦଳ ବି ପ୍ରମୁଖତା ପାଇଛନ୍ତି | ତନ୍ମଧ୍ୟରୁ ଗୋଟାଏ 
ହେଲା ‘ଆୱାମୀ ନେସ୍ନାଲ ପାର୍ଟି । ଏହାର ପ୍ରତିଷ୍ଠାତା ହେଲେ ଖାନ୍‌ ଅବଦୁଲ ୱାଲି 
ଖାନ୍‌, ଯିଏ ସୀମାନ୍ତ ଗାନ୍ଧୀଙ୍କ ପୁଅ | ତାଙ୍କ ଦଳର ବାମପନ୍ଛୀ, ଧର୍ମନିରପେକ୍ଷ ଓ ବସ୍ତୁନିଷ୍ଠ 
ବିଚାରଧାରା ପାଇଁ ଦଳକୁ ଭାରତ ସମର୍ଥକ ବୋଲି ଅପଖ୍ୟାତି ମିଳେ | ଭାରତ ବିଭାଜନ 
ପୂର୍ବରୁ ଓୱାଲି ଖାନ୍‌ ତାଙ୍କ ବାପାଙ୍କ ସହିତ ଜାତୀୟ କଂଗ୍ରେସର ନେତୃତ୍ବରେ ଥୁଲେ | 
ସେମାନେ ଦେଶ ବିଭାଜନର ତୀବ୍ର ବିରୋଧ କରୁଥିଲେ | ମାତ୍ର ବିରୋଧ ସର୍ତ 
ଯେତେବେଳେ ଦେଶ ବିଭାଜିତ ହେଲା ସେ ନିଜ ଘର ଉତ୍ତର-ପଶ୍ଚିମ ସୀମାନ୍ତ ପ୍ରଦେଶରେ 
ରହିଗଲେ । ପାକିସ୍ତାନରେ ରାଷ୍ଟ୍ରବାଦକୁ ମାନବୀୟ ସ୍ଵରୂପ ଦେବାକୁ ସେ ପ୍ରୟାସ 
କରିଚାଲିଛନ୍ତି । ତେଣୁ ତାଙ୍କ ଦଳ ସର୍ବଦା ମୌଳବାଦୀ ମାନଙ୍କର ରୋଷର ଶିକାର 
ହୋଇଥାଏ | ସେହିଭଳି ଅନ୍ୟ ଏକ ପ୍ରଗତିଶୀଳ ଦଳ ହେଲା ୮ମୁତ୍ତାହିଦା କ୍ଵାମୀ 
ଆନ୍ଦୋଳନ!' | ୧୯ ୭୮ରେ ପ୍ରତିଷ୍ଠିତ ଏହି ଆନ୍ଦୋଳନର ମୁଖ୍ୟ ସମର୍ଥକ ହେଲେ ବିଭାଜନ 
ବେଳେ ଭାରତରୁ ପାକିସ୍ତାନକୁ ଗାଲି ଯାଇଥ୍‌ବା ଗୋଷ୍ଠୀ, ଯେଉଁମାନଙ୍କୁ ପାକିସ୍ତାନରେ 
ମୁହାଜିର? ବୋଲି କୂହାଯାଏ | ଇଂରେଜୀରେ ମୁହାଜିରକୁ କହନି ' ଡାଏସ୍‌ପୋରା” ବା 
ପ୍ରବାସୀ । ପାକିସ୍ତାନକୁ ସ୍ଵମାତୃଭୂମି ଭାବରେ ସେମାନେ ଆଦରି ନେଇଛନ୍ତି । ହେଲେ 
ପାକିସ୍ତାନ ସମାଜ ଠାରୁ ସମାଦର ପାଇ ନାହାନ୍ତି | ମୁହାଜିରମାନଙ୍କ ଲଢ଼େଇ ସମାଦର 
ପାଇଁ । ପାକିସ୍ତାନରେ ଘଟୁଥିବା ଅନେକ ଅନ୍ତର୍ଘାତୀ କାର୍ଯ୍ୟରେ ଏମାନେ ଲିପ୍ତ ବୋଲି 
ପାକିସ୍ତାନରେ ଅଭିଯୋଗ ହୁଏ ଏବଂ ସନ୍ଦେହ କରାଯାଏ | ପାକିସ୍ତାନ ସେନା ପ୍ରାୟତଃ 
ଏମାନଙ୍କୁ ସବୁ ନାଟର ଗୋବର୍ଵନ ବୋଲି ମନେ କରେ | 

ପାକିସ୍ତାନରେ ମୌଳବାଦୀ କର୍ବ୍ଧତଵକୁ ବିରୋଧ କରୁଥିବା ଅନ୍ୟ ଏକ ପ୍ରମୁଖ ଦଳ 
ହେଲା କ୍ରିକେଟ୍‌ ଖେଳାଳୀ ଇମ୍ରାନ୍‌ ଖାନ୍‌ଙ୍କର ୧୯ ୯ ୬ରେ ସ୍କାପିତ ଦଳ ‘ପାକିସ୍ତାନ ' 
ତେହରିଖ-ଇ-ଇନସାଫ' | ଏହି ଦଳ ନୂଆ ପାକିସ୍ତାନର ସ୍ବପ୍ନ ଦେଖାଏ | ସେହି କଳିତ 
‘ନୂଆ ପାକିସ୍ତାନ ”ରେ ଲିଙ୍ଗ, ଜାତି, ଧର୍ମକୁ ନେଇ ପାତରଅନ୍ତର ଭାବ ନାହିଁ; ଭାରତ 
ସାଙ୍ଗରେ ବନ୍ଧୁତା କରି ପାକିସ୍ତାନର ସାମୂହିକ ପ୍ରଗତି ଓ ଉନ୍ନତି ପାଇଁ ଏହି ଦଳର ଦୃଷ୍ଟି 
ରହିଛି । ପାଶ୍ଚାତ୍ଯୟର ବୋଲହାକକୁ ମଧ୍ଯ ପାକିସ୍ତାନ ପ୍ରଶ୍ରୟ ଦେବ ନାହିଁ ବୋଲି ଏଥୁରେ 

ପ୍ରତିଶ୍ରୁତି ରହିଛି । ଏହି କାରଣରୁ ୨୦ ୧୩ ନିର୍ବାଚନରେ ଦଳ କ୍ଷମତା ପାଇଲା ଭଳି 
ବିଜୟ ପାଇ ନଥିଲେ ସୁଦ୍ଧା ଏକ ପ୍ରମୁଖ ଦଳର ମର୍ଯ୍ୟାଦା ପାରଛି | ଆୱାମୀ ନେସ୍‌୍ନାଲ 
ପାର୍ଟି ତୁଳନାରେ ତେହରିଖ- ଇ- ଇନ୍‌ସାଫ ପାର୍ଟିରେ ପାକିସ୍ତାନୀ ଲୋକେ ଅଧୂବକ 
ସମ୍ଭାବନା ଦେଖନ୍ତି । କାରଣ ନେଶନାଲ ପାର୍ଟି ଉତ୍ତର-ପଶ୍ଚିମ ସୀମାନ୍ତରେ ସୀମିତ ଏକ 
ଆଞ୍ଚଳିକ ଦଳ ଏବଂ “ ତେହରିଖ ଇ ଇନସାଫ'ର ଆବେଦନ ଏକ ରାଷ୍ଟ୍ରୀୟ ଦଳ ଭଳି | 

*ଚେହରିଖ ଇ ଇନସାଫ କୁ ପାକିସ୍ତାନରେ ଲୋକେ ନୂଆ ପାକିସ୍ତାନର ସ୍ଵପ୍ନ ଭାବରେ 
ଦେଖୁଛଚି । ଦଳ ତାକୁ କାର୍ଯ୍ୟତଃ କେତେ ସାକାର କରିବ, ତାହା ସମୟ କହିବ | ଏହା 
କହିବା ପଛରେ କାରଣ ହେଲା ଯେ, ପାକିସ୍ତାନରେ ରାଜନୈତିକ ଦଳ, ନିର୍ବାଚନ ଓ 
ସରକାର, କେହି ସାମରିକ ବାହିନୀର କର୍ଚଧତ୍ଵକୁ ଏଡ଼ି ପାରନ୍ତି ନାହିଁ । ଫଳରେ, ସରକାରରେ 
ଯେଉଁ ଦଳ ରହ, କର୍ଗୁତ୍ଵର ଚାବି ସେନା ହାତରେ । ଆମ ଏଠି ଯଦି ଗଣତନ୍ତ୍ର, ତାଙ୍କର 
ସେଠି ସେନାତନ୍ତ୍ ଇଂରାଜୀରେ କହିଲେ Milocracy. ସେନାକୁ ଅଣଦେଖା କରି 
ରମ୍ରାନ୍‌୍ଖାନ ବି ପାକିସ୍ତାନବାସୀଙ୍କ ନୂଆଁ ସ୍ଵପ୍ନ ଦେଖାଇ ପାରିବେ ନାହିଁ । ସେ ଯାହାହେଉ, 
ଲୋକଙ୍କର ବିଶ୍ଵାସ ଏହି ସ୍ଵପ୍ନ ସାକାର ହେଲେ ପାକିସ୍ତାନରେ ଶାନ୍ତି ବିରାଜମାନ କରିବ, 
ପଢ଼ୋଶୀ ଦେଶ ଭାରତ ସହିତ ସୈହାର୍ଦଦ୍ଯ ବଢ଼ିବ ଏବଂ ଅନ୍ଧ ଦେଶଭକ୍ତିର ଗୁରୁତ୍ଵ କମିବ | 
ତେଣିକି ଉଭୟ ଭାରତ ଓ ପାକିସ୍ତାନର ରାଷ୍ଟ୍ରବାଦ ବସୁନିଷ୍ଠ ଓ ମାନବୀୟ ହେବ ଏବଂ 
ରାଷ୍ଟ୍ରର ହୁଣ୍ଡାମି କମିବ । ଏତିକି ସମ୍ଭବ ହେଲେ ବ୍ୟକ୍ତିକୁ ଅନ୍ଧ ରାଷ୍ଟ୍ରଭକ୍ତିର ଜୁଇରେ ଜଳି 
ମରିବାକୁ ହେବ ନାହିଁ 

ପତ୍ରିକା , ସଂପାଦକ ଓ ସମାଜ ଦୃଷ୍ଟି 


୧ ୯ ୨ ୨- ୨୩ରେ ସମ୍ବଲପୁରରୁ ' ସାଧନା” ନାମରେ ଦୁଇ ତିନି ବର୍ଷ ପାଇଁ 
ସାପ୍ତାହିକ ପତ୍ଦିକାଟିଏ ବାହାରୁଥଲା | ତା'ର ସମ୍ପାଦକ ଥଲେ ସ୍ଵପ୍ରେଶ୍ଵର ଦାସ ! ବିଗ୍ାରରେ 
ସେ ପ୍ରଖର ଜାତୀୟବାଦୀ, ହେଲେ କଂଗ୍ରେସ ଦଳର କର୍ମୀ ବା ନେତା ନଥିଲେ | ପତ୍ରିକାର 
ଏକ ସଂପାଦକୀୟରେ ସେ ଲେଖିଥିଲେ, ପତ୍ରପତ୍ରିକା ପ୍ରକାଶନ କରିବା ମାନେ ହେଲା 
ନିଜର ଖାଇ ଘୋଡ଼ା ପଛରେ ଦୌଡ଼ିବା | ଅର୍ଥାତ୍‌ ବ୍ୟକ୍ତିଗତ ସ୍ବାର୍ଥକୁ ଜଳାଞ୍ଜଳି ଦେବାକୁ 
ମାନସିକ ପ୍ରସ୍ତୁତି ନ ଥିଲେ ପତ୍ରିକା ପ୍ରକାଶନ କରି ହୁଏନା | ଏହି କଥାର ତାପୂର୍ଯ୍ୟକୁ ସେହି 
ସମୟ ସନ୍ଦର୍ଭରେ ନ ଦେଖିଲେ ହୃଦୟଙ୍ଗମ କରିହେବ ନାହିଁ ! ବ୍ରିଟିଶ୍‌ ଶାସନର ଯୁଗ । 
ପତ୍ରିକା ଯେହେତୁ ଜାତି ଗଠନର ପକ୍ଷଧର, ପ୍ରଶାସନ ତା” ପାଇଁ ପ୍ରତିକୂଳ | ପତ୍ରିକା ପାଇଁ | 
ବିଜ୍ଞାପନର ସେମିତି କିଛି ଠୋସ୍‌ ଆଧାର ନାହିଁ । ପାଠକକୁ ଆଶ୍ରା କରି ପତ୍ରିକା ଚାଲେ, 
ହେଲେ ସେହି ପାଠକ ସଂଖ୍ୟା ଖୁବ୍‌ ସୀମିତ, କାରଣ ଓଡ଼ିଶାରେ ଶିକ୍ଷିତ ବର୍ଗ ନାହିଁ ପ୍ରାୟ 
ସ୍ଥିତିରେ । ଏଭଳି ପରିସ୍ଥିତିରେ ପତ୍ରିକା ପ୍ରକାଶନ କଥା କହିଲେ ପରିବାରଜନ, ଜ୍ଞାତି ପରିଜନ 
ବି ବିମୁଖ ହେବା ସ୍ବାଭାବିକ କଥା | 

ଏତେ ସବୁ ପ୍ରତିକୂଳତା ସତ୍ତ୍ବେ ପତ୍ରପତ୍ରିକା ପ୍ରକାଶିତ ହେଉଥଲା । ପତ୍ରିକାରେ 
ମୁଦ୍ରଣ ତୃଟି ନଥୁଲା ପ୍ରାୟ | ପତ୍ରିକାକୁ କେବଳ ସମାଗ୍ଟର ପାଇବାର ମାଧ୍ୟମ ରୂପେ ନୁହେଁ, 
ତା' ସାଙ୍ଗକୁ ନିର୍ଭୁଲ ଛପା, ଠିକ ଶବଦ ଚୟନ, ଉପମା ଓ ଅଳଙ୍କାରର ନୂଆ ନୂଆ ପ୍ରୟୋଗ, 
ତଥା ଭାଷା ଓ ସାହିତ୍ୟ ଜ୍ଞାନର ସହଜ ଉତ୍ସ ରୁପେ ଦେଖା ଯାଉଥଲା | ସେ ଦୃଷ୍ଟିରୁ ଦେଖିଲେ 
ପତ୍ରିକା ଥଲା ଏକ ପାଠ ବହି ସଦୃଶ ଏବଂ ପତ୍ରିକା ପ୍ରକାଶନ ଥିଲା ସ୍କୁଲ ସ୍ଥାପନ ଭନି ଏକ 
ଜାତୀୟ କାର୍ଯ୍ୟ । ଗୋଟାଏ ପତ୍ରିକା ଆଉ ଏକ ପତ୍ରିକାକୁ ' ସହଯୋଗୀ” ବୋଲି ସମ୍ବୋଧନ 

କରୁଥିଲା- ଜାତି ଗଠନରେ ସହଯୋଗୀ, ସମାଜ ଗଠନରେ ସହଯୋଗୀ, ବ୍ୟକ୍ତି ସ୍ଵାର୍ଥ 
ବଦଳରେ ସମୂହ ସ୍ବାର୍ଥକୁ ପ୍ରାଥମିକତା ଦେବାରେ ସହଯୋଗୀ | ସମାଗର ଦୃଷ୍ଟିରୁ ବି ପତ୍ରିକାରେ 
କେବଳ ବିଦେଶୀ ସରକାରର ସମାଲୋଚନା ରହୁ ନଥିଲା, ତା” ସହିତ ସାମାଜିକ ସଂସ୍ାର 
କଥା ରହୁଥିଲା, ସାମ୍ପଦାୟିକ ସଦ୍ଭାବ ପାଇଁ ବାର୍ରା ରହୁଥିଲା, ଆମ୍ପିକ ବଳକୁ ଚିହୁବାକୁ 
ବାଟ ରହୁଥିଲା | ଏହା କୌଣସି ‘ ପୁରାଣକାଳ'ର କଥା ନୁହେଁ, ଏହି ମାତ୍ର ଶହେ ବର୍ଷ ତଳ 
ଅତୀତର କଥା | 

“ସାଧନା” ପ୍ରକାଶନର ପ୍ରାୟ ୬୫ ବର୍ଷ ଆଗରୁ ୧୮ ୬୫ରେ ଓଡ଼ିଶାରେ ପ୍ରଥମ 
ପତ୍ରିକା ' ଉଳ୍କଳ ଦୀପିକା”ର ପ୍ରକାଶନ ଆରମ୍ଭ ହୋଇ ସାରିଥିଲା | ୧୮୭ ୧ରେ ଓଡ଼ିଆ ପତ୍ର 
ପତ୍ରିକାର ମୋଟ ସଂଖ୍ୟା ଥଲା ଚାରି, ଯାହା ୧୮୭୯ରେ ୧୯ ଏବଂ ୧୯୦୦ ବେଳକୁ 
୩୪ରେ ଯାଇ ପହଞ୍ଚିଥିଲା | ଜାତି ଗଠନର ଧାରା ଯେତେ ତାବ୍ର ହେଲା, ପତ୍ର ପତ୍ରିକାର 
ସଂଖ୍ୟା ସେତେ କ୍ଷୀପ୍ରତାର ସହିତ ବୃଦ୍ଧି ପାଇଲା | ୧୯ ୨୦ ଦଶକର ଆରମ୍ଭରେ 
ଯେତେବେଳେ ଅସହଯୋଗ ଆନ୍ଦୋଳନର ଜୁଆର ଆସିଲା, ଉକୁଳ ସମ୍ମିଳନୀର ଭାରତୀୟ 
ଜାତୀୟ କଂଗ୍ରେସରେ ସମ୍ମଶ୍ରଣ ହେଲା, ଓଡ଼ିଶାରେ ଏବଂ ଓଡ଼ିଶା ବାହାରେ ଗଣଆନ୍ଦୋଳନର 
ଯୁଗ ଆରମ୍ଭ ହେଲା, ପତ୍ର ପତ୍ରିକାର ସେମିତି ବନ୍ୟା ଦେଖିବାକୁ ମିଳିଲା । ଆଜିର କେତୋଟି 
ପ୍ରମୁଖ ପତ୍ରିକା, ଯେମିତି “ ସମାଜ! , ' ପ୍ରଜାତନ୍ତ୍ର ସେହି ଆଖପାଖ ସମୟର ପ୍ରକାଶନ | ଖାସ୍‌ 
ଅସହଯୋଗ ଓ କଂଗ୍ରେସର ବାର୍ଭା ପ୍ରଚ୍ବରକୁ ମୁଖ୍ୟ ଉଦ୍ଦେଶ୍ୟ କରି “ସେବା”, “ଉକୁଳ 
ସେବକ ' ଆଦି ପତ୍ରିକା ବାହାରିଲା | ଏ ମଧ୍ଯରୁ ଅନେକ ପତ୍ରିକା ଦୁଇ ଚାରିଟି ସଂଖ୍ୟା ପରେ 
କିମ୍ବା ବର୍ଷେ ଦୂଇ ବର୍ଷ ପରେ ଅକାଳ ମୂତ୍ୟୁ ଲଭୁଥିଲେ ଏବଂ ତା” ପଛରେ ପ୍ରମୁଖ କାରଣ 
ହେଉଥିଲା, ଆର୍ଥିକ ଦୂରବସ୍ଥା । 

ଏହି ପରିପ୍ରେକ୍ଷୀରେ “ ଉତ୍କଳ ପୁତ୍ର ପତ୍ରିକା ଓ ତା'ର ସଂପାଦକ ପ୍ୟାରୀମୋହନ 
ଆଗାର୍ଯ୍ୟଙ୍କ ଉଦ୍ଧରଣ ଦେବା ବୋଧହୁଏ ଏଠାରେ ପ୍ରାସଙ୍ଗିକ ହେବ | ' ଉତ୍କଳ ଦୀପିକା'ର 
ସଂପାଦକ ଗୌରୀଶଙ୍କର ରାୟଙ୍କ ପରି ପ୍ୟାରୀମୋହନ ଥିଲେ ବଙ୍ଗାଳି । ସ୍ଥାୟୀ ଭାବେ 
ଓଡ଼ିଶାରେ ବସତି ସ୍ଥାପନ କରିବା ପ୍ରକ୍ରିୟାରେ ଓଡ଼ିଶା ତାଙ୍କର ଜନ୍ମଭୂମି | ୧୮୫୧ରେ 
ତାଙ୍କର ଜନ୍ମ ଏବଂ ଯୁବ ବୟସରେ ୧୮୮ ୧ରେ ମୂତ୍ୟୁ | ଅର୍ଥାତ୍‌ ୧୮ ୫୭ ଗଣ ସଂଗ୍ରାମର 
ଛଅ ବର୍ଷ ପୂର୍ବରୁ ଜନ୍ମ ନେଇ ସେ ଭାରତୀୟ ଜାତୀୟ କଂଗ୍ରେସ ସ୍ଥାପନର ଚାରିବର୍ଷ ପୂର୍ବରୁ 
ଇହଲୀଳା ସମ୍ବରଣ କରିଥଲେ | ଜାତୀୟତାର ଉନ୍ମେଷ କାଳର ସେ ମଣିଷ | ୧୮୭୧ରେ 
କଟକ କଲେଜରେ ପାଠ ପଢ଼ିଲା ବେଳେ ପ୍ରକାଶ କଲେ ପତ୍ରିକା ' ଉକକଳ ପୁତ୍ର | ହାତଲେଖା 
ପତ୍ରିକା । ତାକୁ ଲିଥୋ କରି ସେ ବାଣ୍ଡୁଥିଲେ | ପତ୍ରିକାର ମୋଟ କାଟ୍ତି ଶହେ କି ଦୂଇ 

ଶହରୁ ଅଧକ ହେବ ନାହିଁ । ପତ୍ରିକାର ସଂପାଦକ, ପ୍ରକାଶକ, ଲେଖକ ଏବଂ ବିତରକ 
ସେହି ଜଣେ ମଣିଷ । ଏଭଳି ଏକ ‘ ଦୃଃସ୍ଥ' ଦିଶୁଥିବା ପତ୍ରିକାରେ ଯେତେବେଳେ ସେ 
ଦରଖାସ୍ତ ଯୁତିୟାନ” ନାମରେ ଲେଖାଟିଏ ଲେଖିଲେ, ତା” ପାଇଁ ତାଙ୍କୁ କଲେଜରୁ 
ବହିଷ୍କାର କରିବାକୁ ଜିଲ୍ଲାପାଳଙ୍କ ନିର୍ଦ୍ଦେଶ ଆସିଲା । କଟକ ସହରର ଅସଜଡା ରାସ୍ତା 
ଯୋଗୁଁ ନୟାନ୍ତ ହୋଇ ହଳେ ଜୋତା ଲେଖାରେ କର୍ତ୍ତପକ୍ଷଙ୍କଠାରେ ଫେରାଦ ହୋଇଥିଲେ, 
ଯାହା ଇଂରେଜ ଜିଲ୍ଲାପାଳଙ୍କ ପାଇଁ ଅସହ୍ୟ ହୋଇଥଲା | ବହିଷ୍କାର ନିର୍ଦ୍ଦେଶ ପାଇ କଲେଜର 
ଅଧ୍ଯକ୍ଷ ଚଣ୍ଡୀଚରଣ ଦାସ ଜିଲ୍ଲାପାଳଙ୍କ ଠାରେ ଭୁଲ ମାଗିବାକୁ ପ୍ୟାରୀମୋହନଙ୍କୁ ପରାମର୍ଶ 
ଦେଲେ | ତାଙ୍କର ଇଚ୍ଛା ସାମାନ୍ୟ ଲେଖାଟିଏ ପାଇଁ ଜଣେ ଛାତ୍ରର ଭବିଷ୍ୟତ ନଷ୍ଟ ନ 
ହେଉ | ହେଲେ ପାରୀମୋହନଙ୍କ ପାଇଁ ବାକ୍‌ ସ୍ଵାଧୀନତା ତୁଳନାରେ ବହିଷ୍କାର ସ୍ଵୀକାର୍ଯ୍ୟ 
ଥିଲା । ଫଳରେ ସେ କ୍ଷମାଭିକ୍ଷା କଲେନି; କଲେଜରୁ ବହିଷଶ୍ଧତ ହେଲେ | ଏତିକିରେ ତାଙ୍କ 
କଷ୍ଟ ସରିଲାନି | ବାପା ଓକିଲ ଭୁବନ ମୋହନ ତାଙ୍କୁ ଘରୁ ତାଜା କରିଦେଲେ | ଏତେ ସବୁ 
ପ୍ରତିବନ୍ଧକ ସତ୍ତେ ପ୍ୟାରୀମୋହନ ଭାଙ୍ଗି ପଡ଼ି ନଥିଲେ | ବରଂ ' ଉତ୍କଳ ପୁତ୍ର ଥର ସଂପାଦନା 
ସାଙ୍ଗକୁ ଏଣିକି ସ୍କୁଲଟାଏ ବି ସ୍ଥାପନ କଲେ |! ଏହା ପଛରେ ତାଙ୍କର ବିଚାର ହେଲା ଯେ 
ବାକ୍‌ ସ୍ଵାଧୀନତା ଓ ଭୟ ନିବୃତ୍ତି ବିନା ଜାତୀୟ ଜୀବନ ଗଢ଼ାଯାଇ ପାରେନା ଏବଂ ସରକାରୀ 
ଶିକ୍ଷାନୁଷ୍ଠାନରେ ଭୟ ନିବୃତ୍ତି, ମୁକ୍ତ ଚିନ୍ତା ସମ୍ଭବପର ହୁଏନା ! ପ୍ୟାରୀମୋହନ ଯେଉଁ 
ଜୀବନ ଦୃଷ୍ଟି ରଖିଥିଲେ, ତାକୁ ପ୍ରାୟ ଚାଳିଶ ବର୍ଷ ପରେ ଗୋପବନ୍ଧୁ ଦାସ ଓ ସତ୍ୟବାଦୀ 
ଗୋଷ୍ଠୀ ୧୯ ୦୯ରେ ସତ୍ୟବାଦୀ ସଲ ଓ ୧୯୧ ୪ରେ ସେଠାରେ “ସତ୍ୟବାଦୀ” ପତ୍ରିକା 
ଓ ୧୯ ୧୯ରେ “ସମାଜ! ପଡ଼ିକା ପ୍ରତିଷ୍ଠା କରି ଏକ ଠୋସ୍‌ ରୂପ ଦେଲେ | ପ୍ୟାରୀମୋହନଙ୍କ 
ଦ୍ଵାରା ସ୍ଥାପିତ ସ୍ୁଲ ପରବର୍ରଭୀ ସମୟରେ ପ୍ୟାରୀମୋହନ ଏକାଡେମୀ ନାମରେ ଖ୍ୟାତି 
ପାଇଲା । ଗରମପନ୍ତୀ ରାଷ୍ଟ୍ରବାଦୀ ରାଜନୀତିର ଜଣେ ପ୍ରମୁଖ ନେତା ବିପିନ ଚନ୍ଦ୍ର ପାଲ 
(ଲାଲ, ବାଲ ଓ ପାଲର ' ପାଲ' ) ଏହି ସୂଲରେ ଦିନେ ହେଡମାଷ୍ଟର ପଦରେ ରହିଥଲେ ! 
ପତ୍ରିକା ସଂପାଦନା ଓ ଶିକ୍ଷାନୁଷ୍ଠାନ ସ୍ଥାପନ ମଧ୍ୟରେ ଅନୁପୁରକତା ଦେଖିଥିବା ପ୍ୟାରୀମୋହନଙ୍କୁ 
ଘରୋଇ ଟ୍ୟୁସନ୍‌ କରିବାକୁ ହେଉଥଲା, ଚିହ୍ନା ପରିଚିତଙ୍କ ପାଖରୁ ଲାଜ ଭୟ ଛାଡ଼ି ଆର୍ଥିକ 
ସାହାଯ୍ୟ ନେବାକୁ ପଡ଼ୁଥିଲା | 

ଫକୀରମୋହନ ସେନାପତି ୧୮ ୬୭ରେ ବାଲେଶ୍ଵରରେ ଯେଉଁ କଷ୍ଟ କରି ପ୍ରେସ୍‌ 
ସ୍ଥାପନ କରିଥଲେ ଓ ୧୮ ୬୮ରେ ବାଲେଶ୍ଵର “ସମ୍ବାଦ ବାହିକା' ପତ୍ରିକା ପ୍ରକାଶନ କରିଥୁଲେ 
ତା'ର ମାର୍ମିକ ଚିତ୍ରଣ ତାଙ୍କ ' ଆମଜୀବନ ଚରିତ ”ରେ ରହିଛି । ପ୍ରେସ୍‌ ସ୍ଥାପନ ନୋହିଲେ 
ପ୍ରାଣ ବିସର୍ଜନ” ଏହି ଯେଉଁ କଠୋର ପ୍ରତିଜ୍ଞା, ତା' ପଛରେ ଉଦ୍ଦେଶ୍ୟ ନା ଆର୍ଥିକ ଲାଭ 

ଥିଲା, ନାଂ ଥଲା ପୂରସିଵି ଅର୍ଜନର ଲୋଭ, ନା” ନେତୃସ୍ଥାନୀୟ ହେବାର ମହତ୍ତବୀାକାଂକ୍ଷା, 
ନା” ଥଲା କୌଣସି ନିର୍ଦ୍ଦିଷ୍ଟ ବ୍ୟବସାୟ ସଂସ୍ଥାକୁ ଲାଭ ପହଞ୍ଚେଇବାର କପଟ ଇଛା । 
ସେତେବେଳେ କେବଳ ସମାଜଗଠନ, ଜାତୀୟ ଜୀବନ ପ୍ରତିଷ୍ଠା ଜନଗଣଙ୍କ ମଧ୍ଯରେ 
ଏକ ମାଧ୍ୟମ ହେବାର ସ୍ଵାଭାବିକ ଇଛା, ଆଞ୍ଚଳିକତାକୁ ମହାଭାରତୀୟତା ଓ ବିଶ୍ଵ ସମାଜ 
ସହ ଯୋଡ଼ିବାର କଳନା ଏବଂ ଜନଗଣଙ୍କ ମତାମତକୁ ସରକାରଙ୍କ ଠାରେ ଅଭିବ୍ୟକ୍ତ 
କରିବାର ଆଗ୍ରହ ଯୋଗୁଁ ରାଷ୍ଟ୍ରବାଦୀ ବୁଵ୍ଧିଜୀବୀ ପତ୍ରିକା ପ୍ରକାଶନ କରୁଥିଲେ ଯାହାକୁ 
ଆମେ ଜାତୀୟତାବାଦୀ ଗଣମାଧ୍ୟମ ବୋଲି ପରିଭାଷିତ କରୁଥିଲେ | 

ବାଗ୍ଧୀ ବିଶ୍ଵନାଥ କର ଥଲେ ଜାତୀୟତାବାଦୀ ଗଣମାଧ୍ୟମର ଆଉ ଏକ ବଡ଼ 
ଉଦାହରଣ | ସେ ଥଲେ ' ଉକକଳ ସାହିତ୍ୟ”ର ସମ୍ପାଦକ ¦! ୧୮୯ ୬ରୁ ଉତ୍କଳ ସାହିତ୍ୟର 
ପ୍ରକାଶନ ଆରମ୍ଭ ହୋଇ କିଛି ସମୟ ବନ୍ଦ ରହିଲା ଏବଂ ୧୯ ୦୦ରୁ ୧୯୩୪ ଯାଏଁ 
ପୂର୍ଣ ନିୟମିତତା ରକ୍ଷା କରି ପ୍ରକାଶ ପାଇଲା | ପତ୍ରିକାରେ ରାଜନୀତିଠାରୁ ଅଧ୍ୟକ ଚର୍ଚ୍ଚା 
ରହୁଥିଲା ସାହିତ୍ୟ- ସଂସ୍କୃତିର | ' ଛ ମାଣ ଆଠଗୁଣ୍ଡ' ସମେତ ଅନେକ କାଳଜୟୀ ସର୍ଜନା 
ତହିଁରେ ଧାରାବାହିକ ଭାବେ ପ୍ରକାଶ ପାଇଥିଲା | ଉତ୍କଳ ସାହିତ୍ୟରେ ପ୍ରତିମାସ ପ୍ରକାଶ 
ପାଉଥିବା ଏହି ଉପନ୍ୟାସଟିକୁ ପଢ଼ି ପାଠକ ମନ୍ତବ୍ୟ ଦେଉଥିଲେ ବୋଲି ଫକୀରମୋହନ 
ଆଗ୍ରହ ନେଇ ‘ଛ ମାଣ ଆଠଗୁଣ୍ଡଂକୁ ଲେଖି ଗଲିଲେ | ସେହି ଦୃଷ୍ଟିରୁ ଦେଖିଲେ 
ଉପନ୍ୟାସକାର ଯଦି କୃତି ପାଇଁ ଶ୍ରେୟର ହକଦାର, ପରଦା ଆଢୁଆଳର ଏହି ସମ୍ପାଦକ 
ବି ଶ୍ରେୟର କମ୍‌ ହକଦାର ନୁହନ୍ତି । ସେ ଯାହାହେଉ, ସେତେବେଳର ଅଛ କେତୋଟି 
ହାତଗଣନ୍ତା ନିୟମିତ ପତ୍ରିକା ମଧ୍ୟରେ ରହିଥୁଲା “ ଉତ୍କଳ ସାହିତ୍ୟ” | ତା'ର ନିର୍ଦୂଲ 
ମୁଦ୍ରଣ ଓ ଠିକ ବିଷୟ ଚୟନ ପଛରେ ଥୁଲା ସମ୍ପାଦକଙ୍କ ଗଭୀର ନିଷ୍ଠା ଓ ଅକ୍ଟାନ୍ତ 
ପରିଶ୍ରମ । ପତ୍ରିକାର ଗୁଣାମମକ ମାନ ରକ୍ଷା କରିବା ପାଇଁ ସେ ସ୍ଵ-ଭରଣପୋଷଣର ଏକମାତ୍ର 
ଭରସା ଶିକ୍ଷକତାକୁ ତ୍ୟାଗ କରିଥିଲେ ଏବଂ ଘରୋଇଟ୍ୟସନ୍‌ କରି, ସୁଧରେ ରଣ ନେଇ 
ତଥା ଧନାଢ଼୍ୟ ଲୋକଙ୍କ ଠାରେ ହାତପତାଇ ସେ ଆମ୍ବଜକୁ ପାଳିଲା ପରି ପତ୍ରିକାକୁ 
ବଞ୍ଚାଇ ରଖିଥିଲେ | ଶେଷରେ ୧୯୩୪ରେ ପତ୍ରିକା ଓ ସମ୍ପାଦକଙ୍କର ଏକା ବର୍ଷ ମୂତ୍୍ୟୁ 
ଘଟିଥୂଲା। ଜାତୀୟଜୀବନ ନିମନ୍ତେ ଉତ୍ସର୍ଗୀକୃତ ଏକ ପତ୍ରିକା ଓ ତା'ର ସମ୍ପାଦକଙ୍କ 
ମଧ୍ଯରେ ରହିଥିବା ଆମ୍ବିକ ସମ୍ବନ୍ଧକୁ ଦେଖିବା ପାଇଁ ଏଥିରୁ ବଡ଼ ପ୍ରତୀକାମବକତା ବା ଆଉ 
କ'ଣ ହୋଇପାରେ ? 

ଆଜି ଏକବିଂଶ ଶତାଦ୍ଦୀରେ ପତ୍ରଂ ପତ୍ରିକାଗୁଡ଼ିକୁ ଏବଂ ଅନ୍ୟ ଗଣମାଦ୍ଯମ ଗୁଡ଼ିକୁ 
ଦେଖିଲେ ଲାଗେ ଶହେ ବର୍ଷ ତଳର ପତ୍ରିକା ଗୁଡ଼ିକ ଯେମିତି କିମ୍ବଦନ୍ତୀ ସ୍ତରର | ଆଜି 

ବଦଳି ଯାଇଛି ଗଣମାଦ୍ଯମ ପ୍ରତିଷ୍ଠା ପଛର ଉଦ୍ଦେଶ୍ଯ । ତେବେ ପ୍ରଶ୍ନ ଉଠେ, ଜାତୀୟ 
ଜୀବନ ଗଠନର ଦାୟିତ୍ଵ ପୂରା ହୋଇ ଯାଇଛି କି ? ଆଗ ତୁଳନାରେ ଗଣମାଧ୍ୟମ ଆଗରେ 
ଅଧକ ପ୍ରତିବନ୍ଧକ କି ? ଆଗ ଅପେକ୍ଷା ଗଣମାଧ୍ୟମର ଟେକ୍ନୋଲୋଜି ଉଣାମାନର କି ? 
ଯଦି ଏସବୁ ପ୍ରଶ୍ନର ଉତ୍ତର ' ନା', ତେବେ ଆଗ ତୁଳନାରେ ଆଜିର ପତୁ-ପତ୍ରିକାରେ 
କମ୍‌ ବସୁନିଷ୍ଠା କାହିଁକି ? ଅଧକ ବନାନ ଅଶୁଵି ଓ ଭାଷା ସମସ୍ୟା କାହିଁକି ? ସମୂହ ସ୍ାର୍ଥ 
ବଦଳରେ ବ୍ୟକ୍ତି ସ୍ଵାର୍ଥ ଭାରି କାହିଁକି ? ଆଞ୍ଚଳିକ ପ୍ରସଙ୍ଗଗୁଡ଼ିକୁ ଆଲୋଚନା କଲାବେଳେ 
ରାଷ୍ଟ୍ରୀୟ ଓ ବିଶ୍ଵ ପରିପ୍ରେକ୍ଷୀକୁ ଅଣଦେଖା କରାଯାଉଛି କାହିଁକି ? ପତ୍ରପତ୍ରିକା ( ଟିଭି, 
ରେଡିଓ) ସ୍ଥାପନକୁ ଏକ ଜାତୀୟ କାର୍ଯ୍ୟ ବୋଲି ମନେ କରାଯାଉ ନାହିଁ କି ? କେବଳ 
କେତେଗୁଡ଼ିଏ ଓଡ଼ିଆ ପତ୍ର ପତ୍ରିକାକୁ ଆଶ୍ରୟ କରି, ପ୍ରତିଯୋଗୀ ସର୍ବ ଭାରତୀୟ 
ସ୍ତରର ପରୀକ୍ଷା ତ ପଛ କଥା, ଓଡ଼ିଶା ସ୍ତରର ପ୍ରତିଯୋଗିତାରେ ସଫଳତା ପାଇଲା 
ଭଳି ସାମର୍ଥ୍ୟ ଲାଭ କରି ପାରିବ କି ? ଏହା କ'ଣ ଓଡ଼ିଆ ପତ୍ରିକାର ଗୁଣାମବକମାନ 
ଆଗରେ ଏକ ପ୍ରଶ୍ନଚିହ୍ନ ନୂହେଁ ? ଏଭଳି ଅନେକ ପ୍ରଶ୍ନ କରିବାରେ ଏବଂ ସେସବୁର 
ଉତ୍ତର ଖୋଜିବାରେ ଆଜିର ପିଢ଼ି ଗଣମାଧ୍ୟମର ଲଗାମଧାରୀ “ କର୍ପୋରେଟ ' ଏବଂ 
ବାଣିଜ୍ୟ ସଂସ୍ଥା ତଥା ଗଣମାଧ୍ୟମର ନୂତନ ଦାୟିତ୍ଵକୁ ନେଇ କିଛିଟା ଧାରଣା କରି 
ପାରିବ- ଏଥରେ ସହେହ ନାହିଁ । 

=a) 


ପରିଚିତ ପ୍ରସଙ୍ଗ । ୮୧ 

ଶିକ୍ଷା ଅଧ୍ୟକାର ଆଇନର ଏକ ଆଲୋଚନା 


9 6୭୧୧0 9୭06 00.4. ନ ଉର. କକ 04. କାରକ 9 0୬a 6. ର 00 ୭4 ୮900 ଳ କବର ରର. ଡର 0 ୭୧0୭ ଳଣ ଡାଳ ନକର ନ କର କରର ଣଣର ଉଲ... ବ.ଡ. 


9 ୦ ୦ ୯ରେ କେନ୍ଦ୍ର ସରକାର ଏକ ଶିକ୍ଷା ଆଇନ ପାସ୍‌ କଲେ | ଏହା ସାଧାରଣରେ 
“ ଶିକ୍ଷା ଅଧୁକାର ଆଇନ ' ନାମରେ ପରିଚିତ । ୨ ୦୧ ୦ରୁ ଏହି ଆଇନ ଓଡ଼ିଶା ସମେତ 
ଅନ୍ୟାନ୍ୟ ରାଜ୍ୟରେ ଲାଗୁ ହେଲା। କେବଳ ଜମ୍ମୁ ଓ କାଶ୍ମୀରକୁ ବାଦ୍‌ ଦେଲେ ଅନ୍ଯ 
ସବୁଠାରେ ଏହା କାର୍ଯ୍ୟକାରୀ ହେବ ବୋଲି ଉଲ୍ଲେଖ ରହିଛି । ଇଂରାଜୀରେ ଏହି ଆଇନର 
ନାଁ ହେଲା :The Rights of children to free and compulsory Educa- 
୦ Act-2009 ! ଏହାକୁ ଓଡ଼ିଆରେ ତର୍ଜମା କଲେ ହେବ, ଶିଶୁର ମାଗଣା ଓ 
ବାଧ୍ୟତାମୂଳକ ଶିକ୍ଷା ଅଧ୍ୟକାର ଆଇନ ' | ଏହି ଆଇନକୁ ସ୍ବାଧୀନ ଭାରତର ଏକ ଯୁଗାନ୍ତକାରୀ 
ପଦକ୍ଷେପ ରୂପେ ନିଆଯାଏ, କାରଣ ଦେଶର ପ୍ରତ୍ୟେକ ଶିଶୁର ମାଗଣାରେ ଶିକ୍ଷା ପାଇବାର 
ଅଧକାର ରହିଛି ବୋଲି ଏବଂ ସରକାର ବାଧ୍ଯତାମୁଳକ ଭାବେ ଶିଶୁର ଶିକ୍ଷା ଦାୟିତ୍‌ ନେବେ 
ବୋଲି ଏଥରେ ଉଲ୍ଲେଖ ରହିଛି । ଆଇନର ବିଭିନ୍ନ ଉପାଦାନ ସମ୍ବନ୍ଧରେ ଜନସଚେତନତା 
ବୃଦ୍ଧି କରିବାକୁ ସରକାର ପ୍ରୟାସ ସୁଦ୍ଧା କରିଛନ୍ତି । ତା' ସତ୍ତେ ଆଇନ ପାରିତ ହେବାର ଦୀର୍ଘ 
ଅର୍ବ-ଦଶନ୍ଧି ପରେ ବି ଏ ନେଇ ଯଥେଷ୍ଟ ଅବବୋଧ ବା ସଚେତନତା ସୃଷ୍ଟି ହୋଇଛି ବୋଲି 
କହି ହେବ ନାହିଁ । ଆଇନର ବିଭିନ୍ନ ଉପାଦାନ ସମ୍ପର୍କରେ ଲୋକ ଜାଣିଲେ, ତାହା ଆଞ୍ଚଳିକ 
ସ୍ତରରେ କାର୍ଯ୍ୟକାରୀ ହେଉଛି ନା ନାହିଁ ଜାଣି ପାରନ୍ତେ ଏବଂ ଯଦି ଯେଉଁଠି ହେଉ ନାହିଁ, 
ସେଠି ଲାଗୁ କରିବାକୁ ଦାବି କରି ପାରନ୍ତେ | ଆଇନରେ ଯାହା ସବୁ ଅଯୌୈକ୍ତିକ ତାହା ଜଣା 
ପଡ଼ନ୍ତା ! ସେହି ଉଦ୍ଦେଶ୍ୟ ପୁରଣ ନିମନ୍ତେ ଏହି ଲେଖା | 

9 ୦ ୦ ୯ର ଶିକ୍ଷା ଅଧକାର ଆଇନ ପରିପ୍ରେକ୍ଷୀରେ ଏ କଥା ଜାଣିବା ଆବଶ୍ୟକ 
ଯେ ୧୮୫ ୪ରେ ଇଂରେଜ ସରକାର ପ୍ରଥମ କରି ‘Wood's Dispatch’ ଶୀର୍ଷକ 

ଦଲିଲ ମାଧ୍ଯମରେ ପ୍ରାଥମିକ ଶିକ୍ଷାକୁ ସ୍ଵଂଦାୟିତ୍ଵ ବୋଲି ସ୍ଵୀକାର କରିଥିଲେ, ମାତ୍ର ତା'ର 
ପ୍ରସାରଣ ପାଇଁ ଆବଶ୍ୟକ ଅର୍ଥ ରାଶି ଯୋଗାଉ ନଥୁଲେ । ପ୍ରାକ୍‌ ଇଂରେଜ କାଳୀନ ଯୁଗରେ 
ତ କୌଣସି ରାଜା ଶିକ୍ଷା ପ୍ରସାରଣକୁ ନିଜ ଦାୟିତ୍‌ ବୋଲି ସୁଦ୍ଧା ଗ୍ରହଣ କରି ନଥୁଲେ । 
ପ୍ରାଚୀନ ଭାରତରେ ଯାହିଁ ଯେଉଁଠି ନାଳନ୍ଦା ଭଳି ଶିକ୍ଷାନୁଷ୍ଠାନ ସ୍ଥାପିତ ହୋଇଛି, ତହିଁରେ 
ମୁଖ୍ୟ ପୃଷ୍ଠପୋଷକତା ରହିଛି ମଠ, ମନ୍ଦିର, ବିହାର ଆଦି ଧର୍ମାନୁଷ୍ଠାନମାନଙ୍କର, ଯଦିଓ 
ପ୍ରଶାସନର ମଧ୍ଯ ତା ପ୍ରତି ବିରୋଧ ହୋଇ ନାହିଁ । ଏହା କେବଳ ଭାରତରେ ନୂହେଁ, 
ୟୁରୋପରେ ମଧ୍ଯ | ସେଠାରେ ଚର୍ଚ୍ଚ ଆନୁକୂଲ୍ୟରେ ଶିକ୍ଷାନୁଷ୍ଠାନମାନ ସ୍ଥାପିତ ଓ ପରିଗାଳିତ 
ହୋଇଛି । ଅର୍ଥାତ୍‌ ଆଧୁନିକ ସମୟରେ ପ୍ରଥମ ଅର ପାଇଁ ପ୍ରଶାସନ ପ୍ରାଥମିକ ଶିକ୍ଷାର 
ପ୍ରସାରଣକୁ ଦାୟିତ୍ଵ ଭାବେ ସ୍ଵୀକାର କରିଛନ୍ତି । ଉଡ୍‌ସ ଡେସ୍‌ପାଚର ଦେଢ଼ ଶହ ବର୍ଷ ପରେ 
ଏହା ସରକାରୀ ଦାୟିତ୍ବରୁ ବ୍ୟକ୍ତି ( ଶିଶୁ)ର ଅଧୁକାରର ରୂପ ନେଇଛି | ଦାୟିତ୍ଵ ଓ ଅଧୂକାର 
ମଧ୍ଯରେ ମୌଳିକ ପାର୍ଥକ୍ୟ ହେଲା ଯେ ଅଧୂକାର ପୂରଣ ପାଇଁ ଲୋକ ଦାବି କରି ପାରିବେ, 
ଅଥଚ ଦାୟିତ୍ଵକୁ ଯଦି ସରକାର ନିର୍ବାହ ନ କରନ୍ତି, ତାଙ୍କୁ ବାଧ୍ୟ କରାଯାଇ ପାରିବ ନାହିଁ । 
ଏହି ଦୃଷ୍ଟିରୁ ଶିଶୁ ଶିକ୍ଷା ଅଧ୍ୟକାର ଆଇନକୁ ସ୍ଵାଧୀନ ଭାରତର ଏକ ଯୁଗାନ୍ତକାରୀ ପଦକ୍ଷେପ 
ବୋଲି ଗ୍ରହଣ କରାଯାଏ | 

ଏହି ଆଇନ ଅନୁଯାୟୀ ଶିଶୁ ଅର୍ଥ ହେଲା ଛଅରୁ ୧୪ ବର୍ଷ ବୟସ୍ୃ ଶିଶୁ ଏବଂ 
ପ୍ରାଥମିକ ଶିକ୍ଷାର ଅର୍ଥ ପ୍ରଥମରୁ ଅଷ୍ଟମ ଶ୍ରେଣୀ ଯାଏଁ । ଅର୍ଥାତ୍‌ ଛଅରୁ ୧୪ ବର୍ଷର ଶିଶୁର 
ପ୍ରାଥମିକ ଶିକ୍ଷା ଲାଭ କରିବା ଏକ ଅଧ୍ବକାର | ତାକୁ ଏହା ମାଗଣାରେ ଏବଂ ବାଧ୍ୟତାମୂଳକ 
ଭାବେ ମିଳିପାରିବ | ଏଅରୁ ତାକୁ କେହି ବଞ୍ଚିତ କରିପାରିବେ ନାହିଁ । ଆର୍ଥିକ କାରଣରୁ 
କିମ୍ବା ଅଭିଭାବକଙ୍କ ଶିକ୍ଷା ଅସଚେତନତା ଯୋଗୁଁ ଏହି ବୟସର କେଉଁ ଶିଶୁ ଯଦି ଶିକ୍ଷା 
ପାଇପାରୁ ନାହିଁ, ତାକୁ ଶିକ୍ଷାର ପରିସର ଭିତରକୂ ଆଣିବା ପାଇଁ ସରକାର ବାଧ୍ଯ | ଏହି 
ଶିକ୍ଷା ସକାଶେ ଆନୁସଙ୍ଗିକ ଖର୍ଚ୍ଚ ମଧ୍ଯ ସରକାର ବହନ କରିବାକୁ ଅଙ୍ଗୀକାରବଦ୍ଧ | ଏହାର 
ମୋଟାମୋଟି ଅର୍ଥ ହେଲା, ଆମ ଆଖପାଖରେ ଯଦି ଶିଶୁଟିଏ ଶିକ୍ଷାରୁ ବଞ୍ଚିତ, ପାଠ ନପଢ଼ି 
ମଜୁରି କରେ, ତା'ର ସୁଲରେ ଦାଖିଲା ପାଇଁ ସ୍ଥାନୀୟ କର୍୍ପକ୍ଷଙ୍କ ଠାରେ ଲୋକ ଅଭିଯୋଗ 
କରିପାରିବେ | ଅର୍ଥାତ ସରକାର ଯେମିତି କାହାରିକି ଅନାହାରରେ ମରିବାକୁ ଦେବେ ନାହିଁ, 
ସେମିତି କୌଣସି ଶିଶୁକୁ ପ୍ରାଥମିକ ଶିକ୍ଷାରୁ ବଞ୍ଚିତ ହେବାକୁ ଦେବେ ନାହିଁ । 

ସାଧାରଣତଃ ଦେଖାଯାଏ ଯେ ଜନ୍ମ ପ୍ରମାଣପତ୍ରର ଅଭାବ ଯୋଗୁଁ ଅନେକ ନିମ୍ବ 
ମଧ୍ଯବିତ୍ତ ଅଭିଭାବକ ପିଲାର ସ୍କୁଲରେ ଦାଖିଲା କରି ପାରନ୍ତି ନାହିଁ । ଜନ୍ମ ପ୍ରମାଣପତ୍ର 
ସେତେବେଳେ ପିଲାର ଶିକ୍ଷା ଆଗରେ ଏକ ବଡ଼ ବାଧକ ସିଦ୍ଧ ହୁଏ | ମାତ୍ର ଶିକ୍ଷା ଅଧ୍ଵକାର 


ପରିଚିତ ପ୍ରସଙ୍ଗ । ୮୩ 

ଆଇନର ଏକ ସର୍ଭ ଅନୁଯାୟୀ, ଜନ ପ୍ରମାଣପତ୍ର ନଥିବା କାରଣରୁ କୌଣସି ଶିଶୁକୁ ସ୍କୁଲରେ 
ଦାଖିଲା ଦେବାରୁ ବଞ୍ଚିତ କରାଯାଇ ପାରିବ ନାହିଁ । ପୁଣି ନିର୍ବାରିତ ଦାଖିଲା ଦିନ ଗଡ଼ିଗଲା 
ପରେ ବି ଯଦି କୌଣସି ଅଭିଭାବକ ଶିଶୁର ଦାଖିଲା ଚାହାନ୍ତି, ତାକୁ (ଶିଶୁକୁ) ଦାଖିଲା 
ଦେଇ ହେବ । 

ଅନେକ ସମୟରେ ଶିଶୁଟିଏ ଛଅ ବର୍ଷରେ ସ୍କୁଲରେ ଦାଖିଲା ନ ନେଇ ତା'ର 
ତିନି ଚାରି ବର୍ଷ ପରେ ଦାଖିଲା ପାଇଁ ଆସେ । ସେତେବେଳକୁ ତାକୁ ପ୍ରଥମ ଶ୍ରେଣୀରେ 
ତା'ଠାରୁ କମ୍‌ ବୟସର ପିଲାଙ୍କ ସାଙ୍ଗରେ ବସି ପାଠ ପଢ଼ିବାରେ ମାନସିକସ୍ତରରେ ଅସୁବିଧା 
ହୁଏ | ସେହିଭଳି ସ୍ମିତିରେ ଶିକ୍ଷା ଅଧୂକାର ଆଇନ- ୨୦ ୦୯ର ସର୍ଭ ହେଲା, ପିଲାକୁ ତା'ର 
ବୟସ ଅନୁସାରେ ଉପଯୁକ୍ତ ଶ୍ରେଣୀରେ ଦାଖିଲା ଦିଆଯିବ | ଉଦାହରଣ ସ୍ଵରୂପ, ପିଲା ଯଦି 
୧୪ ବର୍ଷରେ ଏବଂ ନିରକ୍ଷର, ତାକୁ ସିଧା ଅଷ୍ଟମ ଶ୍ରେଣୀରେ ଦାଖିଲା ମିଳିବ | ଯେହେତୁ 
ଏଭଳି ନିରକ୍ଷର ପିଲା ଅଷ୍ଟମ ଶ୍ରେଣୀ ପାଠ ଧରି ପାରିବ ନାହିଁ, ତାକୁ ସମର୍ଥ ଓ ସମକକ୍ଷ 
କରିବା ପାଇଁ ଅନୁଷ୍ଠାନ ପକ୍ଷରୁ ଆବଶ୍ୟକ ସ୍ଵତନ୍ତ୍ର ତାଲିମ ଦିଆଯିବ | ଯେହେତୁ ଅଷ୍ଟମଶ୍ରେଣୀ 
ଯାଏଁ କୌଣସି ପିଲା ଫେଲ ହେବେ ନାହିଁ, ଏହି ନିର୍ଦ୍ଦିଷ୍ଟ ଶିଶୁଟି ଦାଖିଲା ନେଲା ପରେ 
ଅଷ୍ଟମ ଶ୍ରେଣୀ ପାସ୍‌ କରିବାକୁ ବାଧ୍ଯ । ଏକ ସର୍ବେକ୍ଷଣ ଅନୁସାରେ ବିଭିନ୍ନ କାରଣରୁ ଅଷ୍ଟମ 
ଶ୍ରେଣୀ ପାସ କଲା ବେଳକୁ ପ୍ରାୟ ୪୦ରୁ ୫୦ ପ୍ରତିଶତ ଛାତ୍ର ଆଉ ଉପର ଶ୍ରେଣୀକୁ 
ଯାଆନ୍ତି ନାହିଁ । ସେମାନଙ୍କ ଉପର ଶ୍ରେଣୀକୁ ନ ଯିବା ପଛରେ ଏକ ପ୍ରଧାନ କାରଣ ହେଲା 
ସେମାନଙ୍କ ଶ୍ରେଣୀ ପରୀକ୍ଷାରେ ଫେଲ୍‌ ହେବା | ଏହି ସ୍ପିତିରୁ ବର୍ଭିବା ପାଇଁ ଆଇନରେ 
ଫେଲର ପ୍ରାବଧାନକୁ ଅଷ୍ଟମ ଶ୍ରେଣୀ ଯାଏଁ ଉଠେଇ ଦିଆଯାଇଛି । ସେହି ଏକା କାରଣରୁ 
ସ୍କୁଲରେ ଶାରୀରିକ ଦଣ୍ଡକୁ ବି ବାରଣ କରାଯାଇଛି । ପିଲା ଯଦି ବହିକୁ ଭୟ ପାଏ, 
ଶିକ୍ଷକଙ୍କୁ ଭୟ ପାଏ, ତେବେ ତା ଶିକ୍ଷା ଆହରଣର ପ୍ରକ୍ରିୟା ସ୍ଵାଭାବିକ ହୁଏନା | ସ୍କୁଲ ତା' 
ପାଇଁ ଦୁଃସ୍ବପ୍ନ ସଦୃଶ ହୁଏ । ଯଦି ସ୍କୁଲ ପରିସର ଭୟ-ନିବୃର ନ ରହେ, ତେବେ ସମାଜ ବି 
ଭୟ-ବିମୁକ୍ତ ହୋଇ ପାରିବ ନାହିଁ 

ଅନେକ ଶିକ୍ଷକ ଓ ଅଭିଭାବକ ବନ୍ଧୁ ଅଷ୍ଟମ ଶ୍ରେଣୀ ଯାଏ ଫେଲ ବ୍ଯବସ୍ଥା ନ 
ରହିବାରେ ଏବଂ ଶାରୀରିକ ଦଣ୍ଡର ବାରଣ ହେବାରେ ଖୁସି ନୂହନ୍ତି । ସେମାନେ ଭାବନ୍ତି, 
ଶିଶୁକୁ ଏହା ଲଗାମଛଡ଼ା କରି ଦେବ; ତା'ର ଶିକ୍ଷାଲାଭ ହେବ ନାହିଁ । ଶିଶୁଟିଏ ବୟସରେ 
ଅପରିପକ୍‌ | ତାକୁ କ”ଣ ଜଣା, ତା” ପାଇଁ ଭଲ କ'ଣ, ମନ୍ଦ କେଉଁଠି | ଶିକ୍ଷକଙ୍କ କଠୋର 
ନିର୍ଦ୍ଦେଶନାରେ ସେ ଯଥୋଚିତ ମାର୍ଗ ପାଇ ପାରିବ | ଶିକ୍ଷକଙ୍କର ଯଦି ପିଲାଟି ଉପରେ 
ସାମାନ୍ୟତମ ନିୟନ୍ତ୍ରଣ ନ ରହେ, ସେ ବା ତାକୁ ବାଟ ଦେଖାଇ ପାରିବେ କେମିତି ? ଏହି 


୮୪ । ପରିଚିତ ପ୍ରସଙ୍ଗ 

ପ୍ରଶ୍ନଟିକୁ ସମ୍ପୂର୍ଣ ଅମୁଳକ ବୋଲି ଅବଶ୍ୟ କୁହାଯାଇ ନପାରେ । ସ୍କୁଲରେ ଯଦି ପିଲା ଉପରେ 
ଶିକ୍ଷକର ଲଗାମ ରହିବ ନାହିଁ, ସୁଲ ପ୍ରତି ଶିକ୍ଷକଙ୍କର ଉତ୍ତର ଦାୟିତ୍ଵ ବି ଉଣା ହୋଇଯିବ । 
ସେ କେବଳ ଜଣେ ଚାକିରିଆ ହୋଇ ରହିଯିବ | ଶିକ୍ଷକତା କରିବା ସତ୍ତ୍ବେ ଶିକ୍ଷକ ହୋଇ 
ପାରିବ ନାହିଁ | ମାତର ଫେଲ ବ୍ୟବସ୍ଥା ଓ ଶାରୀରିକ ଦଣ୍ଡର ପ୍ରତୀକ ବେତ ମାଧ୍ଯମରେ ଶିକ୍ଷକ 
ଯଦି ପିଲା ଉପରେ ପ୍ରଭାବ ରଖିବାକୁ ଗହାନ୍ତି, ସେ କି ଠିକ୍‌ କଥା ? ବରଂ ନିଜର ପାଠପଢ଼ା, 
ବ୍ୟକ୍ତିତ୍ଵ ଆଚରଣ, ଶୃଙ୍ଖଳା ଜ୍ଞାନ ତଥା ସମୟନିଷ୍ଠା ଆଦି ଗୁଣ ମାଧ୍ୟମରେ ସେ ଶିଶୁଟିକୁ 
ମାର୍ଗଦର୍ଶନ କରିପାରିବେ,ଗଠନ କରିପାରିବେ ! ଆମ ଭାରତୀୟ ପରମ୍ପରାରେ ଶିକ୍ଷା କ୍ଷେତ୍ରରେ 
ଆଜ୍ଞାଧୀନତା ଉପରେ ବିଶେଷ ମହତ୍ଵ ଦିଆଯାଇଛି, ଯାହାକୁ ହାସଲ କରିବା ସକାଶେ 
ବେତ ଓ ଫେଲ ବ୍ୟବସ୍ଥାର ଆବଶ୍ୟକତା ରହିଛି । ଏହା ଭଲ ପରମ୍ପରା ନୁହେଁ | ଆଜ୍ଞାଧୀନତା 
ଶିକ୍ଷାର୍ଥୀକୁ କେବେ ମୁକ୍ତଟିନଧକ କରି ନପାରେ, ନୂତନ ଜ୍ଞାନ ଓ ବିଚାରର ପ୍ରଦାତା କରିନପାରେ | 
ସତୀପ୍ରଥା, ନରବଳି, ବାଲ୍ୟବିବାହ ଭଳି ଏହାକୁ ମଧ୍ଯ ତ୍ୟାଗ କରିବାର ଆବଶ୍ୟକତା ରହିଛି ! 
ତା' ପାଇଁ ଶିକ୍ଷକ ଓ ଅଭିଭାବକ ବର୍ଗର ମାନସିକ ପ୍ରସ୍ତୁତି ରହିବା କଥା | ଯେହେତୁ ଆବଶ୍ୟକ 
ପ୍ରସ୍ତୁତି ହୋଇପାରି ନାହିଁ, ସାଧାରଣରେ ଆଇନର ପ୍ରତିରୋଧ ହେଉଛି । ଅନ୍ୟପକ୍ଷରେ 
ଫେଲ ବ୍ୟବସ୍ଥା ଓ ଶାରୀରିକ ଦଣ୍ଡ ଉଠିଯିବାଟା କେତେକ ଶିକ୍ଷକଙ୍କ ପାଇଁ ଦାୟିତୃଶୂନ୍ୟ 
ହେବା ସକାଶେ ଆଳ ହେଉଛି । 

ଶିକ୍ଷକ ନିଯୁକ୍ତିକୁ ନେଇ ଶିକ୍ଷା ଅଧ୍ବକାର ଆଇନ- ୨୦୦ ୯ରେ ଆହୁରି ଅନେକ 
ମହତ୍ତ ପୂର୍ଣ୍ଣ ନିର୍ଦ୍ଦେଶ ରହିଛି | ପ୍ରଥମରୁ ପଞ୍ଚମ ଶ୍ରେଣୀ ଯାଏଁ ଥବା ସ୍କୁଲରେ ଛାତ୍ର ସଂଖ୍ୟା 
ଆଧାରରେ ଶିକ୍ଷକ ନିଯୁକ୍ତି ହେବ ବୋଲି ଦର୍ଶାଯାଇଛି । ଛାତ୍ର ସଂଖ୍ୟା ଯଦି ଷାଠିଏ, 
ତେବେ ଦୁଇଜଣ ଶିକ୍ଷକ ରହିବେ; ଯଦି ଏକଷଠିରୁ ନବେ ମଧ୍ଯରେ ତେବେ ତିନି ଜଣ; 
ଏକାନବେରୁ ୧ ୨୦, ତେବେ ଚାରିଜଣ ଶିକ୍ଷକ ସ୍କୁଲରେ ରହିବେ | ଛାତ୍ରସଂଖ୍ୟା ୧୨୧ରୁ 
୨୦ ୦ ମଧ୍ଯରେ ଥଲେ ଜଣେ ପ୍ରଧାନଶିକ୍ଷକ ମଧ୍ଯ ରହିବାର ବ୍ୟବସ୍କା ଅଛି | ମୋଟ ଦଶ 
ପ୍ରତିଶତରୁ ଅଧକ ଶିକ୍ଷକଙ୍କ ସ୍ଥାନ କସ୍ପିନ କାଳେ ସୁୁଲରେ ଖାଲି ହେବ ନାହିଁ । ଷଷ୍ଠରୁ 
ଅଷ୍ଟମ ଶ୍ରେଣୀ ଯାଏ ଥୁବା ସ୍କୁଲରେ ଅନ୍ତତଃ ଜଣେ ଗଣିତ- ବିଜ୍ଞାନ ଶିକ୍ଷକ, ଜଣେ ସାମାଜିକ 
ବିଜ୍ଞାନ ଶିକ୍ଷକ ଓ ଜଣେ ଭାଷା ଶିକ୍ଷକ ରହିବେ । ଯଦି ଏଭଳି ସ୍କୁଲର ଛାତ୍ର ସଂଖ୍ୟା 
୧୦ ୦ରୁ ଅଧକ, ତେବେ ସେଠାରେ କଳା ଶିକ୍ଷା, ସ୍ବାସ୍ଥ୍ୟ ଶିକ୍ଷା ଓ କର୍ମ ଶିକ୍ଷା ସକାଶେ 
ଅନ୍ତତଃ ପାର୍ଟ-ଟାଇମ୍‌ ଶିକ୍ଷକର ବ୍ୟବସ୍ଥା ରହିବ | ପ୍ରତ୍ୟେକ ସ୍କୁଲରେ ଖେଳ ପଡ଼ିଆ ଥିବ 
ଏବଂ ଝିଅ ଓ ପୁଅଙ୍କ ପାଇଁ ପୃଥକ୍‌ ଶୌଚାଳୟ ରହିଥୁବ । ପ୍ରତ୍ୟେକ ସ୍କୁଲର ଏକ ନିଜସ୍ଵ 
ଲାଇବ୍ରେରି ରହିବା ବାଞ୍ଚନୀୟ | 

ଶିକ୍ଷା ଅଧୟକାର ଆଇନ- ୨୦୦ ୯ରେ ଆହୂରି ଅନେକ କଥା ରହିଛି, ଯାହା ବିସ୍ତାରରେ 
ଦୃଷ୍ଟିକୁ ଆସିବା କଥା | ଦ୍ଵିତୀୟ କଥା ହେଲା ଯେ, ଆଇନ ଆସିବାର ପାଞ୍ଚ ବର୍ଷ ପରେ ସୁଦ୍ଧା 
ଏଥରୁ ଅନେକ ସର୍ଭ କାଯ୍ୟକାରୀ ହୋଇ ନାହିଁ । କୌଣସି ଅଧକାରର ଉଲ୍ଲଂଘନ ହେଲେ, 
ତା'ର ପୂରଣ ପାଇଁ ଆମେ ଯେମିତି ଦାବି କରନି, ଆନ୍ଦୋଳନ କରନ୍ତି, ଶିକ୍ଷା ଆଇନ 
କ୍ଷେତ୍ରରେ ବି ତା'ର ଆବଶ୍ୟକତା ରହିଛି । ଆଇନକୁ ନେଇ ଆଉ ଏକ ଦିଗ ହେଲା ଏହାର 
ବିଶ୍ଳେଷଣ । ଏଥିରେ ଏଭଳି ଅନେକ ସର୍ଭର ରହିଛି, ଯେମିତି ୧୪ ବର୍ଷର ନିରକ୍ଷର ଶିଶୁକୁ 
ଏକାଥରକେ ଅଷ୍ଟମ ଶ୍ରେଣୀରେ ଦାଖିଲା ଦେଇ ପାସ କରାଇ ଦେବା, ଯାହା କେବଳ 
ପ୍ରହସନ ପରି ! ଏଭଳି ଶିଶୁ ସାକ୍ଷର ଏବଂ ଶିକ୍ଷିତ ଗଣା ହେବେ ସିନା, ସରକାର ସେମାନଙ୍କୁ 
ଶିକ୍ଷିତ କରିଦେଲେ ବୋଲି ବାହାବା ନେବେ ସିନା, ହେଲେ ପ୍ରକୃତରେ ଅର୍ଵ ସାକ୍ଷର 
ରହିବା ହିଁ ସେମାନଙ୍କର ନିୟତି ହେବ । ଆଇନର ଆଉ ଏକ ବିବଦମାନ ସର୍ଭ ହେଲା 
ମହାର୍ଘ ଘରୋଇ ସ୍କୁଲରେ ଅସଂପନ୍ନ ପରିବାରର କିଛି ପିଲାଙ୍କୁ ଦାଖିଲା ଦିଆଯିବ ଏବଂ 
ସେମାନଙ୍କ ପଢ଼ାର ବ୍ୟୟଭାର ସଂପୃକ୍ତ ସୁଲ ସରକାରଙ୍କ ଠାରୁ ଅସୁଲ କରିବ | ସରକାର 
ଠାରୁ ଟଙ୍କା ବୋହିନେବା ଲାଗି ଏହା ଘରୋଇ ସ୍କୁଲ ଗୁଡ଼ିକୁ ଏକ ଅପୂର୍ବ ସୁଯୋଗ ଦେବ 
କି ? ଦରିଦ୍ର ଶ୍ରେଣୀର ଶିଶୁ ବିଦ୍ୟାର୍ଥୀଟି ଘରୋଇ ସ୍କୁଲର ପରିବେଶରେ ହୀନମନ୍ୟତା ଓ 
ଭେଦଭାବର ଶିକାର ହେବ ନାହିଁ କି ? ସେ ଯାହାହେଉ, ବିଡ଼ମ୍ବନାର ବିଷୟ ହେଲା ଯେ 
ପରିବର୍ଭିତ ପରିସ୍ଥିତିରେ ସରକାରୀ ସ୍କୁଲକୁ ଲୋକେ ଆଉ ଶିକ୍ଷାର କେନ୍ଦ୍ର ମାନୁ ନାହାନ୍ତି । 
ତା” ପାଇଁ ବିକବ ହେଲା ଘରୋଇ ସ୍କୁଲ ¦ ସରକାରୀ ସ୍କୁଲରେ ମାଗଣାରେ ଶିକ୍ଷା ଦିଆଯାଏ; 
ଘରୋଇ ସୁୁଲରେ ତା' ପାଇଁ ଯଥେଷ୍ଟ ପଇସା ନିଆଯାଏ | ଅଥଚ ଘରୋଇ ସ୍କୁଲରେ ଭିଡ଼ । 
ସହର ଯେତେ ବଡ଼ ସେଠି ଘରୋଇ ସ୍କୁଲରେ ଦାଖିଲା ମିଳିବା ସେତେ କାଠିକର | ଏହାର 
କାରଣ ହେଲା ସରକାରୀ ସ୍କୁଲରେ ଶିକ୍ଷାର ଗୁଣାମ୍ମବକ ମାନ ନାହିଁ ପ୍ରାୟ ଏବଂ କେବଳ 
ଅନନ୍ୟୋପାୟ ହୋଇ ଅଭିଭାବକ ସେଠିକି ନିଜ ପିଲାକୁ ପଠାନି ବୋଲି ରହିଥିବା ଧୀରଣା | 
ଶିକ୍ଷା ଅଧ୍ୟକାର ଆଇନ- ୨୦୦ ୯ର ସମାଜ ଉପଯୋଗୀ ହେବା ଆଗରେ ଏହା ଏକ ବଡ଼ 
ପ୍ରତିବନ୍ଧକ । ଏହି ଧାରଣା ନ ବଦଳିବା ଯାଏଁ ଆଇନଟି କେବଳ ଏକ କାଗଜ ଟ୍ୁକୁଡ଼ା 
ହୋଇ ରହିଯିବ- ଏହା ଅନୁମାନ କରି ହୁଏ | 
09 

9 ୦ ୧୩ ଡ଼ିସେମ୍ବର ୨ ୮ରୁ ୩୦ ତାରିଖ ମଧ୍ୟରେ କଟକ ରେଭେନ୍ନା ବିଶ୍ଵବିଦ୍ୟାଳୟରେ 
ଭାରତୀୟ ଇତିହାସ କଂଗ୍ରେସର ବାର୍ଷିକ ଅଧ୍ୟବେଶନ ଅନୁଷ୍ଠିତ ହେଉଛି । ଇତିହାସ କଂଗ୍ରେସର 
ଆରମ୍ଭ ୧୯୩୫ ମସିହାରେ ଏବଂ କାଁ ଭାଁ ଅରେ ଦି' ଥରକୁ ବାଦ୍‌ ଦେଲେ ଏହା ପ୍ରତିବର୍ଷ 
ଡିସେମ୍ବର ମାସର ଶେଷ ସପ୍ତାହରେ ଆୟୋଜିତ ହୁଏ । ସେହି ହିସାବରେ କଟକର ଏହି 
ଅଧବେଶନ ହେଉଛି ୭ ୪ ତମ ଅଧ୍ବବେଶନ | ଆଗରୁ ଦୂଇଥର ୧୯ ୪୯ ଏବଂ ୧୯୭୭ରେ 
ଏହା ଓଡ଼ିଶାରେ ଆୟୋଜିତ ହୋଇଛି । ଇତିହାସ କଂଗ୍ରେସର ମୋଟ ସଭ୍ୟ ସଂଖ୍ୟା ପ୍ରାୟ 
୧ ୦ , ୦ ୦ ୦ ଏବଂ ପ୍ରତିବର୍ଷ ଅଧୟବେଶନରେ ପ୍ରାୟ ୨୦୦୦ ସଦସ୍ୟ ଯୋଗଦାନ କରିଥାନ୍ତି । 
ଏଥର କଟକ ଇତିହାସ କଂଗ୍ରେସର ମୁଖ୍ୟ ଆକର୍ଷଣ ହେବେ ଏତିହାସିକ ରୋମିଲା ଥାପାର, 
ଇରଫାନ୍‌ ରବିବ୍‌ ଏବଂ ଜର୍ମାନୀର ଏତିହାସିକ ହର୍ମାନ କୁଲକେ | ରୋମିଲା ଥାପାର “His- 
torical Traditions of Early North India' ଶୀର୍ଷକରେ ଏକ ବକ୍ତବ୍ୟ ପ୍ରଦାନ 
କରିବେ ବୋଲି ମଧ୍ଯ କାଯ୍ୟକ୍ରମ ରହିଛି । ଚଣ୍ତିଗଡ଼ର ପ୍ରଫେସର ଇନ୍ଦୁ ବାଂଗା ହେବେ 
ଏଥର ଇତିହାସ କଂଗ୍ରେସର ସଭାପତି | 

୧୯୩୫ ବେଳକୁ ଯେତେବେଳେ ଭାରତରେ ଜାତୀୟତା ଆନ୍ଦୋଳନ ତୀବ୍ରତର ହେଲା 
ଏବଂ ୟୁରୋପରେ ଫାସିବାଦକୁ ମଞ୍ଚ କରି ହିଟଲର ଦ୍ଵିତୀୟ ବିଶ୍ବଯୁଦ୍ଧର ଉପକ୍ରମ କଲେ, 
ସେତେବେଳେ ଭାରତୀୟ ରତିହାସ କଂଗ୍ରେସର ପ୍ରତିଷ୍ଠା ହେଲା | ଇତିହାସ କଂଗ୍ରେସର ଉଦେଶ୍ୟ 
ହେଲା ଭାରତ ଇତିହାସର ବିଜ୍ଞାନସମ୍ମତ ଅଧ୍ଯୟୟନକୁ ଅଗ୍ରାଧ୍ବକାର ତଥା ପ୍ରୋତ୍ସାହନ ଦେବା | 
ଉନବିଂଶ ଶତାହୀରୁ ଉପନିବେଶବାଦୀ ବୌଦ୍ଧିକ ବର୍ଗ ଭାରତ ଇତିହାସର ଯେଉଁ ଭାବରେ 
ଦୂରୂପଯୋଗ କରୁଥିଲେ, ଇତିହାସ ନାଁରେ ଉପନିବେଶବାଦର ପ୍ରଭୁତ ବିସ୍ତାର କରିବାକୁ 
ପ୍ରୟାସ କରୁଥୂଲେ ତଥା ଇତିହାସକୁ ଅସ୍ତ କରି ଭାରତୀୟମାନଙ୍କ ମନରେ ଯେଉଁ ଭାବରେ 

ହୀନମନ୍ୟତା ସୃଷ୍ଚି କରୁଥିଲେ, ତା'ର ବୌବିକ ଢଙ୍ଗରେ ପ୍ରତିରୋଧ କରିବା ସକାଶେ 
ଇତିହାସ କଂଗ୍ରେସ ହେଲା ଏକ ସାଂଗଠନିକ ଅଭିମଞ୍ଚ | ବ୍ୟକ୍ତିଗତ ସ୍ତରରେ ଭାରତୀୟ 
ଏତିହାସିକ ମାନେ ଇତିହାସର ଉପନିବେଶବାଦୀ ବିଶ୍ଲେଷଣକୁ ଆରମ୍ଭରୁ ପ୍ରତିରୋଧ 
କରି ଆସୁଥିଲେ | ଇତିହାସ କଂଗ୍ରେସର ଗଠନ ସେମାନଙ୍କ ଉଦ୍ୟମକୁ ସଂଘବବ୍ଧତା ପ୍ରଦାନ 
କଲା | ଏହି ଦୃଷ୍ଟିରୁ ଦେଖିଲେ, ସ୍ଵାଧୀନତା ସଂଗ୍ରାମରେ ଭାଗ ନେଇ ଜେଲ୍‌ ଯିବା, 
ପୁଲିସ୍‌ର ଲାଠିଗୁଳି ଖାଇବା ଯେମିତି ପ୍ରମୁଖତା ପାଏ, ସେମିତି ଭାରତୀୟ ବୌଛଦିକ 
ବର୍ଗର ତାର୍ତିକ ସଂଘର୍ଷକୁ ବି ଗୌଣ ମନେ କରାଯିବା କଥା ନୁହେଁ | ତାର୍ଵିକ ଓ ବୌଵିକ 
ସଂଘର୍ଷ ଆନ୍ଦୋଳନକୁ ଭିରି ପ୍ରଦାନ କରେ, ଦୀର୍ଘସ୍ଥାୟୀ କରେ । ଇତିହାସ କଂଗ୍ରେସକୁ 
ମଧ୍ଯ ସେହି ହିସାବରେ ଜାତୀୟତା ଆନ୍ଦୋଳନର ଏକ ପରିସୂଟନ ରୂପେ ଦେଖି ହେବ | 

ପରାଧୀନ ଭାରତ ଏବଂ ସ୍ଵାଧୀନ ଭାରତର ଅନ୍ୟ ଏକ ବଡ଼ ଆବଶ୍ୟକତା ହେଲା 
ବୌବ୍ଧିକ ବିଚାର ବିମର୍ଶରେ “ବିଜ୍ଞାନ ସମ୍ମତ” ଭାବର ସୃଷ୍ଟି ବା ଗୋଟାଏ ପଦରେ 
କହିଲେ ବିଜ୍ଞାନ-ସମ୍ଭତି | ଉନବିଂଶ ଶତାବ୍ଦୀରେ ରାଜା ରାମମୋହନ ରାୟ, ଭଶ୍ବର 
ଚନ୍ଦ୍ର ବିଦ୍ୟାସାଗର ଆଦି ସମାଜ ସଂସ୍ବାରକମାନେ ସମାଜରେ ବିସ୍ତାରିତ କୁସଂସ୍କାର 
ଗୁଡ଼ିକ ବିରୋଧରେ ଅଭିଯାନ ଆରମ୍ଭ କରିଥଲେ । ସେମାନଙ୍କ ଅଭିଯାନ ପଛରେ 
ଉଦ୍ଦେଶ୍ୟ ଥଲା ଆମର ରୀତି, ନୀତି, ଆଚରଣକୁ ବିଜ୍ଞାନସମ୍ମତ କରିବା, ବିଜ୍ଞାନ 
ସମ୍ମତି ଦେବା | ବିଜ୍ଞାନ ସମ୍ମତିର ଅଭାବରେ ଯେମିତି ସାମାଜିକ କୁସଂସ୍ଟାର ବଳପାଏ, 
ଠିକ ସେମିତି ସାମ୍ପଦାୟି କତା, ଜାତିବାଦ, ଆଞ୍ଚଳିକ ସଂକୀର୍ଣ୍ଣତା ଆଦି ପ୍ରଭୁତ ବିସ୍ତାର 
କରନ୍ତି । ଯେଉଁ ହିସାବରେ ଉପନିବେଶବାଦୀ ଶକ୍ତି ଇତିହାସର ଦୁରୂପଯୋଗ କରି 
ଦେଶୀୟ ଲୋକଙ୍କ ମନରେ ହୀନମନ୍ୟତା ସୃଷ୍ଟି କରୁଥିଲେ, ସେହି ହିସାବରେ ତାକୁ 
(ଇତିହାସକୁ ) ଅସ୍ତ କରି ପରସ୍ପର ମଧ୍ଯରେ ଘୃଣା ଓ ତିକ୍ତ ଭାବ ସୃଷ୍ଠି କରିବାକୁ କିଛି 
ନ୍ୟସ୍ତସ୍ବାର୍ଥ ତତ୍ତ୍ବ ଉଦ୍ୟମ କରିଥାନ୍ତି | ଇତିହାସର ଅଧ୍ଯୟନ ବିଜ୍ଞାନସମ୍ମତ ହେଲେ ଏହି 
ଧରଣର ନ୍ୟସ୍ତ ସ୍ବାର୍ଥ ତତ୍ତଵଙ୍କର ପ୍ରଭାବ ହାନିଘଟିବ, ଯାହାର ବିଶଦ ଅର୍ଥ ହେଲା 
ରତିହାସ ଅଧ୍ୟୟନ ସମାଜରେ ଘୃଣା ଓ ତିକ୍ତତା ପରିବର୍ରେ ଶାନ୍ତି ଓ ସୌହାର୍ଦ୍ଦ୍ୟର 
ବାତାବରଣ ସୃଷ୍ଟି କରିବାରେ ସହାୟକ ହେବ | ଇତିହାସର ସଦୂପଯୋଗ, ଇତିହାସର 
ବସ୍ୁୁନି ଷ୍ଠ ଅଧ୍ୟୟନ ଓ ଇତିହାସର ବି ଜ୍ଞାନସମ୍ମତ ଅଧ୍ୟୟନ ତିନିଟି ଯାକ ହେଲେ,ବ୍ୟାପକ 
ଦୃଷ୍ଟିରେ ଦେଖିଲେ, ସମାର୍ଥବୋଧକ ପଦ । ଭାରତୀୟ ରତିହାସ କଂଗ୍ରେସ ଭାରତ 
ଇତିହାସର ବି ଜ୍ଞାନସମ୍ଭତ ଅଧ୍ଯୟନକୁ ପ୍ରୋତ୍ସାହିତ କରି ଏକ ବ୍ୟାପକ ସାମାଜିକ ଦାୟିତ୍‌ 
ନିର୍ବାହ କରିବାକୁ ପ୍ରୟାସ କରୁଛି ବୋଲି ବୁଝିବାକୁ ହେବ | 


୮୮ । ପରିଚିତ ପ୍ରସଙ୍ଗ 

ଇତିହାସ ହେଉଛି ଅତୀତର ବସ୍ନିକ୍ଷ ତଥା ବିଜ୍ଞାନସମ୍ମତ ଅଧ୍ୟୟନ | ଏହା କେବଳ ରାଜନୈତିକ 
ଘଟଣା କେନ୍ଦ୍ରିତ ହେବା କଥା ନୁହେଁ । ବିଜ୍ଞାନ ଠାରୁ ଆରମ୍ଭ କରି କମ୍ୟୁଟର, ଜୀବଜନ୍ତୁ ଠାରୁ 
ଆରମ୍ଭ କରି ଗଛଲତା, ରାଜନୀତିଠାରୁ ଆରମ୍ଭ କରି ସଂସ୍କୃତି, ସମସ୍ତଙ୍କର ଅତୀତ ଅଛି, ଉକ୍ତ 
ଅତୀତର କ୍ରମବିକାଶ ଓ କ୍ରମ ବିବର୍ତନ ରହିଛି । ସେସବୂ ଇତିହାସ ଅଧ୍ୟୟନର ବିଷୟବସ୍ତୁ । 
କାହାରିକି ଇତିହାସ ବାଦ୍‌ ଦେଇ ପାରେନା, ପୁଣି କେହି ଇତିହାସକୁ ଅଲଗା କରି ନ ପାରନ୍ତି | 
ସବୂରି ଭିତରେ ଇତିହାସ ଓ ଇତିହାସ ଭିତରେ ସବୂକୁ ଦେଖିବାର ଦୂରଦୂଷ୍ଟିକୁ ଆମେ ଇତିହାସର 
ବିଜ୍ଞାନ ସମ୍ମତ ଅଧ୍ୟୟନ ବୋଲି ମୋଟାମୋଟି ଭାବେ ପରିଭାଷିତ କରିପାରିବା | 

ମାତ୍ର ଅବସୋସର କଥା ଯେ ଅମ ପାଠ୍ୟକ୍ରମରେ ଇତିହାସ ଏଭଳି ଏକ ବ୍ୟାପକ ଦୃଷ୍ଟି 
ସମ୍ମିଳିତ ପାଠ ହୋଇ ପାରେନା । କେତୋଟି ରାଜନୈତିକ ଘଟଣାର ଏହା ବର୍ଣ୍ଣନ ହୋଇ 
ରହିଯାଏ, ଯାହା ରତିହାସ ପାଠକୁ ଘୋଷା ପାଠରେ ପରିଣତ କରିଦିଏ, ଅନାକର୍ଷଣୀୟ କରିଦିଏ | 
ଏହି ଆଧାରରେ ଅଭିଯୋଗ ହୁଏ ଯେ, ପିଲା ଇତିହାସ ଅଧ୍ୟୟନ ପାଇଁ ଆଗ୍ରହୀ ନୂହନ୍ତି | କିନ୍ତୁ 
ବାସ୍ତବିକତା ହେଲା ଯେ ପିଲା ରାଜନୈତିକ ଘଟଣା କେନ୍ଦ୍ରିତ ଇତିହାସ ପଢ଼ିବାକୁ ରାଜି ନୂହନ୍ତି 
ସିନା, ନିଜ ନିଜ ଆଗ୍ରହ ମତେ ଅନ୍ୟ ବିଷୟ ଗୁଡିକର ଅତୀତକୁ ଜାଣିବାକୁ ଉତ୍ସକତା ରଖନ୍ତି 
ଇତିହାସ କଂଗ୍ରେସ ଇତିହାସ ଓ ଅନ୍ୟ ବିଷୟ ଗୁଡ଼ିକ ମଧ୍ଯରେ ଥିବା ଞପଚାରିକ ବାଡକୁ ଦୂର 
କରିବାକୁ ପ୍ରୟାସ କରେ । ଜ୍ଞାନ ହେଲା ଗୋଟାଏ; ସେହି ଜ୍ଞାନକୁ ଲାଭ କରିବା ଲାଗି ବିଷୟ 
ଗୁଡିକ ହେଲା ଗୋଟାଏ ଗୋଟାଏ ମାର୍ଗ ସଦୃଶ ! ବିଷୟ ଗୁଡ଼ିକ ମଧ୍ୟରେ ବାଡ ରହିବା 
ଫଳରେ ଜ୍ଞାନ ଲାଭ ବାଧାପ୍ରାପ୍ତ ହୁଏ । ତେଣୁ ବାଡ଼ ନ ରହିବାରେ ହିଁ ମଙ୍ଗଳ | ଅନ୍ୟ ଶବ୍ଦରେ 
କହିଲେ, ଇତିହାସରେ ଅନ୍ୟାନ୍ୟ ବିଷୟ ଓ ଅନ୍ୟାନ୍ୟ ବିଷୟ ସବୁରେ ଇତିହାସ ପାଠ ଅନ୍ତର୍ଲୀନ 
ହୋଇ ପାରିଲେ ହିଁ ଇତିହାସ ପାଠର ଅନାକର୍ଷଣୀୟତା ଦୂର ହୋଇ ପାରିବ- ତେବେ, ଏହା 
କେବଳ ଅନୁମାନ କରିବା କଥା | 

ଯେଉଁମାନେ ଇତିହାସ ପାଠକୁ ଏକ ସଂକୀର୍ଣ୍ଣ ଦୃଷ୍ଟିରେ ଦେଖନ୍ତି, ସେମାନେ ତାକୁ ପାଠ୍ୟକ୍ରମରୁ 
ବାଦ୍‌ ଦିଆଯାଉ ବୋଲି ମଧ୍ଯ ଦାବି କରନ୍ତି । ଏବର ସ୍ଥିତିରେ ଆମ ଦେଶରେ କେବଳ ମାଧ୍ଯମିକ 
ଶିକ୍ଷା ସ୍ତରରେ ଇତିହାସ ସାମାଜିକ ବିଜ୍ଞାନ ବିଷୟର ଏକ ଅଂଶ ରୂପେ ପଢ଼ା ହୁଏ । ଉପର 
ସ୍ତରରେ ଏହା ଏକ ଇଛାକୃତ ବିଷୟ ! କେନ୍ଦ୍ରୀୟ ମାଧ୍ଯମିକ ଶିକ୍ଷା ବୋର୍ଡ (ସିବିଏସ୍‌ଇ )ର 
ଦଶମ ଶ୍ରେଣୀର ପାଠ୍ୟକ୍ରମରେ ମୋଟ ୫ ୦ ୦ ମାର୍କ ¦ ଏବଂ ତହିଁରୁ ଇତିହାସର ଭାଗ ହେଲାମାତ୍ର 
କୋଡ଼ିଏ ମାର୍କ । ଏହି କୋଡ଼ିଏ ମାର୍କରେ ଇତିହାସ ପାଠ ବହି ପିଲାକୁ ଦେଶର ତଥା ବିଶ୍ବର 
ଆଦ୍ୟକାଳୀନ ଅତୀତ, ମଧ୍ଯକାଳୀନ ଅତୀତ ତଥା ଆଧୁନିକ ଅତୀତ ସମ୍ବନ୍ଧରେ ଯତ୍‌ ସାମାନ୍ୟ 
ଧାରଣା ଦେବାକୁ ପ୍ରୟାସ କରେ | ସେଇ ଆଇନାରେ ବର୍ଭମାନର ଘଟଣାବଳୀକୁ ପରଖିବାକୁ 


ପରିଚିତ ପ୍ରସଙ୍ଗ ! ୮୯ 

ପରାମର୍ଶ ଦିଏ । କାର୍ଯ୍ୟ ଓ କାରଣ ମଧ୍ଯରେ ଥବା ଅର୍ନସଂବନ୍ଧକୁ ଦେଖିବାକୁ ବାଟ ଦେଖାଏ, 
ଅତୀତ ଓ ବର୍ଭମାନ ପରସ୍ମରରୁ ବିଚ୍ୟୁତ ନୂହନ୍ତି ବୋଲି କହିଥାଏ । ଆମ ପଡ଼ୋଶୀ ଦେଶ 
ପାକିସ୍ତାନରେ ସାମାଜିକ ପାଠ ପରିବର୍େ “ ପାକିସ୍ତାନ ଷ୍ଟଡ଼ିଜ' ପଢ଼ା ହୁଏ, ଯାହାର ଅର୍ଥ ହେଲା 
ସାମାଜିକ ପାଠକୁ ପାକିସ୍ତାନ କେନ୍ଦ୍ରିତ କରି ଦେବା, ପିଲାକୁ ବିଶ୍ଵ ଇତିହାସ ପଢ଼ିବାର ଅବସର 
ନ ଦେବା । ଶ୍ରୀଲଙ୍କାରେ ମାଧ୍ଯମିକ ସ୍ତରରେ ଇତିହାସ ପାଠକୁ ଅଦରକାରୀ ଘୋଷିତ କରି 
ଦିଆଯାଇଛି | ଇତିହାସ ପାଠକୁ ଏକ ସୀମିତ କ୍ଷେତ୍ର ମଧ୍ଯରେ ବାନ୍ଧି ରଖିବା ଅର୍ଥ ଭବିଷ୍ୟତର 
ନାଗରିକ ବା ଶିକ୍ଷାର୍ଥୀକୁ ବିଶ୍ଵଦୂୃଷଚିଶୂନ୍ୟ ଦୂରଦୃଷ୍ଠି ରହିତ କରିଦେବା । ଇତିହାସର ଏଭଳି 
ସଂକୀର୍ଣ ଅଧ୍ୟୟନ ଇତିହାସ ପାଠକୁ ଅଦରକାରୀ କରିଦେଲା ଭଳି | ଏହା ଇତିହାସର ବିଜ୍ଞାନସମ୍ମତ 
ଅଧ୍ୟୟନ ହୋଇ ନପାରେ | ଭାରତରେ ମଧ୍ଯ ସମୟେ ସମୟେ କିଛି ସଂକୀର୍ଣ୍ତମନା ତତ୍ତର ଇତିହାସକୁ 
ସମ୍ପର୍ଣତଃ ଭାରତ କେନ୍ଦ୍ରିତ କରିଦେବାକୁ ତଥା ଇତିହାସ ପାଠକୁ ସ୍କୁଲରେ ଆହୁରି ଗୌଣ କରି 
ଦେବାକୁ ଦାବି କରନ୍ତି । ଭାରତୀୟ ଇତିହାସ କଂଗ୍ରେସ ସେହି ବେଳାରେ ଏକ ସଂଗଠନ 
ରୂପରେ ଏଭଳି ହୀନ ଚକ୍ରାନ୍ତର ଦୃଢ଼ ବିରୋଧ କରେ ଏବଂ ସର୍ବସମକ୍ଷରେ ଇତିହାସ ପାଠର 
ମହର୍ଵକୁ ପ୍ରତିପାଦିତ କରେ । ସେହି ଦୃଷ୍ଟିରୁ ଏହାଯେ ନିଶ୍ଚିତ ରୂପେ ଏକ ସାମାଜିକ ଦାୟିତ୍ଵ 
ନିର୍ବାହ କରେ, ତାହା ଅନୂମାନ କରିହୁଏ | ତେଣୁ, ଇତିହାସ କଂଗ୍ରେସର ପ୍ରତିବର୍ଷ ଆୟୋଜନ 
ହେବା ଏକ ଉପଲବ୍ଧ ସଦୂଶ । 

ଆଜିକାଲି ଯାହା ଯେଉଁଠି ସଭା ସମିତି ହୁଏ, ସେଠି ପ୍ରମୁଖ ଧ୍ୟାନରହେ ତା'ର ବାହ୍ୟ 
ସାଜସଜାକୁ ନେଇ, ଖାଦ୍ଯପେୟକୁ ନେଇ, ଅତିଥ ସଳ୍କାରକୁ ନେଇ, ବାହ୍ୟ ଆଡ଼ମ୍ବରକୁ 
ନେଇ | ସଭା ସମିତିର ସଫଳତାକୁ ଖାଦ୍ୟପେୟରେ, ସାଜସଜାରେ, ଆଡ଼ମ୍ବରରେ ସୀମିତ 
କରି ଦିଆଯାଏ ! ପରିଣାମ ସ୍ଵରୂପ ଏହି ଧରଣର ବିଭ୍ରାନ୍ତିପୂର୍ଣ୍ ସଫଳତା ଲାଭ କରିବା 
ସକାଶେ ନାନା ଅପବ୍ୟୟ ହୁଏ । ଅତୀତରେ ଆୟୋଜିତ କେତେକ ଇତିହାସ କଂଗ୍ରେସ 
ଅଧ୍ବବେଶନକୁ ଦେଖିଲେ, ଏହି ଧାରଣା ଅଧ୍ବକ ପରିପୁଷ୍ଠ ହୁଏ । ସମସ୍ଯା ହେଲା ଯେ 
ସାଜସଜା, ଆଡ଼ମ୍ବରକୁ ଅଧକ ଧ୍ୟାନ ଦେଲେ ବୌବ୍ଧିକ ବିଚାର ବିମର୍ଶ, ଚର୍ଚ୍ଚା ପରିଚର୍ଚଚା, 
ବିଗ୍ର- ଆଲୋଚନା ଆଦି ଗୌଣ ହୋଇପଡ଼ନ୍ତି । ଆୟୋଜନ ଓ ଅନୁଷ୍ଠାନ ଆଦି ଲୋକ 
ଦେଖାଣିଆ ତଥା ଅନ୍ତଃସାର ଶୂନ୍ଯ ପୁସ୍ତକର ଚକଚକିଆ ମଲାଟ ସଦ୍ଧଶ ହୋଇପଡ଼ନ୍ତି । 
ସାମାଜିକ ଉତ୍ତରଦାୟିତ୍ଵଯୁକ୍ତ କୌଣସି ଇତିହାସାଗ୍ରାହୀ ବ୍ୟକ୍ତି ବା ଅନୁଷ୍ଠାନ ଯିଏ ଇତିହାସର 
ବିଜ୍ଞାନ ସମ୍ମତ ଅଧ୍ୟୟନକୁ ପ୍ରୋତ୍ସାହିତ କରିବାର ଲକ୍ଷ୍ୟ ରଖନ୍ତି, ସମାଜ ଗଠନକୁ ପ୍ରମୁଖତା 
ଦିଅନ୍ତି, ସିଏ ଏଭଳି ଦେଖାଣିଆ ଭାବକୁ ଯେ ପରିହାର କରିବେଏଥରେ ଦ୍ରିରୁକ୍ତି ନାହିଁ | 


OJ 
୯ ୦ । ପରିଚିତ ପ୍ରସଙ୍ଗ 

ଶିକ୍ଷା ଲାଗି ବ୍ଯୟ) ସୁଯୋଗ ଓ ସଚେତନତା 


ଶିକ୍ଷାର ବିକାଶ ପାଇଁ ଯେମିତି ସରକାର, ସେମିତି ପ୍ରତ୍ୟେକ ପରିବାର ମଧ୍ଯ ସ୍ଵ-ସ୍ବ 
ଆୟର କିଛି ଅଂଶବ୍ୟୟ ବରାଦ କରନ୍ତି | ସରକାରୀ ବ୍ୟୟ ପଛରେ ଉଦ୍ଦେଶ୍ୟ ହୁଏ ସମାଜରେ 
ଶିକ୍ଷାର ସାମୁହିକ ବିକାଶ; ପରିବାରର ବ୍ୟୟ ପଛରେ ଲକ୍ଷ୍ୟ ହୁଏ ପରିବାରଜନଙ୍କ ଶିକ୍ଷାଗତ 
ଉନ୍ନତି । ପ୍ରାୟତଃ ମନେ କରାଯାଏ ଯେ ଶିକ୍ଷା ବାବଦକୁ ବ୍ଯୟ ବୃଦ୍ଧି ହେଲେ, ସେ 
ସରକାରୀ ସ୍ତରରେ ହେଉ ବା ପାରିବାରିକ ସ୍ତରରେ, ଶିକ୍ଷାକୁ ପ୍ରାଥମିକତା ମିଳିଲା, ସମାକର 
ସାଂସ୍କୃତିକ ଓ ବୌଦ୍ଧିକ ଉନ୍ନତିକୁ ବଳ ମିଳିଲା । ମାତ୍ର ସର୍ବଦା ଶିକ୍ଷାର ବ୍ୟୟ ବୃ୍ି ହିଁ ଶିକ୍ଷାର 
ମାନ ବୃଦ୍ଧି ଘଟାଇ ନପାରେ | ଅନ୍ୟଥା ରାଜପୁତ୍ର ଗୌତମ ଜ୍ଞାନପ୍ରାପ୍ତି ପାଇଁ, ବୁବ୍ଧତ୍‌ ପାଇବା 
ଲାଗି ନିର୍ବନ ହୋଇ ବଣ ଜଙ୍ଗଲରେ କାଳାତିପାତ କରିନଥାନ୍ତେ । ସେ ଯାହାହେଉ, 
ଉପସ୍ଥିତ ସମୟରେ ଶିକ୍ଷା ବାବଦକୁ ବ୍ୟୟବୃଵ୍ଧି ହେଲେ ଶିକ୍ଷାର ଅଭିବୃଦ୍ଧି ଦିଗରେ ପ୍ରଥମ 
ସୋପାନ ହେବ ବୋଲି ରହିଥୂବା ଧାରଣାକୁ ଆଧାର କରି ଆମେ ଆଲୋଚନାକୁ ଆଗକୁ 
ନେବା । 

ଏବେ ନିକଟରେ ଦୃଷ୍ଟିକୁ ଆସିଥିବା ଏକ ରିପୋର୍ଟ ଅନୁଯାୟୀ, ଶିକ୍ଷା ବାବଦକୁ 
ଓଡ଼ିଶାର ଗ୍ରାମୀଣ ପରିବାରରେ ହେଉଥିବା ମାସିକ ବ୍ୟୟ ହେଲା ହାରାହାରି ୫ ୨ ଟଙ୍କା 
ମତ୍ର । ଏହା ଦେଶର ଅନ୍ୟ ସବୁ ରାଜ୍ୟର ଗ୍ରାମୀଣ ପରିବାରର ମାସିକ ଶିକ୍ଷା ବ୍ୟୟ ତୁଳନାରେ 
ସର୍ବନିମ୍ନ । ଅର୍ଥାତ୍‌ ଦେଶର ଅନ୍ୟ ରାଜ୍ୟଗୁଡ଼ିକରେ ଗ୍ରାମୀଣ ପରିବାରରେ ଓଡ଼ିଶା ଅପେକ୍ଷା 
ଅଧୁକ ଖର୍ଚ ହୁଏ | ସର୍ବାଧ୍ଵକ ଖର୍୍ଛ ହୁଏ ହରିଆଣାରେ- ମାସିକ ୩୭୩ ଟଙ୍କା । ଦେଶରେ 
ହାରାହାରି ଖର୍ଚ୍ଚ ହୁଏ ୨୯୩ ଟଙ୍କା | ଦେଶର ସହରରେ ପରିବାର ପିଛା ମାସିକ ଖର୍ଚ୍ଚ ହୁଏ 
୧୦୩୫ ଟଙ୍କା | ରିପୋର୍ଟରେ ଏକଥା ମଧ୍ଯ ଦର୍ଶାଯାଇଛି ଯେ ୨୦୦୫ ରୁ ୨୦୧୦ର 


ପରିଚିତ ପ୍ରସଙ୍ଗ । ୯୧ 

ଅବଧୂରେ ଓଡ଼ିଶାର ଗ୍ରାମୀଣ ପରିବାରରେ ମାସିକ ଶିକ୍ଷାବ୍ୟୟ ତ ବଢ଼ିଛି, ହେଲେ ଅଭିବୃବିର 
ହାର ମାତୃ ୧୭ ରୁ ୨୩ ପ୍ରତିଶତ | ଏହି ଅବଧ୍ବରେ ଗୁଜରାଟରେ ଅଭିବୃଵ୍ଧିର ହାର ହେଲା 
୧ ୨ ୬ ପ୍ରତିଶତ | ଓଡିଶା ଭଳି ଆସାମ, କର୍ଣ୍ଣାଟକ, ବିହାର ଓ ମଧ୍ଯପ୍ରଦେଶରେ ମଧ୍ଯ ଶିକ୍ଷା 
ବ୍ୟୟର ଅଭିବୃଵ୍ଧି ହାର ଉଣା | କିନୁ ସେସବୁ ରାଜ୍ୟରେ ଗ୍ରାମୀଣ ପରିବାରର ମାସିକ ଶିକ୍ଷା 
ବ୍ୟୟ ଓଡ଼ିଶାଠାରୁ ଅଧ୍ୂକ | 

ଗ୍ରାମୀଣ ପରିବାରର ମାସିକ ଶିକ୍ଷା ବ୍ୟୟ ସମ୍ବନ୍ଧୀୟ ଏହି ରିପୋର୍ଟର ପ୍ରସ୍ତୁତକର୍ରା 
ହେଲେ “‘ଏସୋଚେମ” ଯାହାର ପୂରା ନାଁ ହେଲା  ଏସୋସିଏଟେଡ୍‌ ଚେମ୍ବର୍ସ ଅଫ୍‌ 
କମର୍ସ ଏଣ୍ଡ ଇଣ୍ଡଷ୍ତିଜ ଅଫ୍‌ ଇଣ୍ରିଆ” । ଦେଶର ଶିଳ୍ପପତି ଓ ବ୍ଯବସାୟୀଙ୍କର ଏହା 
ହେଉଛି ଉଚ୍ଚତମ ସଂଗଠନ । ଏହା ଏତେ ପ୍ରଭାବଶାଳୀ ଯେ ତା'ର ରିପୋର୍ଟକୁ ଉଭୟ 
ସରକାରୀ ଓ ବେସରକାରୀ ସ୍ତରରେ ଖାରିଜ କରିବା କାଠିକର ¦! ଦେଶର ସାଧାରଣ 
ଶିକ୍ଷା, ସ୍ବାସ୍ଥ୍ୟ ଆଦିର ସ୍ମିତିକୁ ନେଇ ଏହା ମଝିରେ ମଝିରେ ସର୍ବେ କ୍ଷଣମାନ କରାଇଥାଏ 
ଏବଂ ସର୍ବେ କ୍ଷଣର ଫଳାଫଳକୁ ଦେଖି ସରକାରଙ୍କୁ ଆବଶ୍ୟକ ପରାମର୍ଶ ଦେଇଥାଏ । 
ଏହି ପ୍ରସଙ୍ଗରେ ତା'ର ପରାମର୍ଶ ହେବ ଓଡ଼ିଶା ଭଳି ରାଜ୍ୟର ଗ୍ରାମୀଣ ପରିବାର 
ମାସିକ ଶିକ୍ଷା ବ୍ୟୟ ବୃଵ୍ଧି କରନ୍ତୁ । ଅନ୍ଯଥା ସେଭଳି ରାଜ୍ୟ ଶିକ୍ଷାର ଦୌଡ଼ରେ ଆହୁରି 
ପଛେଇ ଯିବେ । 

ଅବଶ୍ୟ ‘ଏସୋଚେମ୍‌' ରିପୋର୍ଟ କହୁ ବା ନ କହୁ, ଆମେ ଜାଣନ୍ତି ଯେ ଓଡ଼ିଶାରେ 
ଗ୍ରାମୀଣ ପରିବାର ଶିକ୍ଷା ବାବଦକୁ ବହୁତ୍‌ କମ୍‌ ଖର୍ଚ୍ଚ କରନ୍ତି । ଖର୍ଚ୍ଚର ପରିମାଣ ମାସିକ ମାତ୍ର ୫ ୨ 
ଟଙ୍କା, ନା' ଅନ୍ୟ ସବୁ ରାଜ୍ୟ ତୁଳନାରେ ଏହି ପରିମାଣ କମ୍‌- ସେ ନେଇ ପରିସଂଖ୍ୟାନର 
ଜାଲରେ ଛନ୍ଦି ହୋଇ କିଛି ଲାଭ ନାହିଁ । ଯଦି ରିପୋର୍ଟକୁ ମାନି ନିଆଯାଏ, ତେବେ ଅର୍ଥ ହେବ 
ଯେ କେତେକ ଅଂଚଳରେ ଗ୍ରାମୀଣ ପରିବାର ୫ ୨ ଟଙ୍କାରୁ ଅଧକ ଖର୍ଚ୍ଚ କରନ୍ତି ଏବଂ ଅନେକ 
ଅଞ୍ଚଳରେ ୫ ୨ ଟଂକାରୁ ବି ଖୁବ୍‌ କମ୍‌ ଖର୍ଚ କରନ୍ତି | ସବୂକୂ ମିଶାଇ ହାରାହାରି | ଏଭଳି ତଫାତ୍‌ 
ଗୋଟାଏ ଗ୍ରାମରେ ଥିବା ସମସ୍ତ ପରିବାର ମଧ୍ଯରେ ବି ରହିବା ସ୍ଵାଭାବିକ । ସହରାଞ୍ଚଳର ପରିବାର 
ପିଛା ହେଉଥିବା ମାସିକ ଗିକ୍ଷା ବ୍ୟୟରେ ବି ଏଭଳି ତଫାତ୍‌ ଦେଖି ହେବ | ଏହାର ଅର୍ଥ ହେଲା, 
ଅଧୁକ ଖର୍୍ଟ କରୁଥିବା ସହରୀ ପରିବାର ଓ “ନାହିଁ ପ୍ରାୟ ଖର୍ଚ୍ଚ କରୁଥିବା ଗ୍ରାମୀଣ ପରିବାର 
ମଧ୍ଯରେ ଆକାଶ-ପାତାଳ ଫରକ, ଯାହାର ଆକଳନ ଉକ୍ତ ଗ୍ରାମୀଣ ପରିବାର ପାଇଁ ଅକଳ୍ଚନୀୟ | 
ସେହିଭଳି ଉପର ସ୍ତରର ସହରୀ ପରିବାର ପକ୍ଷରେ ନିମ୍ବସ୍ତରର ଗ୍ରାମୀଣ ପରିବାରର ସ୍ଥିତି 
ଅଚିନ୍ତନୀୟ | ଚିନ୍ତନୀୟ ହୋଇଥିଲେ ଏଥରେ ସେମାନଂକର ବି କିଛି ସାମାଜିକ ଦାୟିତ୍ଵ ଥବା 
କଥା କଦାଚିତ ଏକ ଦାର୍ଶନିକ ପ୍ରଶ୍ନ ହୋଇ ରହନ୍ତା ନାହିଁ । 


୯ ୨ । ପରିଚିତ ପ୍ରସଙ୍ଗ 

ଓଡ଼ିଶାରେ ଗ୍ରାମୀଣ ପରିବାରର ଶିକ୍ଷା-ବ୍ୟୟ ଏତେ ଉଣା କାହିଁକି ? ଗୋଟାଏ 
କାରଣ ତ ଦାରିଦ୍ର୍ୟ, ଯାହାକୁ ଖୋଜିବା ସହଜ; ପ୍ରକାଶିବା ବି କଠିନ ନୂହେଁ ! ମାତ୍ର 
କଦାପି ଏହା ଏକମାତ୍ର କାରଣ ହୋଇ ନପାରେ । କେତେକଙ୍କ ମତରେ ଅନ୍ୟ ଏକ 
କାରଣ ହେବ ଗ୍ରାମୀଣ କ୍ଷେତ୍ରରେ ଶିକ୍ଷା ସଚେତନତାର ଅଭାବ | ଯେଉଁ ଗ୍ରାମୀଣ ପରିବାର 
ନିଶା ସେବନରେ, ବିବାହ ଆଡ଼ମ୍ବରରେ, ପୂଜା ପାର୍ବଣରେ ତଥା ଗାକଚକ୍ୟରେ ଅନେକ 
ସମୟରେ ସାମର୍ଥ୍ୟ ଠାରୁ ଅଧ୍ବକ ଖର୍ଚ କରିବାକୁ ପଛାନ୍ତି ନାହିଁ, ସେହି ପରିବାର ପୁଣି 
ଶିକ୍ଷା ବ୍ୟୟ ବେଳେ ହାତ ବାନ୍ଧି ରହନ୍ତି । ଏହି ତର୍କରେ ଅବଶ୍ଯ ସତ୍ୟତା ରହିଛି | 
ହେଲେ ଶିକ୍ଷା ବ୍ୟୟରେ ଆଗରେ ଥବା ସହରୀ ପରିବାର ବା ହରିଆଣା - ଗୁଜୁରାଟର 
ଗ୍ରାମୀଣ ପରିବାର କ'ଣ ଏଭଳି ‘ ଅପବ୍ୟୟ ରୁ ନିବୃତ୍ତ ରହି ଶିକ୍ଷା ପାଇଁ ଖର୍ଚ୍ଚ କରନ୍ତି ? 
ଏହା ବି ବିଚାର୍ଯ୍ୟ । 

ବଡ଼ କଥା ହେଲା, ଗ୍ରାମୀଣ ପରିବାର ଆଗରେ ଶିକ୍ଷା-ବ୍ୟୟ ପାଇଁ ସୁଯୋଗର 
ଅଭାବ | ଏହାକୁ ବୁଝିବା ପାଇଁ ସହରାଞ୍ଚଳର ଏକ ଦରିଦ୍ର ପରିବାର ଓ ଗ୍ରାମୀଣ କ୍ଷେତ୍ରର 
ଏକ ଦରିଦ୍ର ପରିବାରକୁ ଦୃଷ୍ଟିରେ ରଖାଯାଉ । ସହରର ଦରିଦ୍ର ପରିବାର ଆଗରେ 
ପିଲାଙ୍କ ଶିକ୍ଷା ଦୀକ୍ଷା ନିମନ୍ତେ ଖର୍ଚ କରିବାର ଯେଉଁ ଅବସର ରହିଛି, ତାହା ଗ୍ରାମୀଣ 
ଦରିଦ୍ର ପାଇଁ ନାହିଁ । ଏପରିକି ଗ୍ରାମୀଣ ମଧ୍ଯବର୍ଗ ମଧ୍ଯ ସେହି ଅବସରରୁ ବଞ୍ଚିତ । 
ପରିବାରର ଶିକ୍ଷା-ବ୍ୟୟ ଉଣା କରିବାକୁ ଗାହିଁଲେ, ଉଭୟ ପରିବାର ପାଇଁ ବିକଳ୍ପ 
ହେଲା ସରକାରୀ ଶିକ୍ଷାନୁଷ୍ଠାନର ଆଶ୍ରିତ ହେବା | ସେଠି ସ୍କୁଲ ସ୍ତର ଯାଏଁ ମାଗଣାରେ 
ପାଠ ବହି ମିଳେ; ଅଧକ ପଢ଼ିବା ପାଇଁ ଲାଇବ୍ରେରି ଥାଏ; ମାଗଣାରେ ସ୍କୁଲ ପୋଷାକ 
ମିଳେ; ପୁଣି ସଲ ଫିଜ୍‌ ଦେବାକୁ ପଡ଼େନା । ଦେଖିଲେ ଲାଗିବ, ଏ ସବୁ ସୁବିଧା 
ଯୋଗୁଁ ଗ୍ରାମୀଣ ପରିବାର ସକାଶେ ପିଲାର ସ୍କୁଲ ପାଠ ପାଇଁ ଖର୍ଚ୍ଚର ଲୋଡ଼ା କେଉଁଠି ? 
ମାତ୍ର ବାସ୍ତବିକତା ହେଲା ଯେ କେବଳ ଅନନ୍ୟୋପାୟ ହୋଇ ପରିବାର ସେଠି ପିଲାକୁ 
ପଢ଼ାଏ | ଆଗ୍ରହରେ ନା ପରିବାର ପଠାଏ ପିଲାକୁ ସେଠିକି, ନା ପିଲା ଯାଏ | ଫଳରେ 
ଶିକ୍ଷା ବାବଦକୁ ସରକାରୀ ଖର୍୍ଚର ସିଂହଭାଗ ପାଣି ଭଳିଆ କେବଳ ବୋହିଯାଏ । 
ଏଭଳିସ୍ପିତିରେ ଏକ ବିକଳ୍ପ ଘରୋଇ ଶିକ୍ଷା ଅନୁଷ୍ଠାନର ଲୋଡ଼ା ପଡ଼େ, ଯାହା କେବଳ 
ସହରରେ ବିଦ୍ୟମାନ, ଗାଁରେ ନୁହେଁ । ତେଣୁ, ଶିକ୍ଷାଂ ସଚେତନ ସହରୀ ଦରିଦ୍ର, 
ପେଟରୁ କାଟି ପିଲାକୁ ଘରୋଇ ଶିକ୍ଷାନୁଷ୍ଠାନକୁ ପଠାଏ, ବା ସରକାରରୀ ସ୍କୁଲରେ 
ଅନୁଭୂତ ହେଉଥ୍‌ବା ଅଭାବର ଭରଣା ଲାଗି ଟ୍ୟସନ୍‌ରେ ଖର୍ଚ୍ଚ କରାଏ | ଗ୍ରାମୀଣ କ୍ଷେତ୍ରରେ 
ଏଭଳି ବିକଛ୍ଥର ସନ୍ଧାନ ବି ଏକ ବିଳାସତୁଲ୍ୟ । ଗାଁରେ ନା ଆକଢି ଘରୋଇ ସଲ 


ପରିଚିତ ପ୍ରସଙ୍ଗ । ୯୩ 

ସ୍ଥାପିତ ହୋଇ ପାରିବ, ନା” ପାଠ ଭରଣା କରିବା ପାଇଁ ଟ୍ୟଟରଙ୍କୁ ପାଇ ହେବ | 
ଏସବୁ ପାଇଁ ଯାଅ ସହର, ଯାହା କମ୍‌ ଆୟ ସମ୍ପନ୍ନ ଗ୍ରାମୀଣ ଅଭିଭାବକ ନିମନ୍ତେ 
ଅସମ୍ଭବ ହୋଇ ପଡ଼େ | 

ଘରୋଇ ସଲ ଓ କୋଟିଂ ସେଣ୍ଟର ଆଦି ଗ୍ରାମୀଣ କ୍ଷେତ୍ରରେ ସ୍ଥାପିତ ହୋଇ ପାରିବ 
କି ? ଶିଳ୍ପପତି ଓ ବ୍ୟବସାୟୀମାନେ ଏମିତିରେ ଗାଁର ଜମି କିଣି ନେବା ପାଇଁ ଆଗ୍ରହୀ | 
ହେଲେ ସେଠି ଗ୍ରାମୀଣ ଛାତ୍ର ପାଇଁ ଶିକ୍ଷାନୁଷ୍ଠାନ ସ୍ଥାପନ ତାଙ୍କର ଲକ୍ଷ୍ୟ ହୁଏନା, କାରଣ 
ତହିଁରୁ ଲାଭର ସମ୍ଭାବନା ନାହିଁ । ଯଦି ଶିଳ୍ପପତି ଗାଁରେ ଶିକ୍ଷାନୁଷ୍ଠାନ ସ୍ଥାପନ କରନ୍ତି, ତାହା 
ଗ୍ରାମୀଣ ଛାତ୍ର ପାଇଁ ଅପହଞ୍ଚ ! ପୁଞ୍ଜବାଦୀ ସମାଜରେ କୌଣସି ପୁଞ୍ଜିର ବିନିଯୋଗ ଯଦି 
ଲାଭଦାୟୀ ନହୁଏ, ତେବେ ତାହା ନିରର୍ଥକ, ସୁତରାଂ ପରିତ୍ୟଜ୍ୟ | ଏଥରୁ ସ୍କୁଲ ସ୍ଥାପନା ବା 
ଡାକ୍ତରଖାନା ପରିଚାଳନା କେମିତି ବାଦ୍‌ ଯିବେ ? ଆଜି ଗାଁର ଅନେକ ମଧ୍ଯବର୍ଗର ପରିବାର 
ମଧ୍ଯ ସହରରେ ଯାଇ ଦରିଦ୍ର ଶ୍ରେଣୀଭୁକ୍ତ ହେବାକୁ ଆଗ୍ରହୀଃ ତଦନୁସାରେ ସେମାନେ 
ସହରାଭିମୁଖୀ | ଏହାପଛରେ ଅନ୍ୟତମ କାରଣ ହେବ ସେମାନଙ୍କ ମଧ୍ଯରେ ଶିକ୍ଷା ପାଇଁ 
ସଚେତନତା; ସେମାନେ ପାରୁପର୍ଯ୍ୟନ୍ତ ଖର୍ଚ୍ଚ କରି ସୁଦ୍ଧା ନିଜ ପିଲାଙ୍କୁ ଶିକ୍ଷିତ କରିବା ପାଇଁ 
ବାଟ ଚାହାନ୍ତି । ସେମାନଙ୍କ ଧାରଣା ଯେ ଗାଁରେ ଶିକ୍ଷାପାଇଁ ବାଟ ବନ୍ଦଃ ସହରରେ ଖୋଲା | 
ଅନ୍ୟ ଶବ୍ଦରେ କହିଲେ, ଗ୍ରାମୀଣ ପରିବାରର ଶିକ୍ଷା ବାବଦକୁ ବ୍ୟୟ କରିବାର ଖୁବ ସାମର୍ଥ୍ୟ 
ନାହିଁ । ହେଲେ ଯହା ବି ସାମର୍ଥ୍ୟ ରହିଛି, ତା' ପାଇଁ ଅବସର ନାହିଁ । ନିକ ଆଖିରେ ପିଲାର 
ଶିକ୍ଷାରୁ ବଞ୍ଚିତ ହେବାର ଦାରୁଣ ପ୍ରକ୍ରିୟାକୁ ଦେଖିବା ହେଲା ଗ୍ରାମୀଣ ପରିବାରର ନିୟତି । 
ତେଣୁ ଯଥୋଚିତ ବିକଳ୍ପର ଅଭାବ ତାକୁ ଶିକ୍ଷା ବାବଦରେ ସ୍ଵନ୍ଥଂବ୍ଯୟୀ ହେବାକୁ ବାଧ୍ଯ 
କରେ | 

ଓଡ଼ିଶାର ଗ୍ରାମାଞ୍ଚଳରେ ସ୍କୁଲ ଶିକ୍ଷା କ୍ଷେତ୍ରରେ ସରକାରଙ୍କ ଉତ୍ତାରୁ ଆଉ ଯେଉଁ 
ସଂସ୍ଥାର ଉଦ୍ୟମ ଦୃଶ୍ୟମାନ ହୁଏ, ତାହା ହେଲା ସରସ୍ବତୀ ଶିଶୁ ମନ୍ଦିର ଓ ଶ୍ରୀଅରବିନ୍ଦ 
ଶିକ୍ଷା କେନ୍ଦ୍ର | ସ୍ଵ ସାଧନରେ, କେତେକ ସ୍ଥଳରେ ଅଣ- ତାଲିମପ୍ରାପ୍ତ ଶିକ୍ଷକଙ୍କୁ ନେଇ 
ପୁଣି ଅନ୍ୟ ଘରୋଇ ସ୍କୁଲ ତୁଳନାରେ କମ୍‌ ଫିଜ୍‌ ନେଇ ଏମାନେ ଯେଉଁ ଶିକ୍ଷା ପ୍ରଦାନ 
କରନ୍ତି, ତାହା ହୁଏତ ଶ୍ରେଷ୍ଠ ମାନ୍ୟତା ପାଇ ନପାରେ, ମାତ ଉପସ୍ଥିତ ସ୍ଥିତିରେ ନିଶ୍ଚିତ 
ରୂପେ ପ୍ରଶଂସନୀୟ | ଏହି କାରଣରୁ ସହରର ନିମ୍ବ ମଧ୍ଯବର୍ଗରେ ଏବଂ ଗାଁର ମଧ୍ଯ ଓ ଉଚ୍ଚ 
ମଧ୍ଯବର୍ଟରେ ଏମାନଙ୍କର ଖୁବ୍‌ ଆଦର | ପରିତାପର ବିଷୟ ଯେ ଏହି ସଂସ୍ଥାମାନେ ମଧ୍ଯ 
ସାନ ସହର ଓ ବଡ଼ ଗାଁ ଯାଏଁ ସୀମିତ । ମଫସଲରେ ସେମାନେ ଶିକ୍ଷାନୁଷ୍ଠାନ ସ୍ଥାପନ 
କରିପାରନ୍ତି ନାହିଁ | ମାତ୍ର ତା' ଠାରୁ ଅଧ୍କ ପରିତାପର ବିଷୟ ଯେ ମାସକୁ ୫ ୨ ଟଙ୍କା 

ବା ତା'ଠାରୁ କମ୍‌ ଶିକ୍ଷା ବାବଦକୁ ବ୍ୟୟ କରୁଥିବା ଗ୍ରାମୀଣ ପରିବାର ପାଇଁ ଏହି ସଂସ୍ଥାର 
ଶିକ୍ଷାନୁଷ୍ଠାନ ମଧ୍ଯ ଅପହଞ୍ଚ ଆକାଶ କୁସୁମତୁଲ୍ୟ ! ଏଭଳି ସ୍ପିତିରେ ଗାଁର ଓ ସହରର 
ସରକାରୀ ସ୍କୁଲ ଅଲୋଡ଼ା ଅପଚରା ହେବା କିମ୍ଭା କେବଳ ଏକ ବିଲଡିଂ ହୋଇ ରହିଯିବା 
ଏକ ଘନଘୋର ସାମାଜିକ ସଙ୍କଟକୁ ନିର୍ଦ୍ଦେଶ କରେ | ଅର୍ଥାତ୍‌ ସରକାରୀ ଶିକ୍ଷାନୁଷ୍ଠାନ 
ବାଗକୁ ଆସିଲେ ହିଁ ଉପସ୍ଥିତ ସଂକଟରୁ ନିବୃଭି ମିଳିବ | ' ଏସୋଚେମ୍‌ ' ପରି ଶିଳପତି ଓ 
ବ୍ୟବସାୟୀଙ୍କ ସଂସ୍ଥା ଗ୍ରାମୀଣ ପରିବାରକୁ ଶିକ୍ଷା-ବ୍ୟୟ ବୃଦ୍ଧି କରିବାକୁ ରିପୋର୍ଟରେ କେବଳ 
ଉଲ୍ହନା (ଉସୁକେଇ) ନ ଦେଇ, ଶିକ୍ଷାର ବିକାଶ ପାଇଁ କ'ଣ ଉତ୍ତରଦାୟିତ୍ଵ ନେବେ 
ଏବଂ ଯଦି ଉତ୍ତରଦାୟିତ୍ଵ ନେବେ, ତା' ପଛରେ ଲାଭର ଆଶା ରଖିବେ ନା' ନାହିଁ, 
ତାହା ପ୍ରଥମେ ସ୍ପିର କରିବା କଥା | 

00 

ନଗର ସମାଜର ଏକ ବଡ଼ ଆକର୍ଷଣ ହେଲା ସଭା-ସମିତି । ଯେଉଁ ସଂଖ୍ୟାରେ 
ଏବଂ ଯେତେ କିସମର ସଭା-ସମିତି ନଗରମାନଙ୍କରେ ଆୟୋଜିତ ହୁଏ, ତା'ର ଶତାଂଶ 
ବି ଗ୍ରାମ୍ୟ ଜୀବନରେ ଦେଖିବାକୁ ମିଳେ ନାହିଁ । ସେହି ଆଧାରରେ ନଗର ଜୀବନ ମୁଖର, 
ବୌଦ୍ଧିକ ଏବଂ ସଂସ୍କୃତି ସମ୍ପନ୍ନ ମନେ ହୁଏ । ଆଜି କେଉଁଠି ସାହିତ୍ୟ ସଭା, ତ ଆଉ 
କେଉଁଠି ଆଲୋଚନା ସଭା, ତ ଆଉ କେଉଁଠି ପୁସ୍ତକ ଉନ୍ମୋଚନ; ପୁଣି କାଲି କେଉଁଠି 
ଜୟନ୍ତୀ ସମାରୋହ, ସ୍ତିସଭା, ପୁରସ୍ାର ପ୍ରଦାନ ଉତ୍ସବ | ଜାଣି, ନଗର ଜୀବନର ସନ୍ଧ୍ୟାକୁ 
ଅର୍ଥପୂର୍ଣ ମନଲୋଭା କରିବା ସକାଶେ ସେଗୁଡ଼ିକର ସୃଷ୍ଟି ¦ ମାତ୍ର ଅବସୋସର କଥା ଯେ 
ଯେଉଁ ସଂଖ୍ୟାରେ ଏବଂ ଯେତେ କିସମର ସଭା ଆୟୋଜିତ ହେଉଛି, ତହିଁରେ ଅନୁରୂପ 
ମାତ୍ରାରେ ଶ୍ରୋତା ଯୋଟ ହେଉନାହାନ୍ତି । ନଗରଗୁଡ଼ିକର ଲୋକସଂଖ୍ୟା ବଢୁଛି, ପରିସୀମା 
ବଢୁଛି, ହେଲେ ନଗରର ସାମାଜିକ ଜୀବନ ମାନ୍ଦାରୁ ଅଧକ ମାନ୍ଦା ହୋଇ ଗଲିଛି | ଏହାର 
ପଛରେ ତ ଅନେକ କାରଣ | ଉଦାହରଣ ସ୍ବରୂପ, ଲୋକଙ୍କର ସମାଜ-ବିମୁଖ ହେବା ଏବଂ 
ଅଧ୍ବକରୁ ଅଧ୍ୂକ ବ୍ୟକ୍ତିକୈନ୍ଦ୍ରିକ ହେବା, ଯାହା ମଧ୍ଯବର୍ଗରେ ଅନ୍ତତଃ ବିଂଶ ଶତାହୀର ଛଅ କି 
ସାତ ଦଶକ ଯାଏଁ ନଥୁଲା ପ୍ରାୟ | ମାତ୍ର ଏହା ସହିତ ଅନ୍ୟାନ୍ୟ କାରଣ ଗୁଡ଼ିକୁ ବି ଦେଖିବାର 
ଆବଶ୍ୟକତା ରହିଛି । ବଡ଼କଥା ହେଲା ଯେ ବୌବଵିକ ବର୍ଗ ଚାହିଁଲେ କେତୋଟି କାରଣକୁ 
ବାଗକୁ ବି ଆଣି ପାରିବେ | 

ସଭା-ସମିତି ପ୍ରତି ଜନବିମୁଖତାର କାରଣ ଖୋଜିବାକୁ ହେଲେ ସଭାରେ ଉପସ୍ଥିତ 
ଶ୍ରୋତାବର୍ଗର ପ୍ରତିକ୍ରିୟାକୁ ଦୃଷ୍ତି ଦେବାକୁ ହେବ | ଓଡ଼ିଶାରେ ବିଶେଷ କରି ଅଧୁକାଂଶ 
ସଭା-ସମିତିର ବଡ଼ ସମସ୍ୟା ହେଲା ନିର୍ାରିତ ସମୟର ବହୁ ବିଳମ୍ବରେ ସଭାର ଆରମ୍ଭ 
ହେବା | ନିର୍ବାରିତ ସମୟର ପ୍ରାୟ ଘଣ୍ଟାଏ ପରେ ଯଦି ସଭା ଆରମ୍ଭ ହୁଏ, ଶ୍ରୋତା ନିଜକୁ 

ଭାଗ୍ୟବାନ ମନେ କରନ୍ତି । ଏହାର ପରିଣାମ ସ୍ଵରୂପ, ନିର୍ବାରିତ ସମୟରେ ଉପସ୍ମିତ ରହି 
ଶ୍ରୋତା ନିଜକୁ ପ୍ରତାରିତ, ଉପ୍ପୀଡିତ ମନେ କରେ | ତା'ର ସମୟ ନିଷ୍ଠାକୁ ଆୟୋଜକ 
ବୋକାମି ବୋଲି ଧରି ନେଇଛନ୍ତି ବୋଲି ଭାବେ । ଅନ୍ୟପକ୍ଷରେ ବିଳମ୍ବ ଅବଶ୍ୟମ୍ଭାବୀ 
ମନେ କରି ଯେଉଁ ଶ୍ରୋତା ବିଳମ୍ବରେ ଆସନ୍ତି, ସେମାନେ ନିର୍ଦିଷ୍ଟ କେତେ ବିଳମ୍ବରେ ସଭା 
ଗୃହରେ ପହଞ୍ଚିବେ ସ୍ପିର କରି ନପାରି ଅନେକ ସମୟରେ ପ୍ରତାରଣା ବା ‘ ଠକାମି'ର ଶିକାର 
ହୁଅନ୍ତି | ଅନ୍ୟ ଶବ୍ଦରେ କହିଲେ, ନିର୍ଧାରିତ ସମୟରେ ସଭା କାର୍ଯ୍ୟର ଆରମ୍ଭ ନହେବା 
ଯୋଗୁଁ ସବୁ କିସମର ଶ୍ରୋତା ନିଜକୁ ପ୍ରତାରିତ ମନେ କରନ୍ତି ଏବଂ ଭବିଷ୍ୟତରେ ପ୍ରତାରଣାର 
ଶିକାର ନହେବାକୁ ପ୍ରୟାସ କରନ୍ତି | 

ସଭା ନିର୍ବାରିତ ସମୟରେ ଆରମ୍ଭ ହୋଇପାରେ ନାହିଁ କାହିଁକି ୨ ଏହା ପହରେ 
ମୁଖ୍ୟତଃ ଦୁଇଟି କାରଣ -ସଭା ଗୃହରେ ଆବଶ୍ୟକ ସଂଖ୍ୟାରେ ଶ୍ରୋତାର ଅଭାବ, ଅଥବା 
ମଞ୍ଚାସୀନ ହେବାକୁ ଥବା ଅତିଥ, ମୁଖ୍ଯ ଅତିଥୁଙ୍କର ପହଞ୍ଚିବାରେ ବିଳମ୍ବ । ଯଦି ସଭା 
ନିର୍ବାରିତ ସମୟରେ ଆରମ୍ଭ ହେବାର ଭରସା ରହେ, ତେବେ ଶ୍ରୋତାଙ୍କର ଆସିବା ନେଇ 
କେବେ ସମସ୍ୟା ହେବ ନାହିଁ, ତେଣିକି ଶ୍ରୋତା ସଂଖ୍ୟା ଖୁବ୍‌ ଅଧକ ହେବ ନା ନାହିଁ, ସେ 
ଭିନ୍ନ କଥା | ହେଲେ ମୁଖ୍ୟ ଅତିଥୁଙ୍କର ମଞ୍ଚରେ ପହଞ୍ଚିବା ଉପରେ ଆୟୋଜକଙ୍କର କୌଣସି 
ନିୟନ୍ତ୍ରଣ ନଥାଏ । ମୁଖ୍ୟ ଅତିଥଙ୍କର ସାମାଜିକ ପାହ୍ୟା ଯେତେ ଉଚ୍ଟ, ତାଙ୍କ ଉପରେ ନିୟନ୍ତ୍ରଣର 
ମାତ୍ରା ସେତେ କମ୍‌ | ଏଭଳି ସ୍ପିତିର ଏକ ସ୍ଥାୟୀ ସମାଧାନ ହେବ ସଭାର ବିଷୟବସ୍ତୁରେ 
ଯିଏ ବିଶେଷଜ୍ଞ, ତାଙ୍କୁ ଅତିଥ କରିବା । ସବୁ ସଭାରେ ମନ୍ତ୍ରୀ, ପ୍ରଶାସକମାନଙ୍କୁ ଅତିଥ 
କରାଗଲେ, ସମସ୍ୟାର ସମାଧାନ ମିଳିବ ନାହିଁ । ଯଦି କୌଣସି କାରଣରୁ ସେମାନଙ୍କୁ 
ମଞ୍ଚାସୀନ କରିବା ଏକ ଆବଶ୍ଯକତା, ତେବେ ସେମାନଙ୍କ ଅନୁପସ୍ଥିତିରେ ସୁଦ୍ଧା ସମୟ 
ନିର୍ଘଣ୍ଟ ଅନୁଯାୟୀ ସଭା କାର୍ଯ୍ୟ ଆରମ୍ଭ ହେବା କଥା । ଏଭଳି ଏକ ନିଷ୍ଣରଭିକୁ ଯଦି ଆୟୋଜକ 
ଦୁଃସାହସ ମଣନ୍ତି, ତେବେ ଆମ ବୌଵ୍ଧିକ ସମାଜକୁ ରୁଗ୍ଣ ଓ ତା'ର ବଳକୁ ଭ୍ରମାମ୍ବକ 
ବୋଲି ଧରି ନେବାକୁ ହେବ । 

ଆମ ସଭା-ସମିତିର ଆଉ ଏକ ସମସ୍ଯା ହେଲା ଅନେକ ସଂଖ୍ୟାରେ ଅତିଥଙ୍କର 
ମଞ୍ଚାସୀନ ହେବା । ଯଦି ସଭାର ବିଷୟବସ୍ତୁ ସ୍ପଷ୍ଟ ତେବେ ବଢକ୍ତାଙ୍କର ସଂଖ୍ୟା ମଧ୍ଯ ଦୂଇରୁ 
ଅଧ୍ବକ ହେବା କଥା ନୁହେଁ । ସଭାପତିଙ୍କୁ ମିଶାଇ ତିନି ଜଣରୁ ଯଦି ଅଧୁକ ବ୍ୟକ୍ତି ମଞ୍ଚାସୀନ, 
ତାହା ଶ୍ରୋତା ମଣ୍ଡଳୀକୁ ଅଯଥା ସଭା-ବିମୁଖ କରେ, କାରଣ ଅଧୁକ ଅତିଥୁଙ୍କର ମଞ୍ଚାସୀନ 
ହେବା ଅର୍ଥ ସଭାର ଅବଧୂ ବଢ଼ିବା | ସଭାର ଅବଧ୍ବ ଯଦି ଘଣ୍ଟାଏ ପ୍ରାୟ, ବା ତହିଁରୁ ଦଶ- 
ପନ୍ଦର ମିନିଟ୍‌ ଅଧ୍ବକ, ଶ୍ରୋତା ଧୈର୍ଯ୍ୟହୀନ ହୁଏ ନାହିଁ । ଯଦି ସଭାରେ ସାମିଲ ହେବା ଅର୍ଥ 
ସୁଦୀର୍ଘ ସନ୍ଧ୍ୟା ସମୟକୁ ବଳି ଦେବା, ତେବେ ଶ୍ରୋତାର ସଭା ପ୍ରତି ବୀତସ୍ଥହ ହେବା ସ୍ଵାଭାବିକ । 
ସବୁଠାରୁ ବଡ଼ କଥା, ମଞ୍ଚାସୀନ ଅତିଥଙ୍କର ସଂଖ୍ୟା ବୃଦ୍ଧି ହେଲେ ଶ୍ରୋତାଙ୍କୁ ନୂଆ ଜ୍ଞାନ 

ମିଳିବାର ସମ୍ଭାବନା ରହେ ନାହିଁ । ବରଂ, ପ୍ରତ୍ୟେକ ଅତିଥି ଅନ୍ୟ ଅତିଥ ମାନଙ୍କୁ ସମ୍ବୋଧନ 
କରିବା ପ୍ରକ୍ରିୟାରେ ଢେର ମାତ୍ରାରେ ପ୍ରଶଂସା କରନ୍ତି ଏବଂ ପରସ୍ପର ମଧ୍ଯରେ ଥିବା ନିବିଡ଼ତାର 
ବିଶଦ ବିବରଣୀ ଦିଅନ୍ତି, ଯାହା ବିଷୟବସ୍ତୁ ଦିଗରେ ନ ଯିବା ସକାଶେ ସହାୟ ହୁଏ | ଏଭଳି 
ସ୍ଥିତିରେ ଯେଉଁ ଶ୍ରୋତା ଜୟନ୍ତୀ ପାଳିତ ହେଉଥିବା ସତୀର୍ଥଙ୍କ ବ୍ୟକ୍ତିତ୍ଵ ଓ କୃତି ସମ୍ବନ୍ଧରେ 
ଜାଣିବା ପାଇଁ ଆସିଥବେ, ତାଙ୍କର ପ୍ରତାରିତ ହେବା ସାର ହୁଏ | 

କେତକ ବ୍ୟତିକ୍ରମକୁ ବାଦ ଦେଲେ, ସଭା ଆୟୋଜକଂକର ଧାରଣା ଯେ ମନ୍ତ୍ରୀ 
ପ୍ରଶାସକମାନେ ପ୍ରତ୍ୟେକ ବିଷୟରେ ବୌବିକତା ହାସଲ କରିଥାନ୍ତି । ତେଣ୍ଟ ନେହୁରା ହୋଇ 
ତାଂକୁ ସଭାରେ ବକ୍ତା-ଅତିଥି କରାଯାଏ | ନିଜର ବ୍ୟସ୍ତ ବହୁଳ ସମୟରୁ କିଛି ଦେଇଛନ୍ତି 
ବୋଲି ଆୟୋଜକ କୃତଜ୍ଞ ହୁଅନ୍ତି । ଏହା ବକ୍ତା-ଅତିଥଙ୍କୁ ସଭାର ବିଷୟ ସମ୍ପର୍କରେ ଅଛ୍ପ ଜ୍ଞାତ 
ବା ଅଜ୍ଞାତ ରହିସୁବ୍ଧା ସବଜାନତା ସ୍ତରକୁ ନେବା ଲାଗି ବୂଥା ପ୍ରୟାସ ହୁଏ, ଯାହା ଶ୍ରୋତାବର୍ଗକୁ 
ସ୍ବୀକାର୍ଯ୍ୟ ନୂହଁ । ଏଣିକି ଶ୍ରୋତା ଆୟୋଜକ୍ଟର ଉଦ୍ଦେଶ୍ଯକୁ ସଂଦେହ କରେ | 

ଆଜିକାଲି ଅନେକ ସଭାରେ ଏମିତି ଜଣେ ଜଣେ ସଂଚାଳକ ଦୃଶ୍ୟମାନ ହେଉଛନ୍ତି, 
ଯିଏ ସଭାପତିଙ୍କ ତରଫରୁ ସଭା ପରିଗାଳନା କରୁଛନ୍ତି ଏବଂ ସୁବକ୍ତା ହେବାର ପ୍ରମାଣ 
ଦେବାକୁ ଯାଇ ପ୍ରତ୍ୟେକ ଅତିଥଙ୍କର ପ୍ରଭୂତ ଗୁଣଗାନ କରୁଛନ୍ତି । ଅନେକ ସମୟରେ ଏହି 
ଗୁଣଗାନ, ଯେଉଁ ସତୀର୍ଥଙ୍କ ଜୟନ୍ତୀ ପାଳିତ ହେଉଥାଏ ବା ଯେଉଁ ପୁସ୍ତକ ଉନ୍ମୋଚିତ 
ହେଉଥାଏ, ତା'ର ରଚନାକାରଙ୍କ ଗୁଣଗାନ ଠାରୁ ବି ଅଧକ ହୋଇ ପଡ଼ୁଛି | କିନ୍ଧୁ, ତା' 
ଠାରୁ ବଡ଼ କଥା, ବିଭିନ୍ନ ଅତିଥଙ୍କ ନୀରେ କରାଯାଉ ଥିବା ଗୁଣଗାନ ଏବଂ ତହିଁରେ 
ବ୍ୟବହୃତ ବିଶେଷଣମାନଙ୍କରେ ଭୟଙ୍କର ଭାବରେ ଏକରୂପତା ଦେଖିବାକୁ ମିଳୁଛି, ଯାହା 
ଶ୍ରୋତା ଆଗରେ ଅତି କୁହାଳିଆ ସଂଚାଳକଙ୍କର ନ୍ୟୁନତାକୁ ହିଁ ପ୍ରଦର୍ଶିତ କରୁଛି । ଧାନ 
ଦେବା କଥା ଯେ, ସଭାପତିଙ୍କ ସମେତ ସବୁ ମଞ୍ଚାସୀନ ଅତିଥି ଦେଇଥିବା ବକ୍ତବ୍ଯ ଓ 
ପରସ୍ପରର କରିଥୁବା ଗୁଣଗାନର ମୋଟ ପରିମାଣ ଅପେକ୍ଷା ଏଭଳି ସଂଗ୍ାଳକଙ୍କ ବକ୍ତବ୍ୟ ଓ 
ଗୁଣଗାନର ପରିମାଣ ଅଧ୍ଵକ | ବିଶେଷଜ୍ଞଙ୍କର ମତ ଓ ମନ୍ତବ୍ୟ ଶୁଣିବାକୁ ଆସିଥିବା ଶ୍ରୋତାକୁ 
ଯଦି ସଂଗ୍ାଳକଙ୍କର ବାଣୀ ଶୁଣି ଫେରିବାକୁ ପଡ଼େ, ତେବେ ତାହା ଶ୍ରୋତା ପାଇଁ ଯେ ଏକ 
ବଡ଼ ପ୍ରତାରଣା- ଏହା ସହଜରେ ବୁଝିହୂଏ | 

ଯଦି ଧର୍ମ ସଭା ନୁହେଁ, ତେବେ ମଞ୍ଚରେ କୌଣସି ନିର୍ଦିଷ୍ଟ ଧର୍ମର ଦେବଦେବୀଙ୍କୁ 
ଆସୀନ କରିବା ଏବଂ ତାଙ୍କ ଆଗରେ ଦୀପ ପ୍ରଜ୍ଵଳନ କରିବା କଣ ଭିନ୍ନ ଧର୍ମର ଶ୍ରୋତାଙ୍କ 
ପ୍ରତି ପକ୍ଷପାତ ନୁହେଁ ? ସର୍ବଧର୍ମର ପ୍ରତୀକ ନାଁରେ ଯେଉଁ ଦେବତାଙ୍କୁ ସାଧାରଣତଃ ଓଡ଼ିଶାର 
ସଭା ସମିତିରେ ପୂଜାର୍ଚନା କରାଯାଏ, ସେହି ଦେବତାଙ୍କୁ ଅନ୍ୟ ଧର୍ମାବଲମ୍ବୀମାନେ ଯଦି 
ନିଜ ନିଜର ଆରାଧ୍ୟ ଦେବତା ମନେ କରୁନାହାନ୍ତି ତେବେ ଏଭଳି ଏକ ପରମ୍ପରାର ତିରୋହିତ 
ହେବାରେ କିଛି କ୍ଷତି ନାହିଁ । ଅନ୍ୟ ଶବ୍ଦରେ କହିଲେ, ପୂଜାର୍ଚ୍ଚନା ଯଦି ପ୍ରଦର୍ଶନାଭିର୍ମୁଖୀ ନ 

ହୋଇ ବୌବିକ ଜୀବନର ଏକ ଅର୍ନ୍ତମୁଖୀ କାର୍ଯ୍ୟ ହୁଏ, ନଗରସମାଜରେ ସାମାଜିକତା 
ବୃଦ୍ଧି ପାଇବାର ଆଶା ରହିବ । ବିସ୍ଲୟର କଥା ଯେ ପୁସ୍ତକ ଉନ୍ମୋଚନ ସଭାରେ ଯେ 
କେବଳ ପୁସ୍ତକ ଲୋକାର୍ପିତ ହେବ, ତା'ର କିଛି ମାନେ ନାହିଁ । ଅନ୍ୟାନ୍ୟ ସଭାରେ ମଧ୍ଯ 
ଅତି ଆକସ୍ମିକ ଭାବରେ ପୁସ୍ତକମାନ ଉନ୍ୋଚିତ ହୁଅନ୍ତି । ଏହା ଖୁବ୍‌ ଭଲ କଥା, କାରଣ 
ପୁସ୍ତକର ଉନ୍ମୋଚନ ପାଇଁ ସ୍ଵତନ୍ତ୍ର ସଭାର ଲୋଡ଼ା ପଡ଼େ ନାହିଁ । ଦ୍ଵିତୀୟତଃ, ଉନ୍ନ୍ଲୋଚିତ 
ପୁସ୍ତକଟିକୁ ଦୃଶ୍ୟମାନ ହେବା ପାଇଁ ମଧ୍ଯ ଅବସର ମିଳେ । ତେବେ ଅଭିଯୋଗ ହୁଏ, 
ଉନ୍ମୋଚନ ହେବାର ଅପେକ୍ଷାରେ ଥିବା ପୁସ୍ତକଟିକୁ ଗୁଡ଼ା ହୋଇଥୁବା ଜରିକୁ ନେଇ । 
ରଙ୍ଗୀନ ଜରି ଓ ତା” ସାଙ୍ଗକୁ 'ସେଲୋ ଟେପ୍‌' ପରିବେଵିତ ପୁସ୍ତକଟିକୁ ଉନ୍ମୋଚିତ 
କରିବା ସକାଶେ ବୟସ୍ତ ଅତିଥି ପ୍ରାୟତଃ ଗଳଦ୍ଘର୍ମ ହୁଅନି, ଯାହା ପୁସ୍ତକର ଜନ୍ମ ଯନ୍ତ୍ରଣାକୁ 
ଦର୍ଶାଏ । ଏଭଳି ଏକ ଦୁଃସ୍ଥିତିର ଆଶୁ ସମାଧାନ ଏ ଲେଖକ ପାଇଲା ନିକଟରେ ଏକ 
ସଭାରେ । ପାଖରେ ବସିଥିବା ଜଣେ ଅପରିଚିତ ଶ୍ରୋତା କହିଲେ- “ନୂଆ ଖେର୍ଵା 
ଗାମୁଛାଟିଏରେ ବହିଟିକୁ ଗୁଡେଇ ରଖିଥୁଲେ ଅନ୍ତତଃ କରି ପ୍ରଦୂଷଣରୁ ମୁକ୍ତି ମିଳନ୍ତା ଏଣେ 
ବୟସ୍ବ ଅତିଥି ସହଜରେ ତାକୁ ଖୋଲି ବି ପାରନ୍ତେ | ପୁଣି ଗାମୁଛାଟିର ପରେ ଉପଯୋଗ ବି 
ହୋଇ ପାରନ୍ତା ।” ' ଏଭଳି ଏକ ନିରବ ଉପଶମକୁ ସ୍ଵୀକାରି ନେବାକୁ ହେଲେ ସତରେ କଂ'ଣ 
ଖୁବ୍‌ ସାହସ ଲୋଡ଼ା ? ଅତିଥୁଙ୍କୁ ଜରି ଲଗା “ ବୃକେ' ପରିବର୍ଭଶେ ଫୁଲଟିଏ ଦେବା କି ସେଭଳି 
ଏକ ସହଜ ସମାଧାନ ନୂହେଁ ? ବୌବ୍ଦିକ ଆଲୋଚନା ନିମନ୍ତେ, ମୋ” ମତରେ, ନା' ଦୀପ 
ପ୍ରଜ୍ଵଜନର ଆବଶ୍ଯକତା ରହିଛି, ନା” ଝିଅମାନଙ୍କ ହାତରେ ଫୁଲତୋଡ଼ା ଦେବାର ଲୋଡ଼ା 
ରହିଛି । ବରଂ ଏହାଦ୍ଵାରା ଝିଅମାନଙ୍କ, ଫୁଲତୋଡ଼ା ପରି, ପ୍ରଦର୍ଶନୀୟ ମନେ କରିବାର ଆମ 
ମାନସିକତାକୁ ଦେଖି ହୁଏ । 

ଏଭଳି ଛୋଟ ଛୋଟ ସଂସ୍ଟାରମାନ ସଭା-ସମିତି ନିମନ୍ତେ କେବଳ ନୂଆ ଶ୍ରୋତା 
ସୃଷ୍ଟି କରିବ ନାହିଁ, ତା' ସହିତ ସଭା ଆୟୋଜନକୁ ସହଜ, ସ୍ବାଭାବିକ ଓ କମ୍‌ ଖର୍ଚ୍ଚ ସାପେକ୍ଷ 
କରିବ | ଫଳରେ ସାମାଜିକ ଜୀବନ ଅଧ୍ବକ ସଂସ୍କୃତି ସମ୍ପନ୍ନ ଓ ପରିପକ୍୍‌୍‌ ଜଣାପଡ଼ିବ । 
ମନେହୁଏ, ଏହି ଧରଣର ସଂସ୍ଟାର ପାଇଁ ନଗର ବଦଳରେ ସାନ ସହର ଓ ଗ୍ରାମାଞ୍ଚଳ ହିଁ 
ପ୍ରକୃଷ୍ଟ କ୍ଷେତ୍ର ହେବ | କାରଣ ଛୋଟ ସହର ଓ ଗ୍ରାମାଂଚଳରେ ଅନେକ ସମୟରେ ଜରି, 
ଫୁଲତୋଡ଼ା ଠାରୁ ଆରଂଭ କରି ଫୁଲତୋଡ଼ା ଦେବା ଓ ନେବା ନିମିତ୍ତ କନ୍ୟା ଓ ବକ୍ତା ଯାଏଁ 
ବଡ଼ ସହରରୁ ଆମଦାନି କରିବାକୁ ପଡ଼େ | ତେଣୁ, ସେଠି ସଂସ୍ଟାର ଆରଂଭ ହେଲେ ସଭା 
ଅଧ୍ବକ ସହଜ ଓ ସ୍ଵାଭାବିକ ଲାଗିବ । ତେଣିକି ଗ୍ରାମାଂଚଳରେ ଆଦର ପାଇଥିବା ସଂସ୍କାର 
ନଗରାଭିମୁଖୀ ହେବ, ନା” ତାକୁ ମଫସଲିଆ ବିଚାର କହି ନଗର ପରିତ୍ଯଜ୍ଯ ମନେ 
କରିବ- ତାହା ସମୟ କହିବ । 

' ସତ୍ୟବାଦୀ” ଆଧୁନିକ ଓଡ଼ିଶା ଇତିହାସର ଏକ ଅଭୁଲାସ୍ତି | ୧୯ ୦୯ ମସିହାରେ 
(ଅଗଷ୍ଟ ୧୨ ତାରିଖ) ସାକ୍ଷୀଗୋପାଳ ମନ୍ଦିର ପଛପଟେ ଗୋପବନ୍ଧୁ ଦାସଙ୍କ ଉଦ୍ୟମରେ 
ସ୍ଥାପିତ ଏହି ମୁକ୍ତ ବିଦ୍ୟାଳୟଟି ଯେ ଅଲିଖିତ ଭାବରେ ଓଡ଼ିଶାର ସାଂସ୍କୃତିକ ଓ ରାଜନୈତିକ 
କେନ୍ଦ୍ରର ଲୌକିକ ମାନ୍ୟତା ପାଇଥୁଲା ଏହା ଅସ୍ୀକାର୍ଯ୍ୟ ନୁହେଁ | ୧୯ ୦୯ରୁ ୧୯ ୨୬- 
ମାତ୍ର ସତର ବର୍ଷ ଥଲା ଏହାର ମୋଟ ଜୀବନକାଳ | ତନ୍ଧ୍ଯରେ ପୁଣି ଅନୁଷ୍ଠାନର ସୁଖର 
ଦିନ କହିଲେ ମାତ୍ର ସାତ ବର୍ଷରୁ ଅଧ୍ୟକ ହେବ ନାହିଁ | ୧୯୧୨ ରୁ ୧୯୧୭ ଏବଂ 
୧୯ ୨୧ ଓ ୧୯୨୨ | ସତେ ଯେମିତି ସୃଜାୟୁ ହେବା ଥଲା ସତ୍ୟବାଦୀର ନିୟତି | ଆଜି 
ବଞ୍ଚିଥାନ୍ତା ଯଦି ୨୦୦୯ରେ ତା'ର ଜନ୍ମ ଶତାଦ୍ଦୀ ପାଳିତ ହୋଇଥାନ୍ତା । ଏସବୁ ସତ୍ତ୍ବେ 
ଓଡ଼ିଶାର ଶିକ୍ଷା, ସାହିତ୍ୟ, ସମାଜସେବା, ସାମ୍ବାଦିକତା, ରାଜନୀତି ତଥା ସାମାଜିକ ସଂସ୍କାର 
କ୍ଷେତ୍ରରେ ଅନୁଷ୍ଠାନଟି ଯେଉଁ ଛାପ ଛାଡ଼ି ଯାଇଛି, ସେ ନେଇ କିଞ୍ଚିତ ଆଲୋଚନା ହେବା 
ଦରକାର । 

“ ସତ୍ୟବାଦୀ” ସହିତ ' ପଞ୍ଚସଖା'ଙ୍କ ନାମ ଓତପ୍ରୋତଃ ଭାବେ ଜଡ଼ିତ | ଏହି ପଞ୍ଚସଖାଙ୍କ 
ମଧ୍ଯରେ ଗୋପବନ୍ଧୁ ଦାସ ଥିଲେ ବୟୋଜ୍ୟେଷ୍ଠ | ଝୁଲରେ କେବେ ଶିକ୍ଷକତା ନ କଲେ ବି 
“ ସତ୍ୟବାଦୀ'ର ପରିଚାଳନା ଭାର ଆରମ୍ଭରୁ ଶେଷ ଯାଏଁ ସେ ମୁଣ୍ଡାଇଥଲେ | ସେ ହିଁ 
ଥୁଲେ “ ସତ୍ୟବାଦୀ”ର ମେରୁଦଣ୍ଡ ପଞ୍ଚସଖାଙ୍କ ମଧ୍ଯରେ ' ପ୍ରଥମ ସଖା” |! ସଲ ଆରମ୍ଭ 
ହେବାର ଦୁଇବର୍ଷ ପରେ ୧୯ ୧୧ରେ ଉଚ୍ଚଶିକ୍ଷା ସାରି ଯୋଗ ଦେଲେ ନୀଳକଣ୍ଡ 
୧୯୧ ୨ରେ ଆସିଲେ ଆଗର୍ଯ୍ୟ ହରିହର ଦାସ; ୧୯ ୧୩ରେ ଗୋଦାବରୀଶ ମିଶ୍ର ଓ 
୧୯ ୧୪ରେ ପଞ୍ଚସଖାଙ୍କ ମଧ୍ଯରେ ସର୍ବକନିଷ୍ଠ କୃପାସିନ୍ଧୁ ମିଶ୍ର । ୧୯ ୧୮ରେ ଯେତେବେଳେ 

' ସତ୍ୟବାଦୀ'ର ଆର୍ଥିକ ସ୍ପିତି ବିଗିଡ଼ିଲା ଓ ଅନ୍ୟାନ୍ୟ ସମସ୍ୟା ଆସିଲା; ନୀଳକଣ୍ଠ ଗଲେ 
କଲିକତା ବିଶ୍ବବିଦ୍ୟାଳୟରେ ଅଧ୍ଯାପନା କରିବାକୃଃ ଗୋଦାବରୀଶ ଗଲେ ବିଛିନ୍ନାଞ୍ଚଳ 
ଚକ୍ରଧରପୁରକୁ ଶିକ୍ଷକତା କରିବାକୁ । ମାତ୍ର ୧୯ ୨୧ରେ ଯେତେବେଳେ ଦେଶରେ 
ଅସହଯୋଗ ଆନ୍ଦୋଳନର ଜୁଆର ଆସିଲା, ନୀଳକଣ୍ଠ କଲିକତା ଛାଡ଼ି ଆସିଲେ ସମ୍ବଲପୁର | 
ତେଣିକି ସେଠି ସେ ଆନ୍ଦୋଳନର ନେତୃତ୍ଵ ନେଲେ, ଜାତୀୟ ବିଦ୍ୟାଳୟର ସ୍ଥାପନା କରି 
ତହିଁରେ ପ୍ରଧାନଶିକ୍ଷକ ହେଲେ ଏବଂ “ସେବା' ନାମରେ ଆନ୍ଦୋଳନର ମୁଖପତ୍ର ପ୍ରକାଶନ 
କଲେ | ଠିକ୍‌ ଏକା ଧରଣର କାମ କଲେ ଗୋଦାବରୀଶ | ଚକ୍ରଧରପୁରରେ- ଆନ୍ଦୋଳନ, 
ଜାତୀୟ ବିଦ୍ୟାଳୟ ଓ ସମାଜ ସଂସ୍କାର । ଏପରିକି ସତ୍ଯବାଦୀର ସଂସର୍ଗରେ ଆସିଥବା 
ଛାତ୍ରମାନେ ବି ଓଡ଼ିଶାର ଅନ୍ଦିକନ୍ଦିରେ ଜାତୀୟତା ଆନ୍ଦୋଳନର ସେନାନୀ ସାଜିଲେ । ମନେ 
ହେଲା “ସତ୍ୟବାଦୀ” ବୁଡ଼ି ଯାଇ ନାହିଁ । ବରଂ ଓଡ଼ିଶାର ଭିନ୍ନ ଭିନ୍ନ ଅଞ୍ଚଳକୁ ଯେମିତି 
ସଂପ୍ରସାରିତ ହୋଇଛି - ରକ୍ତବୀର୍ଯ୍ୟ ପରି । 

ଶିକ୍ଷାକ୍ଷେତ୍ରରେ ‘ ସତ୍ୟବାଦୀ” ହେଲା ଏକ ଅନନ୍ୟ ପ୍ରୟୋଗ । ପ୍ରକୃଷ୍ଟ ଶିକ୍ଷା ପାଇଁ 
ମହାର୍ଘ କୋଠାଘର ଅପେକ୍ଷା ଅଧ୍ଵକ ଆବଶ୍ୟକ ଉତ୍ସର୍ଗୀକୃତ ଓ ନିଷ୍ଠାପର ଶିକ୍ଷକତାର- ଏହି 
ଉଦ୍ଦେଶ୍ୟ ରଖି “ ସତ୍ୟବାଦୀ” ଭଲ ମଣିଷ ତିଆରି ପାଇଁ ଏକ କାରଖାନା ହେବାକୁ ପ୍ରୟାସ 
କରିଥଲା | ସାଙ୍ଗରେ, ଆଧୁନିକ, ବିଜ୍ଞାନ ସମ୍ମତ ଓ ହେତୁବାଦୀ ଶିକ୍ଷାକୁ ଏହା ଯଥେଷ୍ଟ 
ମହର୍ଵ ଦେଇଥିଲା । ଫଳରେ, “ସତ୍ୟବାଦୀର ଛାତ୍ର' ବୋଲି ପରିଚୟ ପାଇଲେ ଓଡ଼ିଶା 
ସମାଜ, ଏଭଳି ବ୍ୟକ୍ତିଙ୍କ ଠାରୁ ଅନେକ କିଛି ଆଶା କରେ । “ ସତ୍ୟବାଦୀର ଛାତ୍ରୀ କେବେ 
' ଖରାପ ଶିକ୍ଷକ” ହୋଇ ନପାରେ | ପାଠରେ ଉଣା ହୋଇ ନପାରେ | ' ସତ୍ୟବାଦୀ” କେବଳ 
ଏକ ସଲ ନ ଥୁଲା | ସାଙ୍ଗରେ, ବନ୍ୟା ବାତ୍ୟା ବେଳେ ଏହା ଏକ ରିଲିଫ କେନ୍ଦ୍ରର ଭୂମିକା 
ନିର୍ବାହ କରୁଥଲା; ସାମାଜିକ ସଂସ୍କାର ପାଇଁ ମଧ୍ଯ ମଞ୍ଚ ପ୍ରଦାନ କରୁଥଲା | ଓଡ଼ିଆ ସାହିତ୍ୟରେ 
ସତ୍ୟବାଦୀ ଏକ ନୂଆ ଯୁଗକୁ ସୂଚାଏ । ସରଳ ଭାଷା, ପ୍ରାଣ ଖୋଲା ଅଭିବ୍ୟକ୍ତି, ହେତୁବାଦୀ 
ବିଗ୍ର ଏବଂ “ସମୂହ ପାଇଁ ବ୍ୟକ୍ତିର ତ୍ୟାଗକୁ ପ୍ରମୁଖତା ଦେଉଥୁବା ଜୀବନ ଦୃଷ୍ଟି ଥଲା 
' ସତ୍ୟବାଦୀ” ସାହିତ୍ୟର ବିଶେଷତ୍ୃ । ବାରଶହ ବଢ଼େଇଙ୍କ ଜୀବନରକ୍ଷା ପାଇଁ ପ୍ରାଣବଳି 
ଦେଇଥିବା କିମ୍ବ ଦନ୍ତୀର “ ଧର୍ମପଦ” ଓ ସତ୍ୟ ପାଇଁ ତଥା ଜିଜ୍ଞାସାର ପୂର୍ଭି ପାଇଁ ମୃତ୍ୟୁକୁ ବି 
ଭୟ କରୁନଥିବା ପୌରାଣିକ ଚରିତ୍ର ନଚିକେତା' ହେଲେ ଗୋପବନ୍ଧୁଙ୍କ ଆଦର୍ଶ ପୁରୁଷ | 
ସେ “ଧର୍ମପଦ' ଓ “ ନଚିକେତା ଉପାଖ୍ୟାନ” ପୁସ୍ତକ ଲେଖି ଏହା ସୁସ୍ପଷ୍ଟ କରିଥୁଲେ । 
୧୯ ୧୯ରେ “ସତ୍ୟବାଦୀ” ସ୍କୁଲ ପରିସରରୁ “ ସମାଜର ପ୍ରକାଶନ ଆରମ୍ଭ ହୋଇଥିଲା 
ରିଲିଫ କାମର ସୁପରିଚାଳନା ଉଦ୍ଦେଶ୍ୟରେ | ନିରେଖିଲେ ଲାଗେ, ଏତେ ସଜ ଜୀବନକାଳ 

ମଧ୍ଯରେ “ସତ୍ୟବାଦୀ” ଏତେଗୁଢ଼ିଏ କାମ କରିପାରୁଥଲା କେମିତି ? ଏଇଥିପାଇଁ 
ବୋଧହୁଏ, “ ସତ୍ୟବାଦୀ” ଶହେ ବର୍ଷ ପରେ ବି ଆଜି ଓଡ଼ିଶାର ସାମାଜିକ ଇତିହାସରେ 
ଅଭୁଲା ହୋଇ ରହିଯାଏ | 

ସତ୍ୟବାଦୀ” କଥା ପଡ଼ିଲେ, “ ପଞ୍ଚସଖା'ଙ୍କ ନାଁ ପଡ଼େ ! ହେଲେ ପଞ୍ଚସଖାଙ୍କ 
ପୁର୍ବସୂରୀ” ଙ୍କ କଥା କ୍ଚିତ୍‌ ଆଲୋଚନାକୁ ଆସେ | ସେହିଭଳି ଜଣେ ପୂର୍ବସୂରୀ ହେଲେ 
ହରିହର ଦାସଶର୍ମା ( ୧୮୪ ୨- ୧୮୭୪) | ଗୋପବନ୍ଧୁଙ୍କ ଜନ୍ମର ତିନିବର୍ଷ ପୂର୍ବରୁ ହରିହର 
ମୃତ୍ୟବରଣ କରି ସାରିଥିଲେ | ତା” ସର୍ତେ ସେ ଥିଲେ ଗୋପବନ୍ଧୁ ଏବଂ ତାଙ୍କ ସହଯୋଗୀଙ୍କ 
ପାଇଁ ଜୀବନାଦର୍ଶ | ୧୮୬୫ ମସିହାରେ ନଂ ଅଙ୍କ ଦୁର୍ଭିକ୍ଷ ବେଳେ ଯେତେବେଳେ ଲୋକ 
ପୋକମାଛି ଭଳି ମଲେ, ସେତେବେଳେ ଜଣେ ଶିକ୍ଷିତ ବୁିଜୀବୀ ଭାବରେ ହରିହର 
ଅନୁଭବ କଲେ ଯେ ଲୋକଙ୍କୁ ଶିକ୍ଷିତ କରାଇବା ହେଲା ବୁବ୍ଧିଜୀବୀର ସାମାଜିକ ଦାୟିତ୍ବ | 
ଫଳରେ ଅନ୍ତତଃ ଲୋକ ସରକାର ଠାରେ ନିଜର ସୁଖଦୁଃଖ ଜଣାଇ ପାରିବେ, ପ୍ରତିକାର 
ମାଗି ପାରିବେ | ଏହି ଉଦ୍ଦେଶ୍ୟରେ ସେ ବ୍ୟକ୍ତିଗତ ଉଦ୍ୟମରେ ସାକ୍ଷୀଗୋପାଳ ନିକଟସ୍ଥ 
ଶ୍ରୀରାମଚନ୍ଦ୍ରପୁର ଠାରେ ଏକ ଆଧୁନିକ ' ଭର୍ନାକୂୁଲାର ' ସଲ ସ୍ଥାପନ କଲେ | ତାଙ୍କ ବିଗ୍ରରରେ, 
ସମାଜକୁ ଆଧୁନିକ ଶିକ୍ଷା ଲୋଡ଼ା । ଦ୍ଵିତୀୟତଃ, ସରକାରଙ୍କ କର୍ଚ୍ତତ୍ଵରେ ପ୍ରକୃତ ଶିକ୍ଷାଦାନ 
ସମ୍ଭବ ନୁହେଁ । ଶ୍ରୀରାମଚନ୍ଦ୍ରପୁରର ସେହି “ ଭର୍ନାକୁଲର ' ସୂଲକୁ ଆଣି ଗୋପବନ୍ଧୁ ' ସତ୍ୟବାଦୀ' 
ନାମରେ ନବକଳେବର କରାଇଥୁଲେ | ହରିହରଙ୍କ ପରି ସେ (ଗୋପବନ୍ଧୁ) ମଧ୍ଯ ଦୃଢ଼ 
ନିଶ୍ଚିତ ଥୁଲେ ଯେ ମୁକ୍ତ ବିଗର ତଥା ଜାତୀୟ ଚେତନା କଦାଚିତ ବିଦେଶୀ ଶାସକଙ୍କ 
କର୍ଗ୍ତ୍ଵରେ ସମ୍ଭବ ନୁହେଁ । ନାଁରେ “ ସତ୍ୟବାଦୀ” ଶବ୍ଦକୁ ରଖିବା ପଛରେ କାରଣ ହେଲା 
ଯେ ସୁଫଳ ପାଇବା ପାଇଁ ସର୍ବଦା “ ଉଦ୍ୟମକୁ ' ସତ୍ୟାଶ୍ରୟୀ ଓ ସାଧୁ ହେବାକୁ ପଡ଼ିବ | 
ଗୋପବନ୍ଧୁ ଶେଷ ଯାଏଁ ଏହି ବିଚାରକୁ ପ୍ରତିପାଳନ କରିଥୁଲେ ! 

ହରିହର ଦାସଶର୍ମା ପ୍ରାଚ୍ୟ ପରମ୍ପରାକୁ ଯେତିକି ଆଦର କରୁଥିଲେ, ପାଶ୍ଚାତ୍ୟ ବିଗାରକୁ 
ମଧ୍ଯ ସେତିକି ମହତ୍ତ୍ବ ଦେଉଥିଲେ | ଉଭୟ ମଧ୍ଯରେ ସେ ଏକ ସମନ୍ୟ ଚାହୁଁଥିଲେ | ସେ 
ସଂସ୍କୃତର ପ୍ରଖର ପଣ୍ତିତ ଥଲେ, ସାଙ୍ଗରେ ଗ୍ରୀକ୍‌, ଲାଟିନ୍‌ ଓ ଇଂରାଜୀରେ ବି ପ୍ରବୀଣ 
ଥିଲେ |! ଇଂରେଜ ସାହେବମାନଙ୍କ ସହ ସେ ସ୍ଵଚଛନ୍ଦରେ ମିଳାମିଶା କରୁଥିଲେ, ସେମାନଙ୍କୁ 
ସଂସ୍କୃତ ଶିଖାଉଥଲେ, ସାହେବମାନଙ୍କ ପରି ଟୋପି ପିନ୍ଧୁଥିଲେ ଏବଂ ରକ୍ଷଣଶୀଳ ପରମ୍ପରାରେ 
ବର୍ଜିତ କାଗଜ ଓ କଲମକୁ ପାଠ ପାଇଁ ବ୍ୟବହାର କରିବାକୁ ଲୋକଙ୍କୁ ବୁଝାଉଥିଲେ । 
ସଂସ୍କୃତରେ ରାଜା ମହାରାଜାଙ୍କ ଆଗରେ ପାଣ୍ରିତ୍ୟ ପ୍ରଦର୍ଶନ କରି ସଂଗ୍ରହ କରିଥିବା ପାଣ୍ଠିକୁ 
ବ୍ୟବହାର କରି ସେ ପୁରୀରେ ପୁଣି ଏକ ସଂସ୍କୃତ ବିଦ୍ୟାଳୟ ସ୍ଥାପନ କରିଥୁଲେ ! ତହିଁରେ 


୧ ୦୨ ! ପରିଚିତ ପ୍ରସଙ୍ଗ 

ସଂସ୍କୃତ ଓ ପ୍ରାଚ୍ୟଦର୍ଶନ ସାଙ୍ଗରେ ଗ୍ରୀକ, ଲାଟିନ୍‌ ଓ ଇଂରାଜୀ ଭଳି ପାଶ୍ଚାତ୍ୟ ଭାଷା-ସାହିତ୍ୟ 
ଓ ବିଜ୍ଞାନ ଗଣିତ, ଇତିହାସ, ଭୂଗୋଳ ଭଳି ଆଧୁନିକ ବିଷୟ ମଧ୍ଯ ପାଠ୍ୟକ୍ରମରେ ସାମିଲ 
ରହିଥିଲା । ହରିହରଙ୍କ ସଂସ୍ଟାରବାଦିତା ଓ ଆଧୁନିକ ବିଚାରକୁ ରକ୍ଷଣଶୀଳ ଗୋଷ୍ଠୀ ଦୃଢ଼ 
ବିରୋଧ କରୁଥିଲେ | ମାତ୍ର ୩୨ ବର୍ଷ ବୟସରେ ୧ ୮୭ ୪ ରେ ଯେତେବେଳେ ତାଙ୍କ 
ସନ୍ଦେହଜନକ ସ୍ପିତିରେ ମୃତ୍ୟୁ ହେଲା, ତା' ପଛରେ ରକ୍ଷଣଶୀଳ ଗୋଷ୍ଠୀଙ୍କ ହାତ ଥିବା କଥା 
ସନ୍ଦେହ କରାଯାଏ | ହରିହରଙ୍କ ସଂସ୍କାରମୂଳକ କାର୍ଯ୍ୟ ପାଇଁ ବଡ଼ ପ୍ରତିବନ୍ଧକ ଥଲା ଏକ 
ଗୋଷ୍ଠୀର ଅଭାବ | କେବଳ ଏକା ଏକା ତାଙ୍କୁ ସମାଜ କାମ କରିବାକୁ ପଡୁଥିଲା | ସେହି 
ଅଭାବକୁ ପୁରଣ କରିବା ଥିଲା ' ସତ୍ୟବାଦୀ” ଗଠନ ପଛର ଏକ ପ୍ରମୁଖ ଉଦ୍ଦେଶ୍ୟ | 

ମୁକ୍ତାର ରାମଚନ୍ଦ୍ର ଦାସ ଥଲେ “ ସତ୍ୟବାଦୀ” ଓ ପଞ୍ଚସଖାଙ୍କ ଅନ୍ୟଜଣେ ପୂର୍ବସୂରୀ | 
ହରିହରଙ୍କ ଶିଷ୍ୟ ଓ ଗୋପବନ୍ଧୁଙ୍କ ଦୀକ୍ଷାଗୁରୁ ଭାବରେ ସେ ଯେମିତି ଉଭୟଙ୍କ ମଧ୍ଯରେ 
ସମ୍ପର୍କର ସେତୁ ସାଜିଥଲେ | ତାଙ୍କରି ପାଖରୁ ଗୋପବନ୍ଧୁ ଆଦି ହରିହରଙ୍କ ତ୍ୟାଗପୁତ ଜୀବନ 
ଓ ଆଦର୍ଶ ସମ୍ବନ୍ଧରେ ଜାଣିଥିଲେ । ରାମଚନ୍ଦ୍ର ପୁରୀରେ ବ୍ରାହ୍ମଣ ସମିତି' ନାମରେ ଏକ 
ଅନୌପଚାରିକ ଅନୁଷ୍ଠାନ ଗଢ଼ି ଦରିଦ୍ର ଛାତ୍ରମାନଙ୍କୁ ସହଯୋଗ କରୁଥିଲେ, ସାଙ୍ଗରେ ସମାଜ 
ସଂସ୍କାର, ରାଜନୀତି ଓ ଆଧୁନିକ ଶିକ୍ଷାର ପ୍ରସାର ପାଇଁ ବ୍ୟକ୍ତିକୁ ତ୍ୟାଗ ପାଇଁ ପ୍ରସ୍ତୁତ ରହିବାକୁ 
ପ୍ରେରଣା ଦେଉଥିଲେ । ଗୋଷ୍ଠୀର ସମୁହ ସ୍ଵାର୍ଥ ଲାଗି ବ୍ୟକ୍ତିର ଅକୁଣ୍ଠ ତ୍ୟାଗ ହିଁ ଜାତୀୟ 
ଜୀବନର ପ୍ରଥମ ଆବଶ୍ୟକତା ବୋଲି ଯେଉଁ ଜୀବନଦୃଷ୍ଷି ସତ୍ୟବାଦୀ” ପାଇଥୁଲା, ତା' 
ପଛରେ ରହିଥୁଲେ ମୁକ୍ତ୍ୟାର ରାମଚନ୍ଦ୍ର ଦାସ | 

ପୂର୍ବସୂରୀଙ୍କ ପରି କେତେଜଣ ସମସାମୟିକ ମଧ୍ଯ ' ସତ୍ୟବାଦୀ” ଗଠନର ପ୍ରତିଟି 
ସ୍ତରରେ ଅଙ୍ଗାଙ୍ଗୀ ଭାବେ ଜଡ଼ିତ ଥିଲେ | ସେଭଳି ଅନ୍ତରଙ୍ଗ ସମସାମୟିକଙ୍କ ମଧ୍ୟରେ 
ଥିଲେ ଅନନ୍ତ ମିଶ୍ରର ଯିଏ କି ବିଶେଷ କରି ବିଛିନ୍ନାଞ୍ଚଳରେ ଭାଷା- ସାହିତ୍ୟର ପ୍ରଗ୍ାର- 
ପ୍ରସାର ପାଇଁ ନିଜକୁ ଉତ୍ସର୍ଗ କରିଥୁଲେ ବୋଲି  ପ୍ରରଵରକ' ନାଁରେ ପରିଚୟ ପାଆନ୍ତି | ଆଉ 
ଜଣେ ଥଲେ ଗୋପୀନାଥ ଦାସ ଯିଏ ସରକାରୀ ଚାକିରିରେ ରହି ସୁଦ୍ଧା ସତ୍ୟବାଦୀ” ଓ 
ଜାତୀୟ ଚେତନାର ବଡ଼ ସହଯୋଗୀ ଥଲେ | ସୁଦୂର ବରଗଡ଼ରେ ଗାକିରି କଲା ସମୟରେ 
ସେ ସେଠାକାର ଜର୍ଜ ହାଇସ୍କୁଲ ପ୍ରତିଷ୍ଠାରେ ପ୍ରମୁଖ ଭୂମିକା ନିର୍ବାହ କରିଥିଲେ । ଉଭୟେ 
ଥିଲେ ଶ୍ରୀରାମଚନ୍ଦ୍ରପୁର ଶାସନର ଏବଂ ନୀଳକଣ୍ଠ, ଆଚାର୍ଯ୍ୟ ହରିହର ଓ କୃପାସିନ୍ଧୁଙ୍କ ପରି 
ହରହର ଦାସରଶର୍ମାଙ୍କ ଦ୍ଵାରା ପ୍ରତିଷ୍ପିତ ଭର୍ନାକୁଲାର ସ୍କୁଲର ଛାତ୍ର । ଏହି ସମସ୍ତ ପୂର୍ବସୂରୀ ଓ 
ସମସାମୟିକଙ୍କ ପରୋକ୍ଷ ଓ ପ୍ରତ୍ୟକ୍ଷ ସହଯୋଗ ବିନା ଯେ “ ସତ୍ୟବାଦୀ” ଓ “ ପଞ୍ସଖା' 
ପୂର୍ଣ କାୟା ପାଇ ନଥାନ୍ତେ- ତାହା ଅବିସମ୍ବାଦିତ | 


ପରିଚିତ ପ୍ରସଙ୍ଗ । ୧୦୩ 

“ ସତ୍ୟବାଦୀ” ଓ ପଞ୍ଚସଖାଙ୍କର ଦେହାନ୍ତର ଅନେକବର୍ଷ ପରେ ଆଜି ଆଲୋଚନା 
ଯଦି ବସ୍ତୁନିଷ୍ଠ ନ ହୋଇ, କେବଳ ପ୍ରଶଂସା ସର୍ବସ୍ବ ହୁଏ, ତେବେ ନିଶ୍ଚିତ ରୂପେ ଆମ 
ବିରାର ଘୁଣ ଖାଇଗଲା ଭଳି ହେବ | ସେହି ପରିପ୍ରେକ୍ଷୀରେ ଦେଖିଲେ “ ସତ୍ୟବାଦୀ” ଓ 
ପଞ୍ଚସଖାଙ୍କ ମନରେ ଯେ ବ୍ରାହ୍ମଣବାଦିତା ରହିଥିଲା ତାହା ଅନସ୍ବୀକାର୍ଯ୍ୟ । ଅତୀତରେ 
ବ୍ରାହ୍ମଣମାନେ ସମାଜକୁ ଦିଗ୍ଦର୍ଶନ ଦେଇଛି ଏବଂ ପରିବର୍ଭିତ ପରିସ୍ଥିତିରେ ବି ସେମାନଙ୍କୁ 
ସେହି ମୁଖ୍ୟ ଭୂମିକା ନିର୍ବାହ କରିବାକୁ ହେବ | ଅନ୍ୟଥା ସମାଜର ପତନ ହେବ ।” ଏଭଳି 
ଏକ ଜୀବନଦୃଷ୍ଟି ନେଇ ରାମଚନ୍ଦ୍ର ଦାସ ବ୍ରାହ୍ମଣ ସମିତି ଗଢ଼ିଥିଲେ | ‘ସମିତି 'ର ଉଦେଶ୍ୟ 
ଥିଲା ବ୍ରାହଣ ଶାସନ ଓ କରବାଡ଼ର ବ୍ରାହ୍ମଣ ଛାତ୍ରଙ୍କୁ ସହଯୋଗ କରିବା, ଯେଉଁମାନେ କି 
ଆଧୁନିକ ଶିକ୍ଷିତ ହେଲା ପରେ “ବାକି ସମାଜ ' କୁ ଶିକ୍ଷା ଦୀକ୍ଷା ଦେବେ ¦ ହରିହର ଦାସଶର୍ମାଙ୍କ 
ଚିନ୍ତନରେ ବି ଏହି କଥା ରହିଥିଲା ବୋଲି ଗୋପବନ୍ଧୁ ତାଙ୍କୁ ପ୍ରଶଂସା କରି ଗାଇଥିଲେ, 
 ପାଞ୍ଚିଣଲ ମନେ ତେଜିବେ ବ୍ରାହ୍ମଣେ ଯେବେ ଚିର କୂସଂସ୍ବାରଠ ଅନ୍ଯ ଯେତେ ଜାତି 
ଉଠିବେ ଝଟତି ହେବ ଉନ୍ନତି ପ୍ରଗ୍ରର |” ସତ୍ୟବାତୀ ଶିକ୍ଷା ବ୍ୟବସ୍ଥାରେ ଦଳିତ ଓ ମହିଳା 
ଶକ୍ଷା ପାଇଁ ଆବଶ୍ୟକ ପ୍ରଯତ୍ନର ଅଭାବ ରହିଥଲା | ଏହା ସତ୍ୟବାଦୀର ଭିରତ୍ତିକୁ ସାମାନ୍ୟ 
ଉଣା କରିଦିଏ । ଏସବୁ ସର୍ଵ ବ୍ରାହ୍ମଣ ଶାସନର ରକ୍ଷଣଶୀଳତାର ପରିଧ୍ବ ଭିତରେ ରହି ସୁଦ୍ଧା 
“ ସତ୍ୟବାଦୀ”ର ସାଧକମାନେ କୁସଂସ୍ବାର ବିରୋଧରେ ସ୍ଵର ତୋଳିଛନ୍ତି ଏବଂ ତା” ପାଇଁ 
ରକ୍ଷଣଶୀଳ ଗୋଷ୍ଠୀଙ୍କ ଶତ୍ସ ସାଜିଛନ୍ତି ଏଥିରେ ସନ୍ଦେହ ନାହିଁ । ମାତ୍ର ଅନ୍ୟପକ୍ଷରେ 
ବ୍ରାହ୍ମଣବାଦିତାରୁ ଆବଶ୍ଯକ ମାତ୍ରାରେ ଉର୍୍କୁ ଯାଇ ପାରିନାହାନ୍ତି । ସାମାଜିକ କାମ ପାଇଁ 
ଏବଂ କେବେକେବେ ବ୍ୟକ୍ତିଗତ ପ୍ରସିଵ୍ଧି ନିମନ୍ତେ ସେମାନଙ୍କ ମଧ୍ଯରୁ ଅନେକ ବ୍ରାହ୍ମଣବାଦକୁ 
ଅନ୍ୟ ବିରୁଦ୍ଧରେ ଅସ୍ତ ଭଳି ବ୍ୟବହାର ମଧ୍ଯ କରିଛନ୍ତି । ପରବର୍ରୀ ସମୟରେ ଏହା ` ହିନ୍ଦୁ 
ମହାସଭା” ଭଳି ହିନ୍ଦୁବାଦୀ ସଂଗଠନକୁ ଓଡ଼ିଶାରେ ପ୍ରତିଷ୍ଠା କରିବାରେ ମୁଖ୍ଯ ଭୂମିକା 
ନେଇଥୁଲା | “ସତ୍ୟବାଦୀ” କୁ ନେଇ ଆଜି ଆଲୋଚନା କଲାବେଳେ ଅଯଥା ଭାବପ୍ରବଣତାର 
ଶିକାର ହୋଇ ଆମେ ଯଦି ଏହିସବୁ ଦିଗକୁ ଅଣଦେଖା କରନ୍ତି, ଚର୍ାକୁ ପୂର୍ଣକାୟା ମିଳିବା 
ଯେ କାଠିକର ହେବ ଏହା ସ୍ଵତଃସିଦ୍ଧ କଥା ! 

ସ୍ବାଧୀନତା, ଦେଶ ନିର୍ମାଣ ଓ ମଧ୍ଯବର୍ଗ 


୧ ୯ ୪୭ରେ ଦେଶ ସ୍ଵାଧୀନ ହେଲା | ଆଜି ୨୦ ୧ ୬ରେ ଦେଶର ସ୍ୀଧୀନତାକୁ 
ସତୁରି ପାଖାପାଖି ବୟସ । ଯେଉଁ ପିଢ଼ି ସ୍ବାଧୀନତା ପାଇଁ ଲଢ଼ିଥଲା, ସେହି ପିଢ଼ି ଆଜି 
ବିଗତ ପ୍ରାୟ | ସ୍ଵାଧୀନତା ପ୍ରାପ୍ତି ପୂର୍ବରୁ ଯେଉଁ ପିଢ଼ି ଅନ୍ତତଃ ଜନ୍ମ ନେଇଥିଲା ବୋଲି 
ନିଜକୁ ଗଝିତ ମନେ କରୁଥଲା, ଇତିହାସର ଏକ ଯୁଗାନ୍ତକାରୀ ଘଟଣାର ପ୍ରତ୍ୟକ୍ଷଦର୍ଶୀ 
ଥଲା, ସେହି ପିଢ଼ି ଆଜି ଅସ୍ତାଚଳରେ । ଦେଶର ରାଜନୀତିରେ ନିଜର ସକ୍ରିୟତା 
ସର୍ଳେ ଏହି ପିଢ଼ି ନା ରାଜନୀତିରେ, ନା ପ୍ରଶାସନିକ ତନ୍ତ୍ରରେ, ନା ପାରିବାରିକ ନିଷ୍ପଭିରେ 
ନିର୍କାୟକ ଭୂମିକାରେ | ଅନ୍ୟ ଶବ୍ଦରେ କହିଲେ, ସ୍୍‌ାଧୀନୋତ୍ତର ଭାରତରେ ଜନ୍ମଗ୍ରହଣ 
କରିଥୁବା ପିଢ଼ି ହିଁ ଆଜି ଶାସନରେ ଆସୀନ, ପ୍ରଶାସନରେ ହର୍ଭାକର୍ରା । ସେହି ନୂଆ 
ପିଢ଼ି ଆଜି ଦେଶର ଭାଗ୍ୟବିଧାତା | ପ୍ରଶାସନିକ ସେବା ଅଧ୍ବକାରୀ ହୁଅନ୍ତୁ ବା ଦେଶର 
ମନ୍ତ୍ରୀ, ପ୍ରାୟ ସମସ୍ତେ ସ୍ଵାଧୀନୋତ୍ତର ପିଢ଼ିର | ଏଭଲି ସ୍ମିତିରେ ସ୍ଵାଧୀନତା ଆନ୍ଦୋଳନର 
ସ୍ବୃତି ବିସ୍ଵବତ ହେବାର ଆଶଙ୍କା ଅଧକ । ସ୍ଵାଧୀନତା ଆନ୍ଦୋଳନର ପରିଧ୍ବ ଓ ପରିଭାଷା 
ବ୍ୟାପକ ହେଲେ ଏବଂ ଆଜିର ପରିପ୍ରେକ୍ଷୀରେ ତାର ପ୍ରାସଙ୍ଗିକତାକୁ ହୃଦୟଙ୍ଗମ କଲେ, 
ସେହି ସ୍ତିକୁ ଧରି ରଖିବାର ଆବଶ୍ୟକତାକୁ ଆମେ ବୁଝି ପାରିବେ- ଏହା କହିବା 
ବାହୂଲ୍ୟ | 

ସ୍ଵାଧୀନତା ସଂଗ୍ରାମକୁ ଜାତୀୟତା ଆନ୍ଦୋଳନ ରୂପେ ଦେଖିଲେ, ତା'ର ପରିଧ୍‌ ଓ 
ପରିଭାଷା ବ୍ୟାପକ ହୋଇ ପାରିବ । ଜାତୀୟତା ଆନ୍ଦୋଳନ ଥିଲା ବିଦେଶୀ ଇଂରେଜ 
ଶାସନରୁ ଵିମୁକ୍ତି ପାଇଁ ଏକ ପ୍ରୟାସ | ତା' ସହିତ ଏହା ଥଲା ଏକ ଆଧୁନିକ ରାଷ୍ଟ୍ର ନିର୍ମାଣର 
ଉଦ୍ୟମ ପ୍ରକ୍ରିୟା । ଜାତୀୟତା ଆନ୍ଦୋଳନକୁ କେବଳ ବିଦେଶୀ ଶାସନରୁ ବିମୁକ୍ତି ଯାଏ 

ସୀମିତ କରିଦେଲେ ୧୯ ୪୭ରେ ତା'ର ଭୂମିକା ସରିଗଲା ବୋଲି ବୁଝାଯିବ | ଜାତୀୟତା 
ଆନ୍ଦୋଳନର ଦୀର୍ଘ ଅବଧବ ମଧ୍ଯରେ ଏହା ନିଷ୍ପତି ହୋଇ ସାରିଥିଲା ଯେ ବିଦେଶୀ 
ଶାସନ ଗଲା ପରେ ପ୍ରାକ୍‌ ଉପନିବେଶବାଦୀ ଶାସନ ଓ ସାମାଜିକ ବ୍ୟବସ୍ଥାକୁ ପୁନଃସ୍ଥାପନ 
କରିବା ଆମର ଲକ୍ଷ୍ୟ ହେବ ନାହିଁ । ପ୍ରାକ୍‌ - ଇଂରେଜ କାଳରେ ଭାରତରେ ଯେଉଁ 
ସାମନ୍ତବାଦୀ ଶାସନତନ୍ତ୍ର ରହିଥିଲା, ତଥା ଦେଶରେ ଯେଉଁ କିସମର ଚୁଢ଼ିବାଦିତା ଓ 
ସାମାଜିକ ଅସଙ୍ଗତିର କର୍ଚ୍ତ୍ଵ ଥଲା, ତାକୁ ଚଳାଇ ରଖିବା ଯଦି ଜାତୀୟତା ଆନ୍ଦୋଳନ 
ଲକ୍ଷ୍ୟ ବୋଲି ମନେ କରିଥାନ୍ତା ତେବେ ଆନ୍ଦୋଳନ ପ୍ରତି ଦେଶୀୟ ରାଜା ରାଜୁଡା, 
ସାମନ୍ତଗୋଷ୍ଠୀ ଓ ରୂଢ଼ିବାଦୀମାନେ ବିମୁଖ ହୋଇ ନଥାନ୍ତେ, ଇଂରେଜ ଶାସନକୁ ନିରନ୍ତର 
ସହଯୋଗ କରି ନଥାନ୍ତେ । ଏମିତିରେ ସପ୍ତଦଶ ଶତାବ୍ଦୀରେ ଇଂଲଣ୍ଡରେ ହିଁ ପ୍ରଥମେ 
ସଂସଦୀୟ ବ୍ଯବସ୍କା ଲାଗୁ ହୋଇଥଲା; ନବ ଜାଗରଣର ପ୍ରମୁଖ ପକ୍ଷଧର ଥଲେ 
ଇଂରେଜମାନେ | ସେହି ଆଧାରରେ ଇଂଲଣ୍ଡ ଏକ ଆଧୁନିକ ରାଷ୍ଟ୍ର ନିର୍ମାଣ କରୁଥଲା | 
ମାତ୍ର ଭାରତରେ ସେମାନେ ଆଧୁନିକତାକୁ ପ୍ରୋତ୍ସାହନ ଦେବା ବଦଳରେ ଏଠାକାର 
ରୂଢ଼ିବାଦୀ ଓ ସାମନ୍ତ ବର୍ଗକୁ ନିରନ୍ତର ସହଯୋଗୀ କରି ରଖିଥିଲେ । ତେଣୁ ଦେଶୀୟ 
ସମାନ୍ତବର୍ଗ ଆଧୁନିକତାର ପକ୍ଷଯର ଜାତୀୟତା ଆନ୍ଦୋଳନ ଆଗରେ ପ୍ରତିରୋଧକ 
ସାଜିଥିଲେ | ସେହି ଦୃଷ୍ଟିରୁ ଦେଖିଲେ ଜାତୀୟତା ଆନ୍ଦୋଳନ ଆଧୁନିକ ରାଷ୍ଟ୍ର ନିର୍ମାଣ ଓ 
ଇଂରେଜ ବିରୋଧକୁ ସମାନ ମହତ୍ତ୍‌ ଦେଇ ସ୍ଵ ପରିପକ୍ୃତାର ପରିଚୟ ଦେଇଥିଳା | ଫଳ 
ସ୍ଵରୂପ, ସେହି ଆନ୍ଦୋଳନ ସମୟରେ ସତୀ ପ୍ରଥା, ବାଲ୍ୟବିବାହ ଅସ୍ପୃଶ୍ୟତା, ଲୈଙ୍କ 
ବିଷମତା ବିରୋଧରେ ମଧ୍ଯ ସାମାଜିକ ସଂସ୍କାର କାର୍ଯ୍ୟ ଗାଲିଥିଲା । କାରଣ ଭାରତର 
ଆଧୁନିକ ରାଷ୍ଟ୍ର ହେବା ଆଗରେ ଇଂରେଜ ଶାସନ ଯେତେ ମାତ୍ରାରେ ବାଧକ ସାଜିଥୁଲା, 
ତତୋଃଧ୍ୂକ ମାତ୍ରାରେ ଏହି ସବୁ ସାମାଜିକ କୁସଂସ୍କାର ଓ ରୁଢ଼ିବାଦୀ ବିଗାର ପ୍ରତିରୋଧକ 
ସାଜିଥୂଲେ । ଇଂରେଜମାନେ ଦେଶ ଛାଡି ଯିବା ପରେ ଦେଶୀୟ ରାଜ୍ୟଗୁଡ଼ିକୁ ଉଚ୍ଛେଦ 
କରି ତଥା ସମ୍ବିଧାନରେ ଏକ ଗଣତାନ୍ତିକ, ଧର୍ମନିରପେକ୍ଷ ସମାଜବାଦୀ ଆଧୁନିକ ରାଷ୍ଟ 
ଗଠନକୁ ମହତ୍ତ ଦେଇ ଆମେ ତା”ର ପ୍ରମାଣ ଦେଇଛନ୍ତି । 

ଜାତୀୟତା ଆନ୍ଦୋଳନର ଏଭଳି ଏକ ବ୍ୟାପକ ପରିଭାଷା ରହିଲେ, ୧୯ ୪୭ର 
ସ୍ବାଧୀନତା ପ୍ରାପ୍ତିପରେ ମଧ୍ୟ ଆନ୍ଦୋଳନ ଶେଷ ହୋଇଯାଇ ନାହିଁ ବୋଲି ବୂଝାପଡ଼ିବ । 
ବରଂ ଇଂରେଜମାନେ ଗଲା ପରେ ଆନ୍ଦୋଳନ ତୀବ୍ର ଗତି ପାଇବ ବୋଲି ମନେ କରାଯିବାରେ 
ବିସ୍ମିତ ହେବାର ନାହିଁ । ବିଶ୍ଵର ଯେଉଁ ସବୁ ରାଷ୍ଟ୍ରରେ, ଇଂରେଜ ଶାସନ ଭନି ଉପନିବେଶବାଦୀ 
ଶାସନ ନଥଲା, ଯେମିତି ଖୋଦ୍‌ ଇଂଲଣ୍ଡରେ ବା ଫ୍ରାନ୍ସ ବା ଜାପାନରେ; ସେସବୁ ରାଷ୍ଟ୍ରରେ 

ମଧ୍ଯ ଜାତୀୟତା ଆନ୍ଦୋଳନ ସଂଘଟିତ ହୋଇଛି । ସେ ସବୁ ଆନ୍ଦୋଳନ ନିଜ ଦେଶର 
ପ୍ରଚଳିତ ରୂଢ଼ିବାଦୀ ବ୍ୟବସ୍ଥା ବିରୋଧରେ ସଂଘଟିତ ହୋଇଛି | ସେଥୁଲାଗି ତ ( ଜାତୀୟତାର 
ବିକାଶ ଯୋଗୁଁ) ଇଂଲଣ୍ଡରେ ସଂସଦୀୟ ଗଣତନ୍ତ୍ର ଜନ୍ମ ନେଇଛି, ବିକାଶ ଲାଭ କରିଛି, ଶିଳ 
ବିପୁବ ସମ୍ଭବ ହୋଇଛି । ଜାତୀୟତାର ଉନ୍ନମେଷର ଫଳସ୍ବରୂପ ଫ୍ରାନସରେ ସାମନ୍ତବାଦୀ 
ବ୍ୟବସ୍ଥାର ଅନ୍ତ ହୋଇଛି; ଜାପାନ ନିଜର କ୍ଷୁଦ୍ରାକୃତି ସତ୍ତେ ବିଶ୍ଵର ଏକ ପ୍ରମୁଖ ରାଷ୍ଟ୍ର 
ହେବାର ସୌଭାଗ୍ୟ ଅର୍ଜନ କରିଛି । ଯଦି ଭାରତରେ ବି ଆରମ୍ଭରୁ ଉପନିବେଶବାଦୀ 
ଶାସନ ନଥାନ୍ତା, ତେବେ ସୁଦ୍ଧା ଏଠି ଜାତୀୟତାର ସ୍ରୋତ ତୀବ୍ର ଗତି ପାଇଥାନ୍ତା, କାରଣ 
ବିଶ୍ଵର ସବୁ ସମାଜ ଆଧୁନିକ ସମୟରେ ଜାତୀୟତାବୋଧର ପ୍ରଭାବରେ ପ୍ରଭାବିତ । ଏଭଳି 
ସ୍ପଳେ ଆମ ଜାତୀୟତା ଆନ୍ଦୋଳନକୁ ଇଂରେଜ ଶାସନର କେବଳ ବିରୋଧ ମାତ୍ର ବୋଲି 
ମନେ କରିବା ଉଚିତ ହେବନାହିଁ; ଯଥେଷ୍ଟ ହେବନାହିଁ । ଅନ୍ୟପକ୍ଷରେ ତାକୁ ସେହି “ବିରୋଧ 
ମାତ୍ରଂରେ ସୀମିତ କରିଦେଲେ ଆଧୁନିକ ରାଷ୍ଟ୍ର ନିର୍ମାଣର କାମ ଅଧାଟିଆ ରହିଯିବ ଏବଂ 
ସ୍ବାଧୀନୋତ୍ତର ପିଢ଼ି ପାଇଁ ତା'ର ପ୍ରାସଙ୍ଗିକତା ରହିବ ନାହିଁ । 

ଆମ ଜାତୀୟତା ଆନ୍ଦୋଳନରେ ସମୟ କ୍ରମେ ପ୍ରାୟ ସବୁ ବର୍ଗ ସାମିଲ ହୋଇଛନ୍ତି | 
ଏକଥା ହୋଇ ନଥିଲେ ଭାରତଛାଡ଼ ଆନ୍ଦୋଳନ ବେଳକୁ ସାଧାରଣ ଚାଷୀ, ଆଦିବାସୀ, 
ମହିଳା, ଦଳିତ, ଗ୍ରାମୀଣ, ସହରିଆମାନେ ସମସୃନ୍ଧ ଓ ଏକଜୁଟ ହୋଇ କେଲ ଦଣ୍ଡ 
ଭୋଗି ନଥାନ୍ତେ, ଫାଶୀ ପାଇ ନଥାନ୍ତେ | ସେମାନଙ୍କର ଭୂମିକାକୁ ଗାନ୍ଧୀ ନେହେରୁଙ୍କ 
ଭଳି ନେତୃବର୍ଗଙ୍କ ତୁଳନାରେ କେବେ ଗୌଣ ମନେ କରାଯିବା ଉଚିତ ନୁହେଁ । ସାଙ୍ଗରେ 
ଏକଥା ମଧ୍ଯ ସତ ଯେ ଉନବିଂଶ ଶତାଦ୍ଦୀରୁ ଆରମ୍ଭ କରି ବିଂଶ ଶତାଦ୍ଦୀର ମଧ୍ଯ ଭାଗ 
ଯାକେ ଦେଶର ଶିକ୍ଷିତ ମଧ୍ଯ ବର୍ଗ ଆନ୍ଦୋଳନର ମେରୁଦଣ୍ଡ ସଦୃଶ କାମ କରିଛନ୍ତି | 
ଆନ୍ଦୋଳନର ବୈଗରିକ ଭୂମିକା ପ୍ରସ୍ତୁତିଠାରୁ ଆରମ୍ଭ କରି ପରିଚାଳନା ପଯ୍ୟନ୍ତ (ମାତ୍ର 
କିଛି ବ୍ୟତିକ୍ରମକୁ ବାଦ୍‌ ଦେଲେ) ପ୍ରାୟ ସବୁଥିରେ ଏହି ବର୍ଗ ଆଗୁଆ ରହିଥୁଲା | ଏହି 
ଭୂମିକା ଯୋଗୁଁ ତାକୁ ତ୍ୟାଗ କରିବାକୁ ପଡ଼ିଛି, ଦଣ୍ଡ ଭୋଗିବାକୁ ବି ପଡ଼ିଛି । ସମୂହ ସ୍ବାର୍ଥ 
ପାଇଁ ଆମ୍ବବଳିକୁ ଏହି ବର୍ଗ ଏକ ଆବଶ୍ଯକତା ବୋଲି ମନେ କରିଛି । ୧୯ ୪୭ର 
ସ୍ଵାଧୀନତା ପ୍ରାପ୍ତି ପରେ ଏହି ବର୍ଗ ଶାସନ ଓ ପ୍ରଶାସନରେ ହର୍ରାକର୍ଗା ଭାଗ୍ୟବିଧାତା ବି 
ହୋଇଛି । ଏହା ସ୍ବାଭାବିକ କଥା | ଅନ୍ୟରାଷ୍ଟ୍ର ଗୁଡ଼ିକରେ ମଧ୍ୟ ଜାତୀୟତାବୋଧ ଯୋଗୁଁ 
ମଧ୍ଯବର୍ଟର ତ୍ୟାଗ ଓ ଉପଲବ୍ସର ଦୃଷ୍ଟାନ୍ତ ଦେଖିବାକୁ ମିଳିଛି । ଯଦି ଜାତୀୟତା ଆନ୍ଦୋଳନକୁ 
୧୯ ୪୭ରେ ସରିଗଲା ବୋଲି ମନେ କରାଯାଏ, ରାଷ୍ଟରଗଠନ ପାଇଁ ତୀକୁ ଏକ ନିରନ୍ତର 
ପ୍ରକ୍ରିୟା ରୂପରେ ଦେଖା ନଯାଏ, ମଧ୍ଯବର୍ଗ ତ୍ୟାଗୀ ହେବା ପରିବର୍ଭେ ସୁବିଧାବାଦୀ ହେବାରେ 

ବିଳମ୍ବ କରିବ ନାହିଁ । ଅନ୍ୟ ଶବ୍ଦରେ କହିଲେ, ଜାତୀୟତାକୁ ନେଇ ଦୃଷ୍ଟି ସୀମିତ ହେଲେ, 
ତା'ର ପରିଧବ ଓ ପରିଭାଷା ବ୍ୟାପକ ନ ହେଲେ ସାମାଜିକ ଓ ସାମୁହିକ ସ୍ଵାର୍ଥ ଗୌଣତା 
ପାଇବ ଏବଂ ବ୍ୟକ୍ତି ସ୍ଵାର୍ଥ ପ୍ରମୁଖତା ପାଇବ- ଏହା ନିଶ୍ଚିତ କଥା | ତେଣିକି ରାଷ୍ଟ୍ର ନିର୍ମାଣ 
ପାଇଁ ଆମ ପାଖରେ ବିଚାର ଥୁବ ସିନା, ତାହା ' ବାଡ଼ି ବାଇଗଣ” ହୋଇ ପାରିବ ନାହିଁ; 
ଉଦ୍ୟମରହିତ, ଫମ୍ପା, ପାଣିଚିଆ ହେବା ହିଁ ସେହି ବିଚାରର ନିୟତି ହେବ | 

ସ୍ବାଧୀନୋରର ଭାରତରେ ଆମେ ଜାତୀୟତା ଆନ୍ଦୋଳନର ପରିଭାଷାକୁ ସୀମିତ, 
ସଂକୀର୍ଣ୍ଣ କରି ଦେଇଛନ୍ତି । ଏଥିପାଇଁ କିଛି ମାତ୍ରାରେ ଶାସନରେ ଆସୀନ ନେତୃବର୍ଗ ଓ 
ପ୍ରଶାସନିକ ବର୍ଗ ଦାୟୀ । ମାତ୍ର କେବଳ ଏହି ବର୍ଗକୁ ପୂର୍ଵ ତଃ କାଠଗଡ଼ାରେ ଠିଆ କରି 
ବର୍ଵି ଷୁ ମଧ୍ଯବର୍ଗ ସମସ୍ୟାର ସମାଧାନ ପାଇବ ନାହିଁ, ଦୋଷମୁକୁ ବି ହୋଇପାରିବ ନାହିଁ । 
ମଧ୍ଯବର୍ଗର ପ୍ରତ୍ୟେକ ସଭ୍ୟ ଆଜି ମନ୍ତ୍ରୀଂଏମ୍‌ଏଲ୍‌ଏ ନ ହୁଅନ୍ତୁ ଆଇଏଏସ୍‌-ଓଏଏସ୍‌ ନ 
ହୁଅନ୍ତୁ ପଛେ, ନିଜ ତାକତରେ ଡାକ୍ତର, ଇଞ୍ଜିନିୟର ହୋଇଛନ୍ତି, କିରାଣି, ଶିକ୍ଷକ 
ହୋଇଛି, ଠିକାଦାର ହୋଇଛନ୍ତି, ସାମ୍ବାଦିକ, ମୁକ୍ତ ଚିନୁକୁ ହୋଇଛନ୍ତି । ଖୁବ୍‌ ଅଧକ 
ନହେଲେ ବି ନିମ୍ବବର୍ଗ ତୁଳନାରେ ସେମାନେ ଅଧ୍ବକ ସୁବିଧା ସୁଯୋଗ ନେଉଛନ୍ତି, 
ଯାହାକୁ ସ୍ବାଧୀନତାର ଫଳ ଆସ୍ଵାଦନ ରୂପେ ଦେଖି ହେବ । ସେହି ଅନୁପାତରେ ସେମାନେ 
ନିଜ ନିଜ କ୍ଷେତ୍ରରେ ସାମାଜିକ ଓ ସାମୁହିକ ସ୍ବାର୍ଥ (ଯାହାକୁ ଜାତୀୟ ସ୍ଵାର୍ଥ ବୋଲି ଆମେ 
କହିପାରିବା)କୁ ଦୃଷ୍ଟିରେ ରଖି ତଥା ବ୍ୟକ୍ତି ସ୍ବାର୍ଥର ଉର୍ଚ୍ବରେ ରହି ଉଦ୍ୟମରତ ନ ହେଲେ, 
ଜାତୀୟତା ଆନ୍ଦୋଳନର ଭିରି ଯେ ଦୁର୍ବଳ ହେବ, ରାଷ୍ଟ୍ର ନିର୍ମାଣର ପ୍ରକ୍ରିୟା ଯେ ଅଧୋଗତି 
ପାଇବ, ଏହା ନିଶ୍ଚିତ କଥା | 

ସ୍ବାଧୀନୋତ୍ତର କାଳରେ ଆଧୁନିକତା ଓ ରାଷ୍ଟ୍ର ନିର୍ମାଣ ନାଁରେ ଦେଶ ଅନେକ 
ପ୍ରଗତି କରିଛି ଏବଂ ତା” ପାଇଁ ମଧ୍ଯବର୍ଗର ନେତୃତ୍‌ଵକୁ ଶ୍ରେୟ ମିଳିବା କଥା ! ମାତ୍ର ତା' 
ସହିତ ଏକଥା ବି ସତ ଯେ ଏହି ପ୍ରଗତିର ଅଧ୍ବକାଂଶ ଭାଗ ଗୁଣାମବକ ନୁହେଁ, 
ପରିମାଣାମବକ | ଦେଶରେ ଆଗ ତୁଳନାରେ ଶିକ୍ଷା, ସଂସ୍କୃତି, ବୈଷୟିକ ଜ୍ଞାନ, ପ୍ରଯୁକ୍ତି 
ପ୍ରତିଟି କ୍ଷେତ୍ରରେ ବି ନିର୍ମାଣ ବୃଦ୍ଧି ପାଇଛି । ହେଲେ ଗୁଣାମ୍ବକତା ଦୃଷ୍ଟିରୁ ସମାଜ ପାଇଁ 
ପ୍ରତିବଦ୍ଧ ମାନବ ସମ୍ବଳର ଅଭିବୃଵି ଘଟୁନାହିଁ । ଫଳରେ ଅଫିସରେ କାର୍ଯ୍ୟନିପୁଣ କିରାଣିର 
ଅଭାବ, ବିଦ୍ୟାଳୟରେ ଛାତ୍ର ପ୍ରାଣ ଶିକ୍ଷକ ଓ ଅଧ୍ୟାପକର ଅଭାବ, ଚିକିତ୍ସାଳୟରେ 
ସମ୍ବେଦନଶୀଳ ଡାକ୍ତରର ଅଭାବ, ରାଜନୀତିରେ ଦେଶପ୍ରାଣ ନେତ୍ସବର୍ଗର ଅଭାବ ଏବଂ 
ପ୍ରଶାସନରେ ପ୍ରତିବଦ୍ଧ ଅଧ୍ୟକାରୀର ଅଭାବ ପରିଲକ୍ଷିତ ହୋଉଛି । ଯାହାବି ଗୁଣାମମକତାରେ 
ଅଭିବୃଦ୍ଧି ହୋଇଛି, ତା'ର ପରିମାଣ ଅତି କମ୍‌ | ଏହି ଅଭାବକୁ ମାନସିକ ଅଧୋଗତିର 

ପରିଣାମ ବୋଲି କହିବା, ନା ବ୍ୟକ୍ତି ସ୍ବାର୍ଥର ପ୍ରାଧାନ୍ୟ ଜନିତ ପରିଣାମ ବୋଲି କହିବା- 
ତାହା ବି ଏକ ବିଚାର୍ଯ୍ୟ ପ୍ରଶ୍ନ । ଦ୍ଵିତୀୟତଃ ରାଷ୍ଟ୍ର ନିର୍ମାଣ ଦିଗରେ ଯଦି ଏହି ଅଭାବ ଏକ 
ପ୍ରତିରୋଧକ, ତା' ପାଇଁ ଦିନକୁ ଦିନ ସ୍ୀତ ହେଉଥ୍‌ବା ଓ ଉପଲନ୍ଧର ଫଳ ଖାଉଥ୍‌ବା 
ବିଶାଳ ମଧ୍ଯବର୍ଗକୁ ହିଁ ଦାୟୀ କରାଯିବ । ଅନ୍ଯଥା ସବୁ ସମସ୍ୟାର କାରଣ ଜାଣିଥୁବା 
ମଧ୍ଯବର୍ଗ, ସବୁ ଶ୍ରେପର ଫଳ ନେଉଥିବା ମଧ୍ଯବର୍ଗ, ସ୍‌ାଧୀନୋତ୍ତର କାଳରେ ସବୁଠାରୁ 
ଅଧକ ରସ ଆସ୍ଵାଦନ କରୁଥିବା ମଧ୍ଯବର୍ଗ ନିଜ ବ୍ୟତୀତ କେବଳ ଅନ୍ୟକୁ ଦାୟୀ କରି 
ରାଷ୍ଟ୍ର ନିର୍ମାଣର ଏହି ଗୁରୁ ଦାୟିତ୍ବରୁ ମୁକୁଳି ନପାରେ, ଜାତୀୟତା ଆନ୍ଦୋଳନର ପରିଧ୍‌ଵ 
ଓ ପରିଭାଷାକୁ ସ୍ବାଧୀନତା ପ୍ରାପ୍ତିରେ ସୀମିତ କରିଦେଇ ନିଶ୍ଚିନ୍ତ ହୋଇ ନପାରେ | ଏତିକି 
ନହେଲେ ସ୍ବାଧୀନତା ସଂଗ୍ରାମର ସ୍ଵୃତି ଯେ କେବଳ ପତାକା ଉଡ଼ା, ଭାଷଣବାଜି ଏବଂ 
ମଲାଟରେ ରହିଯିବ- ଏହା ସ୍ଵତଃସିଝ୍ଧ କଥା | 

00 


ପରିଚିତ ପ୍ରସଙ୍ଗ । ୧୦୯ 


Digitized by srujanika@gmail.com 


କଅଣ ଲୋଡ଼ା: ଅଧୁକ ନମ୍ବର ନା ଜ୍ଞାନ ? 

ଆମ ସ୍କୁଲ ବେଳର କଥା । ପାଠ୍ୟବର୍ଷ ଶେଷକୁ ତ ବାର୍ଷିକ ପରୀକ୍ଷା ହୁଏ | କିନୁ 
ମଝିରେ ହୁଏ ଷାଣ୍ମାସିକ ପରୀକ୍ଷା । ତହିଁରେ ମିଳିଥ୍‌ବା ନମ୍ବର ଆଧାରରେ ପିଲାକୁ ସୂଚନା 
ମିଳେ ଯେ ତା'ର ପାଠପଢ଼ା କେଉଁଭଳି ଭାବେ ଚାଲିଛି । ଯଦି ନମ୍ବର ଆଶାନୁରୂପ ନୁହେଁ, 
ପିଲା ଅଧକ ପରିଶ୍ରମ କରିବା ନିମନ୍ତେ ସତର୍କବାଣୀ ପାଏ | ଯଦି ଫଳ ଆଶାନୁରୂପ, ସେ 
ପାଠ ପ୍ରତି ଅଧକ ମନଯୋଗୀ ହୁଏ | ଅନ୍ୟପକ୍ଷରେ, ଶିକ୍ଷକଙ୍କ ପାଇଁ ମଧ୍ଯ ଷାଣ୍ମାସିକ ପରୀକ୍ଷା 
ଫଳ କମ୍‌ ଶିକ୍ଷଣୀୟ ସିଦ୍ଧ ହୁଏ ନାହିଁ । ତାଙ୍କ ପଢ଼ା ଶୈଳୀ ଉପଯୋଗୀ ହେଉଛି ନା ନାହିଁ, 
କେତେ ମାତ୍ରାରେ ଉପଯୋଗୀ ହେଉଛି, ଏ ସବୁକୁ ନେଇ ସେ ଆଭାସ ପାଆନ୍ତି । ସେ 
ଅନୁଯାୟୀ ନିଜ ପଢ଼ା ଶୈଳୀକୁ ଅଧ୍ୟକ ଉପଯୋଗୀ କରିବାକୁ ପ୍ରୟାସ କରନ୍ତି । ଅର୍ଥାତ୍‌ 
ଅନ୍ୟଥା ଉପର ଶ୍ରେଣୀକୁ ଉନ୍ନୀତ କରୁନଥିବା ଷାଣ୍ମାସିକ ପରୀକ୍ଷା ଉଭୟ ଶିକ୍ଷକ ଓ ଛାତ୍ର 
ପାଇଁ ଖୁବ୍‌ ଉପାଦେୟ ହୁଏ | 

ତମାମ ଉପାଦେୟତା ସତ୍ତ୍ଵେ ଆମ ସେଇ ଗାଁ ସ୍କୁଲରେ ଷାଣ୍ମାସିକ ପରୀକ୍ଷା କିମ୍ବା 
ପରୀକ୍ଷାଫଳ ଆଦୌ ନାଟକୀୟ ହୁଏ ନାହିଁ । ଅନେକ ଦିନ ଆଗରୁ ଆସିଥିବା ପ୍ରଶ୍ନ ପତ୍ରକୁ 
ଶିକ୍ଷକ ସେହି ଦଦରା କାଠ ଆଲମିରାରୁ କାଢ଼ନ୍ତି; ପରୀକ୍ଷା ଖାତା ଗୁଡ଼ିକୁ ଶିକ୍ଷକମାନେ ବିଡ଼ା 
ବିଡ଼ା କରି ନେଇ ଯାଆନ୍ତି; ଏବଂ ଖାଲି ପିରିଅଡ୍‌ ଦେଖି ତାକୁ ସଂଶୋଧନ କରନ୍ତି | ପରୀକ୍ଷା 
ଫଳ ଭଲ ହେଉ ବୋଲି ଆମେ ଛାତ୍ରମାନେ ଚାହାନ୍ତି; ନିଜ ନିଜ ଶିକ୍ଷାଗତ ସଚେତନତା 
ଆଧାରରେ ଆମ ଅଭିଭାବକମାନେ ବି ଚାହାନ୍ତି । ହେଲେ ତା” ପାଇଁ ଶିକ୍ଷକଙ୍କ ଅଧବକ 
ନମ୍ବର ଦେବା ପାଇଁ କେହି ପ୍ରଲୋଭନ ଦିଅନ୍ତି ନାହିଁ, ବା ଆଲମିରାରୁ ପ୍ରଶ୍ନପତ୍ର କାଢ଼ି ନେଇ 
ଆଗତୁରା ପ୍ରଶ୍ନ ଗୁଡ଼ିକୁ ଜାଣିଯିବା ପାଇଁ ପ୍ରୟାସ କରାଯାଏ ନାହିଁ । ସବୁକିଛି ସହଜ, ସ୍ବାଭାବିକ 

ଢଙ୍ଗରେ, ଖରା, ବର୍ଷା, ଶୀତ ପରି ଆସେ ଓ ଶେଷ ହୁଏ | ବାର୍ଷିକ ପରୀକ୍ଷା ବା ଶ୍ରେଣୀ 
ଉନ୍ନତି ( କ୍ଲାସ୍‌ ପ୍ରମୋସନ୍‌) ପରୀକ୍ଷାରେ ବି ସେହି ଏକା ରକମର ସ୍ଥିତି ! 

ସେଦିନ କିନଧୁ ଷାଣ୍ମାସିକ ପରୀକ୍ଷାର ନମ୍ବର ମିଳିବାର କିଛି ଘଣ୍ଟା ମଧ୍ଯରେ ସ୍କୁଲରେ 
ଖୁବ୍‌ ହଇଚଇ ସୃଷ୍ଟି ହେଲା । ଜଣେ ପିଲା, ଯିଏ ସେହିବର୍ଷ ଅନ୍ୟ କେଉଁଠୁ ଆସି ଆମ 
ସ୍କୁଲରେ ଦାଖିଲା ନେଇଥାଏ, ତାର ଆଶା ମୁତାବକ ନମ୍ବର ପାଇ ନଥୁଲା ବୋଲି ଢେର 
ବେଳଯାଏଁ କାନ୍ଦିଲା | ସ୍କୁଲ ପାଇଁ ଏହା ଥିଲା ଏକ ଆକସ୍ମିକ ଘଟଣା | ମାତ୍ର ତା'ଠାରୁ 
ଅଧକ ଆକସ୍ମିକ ହେଲା ଯେ ପିଲାଟିର ଅଭିଭାବକ ସ୍କୁଲକୁ ଆସିଲେ ଏବଂ ଚାଙ୍କ ପିଲାକୁ 
ଖୁବ୍‌ କମ୍‌ ନମ୍ବର ଦିଆଯାଇଛି ବୋଲି ପାଟିତୁଣ୍ଡ କଲେ | ତାଙ୍କ ଆଚରଣ ଦେଖି ପ୍ରଧାନଶିକ୍ଷକ 
ଓ ଅନ୍ୟ ଶିକ୍ଷକମାନଙ୍କ ସହିତ ପିଲାମାନେ ବି ତାଜୁବ | ଲାଗୁଥାଏ, ଯେମିତି କିଛି ଅଘଟଣ 
ଘଟିଗଲା | ପ୍ରଧାନଶିକ୍ଷକ ତାଙ୍କୁ ବୂଝାଇବାକୁ ଚେଷ୍ଟା କଲେ । ମାତ୍ର କିଛି ଫଳ ହେଲା 
ନାହିଁ । ପିଲାର ଉତ୍ତର ଖାତା ନ ଦେଖି ସୁଦ୍ଧା ମାର୍କ “ସଚେତନ ଅଭିଭାବକ ଜଣକ ଦୃଢ଼ 
ନିଶ୍ଚିତ ଯେ ତାଙ୍କ ପିଲାକୁ ତା' ପ୍ରାପ୍ୟଠାରୁ ଯଥେଷ୍ଟ କମ୍‌ ନମ୍ବର ଦିଆଯାଇଛି | ଶେଷରେ 
ଅଯଥା କଳହରୁ ନିବୃଭି ପାଇବା ପାଇଁ ପ୍ରଧାନ ଶିକ୍ଷକ ଉକ୍ତ ପିଲାକୁ ଅଧ୍ୂକ ନମ୍ବର ଦେବାକୁ 
ରାଜି ହେଲେ ଏବଂ ଏକ ବିଜୟୀ ବୀରର ଚିରତ୍ତସ୍ପିତି ନେଇ ଅଭିଭାବକ ସ୍କୁଲରୁ ଫେରିଲେ | 
ଏହା ପରେ ପରେ ପ୍ରତ୍ୟେକ କ୍ଲାସ ପରୀକ୍ଷାରେ ପିଲାଟିକୁ ଢେର ଅଧକ ନମ୍ବର ମିଳିବାକୁ 
ଲାଗିଲା | ବୋଧହୁଏ, ଶିକ୍ଷକମାନେ ଅନୌପରାରିକ ଭାବେ ନିଷ୍ଵଭ୍ତି ନେଇ ତାକୁ ଅଧ୍ବକ 
ନମ୍ବର ଦେଉଥୁଲେ | ଆମେ ସହପାଠୀମାନେ ପିଲାଟି ପ୍ରତି ଖୁବ୍‌ ରର୍ଷାନ୍ତିତ, କାରଣ ତା' 
ଅଭିଭାବକ ଯେମିତି ଶିକ୍ଷକମାନଙ୍କୁ ପରାଜିତ ଘୋଷଣା କରିଥଲେ, ସେହି ରୀତିରେ ସେ 
ଆମ ମାନଙ୍କୁ ବି ଛାରପୋକ ପ୍ରାୟ ମଣୁଥୁଲା । ଏହି ଘଟଣାର ଶେଷ ପରିଣତି ହେଲା 
ଯେ, ମେଟ୍ରିକ୍‌ ପରୀକ୍ଷାରେ ଯେଉଁଥୁରେ ଆମ ସଲ ଶିକ୍ଷକମାନଙ୍କର କୌଣସି ନିୟନ୍ତ୍ରଣ 
ନଥୁଲା ବୋଲି ତା” ଅଭିଭାବକ ବି ଜାଣିଥିଲେ, ପିଲାଟି ଖୁବ୍‌ ଅଧକ ନମ୍ବର ରଖିବା ତ 
ପଛ କଥା, ପାସ୍‌ ସୁଦ୍ଧା କରିପାରିଲା ନାହିଁ ! ଆଶାର୍ଯ୍ୟର କଥା, ତା' ଫେଲ୍‌ ହେବା ଘଟଣାକୁ 
ନେଇ କେବଳ ଶିକ୍ଷକ ନୁହନ୍ତି ଆମେ ସହପାଠୀମାନେ ବି ଆଚମ୍ବିତ ହୋଇ ନଥ୍‌ଲୁ । 
ଆମ ସୁଲର ଷାଣ୍ତାସିକ ପରୀକ୍ଷା ଓ ପରୀକ୍ଷା ଫଳ ପରି ତାହା ଆମ ସମସ୍ତଙ୍କ ପାଇଁ ଥୁଲା 
ଏକ ସହଜ, ସ୍ବାଭାବିକ ଘଟଣା, କାରଣ ତା'ର ପାଠ ପ୍ରସ୍ତୁତି ପଛରେ ଉଚିତ ଭାଗମାପ 
ନ ଥୁଲା ବୋଲି ସମସ୍ତେ ଜାଣିଥିଲେ | 

ଏହି ଛୋଟିଆ ଘଟଣାଟିକୁ ବି ସ୍ତାରରେ ଉଲ୍ଲେଖ କରିବା ପଛରେ ଉଦ୍ଦେଶ୍ଯ 
ହେଲା ଯେ ଯେମିତି ପ୍ରାପ୍ୟଠାରୁ କମ୍‌ ନମ୍ବର ଦେଇ ଜଣେ ଛାତ୍ରକୁ ଆମେ ପାଠରେ 


ପରିଚିତ ପ୍ରସଙ୍ଗ । ୧୧୧ 


Digitized by srujanika@gmail.com 


ଦୁର୍ବଳ ବୋଲି କହିପାରିବା ନାହିଁ, ସେମିତି କେବଳ ଅଧବକ ନମ୍ବର ଦେଇ ଆମେ 
ପିଲାକୁ ଜ୍ଞାନୀ, ପାଠୁଆ ସିଦ୍ଧ କରି ପାରିବା ନାହିଁ । ଯେହେତୁ ସେ ପାଠ ପଢୁଛି, ତା' 
ଜ୍ଞାନର ପରିମାଣକୁ ମାପିବା ପାଇଁ ପରୀକ୍ଷା ଓ ପରୀକ୍ଷା ଫଳ କଥାଟି ରହିବ । ହେଲେ 
ଆମର ଶିକ୍ଷା କଦାପି ପରୀକ୍ଷାକୈନ୍ଦିକ ବା ନମ୍ବରକୈନ୍ଦ୍ରିକ ହେବା କଥା ନୁହେଁ । କେବେ 
କ୍ଚିତ ନମ୍ବର କୈନ୍ଦିକ ସ୍ଵଭାବ ଯୋଗୁଁ ହୁଏତ ଚାକିରି ମିଳି ଯାଇପାରେ, ଅନ୍ୟଥା ଏହା 
କେବଳ ତାଳ୍କାଳିକ ଆନନ୍ଦ ପ୍ରଦାନ କରିବ ଏବଂ ଦୀର୍ଘକାଳୀନ ନିରାଶା ସୃଷ୍ଟି କରିବ | 
ଗତ କିଛ ବର୍ଷ ହେଲା ଶିକ୍ଷା ଓ ପରୀକ୍ଷା ସଂସ୍ଟାର ନାଁରେ ଓଡ଼ିଶାରେ ପିଲାକୁ 
ଅଧକରୁ ଅଧକ ନମ୍ବର ଦେଇ ଯେମିତି ମନବୋଧ କରାଯାଉଛି, ତାହା ଉକ୍ତ ଅବଧାରଣାକୁ 
ସୁସ୍ପଷ୍ଟ କରେ । ଏହାର ଏକ ସଦ୍ୟତମ ଉଦାହରଣ ହେଲା ମେଟ୍ରିକ୍‌ ପରୀକ୍ଷାର ପଚାଶ 
ପ୍ରତିଶତ “ ମଲଟିପୁଲ ଚଏସ୍‌' ପ୍ରଶ୍ନ ଓ ଉତ୍ତରର ପ୍ରାବଧାନ | ପିଲା କେବଳ ନିର୍ଦିଷ୍ଟ 
ଉତ୍ତରରେ କଳା ଚିହ୍ନ ଦେଲେ, ଏବେ ତାକୁ ନମ୍ବର ମିଳିବ | ତା” ପାଇଁ ତାକୁ ବାକ୍ୟ ତ 
ପଛ କଥା ଅକ୍ଷରଟିଏ ବି ଲେଖିବାକୁ ପଡ଼ିବ ନାହିଁ । କୌଣସି ଉତ୍ତର ନ ଜାଣି ସୁଦ୍ଧା ସେ 
ଯଦି ସବୁ ପ୍ରଶ୍ନର ଚାରି ଗୋଟିରୁ ଏକ ନିର୍ଦ୍ଦିଷ୍ଟ ସମ୍ଭାବିତ ଉତ୍ତରରେ କଳାଚିହ୍ନ ଦିଏ, ତାକୁ 
ପଚିଶ ପ୍ରତିଶତ ନମ୍ବର ମିଳିବା ସୁନିଶ୍ଚିତ | ଦ୍ଵିତୀୟତଃ ଯଦି ପ୍ରଶ୍ନଗୁଡ଼ିକ କେବଳ  କିଏ', 
* କେଉଁଠି ' ଓ କେତେବେଳେ” ଉପରେ ଆଧାରିତ ତା'ର ଉତ୍ତର ପାଇଁ ପିଲାକୁ ସମୀକ୍ଷାମୃକ 
କିମ୍ବା ବିଶ୍ଳେଷଣାମ୍ମକ ଦୃଷ୍ଟି ବିକଶିତ କରିବାର ଲୋଡ଼ା ପଡ଼ିବ ନାହିଁ । କେବଳ କିଛି 
ସୂଚନା ବା ଘୋଷା ପାଠ ବଳରେ ସେ ସବୁ ପ୍ରଶ୍ନର ଉତ୍ତର ଦେଇ ହେବ ଏବଂ ନମ୍ବର 
ପ୍ରାପ୍ତି କରି ହେବ | ଯେଉଁ ପରୀକ୍ଷା ବ୍ୟବସ୍ଥା ପିଲାର ମେଧାର ସାମଗ୍ରିକ ଜ୍ଞାନର ମୂଲ୍ୟାୟନ 
କରେ ନାହିଁ, “ କାହିଁକି 'ଓ “ କେଉଁ ପ୍ରକ୍ରିୟା'ରେ ଘଟଣାଟିଏ ସଂଘଟିତ ହେଲା, ତା'ର 
ବିଶ୍ଲେଷଣ କରିବାକୁ ପିଲା ଆଗରେ ଆହ୍ବାନ ସୃଷ୍ଧି କରେ ନାହିଁ, ପୁସ୍ତକଲତ୍ଧ ଜ୍ଞାନକୁ 
ଉପଯୋଗ କରିବା ନିମିର ଅବସର ଦିଏ ନାହିଁ, ତାହା ନିଜର ସର୍ବକାଳୀନ ଉପାଦେୟତା 
ହରାଏ | ଧ୍ୟାନ ଯୋଗ୍ୟ ବିଷୟ ହେଲା ଯେ ଶିକ୍ଷା କର୍ଚ୍ଧ ପକ୍ଷ ଚାହାନ୍ତି କେମିତି ଆମପିଲା 
ମେଟ୍ରିକରେ ଅଧ୍ବକରୁ ଅଧ୍ବକ ନମ୍ବର ରଖିବେ | ତା' ପାଇଁ ଯଦି ଇଂରେଜୀରେ କହିଲେ 
‘How’ ‘What’ ଓ ‘Why’ ଆଧାରିତ ପ୍ରଶୁ ଗୁଡ଼ିକ ବାଧକ ମନେହୁଏ, ସେଭଳି 
ପ୍ରଶ୍ନ ଆଦୌ ନ ରଖିବାକୁ ସୁଦ୍ଧା ସେମାନେ ପଛେଇବେ ନାହିଁ । ଏଭଳି ଦୃଷ୍ଟିକୋଣର 
ପରିଣାମ ସ୍ଵରୂପ ଆମ “ପୁସଟୁ' (ଦ୍ଵାଦଶ) ପରୀକ୍ଷାରେ ବି ବିଷୟନିଷ୍ଠ ପ୍ରଶ୍ଧର ମୋଟ 
ପ୍ରତିଶତ ତିରିଶ ଏବଂ ଶୂନ୍ୟସ୍ଥାନ ପୂରଣ, “ ମଲ୍‌ଟିପୁଲ୍‌ ଚଏସ୍‌” ଓ ଅତି ସଂକ୍ଷିପ୍ତ ପ୍ରଶ୍ୋଭରର 

ପ୍ରତିଶତ ସତୁରି । କଲେଜ ସ୍ତରରେ ଅବଶ୍ୟ ପ୍ରାୟ ସବୁତକ ବିଷୟନିଷ୍ଠ ପ୍ରଶ୍ନ । ମାତ୍ର 
ସ୍ଵୟଂଶାସିତ କଲେଜର ନମ୍ବର-କୈନ୍ଦ୍ରିକ ମନସ୍ୃତା ଯୋଗୁଁ ପିଲା ପାଇଁ ସେଠାରେ ମଧ୍ଯ 
ଅଧକରୁ ଅଧକ ନମ୍ବର ପାଇବା କାଠିକର ହେଉ ନାହିଁ । ଜାଣି, ସ୍ୟଂଶାସିତ କଲେଜ 
ଗୁଡ଼ିକ ପିଲାଙ୍କ ଦୃଷ୍ଟିରେ ଅଧକ ନମ୍ବର ପାଇବା ଲାଗି ଗୋଟାଏ ଗୋଟାଏ ନିର୍ଭରଯୋଗ୍ୟ 
ପ୍ରତିଷ୍ଠାନ | ଏହି ସ୍ଥିତିରେ ପାଠର ଗୌଣ ହେବା କ'ଣ ଅବଧାରିତ ହେବ ନାହିଁ ? 

ପିଲାର ଅଧୂକରୁ ଅଧ୍ୟକ ବା ଆଶାତୀତ ଭାବେ ନମ୍ବର ପାଇବାକୁ ନେଇ କାହାରି 
ବିରୋଧ ଶୁଣିବାକୁ ମିଳେ ନାହିଁ, ଯାହା ଆମପାଠ ବ୍ଯବସ୍ଥାର ଫମ୍ପାପଣକୁ ପ୍ରଦର୍ଶିତ 
କରେ | ଏଥୁରେ ପିଲା ଓ ଅଭିଭାବକଙ୍କର ଖୁସି ହେବା ତ ସାଧାରଣ କଥା | କର୍ଚ୍ତ ପକ୍ଷ 
ଖୁସି ଯେ ଏହାଦ୍ଵାରା ଅନେକ ଆଇନ ଶୃଙ୍ଖଳା ସମସ୍ୟାରୁ ତ୍ରାହି ମିଳୁଛି । ଏଥୁପାଇଁ ସୂଚନା 
ଭିରିକ ଅତି ସଂକ୍ଷିପ୍ର ପ୍ରଶ୍ନକୁ ବଛାଯାଉଛି ଏବଂ ବିଷୟନିଷ୍ଠ ଦୀର୍ଘ ପ୍ରଶ୍ନକୁ ଏଡ଼ାଇ 
ଦିଆଯାଉଛି । ଫଳରେ ସୂଚନାକୁ ହିଁ ଜ୍ଞାନର ସାମର୍ଥବୋଧକ ମନେ କରାଯାଉଛି । ଏକଥା 
ସତଯେ, ବିଷୟନିଷ୍ଠ ପ୍ରଶ୍ନର ମୂଲ୍ୟାୟନରେ ଭିନ୍ନତା ରହିବ | ହେଲେ ପିଲାର ସାମଗ୍ରିକ 
ବିକାଶ ଦୃଷ୍ଟିରୁ ତାକୁ ଏଡ଼ାଯାଇ ନ ପାରେ । ଏହା ପିଲା, ଅଭିଭାବକ ଓ ଶିକ୍ଷକ ତଥା 
କର୍ୃପକ୍ଷ ବୁଝିବା କଥା ଓ ପରସ୍ପର ପ୍ରତି ବିଶ୍ଵସନୀୟତା ରଖି ତାକୁ ପ୍ରାଧାନ୍ୟ ଦେବା 
କଥା | ହେଲେ କେତେବେଳେ ମୂଲ୍ୟାୟନଗତ ତୁଟିବିଟ୍ୟୁତି ପଦାକୁ ଆସିଲେ, 
ଅଭିଯୋଗକାରୀ ପିଲା ପ୍ରତି ଅତି ଉଦାର ମନୋଭାବ ନେଇ ନମ୍ବର ଦେବାକୁ କର୍ର୍ବ ପକ୍ଷ 
ଅନୌପରାରିକ ନିର୍ଦ୍ଦେଶ ଦେଉଛନ୍ତି | ପିଲାର ପ୍ରାପ୍ୟଠାରୁ ଅଧ୍ୟକ ନମ୍ବର ପାଇବା ମାନେ 
ପାଠପଢ଼ା ହେଉ ନଥୁବାର କୂର ବାସ୍ତବିକତାକୁ ମିଛ ଆବରଣ ଦେଇ ତାଙ୍କବା | ଯେଉଁ 
ଅନୁଷ୍ଠାନରେ ପାଠପଢ଼ାର ପ୍ରକ୍ରିୟା ମୁତଫର୍‌କା, ଫମ୍ପା, ସେହି ଅନୁଷ୍ଠାନର କର ପକ୍ଷ ଓ 
ଅଧ୍ଯାପକବୃନ୍ଦ ପିଲାକୁ ଅତି ଉଦାର ହୋଇ ନମ୍ବର ଦିଆଯାଉ ବୋଲି ଅଧୂବକ ଉଚ୍ଚ ସ୍ଵରରେ 
ଦାବି କରନ୍ତି | ଏ ସବୁର ପରିଣାମ ସ୍ଵରୂପ ଆମ ପିଲା ସ୍ଥାନୀୟ ପରୀକ୍ଷାରେ ଖୁବ୍‌ ଅଧକ 
ନମ୍ବର ରଖିବା ସର୍ତ ସର୍ବଭାରତୀୟ ସ୍ତରରେ ଅନୁରୂପ ପ୍ରଦର୍ଶନ କରିପାରୁ ନାହାନ୍ତି । 
ନିଜ ପାଇଁ ଉଚ୍ଚ ଆଶା, ବଡ଼ ଲକ୍ଷ୍ୟ ରଖି ପାରୁନାହାନ୍ତି | 

ଭାଗମାପ ବୋଲି କଥାଟିଏ ଅଛି, ଯାହାର ସବୁଠି ଲୋଡ଼ା ଥାଏ | ରୋଷେଇରେ, 
ପିଲାର ଲାଳନ ପାଳନରେ, ପାଠପଢ଼ାରେ, ଶାସନରେ ଏବଂ ଆସନରେ | ଭାଗମାପର 
ଅର୍ଥ ହେଲା ନା କମ୍‌, ନା ଅଧୁକ | ଯାହାକୁ ଭାଗମାପ ଜଣା ନାହିଁ, ସେ ତା' କାମରେ 
ପଛରେ ରହିଯାଏ | ପିଲାର ପାଠପଢ଼ା ଓ ପରୀକ୍ଷାରେ ବି ଏହି ଭାଗମାପର ଆବଶ୍ୟକତା 

ରହିଛି । ଯଦି ପରୀକ୍ଷା ନ ହୋଇ କେବଳ ପାଠପଢ଼ା ହେବ କିମ୍ବା ପାଠପଢ଼ା ନ ହୋଇ 
କେବଳ ପରୀକ୍ଷା ଓ ପରୀକ୍ଷା ଫଳର ଲୋଡ଼ା ପଡ଼ିବ, ତା' ହେଲେ ଆମ ଶିକ୍ଷା ବ୍ୟବସ୍ଥା 
ଭାଗମାପ ଶୂନ୍ୟ, ଦୂରଦୃଝି ରହିତ ବୋଲି ବୁଝାପଡ଼ିବ । ଠିକ୍‌ ସେହିଭଳି ପରୀକ୍ଷାରେ 
ଉଦାର ଭାବେ ନମ୍ବର ମିଳିବା କିମ୍ବା ପିଲା ପ୍ରତି ପୂର୍ବାଗ୍ରହଗ୍ରସ୍ତ ହୋଇ କମ୍‌ ନମ୍ବର 
ଦେବା, ଏକା ମାତ୍ରାରେ ଭାଗମାପର ତ୍ରୁଟିକୁ ଦେଖାଏ ୮ ପିଲାର ହିତୈଷୀ ହେବାର 
ଲାଳସାରେ ଆମେ ଯଦି ତା' ଆଗରେ ଆହାନର ସ୍ତରକୁ ଉଣା କରିଦେବା, ପିଲା ନିଜକୁ 
ବିଜୟୀ ବୀର ଓ ଅନ୍ୟକୁ ପରାଜିତ ବୋଲି ମନେ କରିବ ସିନା, ତା” ଭିତର ଫମ୍ପା 
ହୋଇ ସାରିଥୁବ | ପିଲା, ଶିକ୍ଷକ, ଅଭିଭାବକ ଓ କର୍ଚ୍ଚ ପକ୍ଷଙ୍କ ଆପୋସ ସହଯୋଗ ବିନା 


ଯେ ଏହି ଧରଣର ଫମ୍ପା ପଣକୁ ଦୂର କରି ହେବ ନାହିଁ- ଏହା ଅନୁମାନ କରିହୁଏ | 
Oo 

ଧା ମନ୍ଦିରରୁ ସଂସ୍କାର ପର୍ବ 


ବରଗଡ଼ରୁ ଛଅ ନମ୍ବର ଜାତୀୟ ରାଜପଥରେ ରାୟପୁର ରାସ୍ତାରେ କୋଡ଼ିଏ କମି 
ଗଲେ ଗାଁଟିଏ ପଡ଼େ- ଗର୍ଭଣା । ସେହି ଆମ ଗାଁ । ମଫସଲ ଜାଗା | ଗର୍ଭଣାରେ ଜଗନ୍ନାଥ 
ମନ୍ଦିରଟିଏ । ମାଟି ଖପରର ଘର | ଅନେକ ପୁରୁଣା | ପ୍ରତିବର୍ଷ ତା'ର ମରାମତି ଦରକାର 
ହେଉଥିଲା | ମନ୍ଦିରର ପୂଜାବିଧୂ ପାଇଁ କିଛି ଜମି ରହିଛି । ବ୍ରାହ୍ମଣ ପୂଜକମାନଙ୍କର ତାହା 
ଚାଷ ଜମି | ଆୟର ଅନ୍ୟ ସ୍ରୋତ ନାହିଁ । ତେଣୁ, ମରାମତି ବେଳେ ଲୋଡ଼ା ପଡ଼ୁଥିଲା 
କୁଂଜଲ ମହାନନ୍ଦର | ଗାଁର ଜଣେ ଦଳିତ ବ୍ୟକ୍ତି ସେ | ୧୯୬୦ ଦଶକରେ ଯେତେବେଳେ 
ରାଉରକେଲାରେ ଇସ୍ପାତ ସହିତ ଆନୁଷଙ୍ଗକ ଶିଳ୍ପ ସବୁ ପ୍ରତିଷ୍ଠିତ ହେଲା, ସେତିକି ବେଳେ 
ଅନ୍ଧ ସଂସ୍ଥାନ ପାଇଁ କୁଂଜଲ ମହାନନ୍ଦ ଗାଁ ଛାଡ଼ି ସେଠି କେଉଁ ଏକ କାରଖାନାରେ କୁଲିଗିରି 
କଲେ | ରୋଜଗାର ବେଶୀ ନୁହେଁ | ତଥାପି ଟାଣଟୁଣରେ ଚଳି ବର୍ଷକୁ କିଛି ସଞ୍ଚୟ କରନ୍ତି; 
ବର୍ଷକୁ ଥରେ ଅଧେ ଗାଁକୁ ଆସନ୍ତି; ଗାଁର ମନ୍ଦିର ମରାମତିରେ ସଞ୍ଚିତ ଅର୍ଥକୁ ଖର୍ଚ୍ଚ କରନ୍ତି | 
ପ୍ରତିଦାନରେ ସେ କେବେ ନିଜ ପାଇଁ ବା ଗାଁର ଅନ୍ୟ ଦଳିତ ମାନଙ୍କ ପାଇଁ ମନ୍ଦିର ପ୍ରବେଶ 
ଅଧ୍କାର ମାଗି ନାହାନ୍ତି । ପରମ୍ପରାରେ ବିଶ୍ଵାସ କରୁଥିବା ଗାଁ ସମାଜ ବି ନିଜ ତରଫରୁ ତାଙ୍କୁ 
ସେହି ଅଧ୍ବକାର ଯାଚି ଦେଇନି | ବୃଦ୍ଧାବସ୍ଥାରେ କୁଂଜଲ ଗାଁକୁ ଫେରିଲେ | ନିଜର ସମସ୍ତ 
ସଞ୍ଚୟକୁ ନିରନ୍ତର ମନ୍ଦିର ମରାମତିରେ ବିନିଯୋଗ କରିଥବା କୁଂଜଲ ଦଳିତ ପଡ଼ାର ନିଜ 
ଅପନ୍ତରା ଝାଟିମାଟିର ଘରେ ଶେଷ ସମୟ ବ୍ୟତୀତ କଲେ | ତାଙ୍କ ଦେହାନ୍ତ ପରେ ମରାମତି 
ଅଭାବରୁ ଜଗନ୍ନାଅ ମନ୍ଦିର ଭାର୍ଗିବା ଅବସ୍ଥାରେ ପହଞ୍ଚିଲା । ଶେଷକୁ ୧୯୮୯ରେ ଗାଁ 
ଲୋକ ନିଷ୍ପଭି କଲେ, ନୂଆ ମନ୍ଦିର ନିର୍ମାଣ କରିବେ । ଇଟା ସିମେଣ୍ଟର ଭବ୍ୟ ମନ୍ଦିର | 
ନିର୍ମାଣ ପାଇଁ ଗଞ୍ଜାମ ଅଞ୍ଚଳର କୁଶଳୀ କାରିଗରଙ୍କ ଅଣାଯିବ | ନିର୍ମାଣ ପରିଚାଳନା ପାଇଁ 

ମନ୍ଦିର କମିଟି ଗଠିତ ହେଲା । ଗାଁ ଲୋକ ଶ୍ରମଦାନ କରିବେ । କାମ ଗଲିଲା | ଗର୍ଭଣା 
ଅଣଜଳସେଚିତ ମଫସଲ ଅଞ୍ଚଳ ! ଲୋକ ସବୁ କୃଷି ଆଶ୍ରିତ | ତେଣ୍ଟ, ଆୟର ସ୍ରୋତ ସୀମିତ | 
ଅନ୍ୟପକ୍ଷରେ ମନ୍ଦିର ନିର୍ମାଣରେ ଖୂବ୍‌ ଖର୍ଚ୍ଟ- ଇଟା, ପଥର, ସିମେଣ୍ଟ, ଲୁହା, କୃଶଳୀ କାରିଗରର 
ଉଚ୍ଚା ପାଉଣା । ଆୟର ସ୍ଵ୍ତା ଯୋଗୁଁ ମନ୍ଦିର ନିର୍ମାଣ ଶେଷ ହେବାକୁ ଦୀର୍ଘ ୨୨ ବର୍ଷ 
ଲାଗିଲା । ଏହି ୨୦୧୧ ମେ' ମାସ ଆରମ୍ଭରେ ନୂଆ ମନ୍ଦିରର ପ୍ରତିଷ୍ଠା ଉତ୍ସବ ହେଲା | 
ଲୋକ ବିଗାଡ଼ିରେ (ବିନା ମୂଲ୍ୟରେ) ଶ୍ରମଦାନ କଲା ପରେ ବି ମନ୍ଦିର ନିର୍ମାଣରେ କୋଟିଏ 
ଟଙ୍କାରୁ ଅଧକ ଖର୍ଚ୍ଚ ହୋଇଛି । ସେହି ଅନୁସାରେ ମନ୍ଦିର ବି ଦେଖିବାକୁ ଭବ୍ୟ, ବିଶାଳ | 

ସେତେବେଳେ ନୂଆ ମନ୍ଦିର ପାଇଁ ନିଅଁ ଖୋଳା ଚାଲିଥାଏ । ବିଗାଡ଼ି ଦେଉଥାନ୍ତି 
ଗାଁର ଦଳିତ ପଡ଼ାର ଲୋକ । ବହୂତଳ ପ୍ରାସାଦ ପାଇଁ ସୁଦ୍ଧା ଏତେ ଗଭୀର ନିଅଁ ଖୋଳା 
ହେଉ ନଥିବ | ନିଅଁ ଖୋଳାରେ ଝାଳନାଳ ଜଣକୁ ପଚାରିଥଲି- ଏତେ କଠିନ ପରିଶ୍ରମ 
କରୁଛ | ନୂଆମନ୍ଦିର ନିର୍ମାଣ ପରେ ପ୍ରବେଶ ଅଧ୍ବକାର ମାଗିବ ନାହିଁ ? ତାଙ୍କର ସହଜ 
ସରଳ ଉତ୍ତର- “ସେଇଟା କେମିତି ହେବ ? ଗାଁରେ ସୁଖଶାନ୍ତି ଆସିବ, ଲୋକ ମିଳିମିଶି 
ରହିବେ ବୋଲି ସିନା ମନ୍ଦିର । ତାକୁ ନେଇ କଳି ଝଗଡ଼ା କରିବା କ'ଣ ଠିକ୍‌ ହେବ ? 
ମନେହେଲା, ଯେମିତି ଆଗରୁ ସେ ସାଇତି ରଖିଥୂଲେ ଉତ୍ତରଟିକୁ | ସମ୍ଭବତଃ ସେମାନଙ୍କ 
ପଡ଼ାରେ ଏ ନେଇ ଆଲୋଚନା ବି ହୋଇଥୁବ | କିଛି ନ ହେଲେ ନିଜକୁ ନିଜେ ବୋଧହୁଏ 
ସେ ଅନେକ ଥର ପରାରିଥୁବେ ପ୍ରଶ୍ନଟିକୁ । ଶେଷରେ ଉପସଂହାରରେ ପହଞ୍ଚିହନ୍ତି ଯେ 
ଦଳିତମାନଙ୍କୁ ମନ୍ଦିରରେ ପ୍ରବେଶ ଅଧ୍ବକାର ମିଳିବା କଥା | ଏମିତିରେ ଅଚିହ୍ନା ଦଳିତକୁ ତ 
ତହିଁରୁ ବାରଣ କରାଯାଉ ନାହିଁ । ସହରରେ ତ ବାରଣ ନାହିଁ । ତେବେ ଗାଁ ଦଳିତକୁ କାହିଁକି 
ମନା ହେବ ? ମାତ୍ର ୟାକୁ ନେଇ କଳହ କଲେ ଗାଁରେ ଅଶାନ୍ତି ଓ ବିଭେଦ ବଢ଼ିବ | 
ମନ୍ଦିରର ଉଦ୍ଦେଶ୍ୟ ‘ ଫେଲ' ମାରିବ | ଗାଁ ଓ ସମାଜର ଶାଳି ପାଇଁ ନିଅଁ ତଳେ ପୋତି 
ହୋଇଥବା ଦଳିତ ଜାତିର ଏହି ତ୍ୟାଗ କ”ଣ କେବଳ ଆମ ଗାଁରେ ? ତଥାକଥିତ ଉଚ୍ଚ 
ଜାତିର ଲୋକ ହେଲେ ସେହି ତ୍ୟାଗକୁ ବୁଝିପାରନ୍ତି କି ? ବୁଝିପାରୁଥିଲେ, ଦଳିତର ମନ୍ଦିର 
ପ୍ରବେଶ କେବେ ବିତର୍କର ପ୍ରସଙ୍ଗ ହୁଅନ୍ତା କି ? 

ମନ୍ଦିର ପାଣ୍ଠି ପାଇଁ ଗନ୍ଦା ନିର୍ବାରଣ କରାଗଲା ନାହିଁ । ସ୍ଟେଚଛ୍ଛାରେ ଲୋକ ଯାହା 
ପାରିଲେ ଦେଲେ | ଗାଁ ବାହାରେ ଆଖପାଖର ଲୋକ ବି ଦେଲେ ! ସମସ୍ତଙ୍କ ଇଚ୍ଛା, ମନ୍ଦିର 
ଭବ୍ୟ ହେଉ, ମନୋରମ ଓ ଦର୍ଶନୀୟ ହେଉ | ଦିଅଁ ଭଲ ଘରେ ରହନୁ । ଅତିଥଙ୍କ ନିଜଠାରୁ 
ଉଚ୍ଚ ସ୍ଥାନ ଦେଇ ଯେମିତି କର୍ଗା ଉଭୟ ଅତିଥି ଓ ନିଜର ସମ୍ମାନ ବଢ଼ାନ୍ତି, ଠିକ ସେମିତି 
କଥା | ଲୋକଙ୍କର ଦିଅଁ ପ୍ରତି ଥବା ଶ୍ରଦ୍ଧା ଓ ଭକ୍ତିର ଏହି ନିଦର୍ଶନକୁ ନିରିଶ୍ଵରବାଦୀ ବି 

କେବେ ସନ୍ଦେହ କରିପାରିବ ନାହିଁ । ତେଣିକି ଦିଅଁ ଜଗନ୍ନାଥ ହୁଅନ୍ତୁ ବା ଅନ୍ୟ କେହି । ସେହି 
ରୀତିରେ ଦିଅଁ ନ ଥିବା ଧର୍ମର ପୂଜାସ୍ଥଳୀ ମଧ୍ଯ ଭବ୍ୟ, ବିଶାଳ ଓ କାରୁକାର୍ଯ୍ୟମୟ , ଦର୍ଶନୀୟ 
ହୁଏ । ବ୍ୟକ୍ତି ସର୍ବଦା ନିଜ ଘର ଅପେକ୍ଷା ଅଧ୍ବକ ଭଲ ଘରେ ତା” ଆରାଧ୍ୟ ପୁରୁଷଙ୍କ ରଖେ | 

ପାଣ୍ଠି ପାଇଁ ଦାନ କରିବାରେ ସମସ୍ତଙ୍କ ଠାରୁ ବଳି ପଡ଼ିଲା ନୀଳା ବାଗ | ଦଳିତକୁ 
ବାହା ହୋଇ ନୀଳା ଦଳିତ |! ଜାତି ହରାଇଲା ପରେ ତାକୁ ନିଜ ଗାଁ ଛାଡ଼ିବାକୁ ପଡ଼ିଲା | 
ଗର୍ଭଣାର ଗାଁ ବାହାରେ ପଲିଥନ୍‌ କୂଢ଼ିଆଟିଏ କରି ରହିଲେ ସ୍ଵାମୀ-ସ୍ତ୍ୀ | ପତିକୁ ହରାଇଲା 
ପରେ ବିଧବା ନୀଳା ଭିକ ମାଗି ଚଳେ | ଲୋକଙ୍କ ଭାଷାରେ ତା' ନାଁ ' ଭିକାରୁଣୀ ବୂଢ଼ୀ' 
ଜାତି ଓ ପତିକୁ ହରାଇଲା ପରେ କେହି ନାହାନ୍ତି ତା'ର | ମାଗି ଯାଚି ଚଳିଲା ପରେ ମାସକୁ 
ପଚାଶ ଶହେ ଟଙ୍କା ତା'ର ବଳି ପଡ଼େ | ତାକୁ ସେ ଦେଇ ଦିଏ ମନ୍ଦିର ପାଣ୍ଠିକୁ । ତା'ର ସ୍ର 
ଗୋଟାଏ - ତା” ଦାନ କଥା କେହି ନ ଜାଣନୁ | ଗତ ସାତ ଆଠ ବର୍ଷ ଭିତରେ ସେ ଦଶ 
ହଜାର ଟଙ୍କା ପାଖାପାଖି ଦେଇ ସାରିଲାଣି । 

୨ ୦ ୦ ୮ରେ ପ୍ରଥମ କରି ନୀଳାର ଦାନକଥା ଗାଁ ଲୋକ ଜାଣିଲେ | କେଉଁ ଏକ 
ଅବସରରେ ଗାଁରେ ସଭା ହେଉଥାଏ | ସଭାରେ ତାକୁ ସମ୍ଭାନିତ କରିବାକୂ ଡାକିଲେ । 
କାକୁତି ହୋଇ ସେ କହିଲା- “ମତେ ସେଠିକି ଡାକ ନାହିଁ । ମୋର ଗୋଡ଼ ଥରେ |” ଶେଷରେ 
ଶୀତ ଦିନେ ଘୋଡ଼ି ହେବା ପାଇଁ ନୂଆ କମ୍ବଳଟିଏ ଦେଇ ଗାଁ ବାଲା ମଞ୍ଚ ତଳେ ତାକୁ 
ସମ୍ମାନିତ କଲେ | ଏବେ ପ୍ରତିଷ୍ଠା ଉତ୍ସବରେ ପୁଣି ତାକୁ ଯେବେ ଗାଁବାଲା ସଭାକୁ ଡାକିଲେ, 
ସେ ଗୋଡ଼ ଧରି ପକାଇଲା | ‘ମତେ ନିଅ ନାହିଁ ।” ମନେ ହେଲା, ତାକୁ ସଭାକୁ ଆଣିବା 
ମାନେ ତା” ଉପରେ ଅତ୍ୟାଗାର କରିବା | 

୨୦୦୮ ମସିହା କଥା | ମୁଁ ଗାଁରେ ଥାଏ | ଆମ ଘରକୁ ଭିକ ମାଗିବା ପାଇଁ 
ଆସିଥ୍‌ବା ବେଳେ ତାକୁ ପଚାରିଲି- ଦାନ କଥାକୁ ତୁ ଏତେ ଲୁଗାଇ ରଖୁ କାହିଁକି ? ସେ 
ସରଳ ଭାବରେ ଓଲଟା ପରାରିଲା- ଏତେ ବିରାଟ କାମରେ ମୋର ବା କି ଦାନ ଯେ, ତାକୁ 
କହି ବୂଲିବି ? ପୁଣି, ଶୁଣିଛି, ଭଲ କାମ କୁଆଡ଼େ ଲୁଚାଇ ନ କଲେ ତା'ର ଫଳ ମିଳେନା | 
ନିଅଁ ଖୋଳୁଥ୍ବା ଲୋକଟିର ଉତ୍ତର ଭଳି ସିଧା ସରଳ ନୀଳାର ଜବାବ | ସେ ମନ୍ଦିର ହେଉ 
ବା ସମାଜ, ଆମ ଗାଁ କଥା ହେଉ ବା ଅନ୍ୟ କେଉଁ ଗାଁ; ସବୂରି ନିଅରେ ପୋତି ହୋଇ 
ଏମିତି କେତେ ଯେ ନୀଳା ବାଗ ରହିଥାନ୍ତି, ସେମାନଙ୍କ ଅପ୍ରକାଶ୍ୟ ଦାନ ରହିଥାଏ- ତା'ର 
କଳନା କରି ହେବ ନାହିଁ । ସେମାନେ ସ୍ଟେଚଛାରେ ଅପ୍ରକାଶ୍ୟ ରହନ୍ତିଃ ସେଇଥିରେ ହିଁ 
ସେମାନଙ୍କର ଖୁସି । ପ୍ରତିଦାନରେ ସେମାନେ କିଛି ମାଗନ୍ତି ନାହିଁ । ନ ମାଗିବା ହିଁ ସେମାନଙ୍କ 
ବ୍ୟକ୍ତିତ୍ଵର ବୈ ଶିଷ୍ଟ୍ୟ ? 


ପରିଚିତ ପ୍ରସଙ୍ଗ । ୧୧୭ 

ଗର୍ଭଣାର ମନ୍ଦିର ପାଣ୍ଠି ପାଇଁ ଅନ୍ୟତମ ସ୍ରୋତ ଥଲା ମଦ ଠିକାର ପଇସା | ସରକାରୀ 
ନିଷେଧାଜ୍ଞା ସତ୍ତେ ଗାଁ ଗାଁରେ ଦେଶୀ ମଦର ବିକ୍ରି ଗଲେ | ଗର୍ଭଣାରେ ବିକ୍ରି ମଦ ଦୋକାନରୁ 
ମିଳୁଥୁବା ଠିକା ପଇସା ମନ୍ଦିର ପାଣିକୁ ଗଲା | ମାତ୍ର ସହଜରେ ଦେଶୀ ମଦର ଉପଲବ୍ଧତା 
ଯୋଗୁଁ ଗାଁରେ ନୂଆ ମଦୁଆ, ଘୋଡ଼ା ମଦୁଆ ସବୁ ସୃଶ୍ଚି ହେଲେ | ଗାଁରେ କଳି ତକରାଳ 
ବଢ଼ିଲା । ଲୋକ ଆର୍ଥିକ ଦୁର୍ଗତି ଭୋଗିଲେ ¦! ଏହାର ବିଶେଷ ପରିଣାମ ପଡ଼ିଲା ଗାଁର 
ଆଦିବାସୀ ଆଉ ଦଳିତ ପଡ଼ାରେ | ଶେଷରେ ସ୍ମିତି ଅସମ୍ଭାଳ ହେବାରୁ ସେହି ନିର୍ମାଣଧୀନ 
ମହିର ପ୍ରାଙ୍ଗଣରେ ଲୋକ ଆସି ଶପଥ ନେଲେ ଗାଁରେ ମଦ ବିକ୍ରି ହେବ ନାହିଁ । ଲୋକବାହାରୁ 
ମଦ ପିଇ ଆସି ଗାଁରେ ଉତ୍ପାତ କଲେ ମନ୍ଦିର କମିଟି ସେମାନଙ୍କୁ ଅର୍ଥଦଣ୍ଡ ଦେବ | ଦେଖୁ 
ଦେଖୁ ଗାଁରେ ମଦ ବିକ୍ରି ବନ୍ଦ ହେଲା | ଲୁଗା ଚୋରାରେ ମଦ ବିକ୍ରି ବା ମଦ ପିଇବାକୁ 
ଉଦ୍ୟମ କରି କମିଟି ହାତରେ ମଦୁଆ ମାନେ ଅର୍ଥଦଣ୍ଡ ପାଇଲେ | ଆଦାୟ ହେଉଥିବା 
ଜୋରିମାନା ମନ୍ଦିର ପାଣ୍ଠିକୁ ଗଲା । ଯେଉଁ ସଂସ୍କାର କାମ ସରକାରୀ ଆଇନ କିମ୍ବା ପୁଲିସ୍‌ 
ପ୍ରଶାସନ ଅଥବା ସାଧୁ ପ୍ରବଚନ ଦ୍ଵାରା ସମ୍ଭବ ହୋଇ ନଥୁଲା, ମନ୍ଦିରକୁ ମାଧ୍ୟମ କରି 
ଲୋକେ ତାହା କରି ଦେଖାଇ ଦେଲେ | ଏହାର ନେଡୃତ୍ଵରେ ବି ଥଲେ ଗାଁର ଦଳିତ ଓ 
ଆଦିବାସୀପଡ଼ାର ପିଲା | ମଦମୁକ୍ତି ଯୋଗୁଁ ବିଶେଷ ଫାଇଦା ବି ମିଳିଲା ସେମାନଙ୍କ ବର୍ଗକୁ 

ଏବେ ମନ୍ଦିର ପ୍ରତିଷ୍ଠା ଉତ୍ସବ ଦୀର୍ଘ ସାତ ଦିନ ଧରି ଭାରି ଜାକଜମକରେ ହେଲା | 
ଗାଁରେ ନାହିଁ ନଥିବା ଭିଡ଼ | ସମସ୍ତଙ୍କ ଘରେ କୂଣିଆ ଭର୍ରି । ଜାଣି, ପ୍ରତ୍ୟେକ ଘରେ ବାହାଘରିଆ 
ଭିଡ଼ । ଘରେ କୁଣିଆ ଶଂଖୋଳିବା ଲାଗି ଉତ୍ସବର ଦୁଇ ଦିନ ଆଗରୁ ମୁଁ ପରିବାର ନେଇ 
ଗାଁରେ ପହଞ୍ଚିଲି ଉତ୍ସବ ଶେଷ ହେବାର ଦୂଇ ଦିନ ପରେ ଫେରିଲି । ସବୁଦିନ ଦୂଇ ଓଳି 
ମନ୍ଦିରରେ ଅନ୍ଧ ଭୋଗ ଚାଲିଥାଏ; ଉନ୍ନତମାନର ଭାତ ଆଉ ଡାଲମା | ଗାଁର ପ୍ରତିଟି ଲୋକ, 
ଆଗନ୍ତୁକ ଓ ଅଭ୍ୟାଗତ ସମସ୍ତେ ଆମନ୍ତିତ । ସାତଦିନ ଯାକ କାହାରି ଘରେ ରନ୍ଧା ଦରକାର 
ପଡ଼ିଲା ନାହିଁ । ଖର୍ଚ୍ଚ ହେଲା ଶହେ କ୍ଟିଣ୍ଟାଲରୁ କିଛି ଅଧକ ପରିମାଣର ଗାଉଳ ଓ ୩୫ 
କତି୍ଟାଲ ଡାଲି । ପ୍ରତିଦିନ ଶହେରୁ ଅଧ୍ବକ ସ୍ବେଛଥାସେବକ ଲାଗିଥାନ୍ତି ପରଷିବାରେ | ଆଖପାଖ 
ଗାଁରୁ ଲୋକ ପାଳି କରି ଭୋଗ ପରଷିବା ଲାଗି ସ୍ବେଛାସେବକ ହୁଅନ୍ତି । ଏଥୁରୁ କଳନା କରି 
ହେବ ଭିଡ଼ର ମାତ୍ରା 

ଦୀର୍ଘ ଏଗାର ଦିନର ଏଥରର ଗାଁ ରହଣି ବେଳେ ମୁଁ କେତେକଥା ଶୁଣିବାକୁ 
ପାଇଲି । ଅନେକ ନୂଆ ଅନୁଭବ ହେଲା | ବିଶେଷକରି ଅତୀତର କୁଂଜଲ ମହାନନ୍ଦ ଓ 
ବର୍ରମାନର ନୀଳା ବାଗର ଅପ୍ରକାଶ୍ୟ ଦାନକୁ ସ୍ମରଣ କରି ଲୋକ କହୁଛନ୍ତି ମନ୍ଦିର ପ୍ରବେଶରୁ 
ଦଳିତ ମାନଙ୍କୁ ବଞ୍ଚିତ କରିବା କଥା ଠିକ୍‌ ନୁହେଁ । ସେମାନଙ୍କ ଅକୁଣ୍ଠ ଦାନ ତୁଳନାରେ 


~~ 


' ପ୍ରବେଶ” କରିବାଟା ଏମିତି କି ଅଧକାର ଯେ ତାକୁ ନେବା ପାଇଁ ସେମାନେ ଦାବି କରିବେ 


୧୧୮ । ପରିଚିତ ପ୍ରସଙ୍ଗ 

ବା ତାକୁ ଦେଇ ଅନ୍ୟମାନେ ବାହାବା ନେବେ ? ସେମାନେ ଦାବି କରିବା ଆଗରୁ କ'ଣ 
ଏହି ଅଧ୍ବକାର ସ୍ଵତଃ ଦିଆଯିବା କଥା ନୁହେଁ ? ଅଚିହ୍ନା ଦଳିତ ଯଦି ଅବାଧରେ ମନ୍ଦିରକୁ 
ପ୍ରବେଶ କରୁଛି, ଗାଁର ଚିହ୍ନା ଦଳିତକୁ ବା ବାରଣ କରାଯିବ କାହିଁକି ? ମନ୍ଦିର ସଂସ୍କୃତି ଯଦି 
ଦିନେ ଜାତିପ୍ରଥାକୁ କଠୋର କରିଥୁଲା, ତାକୁ ଭାର୍ଗିବା ପାଇଁ ଆଜି ମନ୍ଦିର ମାଧ୍ୟମ ହେଲେ 
କେତେ ଭଲ ନ ହେବ ? ମାଟି ଘରର ପୁରୁଣା ମନ୍ଦିର ଭାଙ୍ଗ ଯଦି ତା ସ୍ଥାନରେ ଇଟା 
ପଥରର ନୂଆ ମନ୍ଦିରଟିଏ ଗଢ଼ାଯାଇ ପାରିଲା, ଲୋକଙ୍କ ଭିତରେ ଭେଦ ସୃଷ୍ଟି କରୁଥୁବା 
ଦଦରା ଜାତି ବ୍ୟବସ୍ଥାକୁ ବା ଭଙ୍ଗା ନଯିବ କାହିଁକି ? ଦ୍ବିତୀୟରେ ସମାଜରେ ନିଶା ନିବାରଣ 
ପାଇଁ ମଧ୍ୟ ମନ୍ଦିରରୁ ସଂସ୍କାର ଆନ୍ଦୋଳନ ଆରମ୍ଭ ହୋଇ ପାରିବ । ଯେଉଁ ଦିଅଙ୍କ ପାଇଁ 
ଲୋକଙ୍କ ମନରେ ଏତେ ଶ୍ରଦ୍ଧା, ଭର୍ତି, ସମ୍ମାନ, ତାଙ୍କ ନାଁରେ ଶପଥ ନେଲେ ଲୋକଙ୍କର 
ନିଶାରୁ ନିବୃଭି ପାଇବାର ସମ୍ଭାବନା ଅଧ୍ବକ । ନିଶା ନିବୃତ୍ତ ବ୍ୟକ୍ତି ଯେ ପରିବାର ଓ ଗାଁ 
ସମାଜ ପାଇଁ କେତେ ବଡ଼ ସମପର୍ତି, ତା'ର ହିସାବ ନାହିଁ | ତୃତୀୟରେ ଗାଁ ମନ୍ଦିର ସାମୂହିକ 
ବାହାଘର ଆୟୋଜନ ପାଇଁ ପ୍ରକୃଷ୍ଟ ମାଧ୍ୟମ ହୋଇ ପାରିବ |! ଗାଁରେ ବର୍ଷକୁ ଯେତେ ବାହାଘର 
ହେବାର ଅଛି, ସବୁକୁ ମିଶାଇ ମନ୍ଦିରରେ ଥରେ ବା ଦୁଇ ଥରରେ ଉତ୍ସବ ଆୟୋଜନ 
ହେଉ | ଭୋଜି ପାଇଁ ମନ୍ଦିରରେ ଅନ୍ଧ ଭୋଗ ହେବ- ସରଳ ନିରାଡ଼ମ୍ବର ଢଙ୍ଗରେ ଭାତ 
ଆଉ ଡାଲମା | ଗାଁର ସମସ୍ତେ କର୍ଭା, ସମସ୍ତେ ଆମନ୍ତ୍ରିତ ଅତିଥ | ସ୍ବେଛ୍ଥାରେ ସାଧ୍ୟମତେ ଯିଏ 
ଯାହା ପାରିବେ ବାହାଘରକୁ ବେଭାର ଆଣିବେ | ବାହାଘର ଭୋଜି କର୍ଭା କିମ୍ବା ଅତିଥ, 
କାହାରି ପାଇଁ ବୋଝ ହେବନି । ବଢ଼େଇ ଚଢ଼େଇ ମହାର୍ଘ ଭୋଜି ଦେବାର କିମ୍ବା ବାହାଘରକୁ 
ଉପହାର ଆଣିବାର ତାବ୍ର ପ୍ରତିଯୋଗିତାରୁ ଲୋକ ନିସ୍ତାର ପାଇବେ | ସମସ୍ତେ ସମସ୍ତରରେ 
ମିଶି ଭୋଜନ କଲେ ଜାତିଭେଦ ଉଣା ହେବ; ସମଭାବ ବଢ଼ିବ | ସେହି ପ୍ରକ୍ରିୟାରେ ଆଗକୁ 
ମନ୍ଦିର ଯୌତୁକ ନିବାରଣ ଲାଗି ମଧ୍ଯ ବାଟ ଦେଖାଇ ପାରିବ | 

ଆମ ଗାଁ ମନ୍ଦିର ତ ଏକ ଉଦାହରଣ ମାତ୍ର | ଚାହିଁଲେ, ସବୁ ଗାଁ ମନ୍ଦିରରେ ଏସବୁ 
ସଂସ୍କାର କାମ ହୋଇ ପାରିବ । ସେଇଭଳି ଆହୁରି ନୂଆ ସଂସ୍କାର କଥା ବି ମନ୍ଦିରକୁ ମାଧ୍ୟମ 
କରି ଚିନ୍ତା କରାଯାଇ ପାରିବ । ବେଳେ ବେଳେ ନିରାଶ ଲାଗେ ଯେ ଏଭଳି ଅନେକ 
ସଂସ୍କାରମୂଳକ ବିଚାର କାର୍ଯ୍ୟକାରୀ ହୋଇ ପାରେନା | ଆମ ଗାଁରେ ବି ସେହି ଏକା ଅବସ୍ଥା ! 
ପୁଣି, ଆଶା ଜାଗେ ଯେ ଅନ୍ତତଃ ଲୋକ ସମାଜ ସଂସ୍କାରକୁ ବିଗ୍ବର ସ୍ତରକୁ ତ ଆଣିଲେଣି; 


ଆଗକୁ କ'ଣ ଦିନେ ତାକୁ କାର୍ଯ୍ୟକାରୀ କରିବେ ନି ? 
00 


ପରିଚିତ ପ୍ରସଙ୍ଗ । ୧୧୯ 

ଦୁଇ ପିଢ଼ିର କଥା 


କିଛଦିନ ତଳେ ଡାକ୍ତରଙ୍କ ପାଖକୁ ପରାମର୍ଶ ପାଇଁ ଯାଇଥୁବା ବେଳେ ଜଣେ ବୟସ 
ବ୍ୟକ୍ତିଙ୍କୁ ଅନ୍ତ ସମୟ ପାଇଁ ପାଖରୁ ଦେଖିବାର ଅବସର ମିଳିଲା । ଅଶୀ ପ୍ରାୟ ହେବ 
ବୟସ | ପରିଧାନ ଏବଂ ହାବଭାବରୁ ଜଣାପଡୁଥଲା ଯେ ସେ ଉଚ୍ଚଶିକ୍ଷିତ, ସମ୍ପନୃ; କୌଣସି 
ବଡ଼ ପଦବୀରୁ ଅନେକ ବର୍ଷ ତଳେ ଅବସର ନେଇଛନ୍ତି । ପ୍ରାୟତଃ ଶିକ୍ଷିତ ରୋଗୀଙ୍କ 
କ୍ଷେତ୍ରରେ ଯାହା ଦେଖିବାକୁ ମିଳେ, ଡାକ୍ତରଙ୍କ ସହ ନିଜ ସ୍ବାସ୍ଥ୍ୟ ସମସ୍ୟାକୁ ନେଇ ବ୍ୟକ୍ତି 
ଜଣକ ଅନେକ ଆଲୋଚନା କଲା ପରେ ବି ସନ୍ତୁଷ୍ଟ ନଥାନ୍ତି; ପୁଣି ପଗରଚ୍ତି; ଡାକ୍ତର 
ନିଜ ପରାମର୍ଶ ଦୋହରାନ୍ତି । ପରାମର୍ଶ ପାଇଁ ଆସିଥୁ୍‌ବା ଅନ୍ୟ ରୋଗୀ ସେତେବେଳକୁ 
କୁଣ୍ଡ ହେଲେଣି । ଡାକ୍ତରଙ୍କ ' ସାର୍‌ ' ସମ୍ବେଧନରୁ ମନେ ହେଉଛି, ବୟସ ବ୍ୟକ୍ତି ଡାକ୍ତରଙ୍କ 
ପୂର୍ବ ପରିଚିତ | ' ଯାଆନୁ' ବୋଲି କହିବା ଲାଗି ସେ ସାହସ ପାଉ ନାହାନ୍ତି । ଶେଷରେ 
ଅନନ୍ୟୋପାୟ ହୋଇ ଡାକ୍ତର ସେଇ ବୟସ ବ୍ୟକ୍ତିଙ୍କ ଉପସ୍ଥିତିରେ “ ନେକ୍ଟଟ” ବୋଲି 
ଡାକିଲେ । ମୋ” ପାଳି ଥଲା । ଏଣିକି ମୋ” ଉପସ୍ଥିତିରେ ବୟସ ବ୍ଯକ୍ରିଜଣକ ନିଜ 
କଥା ଦୋହରାଉ ଥୁଲେ | ଏହି ପ୍ରକ୍ରିୟାରେ ଶେଷ ଯାଏଁ ତାଙ୍କୁ ଜାଣି ପାରିଲିନି, ଅଥଚ 
ତାଙ୍କ ସମ୍ପର୍କରେ କିଛି ଶୁଣିବାକୁ ପାଇଲି । ତାକୁ ଆଧାର କରି ଏହି ଆଲୋଚନା | 

ବର୍ଭମାନ ବୟସ ବ୍ୟକ୍ତିଙ୍କ ପାଇଁ ଏକ ନୂଆଁ ସମସ୍ୟା ଥୁଲା | ଅହମଦାବାଦକୁ ତାଙ୍କ 
ରକ୍ତ ନମୁନା ଯିବ ଡାକ୍ତରଙ୍କ ମାର୍ଫତରେ | କଥାବାର୍ଭା ସରିଛି । ରକ୍ତର ନମୁନା ସାଙ୍ଗରେ 
ଏକ ବ୍ୟାଙ୍କ ଡ଼ରାପ୍ଵ୍‌ ପଠାହେବ | ବ୍ୟାଙ୍କକୁ ଯିବା, ଫର୍ମ ଭରି କରି ଡ଼ାଫ୍ ତିଆରିବା ହେଲା 
ତାଙ୍କ ପାଇଁ ସମସ୍ୟା | ଡାକ୍ତରବାବୁ ସ୍ପଷ୍ଟ କରି ସାରିଲେଣି ଯେ ଏ କାମ ତାଙ୍କର ଅର୍ଥାତ୍‌ 
ଡାକ୍ତରଙ୍କର ନୁହେଁ । ନମୁନା ସଂଗ୍ରହ କରି, ତାକୁ ଆବଶ୍ୟକ ଢଙ୍ଗରେ ପ୍ୟାକିଂ କରି ସେ 


୧୨୦ | ପରିଚିତ ପ୍ରସଙ୍ଗ 

କୋରିଅରକୁ ଖବର ଦେଇଦେବେ ଏବଂ ରିପୋର୍ଟ ଆସିଲା ପରେ ତା' ଅନୁଯାୟୀ ଡାକ୍ତରୀ 
ପରାମର୍ଶ ଦେଇ ପାରିବେ | ଡ୍ରାଫ୍ଟ ତିଆରିବା ବୟସ୍ତ ବ୍ୟକ୍ତିଙ୍କ କାମ | 

ଏମିତିରେ ଶୁଣିଲେ ବ୍ୟାଙ୍କ ଯାଇ ଡ୍ରାଫ୍ଟ ତିଆରିବା ଭଳି ସମସ୍ୟାଟି ଆଦୌ ଗୁରୁତର 
ମନେ ହେବ ନାହିଁ | ମାତ୍ର ବୟସ୍ବ ବ୍ୟକ୍ତିଙ୍କ ବୟସର ଲୋକମାନଙ୍କ ପାଇଁ ଯେ ଏହା ଏକ ବଡ଼ 
ସମସ୍ୟା- ଏକଥା ତାଙ୍କୁ ଦେଖିଲେ ଭଲ ଭାବେ ବୂଝି ହେଉଥାଏ ! ଶିକ୍ଷିତ ସେ; ଅଶିକ୍ଷିତ ହୋଇଥିଲେ 
ବା ଏଥଲାଗି ଆମ୍‌ ଆଦମି” ପରି କାହାଠାରୁ ସାହାଯ୍ୟ ନେଇ ପାରନ୍ତେ । ନା କୌଣସି ବ୍ୟାଙ୍କ 
କର୍ମଗାରୀଙ୍କୁ ମୁହଁ ଖୋଲି କହି ପାରିବେ, ନା ପରିବାରଜନଙ୍କୁ ଫର୍ମ ପୁରଣ କରିଦେବାକୁ, ବ୍ୟାଙ୍କ 
କାଉଣ୍ଟର ଆଗରେ ଛିଡ଼ା ହେବାରେ ସାହାଯ୍ୟ କରିବାକୁ କହିପାରିବେ, ନା ବ୍ୟାଙ୍କରେ ଉପସ୍ଥିତ 
ଅନ୍ୟ କେଉଁ ଗ୍ରାହକଙ୍କୁ ନିଜ ସମସ୍ଯାଟିକୁ ଖୋଲି କହି ସହଯୋଗ ନେଇ ପାରିବେ | ଯେଉଁ 
ଉଚ୍ଚଶିକ୍ଷା, ପଦପଦବୀ ଜୀବନରେ ଅଜିଯାଏଁ ତାଙ୍କୁ ସୁଖ, ସମ୍ପଦ, ସମ୍ମାନ ଓ ସୁରକ୍ଷା ଦେଇଛି, 
ମନେ ହେଲା, ସେହି ସୁରକ୍ଷା ତାଙ୍କ ପାଇଁ ବର୍ଗମାନ ଅସୁବିଧାର କାରଣ ହୋଇଛି । ଏମିତି 
ଅନେକ ବାର୍ରାଳାପ, ତୀର୍ଯ୍ୟକ ଅନୁରୋଧ ପରେ ଶେଷରେ ବୟସ୍ତ ବ୍ୟକ୍ତି ଜଣକ ଇଂରାଜୀରେ 
“ ଦେଖୈ, ମୁଁ ଚେଷା କରେ | କିନୁ ଡ୍ରାଫ୍ଵ ଆଜି ଦେଇ ପାରିବି ବୋଲି ପ୍ରତିଶ୍ରତି ଦେଇ ପାରିବି 
ନାହିଁ, ବୋଲି କହି ଡାକ୍ରଙ୍କ ପ୍ରକୋଷ୍ଠ ଛାଡ଼ିଲେ । ତାଙ୍କ ନିର୍ଦଧୁଲ ସାହେବୀ ଇଂରାଜୀ ବାକ୍ୟରୁ 
ଦୀର୍ଘଶ୍ବାସ ଓ ନିରାଶ୍ରୟଭାବ ହିଁ ସୁସ୍ପଷ୍ଟ ହେଉଥଲା | ସାମାନ୍ୟ ଦେଖରୁ ତାଙ୍କୁ ନେଇ ମୋର 
ଅନୁମାନ ବୋଧହୁଏ ଭୁଲ ନୁହେଁ ବୋଲି ସେତେବେଳେ ବୁଝିପାରିଲି, ଯେତେବେଳେ ଦେଖିଲି 
ଯେ ବୟସ ବ୍ୟକ୍ତି ଜଣକ ପ୍ରକୋଷ୍ଠର କାଚ ଦରଜାରେ ମୁଣ୍ଡ ପିଟି ହେଲେ । ଆଖିକୁ ଦିଶୁନି; 
ବାତାନୂକୂଳିତ ଡାକ୍ତର ଚେମ୍ବରରେ ଲାଗିଥିବା ସ୍ଵଚ୍ଛ କାଚ ଦରଜା କଥା ସେ ଜାଣି ପାରି ନାହାନ୍ତି 
ସେ ଯାହା ହେଉ, ବିନା କାହାରି ଆଶ୍ରାରେ ଭଦ୍ରବ୍ୟକ୍ତି ପୁଣି ଉଠିଲେ, ସଂଭ୍ରମ ହେଲେ ଏବଂ 
ବାହାରେ ଅପେକ୍ଷାରତ ଗାଡ଼ିରେ ଯାଇ ବସିଲେ | ମନେହେଲା, ମର୍ଯ୍ୟାଦା ଅକ୍ଷତ ରଖିବା ଲାଗି 
ସେ କୃତସଂକଳ୍ପ | ବାହାରେ ତାଙ୍କ ପୁତ୍ର ବା ଜୋଇଁ ସ୍ତରର ଜଣେ ପରିଜନ ଏସି ଗାଡ଼ି ଷ୍ଟାର୍ଟ କରି 
ରଖିଥାନ୍ତି । ପରାମର୍ଶ ନ ସରୁଣୁ୍‌ ଭଦ୍ରବ୍ଯକ୍ତିଙ୍କୁ ଫୁର୍‌ କିନା ଗାଡ଼ିରେ ନେଇଯିବେ । ଶାଘ୍ରାତିଶାଘ୍ର 
ତାଙ୍କ ଦାୟିତ୍ଵ ସରିବ । ବଡ଼ କଥା ହେଲା ଭୟଙ୍କର ଗରମରୁ ନିଜେ ରକ୍ଷା ପାଇବେ | ମୋର 
ଅନୁମାନ ଭଦ୍ରବ୍ୟ୍ିଙ୍କୁ ଶୀଘ୍ର ନେଇଯିବାରେ ବି ପରିଜନଙ୍କ ସ୍ଵାର୍ଥ ଜଡ଼ିତ, କାରଣ ‘ଅନେକ କାମ 
ସେଆଡ଼େ ତାଙ୍କର, ଶୀଘ୍ର ଯିବାକୁ ହେବ । ' ଡାକ୍ତରବାବୁ ମତେ ଶୁଣାଇବା ଭଳି ନିଜକୁ ନିଜେ 
କହିଲେ, ' ଯୁବକ ଜଣକ ' ସାରଙ୍କ ଜୋଇଁ |” ବୃଢ଼ା ପାଇଁ ଆସିଛନ୍ତି ଯେତେବେଳେ, ତାଙ୍କ 
ହାତ ଧରି ବାରଣ୍ଡାକୁ ଚଢ଼ିବାରେ ସାହାଯ୍ୟ କରିବା, ଡାକ୍ତର ପାଖକୁ ଆଣିବା, ପରାମର୍ଶ 
ସମ୍ପର୍କରେ ଆମୂଳଚୁଳ ଅବଗତ ହେବା, ପରବର୍ଭୀ ପଦକ୍ଷେପ ନେଇ ଆଲୋଚନା କରିବା 


ପରିଚିତ ପ୍ରସଙ୍ଗ । ୧୨୧ 

କ'ଣ ତାଙ୍କ ଦାୟିତ୍ବ ନୁହେଁ ? ବୂଢ଼ାଙ୍କ ଆଖିକୁ ଦିଶୁନି; ନିଜେ ନିଜେ ଗାଡ଼ି ଯାଏଁ ଯିବା ବି 
ତାଙ୍କ ପାଇଁ କଷ୍ଟ । 

ଘଟଣାଟିକୁ ଏକାଧ୍ୂକ କାରଣରୁ ଅସାଧାରଣ ବୋଲି ତାଲିକାଭୁକ୍ତ କରି ହେବନି । ପ୍ରଥମ 
କାରଣ, ନିତି ପ୍ରତି ଏଭଳି ଘଟଣା ଆମ ନଜରକୁ ଆସେ । ପଡ଼ୋଶୀ ଘର ବୃଦ୍ଧ ' ପତ୍ର' ହୁଅନ୍ତି, 
ତ କେତେବେଳେ ନିଜ ବୃଦ୍ଧ ବାପା-ମା ବା ଅଜାଆର ତ ଆଉ କେତେବେଳେ କୌଣସି 
ସାଙ୍ଗର ବାପା-ମା । ବୟସ ହେଲାଣି ଅର୍ଥାତ୍‌ ଅନ୍ୟ କାହାରି ଆଶ୍ରିତ ହେବାର ସମୟ ହେଲାଣି; 
ଘରେ ଅକ ଅସୁବିଧା ବି ନାହିଁ, କିନୁ ସ୍ବାଭିମାନ ଯୋଗୁଁ ତଥା ଅନ୍ୟ କାହାରିଠାରେ କଦାଚିତ 
ଦୟାର ପାତ୍ର ନ ହେବେ ବୋଲି ସ୍ଥିର ନିଶ୍ଚିତ କରି ବୃଦ୍ଧ ନିଜ କାମ ନିଜେ କରିବାକୁ, ନ ପାରିବା 
ସତ୍ବେ, ପ୍ରୟାସ କରୁଛନ୍ି | ଅନ୍ୟପକ୍ଷରେ ସେମାନଙ୍କୁ ସାହାଯ୍ୟ କରୁଥୁବା ଅନ୍ୟମାନେ ( ପ୍ରମୁଖ 
ଭାବେ ପୁଅ-ବୋହୂ) ସାମାନ୍ୟ ସହଯୋଗ ଦେଲା ବେଳେ ଏତେ ମତ୍ରାରେ ବ୍ୟକ୍ତିକୁ ଦୟାର 
ପାତ୍ର କରି ଦିଅନ୍ତି ଯେ ଜଣେ ସମ୍ବେଦନଶୀଳ ବ୍ୟକ୍ତି ପାଇଁ ନିଜେ କଷ୍ଟ ସହିବା ଠାରୁ ମଧ୍ଯ ତାହା 
ଅଧକ କଷ୍ଟକର ହୋଇପଡେ | ଏଭଳି ଘଟଣା ଆଗ ପାଶ୍ଚାତ୍ୟ ଦେଶରେ ଘଟେ ବୋଲି ଆମେ 
ଶୁଣୁଥୁଲେ | ଆଜିକାଲି ପ୍ରତ୍ୟେକ ସହର, ବିଶେଷ କରି ବଡ଼ ସହରରେ ଏହା ଅତି ସାଧାରଣ | 
ହଁ, ଏହା ତ ସାଧାରଣ ଘଟଣା” କହି ଆମେ ନିଜ ଦୃତ ଜୀବନଧାରାରେ ମାତିଯାଉ | ଏବଂ 
ଏତିକି ବେଳେ ବୃଦ୍ଧଙ୍କୁ ସାହାଯ୍ୟ କରିବା ଭଳି ସାଧାରଣ କାମ “ ସମସ୍ୟା ପଦବାଚ୍ୟ ହୁଏ | 

ସତ କହିଲେ ବୃଦ୍ଧ ବ୍ୟର୍ତିମାନେ ସମାଜରେ ଲଘୁସଂଖ୍ୟକ ବର୍ଗ ! ଯୁବକମାନଙ୍କ ପରି 
ସେମାନେ ନିର୍ାୟକ ଭୂମିକାରେ ଆଉ ନାହାନି । ଯୁବକମାନଙ୍କ ପରି ସେମାନେ କିଛି ଭାଟିରୁଜି 
ପାରିବେ ନାହିଁ; ଗାଲି ପାରନ୍ତିନି, ଆଖିକୁ ଦିଶେନି ବୋଲି ଏକଜୁଟ ହୋଇ ପାରିବେ ନାହିଁ; ତାଙ୍କ 
ବଞଚିଧବା ଯାକେ ଅନ୍ତତଃ ପରିବାରର ସମ୍ମାନ ତଳେ ନ ପଡ଼ୁ ବୋଲି ସେମାନେ ନିଜ ଦୁଃଖ କଥା 
ଅର୍ଥାତ୍‌ ପରିଜନଙ୍କ ତାଙ୍କ ପ୍ରତି ସମ୍ବେଦନଶୂନ୍ଯତା କଥା ଅନ୍ୟ କାହା ଆଗରେ ବଖାଣି ସୁଦ୍ଧା 
ପାରିବେ ନାହିଁ। ଯଦି ଦୂର୍ଯୋଗକୁ ସେ ବିପନ୍ଵୀକ ବା ବିଧବା, ତେବେ ତ କଥା ସରିଲା | ହୁଏତ 
ଏତେ ବଡ଼ ସଂସାରରେ କେହି ଜଣେ ବି ନ ଥିବେ, ଯାହା ଆଗରେ ସେ ଦୂଇପଦ ସୁଖଦୂଃଖ 
ହୋଇପାରିବେ । ସହରରେ ବିଶେଷକରି ୟେ ହେଲା ଏକ ବଡ଼ ସମସ୍ୟା । 

ତେବେ, ଗ୍ରାମୀଣ ଜୀବନରେ, ଯେଉଁଠି ପୁଅ ତଥା ଅନ୍ୟ ପରିଜନ ଖୁବ୍‌ ' ପାରିବାର ' 
ବା 'ସଫଳ' ନୁହଁନ୍ତି, ସେଇଠି ବୃଦ୍ଧାବସ୍ଥା ଜନିତ ଏହି ସମସ୍ୟାଟି ଅପେକ୍ଷାକୃତ କମ୍‌ ଗୁରୁତର | 
ସେହି ସମାଜରେ ଏବେ ସୁଦ୍ଧା କିଛି ମାନବୀୟ ମୂଲ୍ୟବୋଧ ବଞ୍ଚିଛି; ବୃଦ୍ଧ ବାପା-ମାଙ୍କ 
ଦେଖାରଖାରେ ଉଣା ହେଲେ ଗାଁ ସମାଜ ଉତ୍ତରାଧବକାରୀଙ୍କୁ ଯେଉଁ ନିନ୍ଦା, ଭର୍ସନା କରେ, 
ତାକୁ ଏଡ଼ି ଦିଆଯାଇ ନପାରେ । ପୁଣି, ବୁଦ୍ଧବ୍ୟକ୍ତି ଖୁବ ଅସହାୟ ନୁହନ୍ତି ସେଠି | ମୃତ୍ୟୁ 


୧୨ ୨ ! ପରିଚିତ ପ୍ରସଙ୍ଗ 


Digitized by srujanika@gmail.com 


ଯାକେ ଚାଷ ଜମି ତାଙ୍କ ନାଁରେ | ତାଙ୍କର ବି କର୍ଣ୍ତ୍‌ ରହିଥାଏ ସନ୍ତାନ ଉପରେ । ଅନ୍ତତଃ ଗାଁ 
ସମାଜ'ର ଭୟରେ ଉତ୍ତରାଧଵକାରୀ ସେବା ଯନ୍‌ କରନ୍ତି | ତୃତୀୟତଃ, ଗାଁ ସମାଜ ଆଜି ବି 
ସହର ଭଳି ' ପ୍ରଗତି” ପାଇଁ ଏତେ ଭାଗଦୌଡ଼ କରିବାର ଅବସର ପାଇନି ¦! ଫଳରେ, 
' ଅତୀତ” “ବୃଦ୍ଧ ପରିଜନ ' ଓ ' ବିଗତ ପରମ୍ପରା' ସହିତ ସମନ୍ଧକୁ କାଟି ଦେବା ଗାଁ ସମାଜ 
ପାଇଁ ଅତି ଆବଶ୍ୟକ ମନେ ହୁଏନା | ଏହି ଦୃଷ୍ଟିରୁ ଦେଖିଲେ, ଆଜି ବି ଆନୁସଙ୍ଗକ ଅସୁବିଧା 
ସତ୍ତେ ଗାଁ ଗୁଡ଼ିକ ସହର ତୁଳନାରେ କମ୍‌ ଅମାନବୀୟ, କମ୍‌ ନିର୍ମମ, କମ୍‌ ଅସହ୍ୟ | 
ସହରରେ ଉଚ୍ଟ ପଦରେ, ସମ୍ଭାନ୍ତ ଶ୍ରେଣୀରେ ବାସ କରୁଥିବା ସନ୍ତାନ ଘରକୁ 
ସାମୟିକ ଭାବେ ଗାଁରୁ ଆସିଥୁବା ଅର୍ବ ଶିକ୍ଷତ ବା ଅଶିକ୍ଷିତ ବାପା-ମା ଗାଁକୁ ଫେରିଯିବା ପାଇଁ 
ଛାଟିପିଟି ହେବା ପଛରେ ତାହା ହିଁ ପ୍ରମୁଖ କାରଣ । ସନ୍ତାନର କର୍ଣ୍ଣତ୍୍‌ ମାନି ଏତେ ବର୍ଗୀୟ 
କଟକଣା ଭିତରେ ସେମାନେ ଦିନ କାଟି ପାରିବେନି | 
ଏଭଳି ଏକ ସ୍ପିତିରେ ବିକଛ କ'ଣ ହୋଇପାରେ ? ହିନ୍ଦୀ ଫିଲ୍ମ “ଅବତାର”, 
* ବାଗବାନ” ଭଳି ଆଉ କେତୋଟି ଚଳଚ୍ଚିତ୍ର ପ୍ରସ୍ତୁତ ହେବା, ' ଡାକମୁନସୀ' ଭଳି କାହାଣୀ 
ଲେଖା ହେବା, ଗଣମାଧ୍ୟମରେ ବୃବ୍ଧମାନଙ୍କ ସମସ୍ୟାକୁ ନେଇ ଅଧବକରୁ ଅଧକ ଲେଖା 
ପ୍ରକାଶିତ ହେବା ? କଣ କିଛି ଏସବୁ କରି ପାରିବ ? ଏ ସବୁ ପ୍ରଶ୍ଧର ଗୋଟାଏ ସଂକ୍ଷିପ୍ତ 
ଉତ୍ତର ହେବ ' ହଁ” | କାରଣ ସମାଜକୁ ମାନବୀୟ କରିବା ପାଇଁ, ମୂଲ୍ୟବୋଧର ରାସ୍ତାରେ 
ଯିବା ପାଇଁ, ଆମେ ନିଜେ କରୁଥିବା ଭୁଲକୁ ଦେଖିବା ପାଇଁ ଏହି ଧରଣର ସାହିତ୍ୟ ଆଖି 
ଖୋଲିଦିଏ । ପାରସ୍ପରିକ ସହଯୋଗର ମହର୍ବ ବୁଝିବାକୁ ଏହା ଉଭୟ ନୂଆ ଓ ପୁରୁଣା 
ପିଢ଼ିକୁ ଉଦାହରଣ ଯୋଗାଏ | ତା” ସାଙ୍ଗରେ ଏକଥା ମଧ୍ଯ ସତ ଯେ, ଏହି ଦୃଷ୍ଟିକୋଣ 
ଅନୁଯାୟୀ ନୂଆ ପିଢ଼ି ବୁଟେ ଯେ ପୁରୁଣା ପିଢ଼ି ତା' ଠାରୁ ସହଯୋଗ ମାଗୁଛି, ସମୟ 
ମାଗୁଛି | ଫଳରେ ନୂଆପିଢ଼ି ଦାତା , ‘ଦାନୀ ; ପୁରୁଣା ପିଢ଼ି ଗ୍ରହୀତା, ଆଶ୍ରିତ; ଏହି ଭାବ 
ମୁଣ୍ଡ ଟେକେ । କିନଧୁ ଏହି ଭାବ ହେଲା କାମଚଳା କିସମର | କୌଣସି ସମାଜରେ ସମ୍ପର୍କର 
ସ୍ବାସ୍ଥ୍ୟକୁ ଭଲ କରିବାକୁ ହେଲେ ଦାତା”- ` ଗ୍ରହିତା'ର ସମ୍ଦନ୍ଧ କଦାପି ଶୁଭଙ୍କର 
ହୋଇନପାରେ । ସବୁ ପୁଅ ଭାବିବା ଦରକାର ଯେ ଖାନାପୂର୍ଭି କରି ଡାକ୍ତର ଘର ପାଚେରି 
ଯାଏଁ ପହଞ୍ଚେଇ ଦେଲେ ବାପାଙ୍କ ' ଚିକିତ୍ସା ଦାୟିତ୍ଵ ପୂରା ହୋଇଯାଏନା | ଆମେ ଯେଉଁମାନେ 
ଆଜି ବର୍ଭମାନ ସର୍ବସ୍ବ ହୋଇ ପଡ଼ିଛେ, ' କ୍ୟାରିଅର’ ' ପ୍ରମୋସନ! , ବ୍ୟକ୍ତିଗତ ମହତ୍ଵାକାଂକ୍ଷା 
ଆଗରେ “ ଅତୀତ 'କୁ ' ବାପା-ମା'ଙ୍ୁ, ଗାଁକୁ, ପରମ୍ପରାକୁ ' ' ମୂଳକୁ ' ବଳି ଦେବାକୁ ଯୁକ୍ତିଯୁକ୍ତ 
ମନେ କରୁଛେ, ସେମାନେ ଭୁଲିଯିବା ଉଚିତ ନୁହେଁ ଯେ ଭବିଷ୍ୟତରେ ଆମେ ସମସ୍ତେ 
ସେଇ ପରିସ୍ଥିତି ଦେଇ ଯିବା, ସେମିତି ଅନ୍ୟର ଆଶ୍ରିତ ହୋଇଯିବା | ଏହା ବୁଝିଲେ ପୂର୍ବ 
ପିଢ଼ି ସହିତ ଆମର ସମ୍ପର୍କ ସୁଧୁରିବ ନିଶ୍ଚୟ ! 
00 
ପରିଚିତ ପ୍ରସଙ୍ଗ | ୧୨୩ 

କୁହାଯାଏ, ଯଦି ମହମ୍ମଦ ଅଲ୍ଲୀ ଜିନ୍ନାଙ୍କୁ ଭାରତର ପ୍ରଧାନମନ୍ତ୍ରୀ ପଦ ମିଳିବାର 
ପ୍ରତିଶୁତି ଦିଆଯାଇଥାନ୍ତା ତେବେ ସେ ଭାରତ ବିଭାଜନ ପାଇଁ ଅର୍ଥାତ୍‌ ପାକିସ୍ତାନ ଗଠନ 
ପାଇଁ ଜୋର ଦେଇ ନଥାନ୍ତେ | ଜିନ୍ନାଙ୍କର ରାଜନୈତିକ ଜୀବନକୁ ନିରୀକ୍ଷଣ କଲେ ଏହି 
ଧାରଣା ଅମୂଳକ ମନେହୁଏ ନାହିଁ । ଅର୍ଥାତ୍‌ ଜିନ୍ନାଙ୍କର ପାକିସ୍ତାନ ଗଠନ ପଛରେ ପ୍ରତିବଦ୍ଧତା 
କମ୍‌, ବ୍ୟକ୍ତିଗତ ମହତ୍ବାକାଂକ୍ଷା ଅଧ୍ୟକ । ଏହି ପ୍ରଶ୍ନଟିକୁ ଧର୍ମ ଆଧାରରେ ଦେଖାଯିବା କଥା 
ନୁହେଁ । କେବଳ ଏକ ନିର୍ଦ୍ଦିଷ୍ଟ ଧର୍ମର ନେତୃବର୍ଗ ଏହି ଧରଣର ବ୍ୟକ୍ତିଗତ ମହତ୍ତ୍ବାକାଂକ୍ଷା 
ପାଇଁ ସମାଜକୁ ଭାଗ ଭାଗ କରି ଦିଅନ୍ତି ବୋଲି କହି ହେବ ନାହିଁ । ବରଂ ସବୁ ଧର୍ମରେ 
ଏଭଳି କିଛି ଲୋକ ଧର୍ମ ବା ଜାତିକୁ ଆଳ କରି ବ୍ୟକ୍ତିଗତ ' ଏଜେଣ୍ଡା! ଚଳେଇଥାନ୍ତି । 
ଶିବସେନାର ପ୍ରମୁଖ ବାଲ୍‌ ଠାକରେ ( ୧୯ ୨୬) ସେଭଳି ଜଣେ ମହତ୍ାକାଂକ୍ଷୀ ଯିଏ 
' ହିନ୍ଦୁ, ମରାଠୀ” ଓ ' ଭାରତର ରକ୍ଷା କଥା କହି ନିଜର ବ୍ୟକ୍ତିଗତ ମହତ୍ବାକାଂକ୍ଷା ପୁରଣ 
ଲାଗି ତତପର ରହନ୍ତି ବୋଲି ମନେ ହୁଏ । ମରାଠୀ ସ୍ବାର୍ଥ ରକ୍ଷା ନାଁରେ ସେ ଯାହା ସବୁ 
ବିଭ୍ରାନ୍ତିକର ପଦକ୍ଷେପମାନ ନେଇଛନ୍ତି, ତାକୁ ସେହି ପରିପ୍ରେକ୍ଷୀରେ ଦେଖି ହେବ । 

ବାଲ୍‌ ଠାକ୍‌ରେ ଜଣେ ବ୍ୟଙ୍ଗ ଚିତ୍ରଶିଳ୍ପୀ ଭାବରେ ନିଜର ପେଷା ଆରମ୍ଭ କରିଥିଲେ । 
୧ ୯ ୬ ୦ରେ ' ମାର୍ମିକ ' ନାମରେ ଏକ ସାପ୍ତାହିକ ବ୍ୟଙ୍ଗପତ୍ରିକା ଆରମ୍ଭ କଲେ, ଯେଉଁଥିରେ 
ମହାରାଷ୍ଟ୍ରରେ ମରାଠୀ ଭାଷୀ ଲୋକଙ୍କୁ ବିଭିନ୍ନ କ୍ଷେତ୍ରରେ ଅଧକ ମହତ୍ତ ମିଳିବା କଥା 
ବୋଲି କୁହାଗଲା | ଏମିତିରେ ଦେଖିଲେ, ଏଥରେ କିଛି ଅଯୌକ୍ତିକତା ନାହିଁ, କାରଣ ନିଜ 
ଜନ୍ମଭୂମିରେ ଯଦି ଭୂମିପୁତ୍ରକୁ ସାମାଜିକ ସମ୍ମାନ ମିଳିବ ନାହିଁ, ତେବେ ବାହାରେ ବା ସେ 
ସମ୍ମାନ ପାଇବ କେମିତି ? ଆଜି ଓଡ଼ିଶାରେ ଯଦି ଓଡ଼ିଆଭାଷୀର ଅସ୍ଥିତା ସଙ୍କଟରେ, ତେବେ 


୧ ୨ ୪ । ପରିଚିତ ପ୍ରସଙ୍ଗ 

ସେ ନେଇ ଆନ୍ଦୋଳନ ନ ହେବ ବା କାହିଁକି ? ମାତ୍ର, ମହାରାଷ୍ଟ୍ରରେ ଏହି ସଙ୍କଟ ମନଗଡଢ଼ା | 
ଏକଥା ସତ ଯେ ଜୀବିକା ଅନ୍ଵେଷଣରେ ଲୋକ ଆଜି ନଗରାଭିମୁଖୀ ! ମୁମ୍ବାଇ ଯେତେବେଳେ 
ଦେଶର ସଂସ୍କୃତି, ଶିକ୍ଷା ଓ ବାଣିଜ୍ୟର ଏକ ମୁଖ୍ୟଭୂମି ଭାବରେ ଗଢ଼ି ଉଠିଲା, ଦେଶର 
ଚାରିଆଡ଼ୁ ଲୋକ ସେଠି ପହଞ୍ଚିବା ଅସ୍ଵାଭାବିକ ନୁହେଁ । ଏହି କଥା ଦିଲ୍ଲୀ କଲିକତା ଆଦି 
ନଗରୀରେ ବି ଦେଖିବାକୁ ମିଳୁଛି । ମାତ୍ର ମୁମ୍ବାଇକୁ ଏତେ ସଂଖ୍ଯକ ଅଣ-ମରାଠୀଭାଷୀ 
ବହିରାଗତ ଲୋକ ଆଦି ବସବାସ କରିବା ଉତ୍ତାରୁ ମଧ୍ଯ ଶିକ୍ଷା, ସଂସ୍କୃତି, କଳା, କାରିଗରି, 
ବାଣିଜ୍ୟ ଆଦି ସବୁ କ୍ଷେତ୍ରରେ ମରାଠୀ ଭାଷୀ ବି ଉଣା ମାତ୍ରାରେ ନାହାନ୍ତି । ଦେଶର ବଛା 
ବଛା କଳାକାର ହୂଅନ୍ଧୁ ବା ଖେଳାଳି ବା ଶିଛପତି, ସବୁ କ୍ଷେତ୍ରରେ ଗୋଟିଏ ପ୍ରଦେଶର 
ଯାହା ପ୍ରତିନିଧଵତ୍ଵ ରହିବା କଥା, ମହାରାଷ୍ଟ୍ରର ସେହି ପ୍ରତିନିଧ୍ତ୍ଵ ଅଧକ ରହିଛି ପଛେ କମ୍‌ 
ନାହିଁ । ଏହା ଏମିତି ଏକ ଆଖିଦୃଶିଆ ସତ୍ୟ ଯେ, ପରିସଂଖ୍ୟାନ ଦେଇ ତାକୁ ଦେଖାଇବାର 
ଆବଶ୍ୟକତା ପଡ଼େନା | ଯଦି ମୁମ୍ମାଇ ଓ ମହାରାଷ୍ଟ୍ରକୁ ସବୁଆଡ଼ୁ ଲୋକ ଯାଉ ନ ଥାନ୍ତେ, 
ମରାଠୀ ଭାଷୀଙ୍କର ସେମାନଙ୍କ ସହ ଅପୋଷ ମିଳାମିଶା ହେଉ ନଥାନ୍ତା, ତେବେ ଏହି 
ପ୍ରତିନିଧତ୍ୃ, ଅର୍ଥାତ୍‌ ସେମାନଙ୍କ ଭିତରେ ଏହି ସାମର୍ଥ୍ୟ ବୋଧହୁଏ ସମ୍ଭବ ହୋଇନଥାନ୍ତା | 
ଏହା କେବଳ ମୁମ୍ବାଇ ଓ ମହାରାଷ୍ଟ୍ର ଲୋକଙ୍କ କ୍ଷେତ୍ରରେ ନୁହେଁ, ଅନ୍ୟ ନଗରୀ ଓ ତା'ର 
ମୂଳ ଅଧ୍ବାସୀଙ୍କ କ୍ଷେତ୍ରରେ ବି ସ୍ଵାଭାବିକ ଭାବେ ଦେଖିବାକୁ ମିଳେ । ମହାରାଷ୍ଟ୍ରରେ 
ନିରକ୍ଷରତା ଅଛି, ଦାରିଦ୍ର୍ୟ ରହିଛି, ନିଜ ମେଧାର ପ୍ରକୃତ ଉପଯୋଗ କରି ପାରୁନଥବା 
ଲୋକଙ୍କ ସଂଖ୍ୟା ବି ଉଣା ନୁହେଁ | ସାଙ୍ଗରେ ଏ କଥା ବି ସତ ଯେ ଦେଶର ଶିକ୍ଷିତ, ଧନାଢ଼୍ୟ 
ଓ ମେଧାର ଉପଯୋଗ ପାଇଁ ଅବସର ପାଉଥିବା ଲୋକଙ୍କ ମୋଟ ସଂଖ୍ୟାକୁ ଦେଖିଲେ 
ମହାରାଷ୍ଟ୍ରବାସୀ ପଛରେ ନାହାନ୍ତି । ମରାଠୀ ଭାଷୀ ଲୋକ ଏହି କଥାକୁ ବୁଝି ପାରନ୍ତି ବୋଲି 
ବାଲ୍‌ ଠାକରେଙ୍କ ‘ ମନଗଢ଼ା ' ଆନ୍ଦୋଳନକୁ ଖୁବ ଅଧକ ଜନସମଥ୍ଥନ ମିଳେ ନାହିଁ । ସେଥୁପାଇଁ 
ନିଜ ଆନ୍ଦୋଳନକୁ ଆଖିଦୃଶିଆ କରିବା ଲାଗି ତାଙ୍କୁ ମାରପିଟ୍‌, ଭଙ୍ଗାରୁଜା ଆଦି ଦେଖାଣିଆ 
କାମ କରିବାକୁ ପଡ଼େ | 

ବାଲ୍‌ ଠାକ୍‌ରେ ୧୯ ୬୬ରେ ଶିବସେନା ନାମକ ସଂଗଠନ ଗଢ଼ି ନିଜେ “ ଅନନ୍ୟ 
ନେତା ହେବାର ମହତ୍ତାକାଂକ୍ଷାକୁ ସାକାର କରିବାକୁ ପ୍ରୟାସ କଲେ | ଆରମ୍ଭରେ ଶିବସେନା 
ଏକ ରାଜନୈତିକ ଦଳ ନ ଥୁଲା । ଶ୍ରମିକ ସଂଗଠନ ଗଢ଼ି ବାମପନ୍ଧୀ ଓ ସମାଜବାଦୀଙ୍କ 
ଶ୍ରମିକ ସଂଗଠନକୁ ବିରୋଧ କରିବା ଥଲା ଏହାର ମୁଖ୍ଯ କାମ ! ଏଥପାଇଁ ଶ୍ରମିକ 
ଆନ୍ଦୋଳନରେ ବାମପନ୍ଧୀ ଓ ସମାଜବାଦୀଙ୍କ ଠାରୁ ପଛେଇ ଯାଇଥିବା କଂଗ୍ରେସ ବି ତାଙ୍କୁ 
ପ୍ରଛନ୍ନ ସମର୍ଥନ ଦେଲା । ପରେ ରାଜନୈତିକ ଦଳ ହେଲା ପରେ ' ଶିବସେନା” ଭାରତର 


ପରିଚିତ ପ୍ରସଙ୍ଗ । ୧୨୫ 

ସମ୍ିଧାନକୁ ଗ୍ରହଣ କରିବାକୁ ବାଧ୍ୟ ହେଲା | ଅନ୍ୟଥା, ସମ୍ଭିଧାନର ଗାଣତାନତିକତା ଓ ନିର୍ବାଚନର 
ଏହା ଧାର ଧାରୁ ନଥଲା । ସେହି କାରଣରୁ ଆରମ୍ଭରୁ ବାଲ୍‌ ଠାକରେ ଦଳର ପ୍ରମୁଖ! 
' ସର୍ବେସର୍ବା'; ଏବଂ ତାଙ୍କ ଆଦେଶକୁ ବିନା ଯୁକ୍ତିତର୍କରେ ମାନିନେବା ହେଲା ପ୍ରତ୍ୟେକ 
ଶିବସୈନିକର ମୂଳଭୂତ କର୍ଭବ୍ୟ । ବାଲ୍‌ ଠାକ୍‌ରେଙ୍କ ପରେ ତାଙ୍କ ପୁଅ ଉଦ୍ଧବ ଠାକ୍‌ରେ 
ସେନା ' ପ୍ରମୁଖ” ହେବେ ବୋଲି ବାଲ୍‌ ଠାକ୍‌ରେ ଘୋଷଣା କଲେ; ତା' ପାଇଁ ଲୌକିକତା 
ଦୃଷ୍ଟିରୁ ମଧ୍ୟ କୌଣସି ନିର୍ବାଚନର ଦରକାର ପଡ଼ିଲା ନାହିଁ । କଂଗ୍ରେସର ବିରୋଧ କରନ୍ତି 
ବୋଲି ସେ ରାହୁଲ ଗାନ୍ଧୀଙ୍କୁ ଯୁବରାଜ” କହି ତାଛଲ୍ୟ କରନ୍ତି | ଅଥଚ ନିଜ ପୁଅ ଉଦ୍ଧବ 
ଠାକ୍ରେଙ୍କୁ 'ସେନା'ର ଗାଦି ଦେଲା ବେଳେ ପୁତୁରା ରାଜ ଠାକ୍‌ରେ, ମହାରାଷ୍ଟ୍ରର ପୂର୍ବତନ 
ମୁଖ୍ୟମନ୍ତ୍ରୀ ଓ ସେନାର ପ୍ରମୁକ ନେତା ନାରାୟଣ ରାଣେଙ୍କ ପ୍ରତି ମଧ୍ଯ ସେ ପାତର ଅନ୍ତର 
କରିଛନ୍ତି । ଫଳରେ ରାଜ ଠାକ୍‌ରେ ଉଗ୍ର ଆଞ୍ଚଳିକତା ଆଧାରିତ ବିଚାରଧାରାକୁ ନିଜ ଢଙ୍ଗରେ 
ବ୍ୟାପକ କରିବା ଲାଗି ଭିନ୍ନ ଏକ ଦଳ, “ ମହାରାଷ୍ଟ୍ର ନବ ନିର୍ମାଣ ସେନା” ଗଢ଼ିଛନ୍ତି । ରାଣେ 
ଯାଇ କଂଗ୍ରେସରେ | 

୧୯୭୧ ଓ ୧୯୮୦ ସାଧାରଣ ନିର୍ବାଚନରେ ଶିବସେନାଙ୍କୁ ଲୋକସଭାରେ 
କୌଣସି ବିଜୟ ମିଳିଲା ନାହିଁ । ପ୍ରଥମ କରି ୧୯୮୯ରେ ମାତ୍ର ଜଣେ ଶିବସୈନିକ 
ଲୋକସଭାକୁ ନିର୍ବାଚିତ ହେଲେ | ୧୯୯ ୧ର ଜିଣିଲେ ମାତ୍ର ଚାରିଜଣ | ନିର୍ବାଚନରେ 
ବିଶ୍ଵାସ ରଖୁ ନଥବା ଶିବସେନା ନିର୍ବାଚନ ରାଜନୀତିରେ ତୀବ୍ର ବିଫଳତାର ସମ୍ମୁଖୀନ 
ହୋଇ ତେଣିକି ତାକୁାଳୀକ ସଫଳତା ଲାଗି ହିନ୍ଦୁବାଦୀ ଦଳ ବିଜେପି ସହ ମେଣ୍ଟ କଲା 
ଏବଂ ମରାଠୀ ସାଙ୍ଗରେ “ହିନ୍ଦୁ ଓ ‘ ଭାରତ”ର ଅସ୍ମିତାର ବଡ଼ ପକ୍ଷଧର ବୋଲି ନିଜକୁ 
ପ୍ରମାଣିତ କରିବାକୁ ଚେଷ୍ଟା କଲା | ଅର୍ଥାତ୍‌ ମରାଠା ଅସ୍ପିତାର ଏକ ସମ୍ପସାରିତ ସ୍ଵରୂପ ହେଲା 
ହିନ୍ଦୁ ଅସ୍ପିତା, ଯାହାକୁ ଭାରତୀୟତା ବୋଲି କୁହାଗଲା | ଏହାର ଦୁଇଟି ମୁଖ୍ୟ ପରିଣାମ 
ରାଜନୀତିରେ ଦେଖିବାକୁ ମିଳିଲା । ଗୋଟାଏ ହେଲା ଯେ, ଶିବସେନା ଏଣିକି ମହାରାଷ୍ଟ୍ର 
ବାହାରେ ମଧ୍ଯ ଉଗ୍ର ହିନ୍ଦୁ ମତବାଦୀଙ୍କ ସଂଗଠନ ହେଲା । ୧୯୯୨ରେ ସୁଦୂର 
ଉତ୍ତରପ୍ରଦେଶରେ ଯେତେବେଳେ ବାବ୍‌ରି ମସ୍‌ଜିଦ୍‌ ଭଙ୍ଗା ହେଲା, ତହିଁରେ ପ୍ରମୁଖ ଭୂମିକା 
ନେଇଥଲେ ଶିବ ସୈନିକମାନେ | ୧୯ ୯ ୯ରେ ପାକିସ୍ତାନର ଭାରତରେ କ୍ରିକେଟ ଖେଳକୁ 
ବିରୋଧ କରି ଦିଲ୍ୟ ଫିରୋଜଶାହା କୋଟଲା ଷ୍କାଡିଅମ୍‌ର ପିଚ୍‌ ଭଙ୍ଗାରେ ମଧ୍ଯ ଥିଲେ ଶିବ 
ସୈନିକମାନେ । ଏବେ ଉତ୍ତରପ୍ରଦେଶ, ବିହାର, ରାଜସ୍ଥାନ, ଜମ୍ମୁ ଆଦି ଅଞ୍ଚଳରେ ମହାରାଷ୍ଟ୍ରର 
ଆଞ୍ଚଳିକ ଦଳ ଶିବ ସେନାର ଶାଖା ରହିବା ପଛରେ କାରଣ ହେଲା ଯେ, ବିଜେପି ଓ 
ଶିବସେନା ମଧ୍ଯରେ ଶିବସେନାକୁ ଲୋକ ଅଧୁକ ଉଗ୍ର ହିନ୍ଦୁ ମତବାଦୀ ବୋଲି ବିଚାର 


୧୨ ୬ ! ପରିଟିତ ପ୍ରସଙ୍ଗ 

କରନ୍ତି । ଦ୍ଵିତୀୟତଃ, ମେଣ୍ଟ ଯୋଗୁଁ ଶିବସେନାକୁ ନିର୍ବାଚନୀ ସଫଳତା ମଧ୍ଯ ମିଳିଲା | 
୧ ୯୯ ୬ ଏବଂ ୧୯୯ ୯ର ଲୋକସଭା ନିର୍ବାଚନରେ ଏହି ଦଳ ଲୋକସଭାକୁ ୧୫ 
ଜଣ କରି ସଭ୍ୟ ( ମହାରାଷ୍ଟର ମୋଟ ଲୋକସଭା ସିଟ୍‌ ସଂଖ୍ୟା ୪୮) ନିର୍ବାଚିତ କରିଛି । 
ବିଜେପି ସାଙ୍ଗରେ ମିଶି ଥରେ ମହାରାଷ୍ଟରେ ସରକାର ମଧ୍ଯ ଗଢ଼ିଛି । ୨୦୧ ୫ରେ 
ଦ୍ବିତୀୟଥର ସରକାର ଗଢ଼ିଛି | 

ଶିବସେନାର ନିର୍ବାଚନୀ ସଫଳତାକୁ ତଥା ମହାରାଷ୍ଟ୍ର ବାହାରେ ଯତ୍‌ ସାମାନ୍ୟ 
ଶକ୍ତି ବୃଦ୍ଧି ପାଉଥିବା ସତ୍ଯକୁ ଯଦି ନିରୀକ୍ଷଣ କରାଯାଏ, ଜଣାଯିବ ଯେ, ତା’ ପାଇଁ 
କାରଣ ହେଲା ମେଣ୍ଟ ରାଜନୀତି । ଭାରତୀୟ ରାଜନୀତିର ଏକ ବିଶେଷତ୍ଵ ହେଲା ଯେ, 
ଏହା ବହୁଦଳୀୟ ନିଶ୍ଚୟ, ମାତ ଲୋକଙ୍କ ନଜରରେ ଦୁଇଟି ଦଳ ହିଁ ପ୍ରମୁଖତା ପାଆନ୍ତି- 
ଗୋଟାଏ ଶାସକ ଦଳ ଏବଂ ଅନ୍ୟଟି ଶାସକ ଦଳ ହେବାର ସାମର୍ଥ୍ୟ ରଖୁଥିବା ବିରୋଧୀ 
ଦଳ ! ଶାସକ ଦଳପ୍ରତି ବୀତସ୍ଧହ ହେଲେ ଲୋକ ସେହି ଦ୍ବିତୀୟ ଦଳକୁ “ ନକରାମ୍‌କ' 
ଭୋଟ ଦିଅନ୍ତି ବା ସମର୍ଥନ କରନ୍ତି | ଏହି ଆଧାରରେ ବିଜେପି, ଶିବସେନା ଓ ସମତା 
ଦଳ ଆଦି ମେଣ୍ଟ କରି ମଝିରେ ଦ୍ଵିତୀୟ ଦଳର ଭୂମିକା ନେଇ ସଫଳ ମଧ୍ଯ ହୋଇଛନ୍ତି । 
ଶିବସେନା ମଧ୍ଯ ସେହି ସୂତ୍ରରେ ଲାଭ ପାଇଛି । ଦ୍ଵିତୀୟତଃ ଦଳ ଯଦି ‘ହିନ୍ଦୁ ଓ ' ଭାରତ! 
କଥାକୁ ‘ମରାଠୀ ଭାଷୀ”ର ପକ୍ଷ ନେବା ପ୍ରକ୍ରିୟାରେ ପ୍ରଚ୍ଛନ୍ନ ଭାବରେ ସୁଦ୍ଧା ବିରୋଧ 
କରେ, ମେଣ୍ଟ ରହିବନି । ତା'ର ପତନ ଅବଶ୍ୟମ୍ଭାବୀ ! 

ଏବେ ଦୁଇ ବର୍ଷ ହେଲା ଶିବସେନା ମହାରାଷ୍ଟ୍ରରେ ଉତ୍ତରପ୍ରଦେଶ ଓ ବିହାର 
ତଥା ଅନ୍ୟ ହିନ୍ଦୀ ଭାଷୀଙ୍କ ବିରୋଧରେ ତୀବ୍ର ବିଶୋଦ୍‌ଗାର କରୁଛି, ଯାହା କି ତା'ର 
ବିଚାରଧାରା ମଧ୍ଯରେ ଥୁବା ଅନ୍ତର୍ବବାଦକୁ ସ୍ପଷ୍ଟ କରେ ! ' ରାଷ୍ଟ୍ର (ଦେଶ) ଓ ' ମହାରାଷ୍ଟ୍ର 
(ପ୍ରଦେଶର ଉନ୍ନତି ମଧ୍ୟରେ ଅନ୍ତର୍ବିବାଦ ନାହିଁ । ସେମିତି ରାଷ୍ଟ୍ର ଓ ରାଷ୍ଟ୍ରୀ ବା 
' ସଂପ୍ରଦାୟ” ଓ ସଂପ୍ରଦାୟ ମଧ୍ଯରେ ଅନ୍ତର୍ବିବାଦ ରହିତ ସମ୍ପର୍କ ସମ୍ଭବ । ପରସ୍ପର 
ଅନୁପୂରକତା ମଧ୍ଯରେ ସମସ୍ତେ ରହିପାରିବେ ଏବଂ ସେହି ଅନୁପୂରକତାକୁ ଦେଖିବା, 
ଅନୁଭବ କରିବା ହେଲା ସାମାଜିକତା | ମାତ୍ର, ବାଲ୍‌ ଠାକ୍‌ରେ କିମ୍ବା ତାଙ୍କ 
ଉତ୍ତରାଧବକାରୀମାନେ ବ୍ୟକ୍ତିଗତ ମହତ୍ବାକାଂକ୍ଷା ଯୋଗୁଁ ଏହି ସ୍ବାଭାବିକ ସତ୍ଯକୁ ଦେଖି 
ମଧ୍ଯ ଅଣଦେଖା କରନ୍ତି | ଏହାର ଗୋଟିଏ ସ୍ପଷ୍ଟ ପରିଣାମ ହେବ ଯେ ମେଣ୍ଟ ରାଜନୀତିରେ 
ତଥା ମହାରାଷ୍ଟ୍ର ବାହାରେ ଶିବସେନାର ଆଗକୁ ଆଉ ରହିପାରିବା ସହଜ ନୁହେଁ । 
ଏକଘରିଆ ହେବା ହିଁ ତାର ରାଜନୈତିକ ନିୟତି | ପୁଣି, ମରାଠି ଭାଷୀଙ୍କ ମଧ୍ୟରେ 
କେବଳ ହିନ୍ଦୁ ହିଁ ତା'ର ପ୍ରିୟ | 


ପରିଚିତ ପ୍ରସଙ୍ଗ । ୧୨୭ 

ଏହି ସନ୍ଦର୍ଭରେ ପ୍ରଶ୍ନ ଉଠେ ବାଲ୍‌ ଠାକ୍‌ରେ ଓ ଶିବସେନାର ମରାଠି 
ଆଞ୍ଚଳିକତାକୁ ବିରୋଧ କଲା ବେଳେ “' ଆମେ” ହିନ୍ଦୀଭାଷୀ ବା ଅନ୍ଯ ଆଞ୍ଚଳିକତାର 
ପୃଷ୍ଠପୋଷକତା କରଚ୍ି କି ? ଆଞ୍ଚଳିକତା ନାଁରେ ସଂକୀର୍ଣ୍ଣତା ଯଦି ଆମକୁ ଅଯୌକ୍ତିକ 
ଲାଗେ, ତେବେ ଧର୍ମ, ଜାତି, ଏଭଳିକି ରାଷ୍ଟ ନାଁରେ ଯାହା ଚାଲେ ତାହା ଏକମାତ୍ରରେ 
ସଂକୀର୍ଣ୍ଣତାମୂଳକ ତଥା ଅଯୌକ୍ତିକ ନୁହେଁ କି ? ଧର୍ମ- ଧର୍ମ, ଜାତି-ଜାତି, ଅଞ୍ଚଳ- 
ଅଞ୍ଚଳ ଓ ଦେଶ- ଦେଶ ମଧ୍ୟରେ ରହିଥ୍‌ବା ଅନୁପଫୂରକତାକୁ ଆମେ ଅନୁମାନ ଓ 
ଅନୁଭବ କରିପାରିଲେ ସେହି ଘୃଣ୍ୟ ସଂକୀର୍ଣ୍ଣତା କ'ଣ ଉଣା ହେବ ନାହିଁ ? ଅବଶ୍ୟ 
ମହାରାଷ୍ଟ୍ରରେ ନୁହେଁ, କିନୁ ମହାରାଷ୍ଟ୍ର ବାହାରେ ବାଲ୍‌ ଠାକରେଙ୍କ ବ୍ୟକ୍ତିଗତ ମହତ୍ତାକାଂକ୍ଷା 
ଆଧାରିତ ରାଜନୀତିର ବିରୋଧ କରିବା ହୁଏତ କଠିନ ନୂହେଁ | ମାତ ମନରେ ବ୍ୟକ୍ତିଗତ 
ମହତ୍ବାକାଂକ୍ଷା ପାଳି ଯଦି ତାଙ୍କର ବିରୋଧ କରାଯାଏ, ନୂଆଁ ନୂଆଁ ବାଲାସାହେନ ସୃଷ୍ଟି 
ହେବାର ସମ୍ଭାବନା ଜନ୍ମ ନେବ ସିନା, ସମସ୍ୟାର ସମାଧାନ ମିଳିବ ନାହିଁ । ପୁଣି ଯଦି 
ମନରେ ଆଦୌ ମହାତ୍କାକାଂକ୍ଷା ନରହେ, ଜୀବନଚର୍ଯ୍ୟା ସ୍ଥାଣୁ ହୋଇଯାଇପାରେ । ମାତ୍ର 
ଖୁବ ଅଧକ ମହାମ୍ବାକାଂକ୍ଷା ବି ବ୍ୟକ୍ତିକୁ ଧ୍ଵଂସାଭିମୁଖୀ କରିଦେବ । ବାଲାସାହେବଙ୍କ 
ଉଦାହରଣରୁ ଯଦି ଆମେ ମହାତ୍ସାକାଂକ୍ଷାକୁ ଆକଟ କରିବାର ଆବଶ୍ୟକତାକୁ ଜାଣି ଯାଆନ୍ତି, 

ସାଂପ୍ରତିକ ସଂଦର୍ଭରେ ତାହା ଏକ ଖୁବ୍‌ ବଡ଼ ସାମାଜିକ ଶିକ୍ଷା ହେବ | 
OJ 


୧୨୮ । ପରିଚିତ ପ୍ରସଙ୍ଗ 


Digitized by srujanika@gmail.com 


ସାମ୍ପଦାୟିକତା ଓ ଧର୍ମନିରପେକ୍ଷତାର ଅସଲ ଅର୍ଥ 

ଓଡ଼ିଶା ଭଳି ରାଜ୍ୟରେ ଯେଉଁଠି ଗୋଟାଏ ଧର୍ମାବଲମ୍ବୀଙ୍କ ସଂଖ୍ୟା ଅନ୍ୟ ଧର୍ମାବଲମ୍ବୀଙ୍କ 
ତୁଳନାରେ ଢେର୍‌ ଅଧକ, ସେଠାରେ ମଧ୍ଯ ସାମ୍ପଦାୟିକତା ଏକ କମ୍‌ ମହତ୍ତ ପୂର୍ଣ୍ଣ ପ୍ରଶ୍ନ ନୂହେଁ । 
ଇଂରେଜ ରାଜତ୍ଵରେ ତଥା ସ୍ଵବାଧୀନୋତ୍ତର ଯୁଗରେ ଏଠାରେ ଦେଶର ଅନ୍ୟ କିଛି ରାଜ୍ଯ 
ତୁଳନାରେ ସାଞ୍ପଦାୟିକ ଅଶାନ୍ତିର ସଂଖ୍ୟା ଉଣା ହୋଇପାରେ, ମାତ୍ର ଯେଉଁ କେତୋଟି ସ୍ଥାନରେ 
ଏଠାରେ ଅଶାନ୍ତି ହୋଇଛି, ସେଠାରେ କ୍ଷତର ମାତ୍ରା ଉଣା ନୁହେଁ | ବିଶେଷ କରି ୧୯୬୪ର 
ରଉରକେଲା ଦଙ୍ଗା ଓ ୨୦୦ ୮ର କନ୍ଧମାଳ ଦଙ୍ଗାରେ କ୍ଷୟକ୍ଷତିର ମାତ୍ରା ଅକଳନ | ପୁଣି 
ହିଂସା ପୂର୍ବରୁ ଓ ହିଂସା ପରେ ସେଠାରେ ସାମ୍ପଦାୟିକତା ଯୋଗୁଁ ଯେଉଁ ଭୟ, ଅସୁରକ୍ଷା ଓ 
ପାରସ୍ପରିକ ସନ୍ଦେହର ନକାରାମବକ ବାତାବରଣ ସୃଷ୍ଟି ହୁଏ, ତାହା ସାମାଜିକ ପ୍ରଗତିକୁ ତଥା 
ସ୍ଵାଭାବିକ ଜୀବନଯାତ୍ରାକୁ ଢେର ଅଧୁକ ମାତ୍ରାରେ ଅକ୍ରାନ୍ତ କରେ | ଏହି କାରଣରୁ ସାମ୍ପଦାୟିକତା 
ପ୍ରଶ୍ନକୁ ନେଇ ଓଡ଼ିଶାରେ ବିଗାରବିମର୍ଶ ହେବା କଥା । 

ସାମ୍ଭଦାୟିକତାର ଅର୍ଥ ହେଲା ଧର୍ମକୁ ନେଇ ସୃଷ୍ଟି ହେଉଥିବା ସାମାଜିକ ତିକ୍ତତା | 
ସାମ୍ଥାଜ୍ୟବାଦ, ଫାସିବାଦ, ଉପନିବେଶବାଦ କିମ୍ବା ଏକଛତ୍ରବାଦ ଭଳି ସାମ୍ଭଦାୟିକତା ଆଧୁନିକ 
ଯୁଗର ସଭ୍ୟ ସମାଜ ଦୃଷ୍ଟିରେ ଏକ ଅସ୍ବୀକୃତ ତର୍ତ । ତେଣୁ ସମ୍ପଦାୟବାଦୀ ମଧ୍ଯ ନିଜକୁ 
ଖୋଲାଖୋଲି ସମ୍ପଦାୟବାଦର ପକ୍ଷଧର ବୋଲି କହିପାରେନା | ଧର୍ମ ପ୍ରଶ୍ଧକୁ ନେଇ ସେ 
ବିଧର୍ମୀ ସହିତ ଯେଉଁ କିସମର ଆଚରଣ କରେ, ତାହାରି ଆଧାରିରେ ଅନ୍ୟମାନେ ତାକୁ 
ସମ୍ପରଦାୟବାଦୀ ବୋଲି ଆକ୍ଷେପ କରନ୍ତି | ଅନ୍ୟପକ୍ଷରେ ସେହି ତଥାକଥୁତ ସମ୍ପରଦାୟବାଦୀ 
ତା'ର ସମାଲୋଚକମାନଙ୍କୁ “ ଭଣ୍ଡ ଧର୍ମନିରପେକ୍ଷବାଦୀ' ବା ଇଂରାଜୀରେ ` ସିଓଡ଼ୋ 
ସେକୁଲାରିଷ୍ଟ' ବୋଲି ପ୍ରତି ସମାଲୋଚନା କରନ୍ତି । ସେମାନଙ୍କ ଆକ୍ଷେପ ଯେ “ଭଣ୍ଡ 

ଧର୍ମନିରପେକ୍ଷବାଦୀ” ଧର୍ମ ମାମଲାରେ ସର୍ବଦା ନିରପେକ୍ଷ ନୀତି ଅବଲମ୍ବନ କରେ ନାହିଁ | 
ବରଂ ତା'ର ନିହିତ ସ୍ଵାର୍ଥ ସାଧନ ପାଇଁ, ଯେମିତି ଭୋଟ ଲାଗି, ସର୍ବଦା ସଂଖ୍ୟାଲଘୁ 
ସମ୍ପଦାୟବାଦୀର ମୁଖର ସମର୍ଥକ ସାଜେ | ସେହି ପ୍ରକ୍ରିୟାରେ, ˆ ଭଣ୍ଡ ସେକୁଲାରିଷ ' ହେଲା 
ଅସଲି ସମ୍ପଦାୟବାଦୀ, କାରଣ ତାହାରି ପ୍ରରୋଚନା ପାଇ ସଂଖ୍ୟାଲଘୁ ଉତ୍ତେଜିତ ହୁଅନ୍ତି 
ସମ୍ପଦାୟବାଦୀଙ୍କୁ ଚିହ୍ନିବାର ଏକ ସହଜ ଉପାୟ ହେଲା ଯେ ସେମାନେ କଥା କଥାକେ 
ଧର୍ମନିରପେକ୍ଷଙ୍କୁ ବ୍ଯଙ୍ଗ ବିଦୁପ କରିବେ, ସବୁ ସମସ୍ୟାର ମୂଳ ବୋଲି କହିବେ | 

ତଥାକଥିତ ଭଣ୍ଡ ସେକୁଲାରିଷ ' ସମ୍ପର୍କିତ ଅଭିଯୋଗକୁ ତର୍ଜମା କରିବା ପୂର୍ବରୁ 
ଏ କଥା ସ୍ପଷ୍ଟ ହେବା କଥା ଯେ କୌଣସି ଏକ ଧର୍ମ ବା ଧର୍ମାବଲମ୍ବୀଙ୍କ ବର୍ଵଷୁ 
ସାମ୍ପଦାୟିକତା ନିମନ୍ତେ ଯିଏ ଦାୟୀ କରନ୍ତି, ବୋଧହୁଏ ସେ ହିଁ ହେବେ ପ୍ରକୃତରେ 
ସାମ୍ପଦାୟିକ ବ୍ୟକ୍ତି ବା ତତ୍ତ୍‌ | ସାମ୍ପଦାୟିକତା ଧର୍ମକୁ ଆଳ କରି ବୃଵ୍ଧି ପାଇଥାଏ ସତ, 
ମାତ୍ର କୌଣସି ଏକ ନିର୍ଦ୍ଦିଷ୍ଟ ଧର୍ମର ଚରିତ୍ର ସାମ୍ଭ ଦାୟିକତା ଭିତ୍ତିକ ବୋଲି କହିବା କିମ୍ବା 
ନିଜ ଧର୍ମର କେହି ସାମ୍ପଦାୟିକତା ଦ୍ଵାରା ସଂକ୍ରମିତ ନୂହନ୍ତି ବୋଲି ଯୁକ୍ତି କରିବା ହେବ 
ସାମ୍ପଦାୟିକତା । ଠିକ୍‌ ସେହିଭଳି, ଧର୍ମନିରପେକ୍ଷର ଆଖ୍ୟା ପାଇବା ଲୋଭରେ ଯଦି 
କେହି ନିଜ ଧର୍ମକୁ ସାମ୍ପଦାୟିକ ବୋଲି କହି ଅନ୍ୟ ଧର୍ମର କେହି ଏହାଦ୍ଵାରା ସଂକ୍ରମିତ 
ନୂହନ୍ତି ବୋଲି ଦାବି କରନ୍ତି ତାହା ବି ଏକ ରକମର ସାମ୍ପଦାୟିକତା | ବିନା ପକ୍ଷପାତ କରି 
ଧର୍ମ ନାଁରେ ସୃଷ୍ଟି ହେଉଥୁବା ସାମାଜିକ ତିକ୍ତତାକୁ ବିରୋଧ କରିବା ହବ ଧର୍ମନିରପେକ୍ଷତା, 
ଯାହା କେବଳ ବସ୍ତୁନିଷ୍ଠ ଓ ତର୍କସମ୍ମତ ନୁହେଁ, ସାଙ୍ଗରେ ପୂର୍ଵତଃ ମାନବିକଧର୍ମୀ ମଧ୍ଯ | 
ଭାରତରେ ଯାହା ଅଛସଂଖ୍ୟକ ସମ୍ପ ଦାୟବାଦ, ପାକିସ୍ତାନରେ ତାହା ବହୁସଂଖ୍ୟକ 
ସମ୍ପଦାୟବାଦ | ଭାରତରେ ଏହା ପ୍ରତିରକ୍ଷାମ୍ବକ ଢଙ୍ଗରେ ଯେଉଁ ଧର୍ମନିରପେକ୍ଷ ଗୋଷ୍ଠୀଠାରୁ 
ସହଯୋଗ ନେବାକୁ ପ୍ରୟାସ କରେ, ପାକିସ୍ତାନରେ ପୁଣି ସେହି ଧର୍ମନିରପେକ୍ଷ ଗୋଷ୍ଠୀକୁ 
ନିଜ ରୋଷର ଶିକାର କରିବାକୁ ପଛାଏ ନାହିଁ । ବହୁସଂଖ୍ୟକ ବର୍ଗର ସାମ୍ପଦାୟିକତାକୁ 
ବଢ଼େଇ ଚଢ଼େଇ କହି ତଥା ସଂଖ୍ୟାଲଘୁ ସାମ୍ପଦାୟିକତାକୁ ଜାଣିଶୁଣି ଉଣା କରି ଦର୍ଶାଇ 
କେହି ଧର୍ମନିରପେକ୍ଷ ସମାଜ ଗଢ଼ିବାରେ ସହାୟକ ହୋଇ ପାରିବେ ନାହିଁ, କାରଣ 
ଏଠିକାର ବହୁସଂଖ୍ୟକ ବର୍ଗ, ଅନ୍ୟ ଏକ ରାଷ୍ଟ୍ରରେ ସଂଖ୍ୟାଲଘୁ ( ଯେମିତି ପାକିସ୍ତାନରେ 
ହିନ୍ଦୁ ହୋଇ ପାରନ୍ତି ଓ ଏଠିକାର ସଂଖ୍ୟାଲଘୁ ସେଠି ବହୁସଂଖ୍ୟକ ବର୍ଗର ମର୍ଯ୍ୟାଦା ପାଇ 
ପାରଚି | ତେଣୁ ଏଠି ଯେଉଁ ବର୍ଗର ସୁପାରିଶ କଲେ ସାମ୍ପଦାୟିକତାର ମୋହର ଲାଗିଯାଏ, 
ଅନ୍ୟ ରାଷ୍ଟ୍ରରେ ସେହି ବର୍ଗର ସୁପାରିଶ କଲେ ଧର୍ମନିରପେକ୍ଷ ବୋଲି ପରିଚିତି ମିଳେ | 
ବିଡମ୍ବନାଟି ସେଇଠି ! 

ଭାରତରେ ହିନ୍ଦୁ ହେଲେ ବହୁସଂଖ୍ୟକ । ଅନ୍ୟ ଧର୍ମାବଲମ୍ବୀଙ୍କ ତୁଳନାରେ 
ସେମାନଙ୍କ ସଂଖ୍ୟା ଖୁବ୍‌ ଅଧକ | ସେହି ସୂତ୍ରରେ, ହିନ୍ଦୁ ସମ୍ପ ଦାୟ ବାଦୀଙ୍କ ମୋଟ ସଂଖ୍ୟା 
ଓ ହିନ୍ଦୁ ଧର୍ମନିରପେକ୍ଷ ବ୍ୟକ୍ତିଙ୍କ ମୋଟ ସଂଖ୍ୟା ଯେ କୌଣସି ଅଳ ସଂଖ୍ୟକ ଧର୍ମରେ 
ରହିଥିବା ମୋଟ ସମ୍ପ ଦାୟବାଦୀ ଓ ମୋଟ ଧର୍ମ ନିରପେକ୍ଷଙ୍କ ତୁଳନାରେ ଯଥେଷ୍ଟ ଅଧ୍ବକ 
ଏବଂ ଏହା ସ୍ବାଭାବିକ ମଧ୍ଯ | ଏହି ଧାରା ଓଡ଼ିଶାରେ ମଧ୍ଯ ଦେଖିବାକୁ ମିଳିଥାଏ । 
ଏହାର ଦୂଇଟି ପରିଣାମ ଦୃଷ୍ଟିଗୋଚର ହୁଏ | ପ୍ରଥମ, ଆଜି ପଯ୍ୟନ୍ତ ସାମ୍ଭଦାୟିକ 
ଅଶାନ୍ତିରେ କ୍ଷୟକ୍ଷତିର ସମ୍ମୁଖୀନ ହୋଇଥିବା ଲୋକ ସମୂହକୁ ଯଦି ଧର୍ମ ଆଧାରରେ 
ବଣ୍ଡାଯାଏ, ତେବେ ତହିଁରେ ଅଛ ସଂଖ୍ୟକଙ୍କର ସଂଖ୍ୟା ହେବ ଢେର ଅଧୂକ | କେବଳ 
ଯଦି କାଶ୍ମୀରକୁ ନିଆଯାଏ, ସେଠାରେ ହିନ୍ଦୁ ପଣ୍ତିତଙ୍କର କ୍ଷୟକ୍ଷତି ନିଶ୍ଚିତ ରୂପେ ଖୁବ୍‌ 
ବେଶି | ଅନ୍ୟ ସବୁଠାରେ କେଉଁଠି ମୁସଲମାନ ତ କେଉଁଠି ଖୀଷିଆନ୍‌ ତ ପୁଣି କେଉଁଠି 
ଶିଖ୍‌ ଅଧକ କ୍ଷତିଗ୍ରସ୍ତ । ଏଥିରୁ ସ୍ଵଷ୍ଟ ଯେ ଏକ ସଭ୍ଯ ସମାଜ ଭାବରେ ଭାରତର 
ସମ୍ବିଧାନ ହୁଏତ ଅଳ ସଂଖ୍ୟକକଙ୍କୁ ଲିଖୃତ ସୁରକ୍ଷା ଦେଇଛି, କିନୁ ବାସ୍ତବ କ୍ଷେତ୍ରରେ ଅଛ୍ପ 
ସଂଖ୍ୟକଙ୍କୁ ସମାନ ମାତ୍ରାରେ ସାମାଜିକ ସୁରକ୍ଷା ମିଳିନାହିଁ । ଏହି ସାମାଜିକ ବିଡ଼ମ୍ବନାକୁ 
ଅସ୍ବୀକାର କରିବା ହେବ ଏକ ରକମର ସାମ୍ପଦାୟିକତା ! 

ଦ୍ଵିତୀୟ ପରିଣାମ ହେଲା, ଧର୍ମନିରପେକ୍ଷଙ୍କ ମଧ୍ୟରେ ଯେହେତୁ ହିନ୍ଦୁଙ୍କ ସଂଖ୍ୟା 
ଅଧକ, ତେଣୁ ହିନ୍ଦୁ ଧର୍ମନିରପେକ୍ଷଙ୍କ ମଧ୍ଯରେ ବିବିଧତା ରହିବା ସ୍ଵାଭାବିକ ।! ଜାତୀୟତା 
ଆନ୍ଦୋଳନର ଆଦ୍ୟ ପର୍ବରେ ବେଶି ସଂଖ୍ୟାରେ ବଙ୍ଗାଳି ସଂଶ୍ଳିଷ୍ଟ ଥୁଲେ | ସେମାନଙ୍କ ମଧ୍ଯରେ 
ନରମପନ୍ତୀ ଥଲେ, ଗରମପନ୍ତଧୀ ଥଲେ, ପୁଣି ବିପୂବୀ ଥିଲେ । ଏମାନଙ୍କୁ ବାଦ ଦେଲେ 
ଉଦାରବାଦୀଙ୍କର ମଧ୍ଯ ବେଶ୍‌ ଉପସ୍ଥିତି ରହିଥୁଲା । ଠିକ୍‌ ଏହି ସମୟରେ ଓଡ଼ିଶାରେ 
ଜାତୀୟତାବାଦୀଙ୍କ ସଂଖ୍ୟା ଖୁବ୍‌ କମ୍‌ ଥଲା | ପୁଣି ଅନେକ ବର୍ଷ ଧରି ସଭିଏ ମଧୁସୂଦନ 
ଦାସଙ୍କୁ ଏକମାତ୍ର ନେତା ମନେ କରି ଏଠାରେ କାର୍ଯ୍ୟ କରୁଥିଲେ | ଏହାର ଅର୍ଥ ନୁହେଁ ଯେ 
ସେତେବେଳେ ଜାତୀୟତାବାଦୀ ଆନ୍ଦୋଳନକୁ ଆସି ନ ଥବା ଓଡ଼ିଶାର ସାଧାରଣ ଲୋକ 
ଜାତୀୟତା ବିରୋଧୀ ଥୁଲେ | ଏହାର ଏହା ବି ଅର୍ଥ ନୁହେଁ ଯେ ବଙ୍ଗାଳି ଜାତୀୟତାବାଦୀଙ୍କ 
ମଧ୍ଯରେ ନରମପନ୍ଧୀମାନେ ଗରମପନ୍ତଧୀଙ୍କ ତୁଳନାରେ କମ୍‌ ଦେଶଭକ୍ତ ଥିଲେ । ଠିକ୍‌ 
ସେହିଭଳି, ଧର୍ମନିରପେକ୍ଷ ବ୍ୟକ୍ତି ନିଜ ନିଜ ଢଙ୍ଗରେ ସାମ୍ପଦାୟିକ ସଂପ୍ରୀତିକୁ ପ୍ରମୁଖତା 
ଦିଅନ୍ତି, ଧର୍ମ ନାଁରେ ବୃବି ପାଉଥୁବା ସାମାଜିକ ତିକ୍ତାକୁ ଉଣା କରିବାକୁ ପ୍ରୟାସ କରନ୍ତି | 
ଧର୍ମନିରପେକ୍ଷଙ୍କ ମଧ୍ଯରେ ଭଶ୍ବରବିଶ୍ଵାସୀ ରହି ପାରନ୍ତି ଓ ସେଇଭଳି ନିରୀଶ୍ବରବାଦ୍ୟ ବି ରହି 
ପାରନ୍ତି । ପାରଖରିକ ଧର୍ମରେ ଆସ୍ଥା ରଖିଥିବା ତଥା ନିୟମିତ ପୂଜା ପାଠ କରୁଥୁବା ଜଣେ 


ପରିଚିତ ପ୍ରସଙ୍ଗ । ୧୩୧ 

ଧାର୍ମିକ ବ୍ୟକ୍ତି ଯେ ସର୍ବଦା ସମ୍ପଦାୟବାଦୀ ହେବେ, ତା'ର କିଛି ମାନେ ନାହିଁ । ଏହାର 
ଓଲଟା, ଧର୍ମରେ ଆସ୍ଥା ରଖିଥିବା ବ୍ୟକ୍ତି ସର୍ବଦା ଧର୍ମନିରପେକ୍ଷ ହେବ ବୋଲି ବି କିଛି 
ମାନେ ନାହିଁ । ଧର୍ମ ନିରପେକ୍ଷ ହେବା ସହିତ ନିରୀଶ୍ବରବାଦୀ ହେବା କିମ୍ବା ଧର୍ମ ପ୍ରତି 
ଆସ୍ଥାହୀନ ହେବାର କୌଣସି ସମ୍ପର୍କ ନାହିଁ । ବରଂ ସାମ୍ପଦାୟିକ ଦଙ୍ଗା ବେଳେ ଅତି ନୃଶଂସ 
ଓ ଜଘନ୍ୟ କାଣ୍ଡ କରୁଥିବା ବ୍ୟକ୍ତି ଅନେକ ସମୟରେ ଧର୍ମ ବର୍ଜିତ ହୋଇଥିବାର ଲକ୍ଷ୍ୟ 
କରାଯାଏ | ସେହି ଆଧାରରେ କେତେକ ତର୍କ ଦିଅନ୍ତି ଯେ ଧାର୍ମିକତା ଓ ସାମ୍ପଦାୟିକତା 
ପରସ୍ପରର ଅନୁପୂରକ ହୋଇ ନପାରନ୍ତି । ଏହି ତର୍କ ବଳରେ ସାମ୍ପଦାୟବାଦୀକୁ ଧର୍ମଠାରୁ 
ମଧ୍ଯ ପୃଥକ କରିବାକୁ ପ୍ରୟାସ କରାଯାଏ । 

ଅନେକ ସମୟରେ କେହି କେହି ଧର୍ମନିରପେକ୍ଷତା ସମ୍ପର୍କିତ ବୌଦ୍ଧିକ ତତ୍ତ୍‌ ଓ 
ତଥ୍ୟକୁ ଆୟତ୍ତ କରି ନ ଥିବା ସର୍ବେ ସହଜ, ସ୍ବାଭାବିକ, ମାନବୀୟ ଗୁଣରେ ସାମ୍ପଦାୟିକ 
ଘୃଣା ଓ ତିତିକ୍ଷାକୁ ଅଯଥାର୍ଥ ବୋଲି ବିରୋଧ କରିଥାନ୍ତି । ଦଙ୍ଗା ବେଳେ ବିଶେଷ କରି 
ଏଭଳି ବ୍ୟକ୍ତି ହିଁ ସାମନାକୁ ଆସି ଦଙ୍ଗାକାରୀକୁ ବାଧା ଦିଅନ୍ତି | ଦଙ୍ଗାର ପ୍ରାକ୍‌ ବା ପର 
ସମୟରେ ଯେତେବେଳେ ସ୍ଥାନୀୟ ସମାଜ ସାମ୍ଭ ଦାୟିକ ଆଧାରରେ ବାଣ୍ଡି ହେବାର 
ଆଶଙ୍କାରେ ଆଶଙ୍କିତ ହୋଇ ରହେ, ସେତେବେଳେ ଏହି ଧରଣର ବିବେକୀ ବ୍ୟକ୍ତି 
ଭୟ, ଅସୁରକ୍ଷା ଓ ସନ୍ଦେହକୁ ଦୂର କରିବାରେ ସହାୟ ହୁଅନ୍ତି । ଆଜି ଯଦି ଭାରତରେ 
ଧର୍ମନିରପେକ୍ଷତାର ଚେର ଶ୍ରି ଶାଳୀ, ତା' ପଛରେ ଏହି ଧରଣର ବିବେକୀ ଜନସମାଜ 
ବଡ଼ କାରଣ | ମାତ୍ର ଦେଖାଯାଏ ଯେ ଧର୍ମ ନିରପେକ୍ଷତାର ତତ୍ତ୍‌ ଓ ଜ୍ଞାନକୁ ଅଭିବ୍ୟକ୍ତି 
ଦେଇ ପାରୁଥିବା ପାଠୁଆ ବ୍ୟକ୍ତିକୁ ପୂର୍ବୋକ୍ତ ବିବେକୀ ବ୍ୟକ୍ତି ତୁଳନାରେ ଅଧୁକ ମହତ୍ଵ 
ମିଳେ | ଉଭୟଙ୍କ ମଧ୍ୟରେ ଅନୁପୂରକତା ରହିଛି | କାରଣ ଜଣେ ଭାବ, ଭାଷା ଦେଇ 
ଅଭିବ୍ୟକ୍ତ କଲା ବେଳକୁ ଅନ୍ୟ ଜଣକ ତାକୁ କାର୍ଯ୍ୟତଃ ପ୍ରତିପାଳନ କରିପାରେ । 
ଉଭୟେ ସେହି ପାରସ୍ପରିକ ଅନୁପୂରକତାକୁ ଅନୁଭବ କରିପାରିଲେ ସାମ୍ଭଦାୟିକତା 
ବିରୋଧରେ ଲଢ଼ିବା କାଠିକର ହେବ ନାହିଁ । 

ସାମ୍ପଦାୟିକତା ବିରୋଧରେ ଲଢ଼ିବା ବେଳେ ଧର୍ମନିରପେକ୍ଷତା ଚାହିଁବ ତା'ର 
ଯେତେ ଅଧୁକ ସମର୍ଥକ ହେବେ ଏବଂ ସାମ୍ପଦାୟି କତାର ଯେତେ ଅଧବକ ବିରୋଧୀ ହେବେ, 
ସେତେ ଭଲ । ତା” ପାଇଁ ଲଢ଼େଇ ତେଣିକି ନିର୍ଣ୍ଠାୟଯକ ହେବ । ସେତେବେଳେ କାହାକୁ 
ଧର୍ମନିରପେକ୍ଷ ନୂହଁ ବୋଲି ଆକ୍ଷେପ କରି କହିବା ମାନେ ତାଙ୍କୁ ସାଞ୍ପଦାୟିକ ହେବା ପାଇଁ 
ପ୍ରକାରାନ୍ତରେ ବାଧ କରିବା | ଏହା ଦେଶର ଧର୍ମନିରପେକ୍ଷ ଆଧାରକୁ ଯେ ଦୂର୍ବଳ କରିବ 
ଏଥରେ ସହ୍ଦେହ ନାହିଁ । ସାମ୍ପଦାୟିକତା ଯେହେତୁ ଅମାନବୀୟ, ପ୍ରତ୍ୟେକ ବ୍ୟକ୍ତି ମଧ୍ୟରେ 


୧୩୨ ! ପରିଚିତ ପ୍ରସଙ୍ଗ 

ଧର୍ମନିରପେକ୍ଷତାର ଅନ୍ତଃସ୍ଵବର ସ୍ଵାଭାବିକ ଭାବେ ପ୍ରବାହିତ । ତେଣୁ ତତ୍ଵ ଭାବରେ 
ସାମ୍ପଦାୟିକତାକୁ ତୀବ୍ର ରୂପରେ ବିରୋଧ କରିବା ଏବଂ ସାମ୍ପଦାୟିକ ବ୍ୟକ୍ତି ବୋଲି ବିବେଚନା 
କରାଯାଉଥିବା ବ୍ୟକ୍ତିବିଶେଷଙ୍କୁ ଏହି ଅମାନବୀୟ ତର୍ତରୁ ଦୂରେଇ ରଖିବା ସକାଶେ ପ୍ରୟାସ 
କରିବା ହେବ ପ୍ରତ୍ୟେକ ଆଦର୍ଶ ଧର୍ମନିରପେକ୍ଷର କର୍ବ୍ୟ | ଅର୍ଥାତ୍‌ ତାକୁ ମଧ୍ଯ ଧର୍ମନିରପେକ୍ଷଙ୍କ 
ଗୋଷ୍ଠୀରେ ମିଶିବା ପାଇଁ ଅବସର ଦିଆଯିବା କଥା | ସାମ୍ପଦାୟିକତା ଯଦି ଏକ ବିଚାର 
ତହିଁରେ ବ୍ୟକ୍ତିର ସାମିଲ ହେବା ଯେତିକି ସମ୍ଭବ, ସେଥିରେ ସାମିଲ ଥବା ବ୍ୟକ୍ତିର ତହିଁରୁ 
ମୁକୂଳିବା ମଧ୍ୟ ସେତିକି ସମ୍ଭବ । ଅତୀତରେ ସାମ୍ପଦାୟିକତା, ଧର୍ମାନ୍ଧତା, ଜାତିବାଦ ଓ 
ସଂକୀର୍ଣ୍ଣ ଆଞ୍ଚଳିକତାର ବିଚାରକୁ ମନରେ ପାଳି ଅନୁଭବ କଲା ପରେ ସେଗୁଡ଼ିକୁ ଅଯୌକ୍ତିକ 
ଓ ଅମାନବୀୟ ବୋଲି ବୁଝିଥବା ଏବଂ ସ୍ଵଚ୍ଛ ମାନବିକତାର ମୁଖର ସମର୍ଥକ ସାଜିଥ୍‌ବା 
ବ୍ୟକ୍ତିର ଅନେକ ଉଦାହରଣ ରହିଛି । ମାନବୀୟ ସମ୍ଭେଦନଯୁକ୍ତ ଏଭଳି ବ୍ୟକ୍ତ 
ଧର୍ମନିରପେକ୍ଷତାର ପ୍ରହରୀ ସାଜିବାର ସାମର୍ଥ୍ୟ ରଖନ୍ତି । ତତ୍ତ ଜାଣିନାହାନ୍ତି କିମ୍ବା 
ଧର୍ମନିରପେକ୍ଷତା ଉଣାମାନର ବୋଲି ତାଙ୍କର ଭୂମିକାକୁ ଉପେକ୍ଷା କଲେ, ସେ ଆହତ 
ଅନୁଭବ କରନ୍ତି | ଧର୍ମନିରପେକ୍ଷ ବ୍ୟକ୍ତି ଯଦି ଏହି ଧରଣର ବ୍ୟକ୍ତି ମଧ୍ୟରେ ଥିବା ସମ୍ଭାବନାକୁ 
ଦେଖି ନ ପାରିବ, ତେବେ ତା' ପାଇଁ ସାମ୍ପଦାୟିକତା ବିରୋଧରେ ଲଢ଼ିବା ଯେ କଦାପି 
ସହଜ ହେବ ନାହିଁ, ଏଥରେ ଦ୍ରିରୁକ୍ରି ନାହିଁ | 

ଆଗାମୀ ତିରିଶ ବର୍ଷରେ ଓଡ଼ିଶାରେ ଶିକ୍ଷାର ସ୍ପିତି କ'ଣ ହେବ ? ଦେଶର ସାମଗ୍ରିକ 
ଶିକ୍ଷାର ସ୍ପିତି ଠାରୁ ଏହା ଭିନ୍ନ ହେବ କି ? ଏ ନେଇ ପୂର୍ବାନୁମାନ କ'ଣ ଜ୍ୟୋତିର୍ବିଦଙ୍କ 
ଭବିଷ୍ୟତବାଣୀ ଭଳି ହେବ ? ସମ୍ଭବତଃ ବସ୍ତୁ ସ୍ଥିତିକୁ ବ୍ୟାଖ୍ୟା ଓ ବିଶ୍ଲେଷଣ କଲେ ଏହି ସବୁ 
ପ୍ରଶ୍ନର ଉତ୍ତର ମିଳିପାରିବ । ଅର୍ଥାତ୍‌ ବିଶ୍ଲେଷଣ ବସ୍ୁୁନିଷ୍ଠ ଓ ଯୁକ୍ତିନିଷ୍ଠ ହେଲେ ହିଁ ପୂର୍ବାନୁମାନ 
ବିଚାର୍ଯ୍ୟ ହେବାର ସମ୍ଭାବନା ରହିବ । ତେଣିକି ଆଗାମୀ ତିରିଶ ବର୍ଷ ପରର ବାସ୍ତବିକତା ଯୁକ୍ତି 
ଆଧାରିତ ପୂର୍ବାନୁମାନ ଠାରୁ ପୃଥକ୍‌ ହେଲେ ସୁଦ୍ଧା ଅଧ୍ୟୟନର ପ୍ରକ୍ରିୟା ଏକ ଉପଲବ୍ଧ ପରି 
ପ୍ରତୀତ ହେବ ଓ ବୌବ୍ଧିକତାକୁ ବିସ୍ତାରିତ କରିବାରେ ସାହାଯ୍ୟ କରିବ |! 

ବିଗତ ତିନି ଦଶନ୍ଧି ମଧ୍ଯରେ ଶିକ୍ଷା କ୍ଷେତ୍ରରେ ଏବଂ ବିଶେଷ କରି ସ୍କୁଲ ଶିକ୍ଷା 
କ୍ଷେତ୍ରରେ ଅନେକ ସରକାରୀ ଯୋଜନା କାର୍ଯ୍ୟକାରୀ ହୋଇଛି । ଏହି ଯୋଜନାଗୁଡ଼ିକ ମଧ୍ଯରେ 
ରହିଛି ଜିଲ୍ଲା ପ୍ରାଥମିକ ଶିକ୍ଷା କାର୍ଯ୍ୟକ୍ରମ ବା ଡିପିଇପି ( ୧୯୯ ୨), ସର୍ବଶିକ୍ଷା ଅଭିଯାନ 
( ୨ ୦ ୦ ୧ ), ରାଷ୍ଟ୍ରୀୟ ମାଧ୍ୟମିକ ଶିକ୍ଷା ଅଭିଯାନ ( ୨୦ ୦୯) ଏବଂ ଶିକ୍ଷା ଅଧ୍ୟକାର ଆଇନ 
{ ୨ ୦ ୦୯)ର ପ୍ରଣୟନ | ଶିକ୍ଷାକୁ ସମସ୍ତଙ୍କ ପାଖରେ ପହଞ୍ଚାଇବା, ସମଗ୍ର ରାଷ୍ଟ୍ରକୁ ସାକ୍ଷର 
କରିବା ହେଉଛି ଉଲ୍ଲିଖିତ ଯୋଜନାଗୁଡ଼ିକର କଥିତ ମୁଳ ଉଦ୍ଦେଶ୍ୟ, ଯଦିଓ ଏ ଦିଗରେ 
ପୂର୍ଣ ସଫଳତା ଏ ଯାଏଁ ମିଳିପାରିନି । ସରକାରଙ୍କ ବିଗ୍ଭର ଯେ ଦେଶକୁ ଆର୍ଥିକ ଓ ସାଂସ୍କୃତିକ 
ଦୃଷ୍ଟିରୁ ସ୍ଚନ୍ନ କରିବାକୁ ହେଲେ ଶିକ୍ଷାକୁ ପ୍ରାଧାନ୍ୟ ଦେବାକୁ ହେବ | ଅଶିକ୍ଷା ଓ ଦାରିଦ୍ରଯ 
ପରସ୍ପରର ପରିପୂରକ; ଗୋଟାଏ ଅପରକୁ ପ୍ରଶ୍ରୟ ଦିଅନ୍ତି । ତେଣୁ, ସରକାର ବହିରାଗତ 
ପୁଞ୍ଜିକୁ ବିନିଯୋଗ କରି ଶିକ୍ଷାକୁ ସର୍ବବ୍ୟାପୀ କରିବାକୁ ପ୍ରତିଶ୍ରୁତିବଦ୍ଧ ଯାହା ଦାରିଦ୍ର୍ୟକୁ 
ତିରୋହିତ କରିବାରେ ଅସ୍ତ ଭଳି କାମ କରିବ | ଲୋକଙ୍କୁ ସଂସ୍କୃତିସ୍ପନ୍ନ ହେବାର ବାଟ 

ଦେଖାଇବ | ନିଶ୍ଚିତ ରୂପେ ଏହା ଏକ ମହତ୍‌ ଲକ୍ଷ୍ୟ ଓ ସ୍ବାଗତଯୋଗ୍ୟ ପଦକ୍ଷେପ | ଆମ 
ସରକାର ‘ ବିଦେଶୀ'ଙ୍କ ହାତରେ ଥିଲେ କଦାପି ଏ ଭଳି ପଦକ୍ଷେପ ନେବା ସମ୍ଭବ ହୋଇ 
ନଥାନ୍ତା | 

ଭିନ୍ନ ଏକ ଦୃଷ୍ଟିରୁ ଦେଖିଲେ, ଶିକ୍ଷା ହେଉଛି ଏକ ରାଜ୍ୟ ତାଲିକାଭୁକ୍ତ ବିଷୟ | ଏକ 
ସଂଘୀୟ ବ୍ୟବସ୍ଥାରେ ରାଜ୍ୟ ସରକାର ହିଁ ଶିକ୍ଷା ସମ୍ବନ୍ଧୀୟ ପଦକ୍ଷେପମାନ ନେବା କଥା | 
ଇଂରେଜ ଅମଳରୁ ଏହି ବ୍ୟବସ୍ଥା ରହି ଆସିଛି । ଏହା ପଛରେ ଆଧାର ହେଲା ଯେ, ଶିକ୍ଷାର 
ପ୍ରସାର ପାଇଁ ଆଞ୍ଚଳିକ ସ୍ତରରେ ଉଦ୍ୟମ ହେଲେ, ତା” ପାଇଁ ଆବଶ୍ୟକୀୟ ପାଣ୍ଠି ଯୋଗାଡ଼ 
ହେଲେ, ଲୋକ ତା'ର ମହତ୍ଵ ବୁଝିବେ, ଶିକ୍ଷାରେ ବିବିଧତା ରହିବ ଏବଂ ସର୍ବୋପରି 
କେନ୍ଦ୍ର ସରକାରଙ୍କୁ ସ୍ଵ ସୀମିତ ଧନରାଶିକୁ ଲୋକଙ୍କ ଶିକ୍ଷା ପାଇଁ ବ୍ଯୟ କରିବାକୁ ପଡ଼ିବ 
ନାହିଁ । ମାତ୍ର ଦେଖାଯାଉଛି ଯେ, ଏହି ସବୁ ଯୋଜନାଗୁଡ଼ିକ କେନ୍ଦ୍ର ସରକାରଙ୍କ ଉଦ୍ୟମରେ 
ପରିଚାଳିତ । ଅସଲରେ କେନ୍ଦ୍ର ସରକାର ଯୋଜନାଗୁଡ଼ିକର କାର୍ଯ୍ୟାନ୍ଵୟନ ପାଇଁ କେବଳ 
ଏକ ମଧ୍ଯସ୍ଥି । ବିଦେଶୀ ରଣରେ ସେଗୁଡ଼ିକ ପରିଗାଳିତ ଏବଂ ତା'ର ଖସଡ଼ା ମଧ୍ୟ ବିଦେଶୀ 
ରଣଦାତାଙ୍କ ଦ୍ଵାରା ପ୍ରସ୍ତୁତ । ଅର୍ଥାତ୍‌ ଅତୀତରେ ବିଦେଶୀ ଇଂରେଜ ସରକାର ଶିକ୍ଷାର ବ୍ୟୟ 
ଭାର ନ ନେବା ପାଇଁ ଶିକ୍ଷାକୁ ରାଜ୍ୟ ତାଲିକାଭୁକ୍ତ ବିଷୟ କରି ରଖିଥିଲେ ଏବଂ ତା'ର 
ବିପରୀତ, ଆଜି ଅନେକ ବିଦେଶୀ ସଂସ୍ଥା ଆମ ଶିକ୍ଷାର ବ୍ୟୟ ବହନ କରିବାକୁ ତଥା ତା 
ପାଇଁ ରଣ ଦେବାକୁ ଅତ୍ୟାଗ୍ରହୀ | ସେମାନଙ୍କ ଆଗ୍ରହ ପଛରେ ମୂଳ ଉଦେଶ୍ୟ କ'ଣ ? ଆମ 
ଶିକ୍ଷା ବ୍ୟବସ୍ଥାକୁ ସୁଦୃଢ଼ କରିବା ? ଆମ ଦାରିଦ୍ର୍ୟକୁ ତିରୋହିତ କରିବା ? ଆମକୁ ସଂସ୍କୃତି 
ସମ୍ପନ୍ନ କରିବା ? ନା ଶୁଦ୍ଧ ବିଦେଶୀ ପୁଞ୍ଜି ବିନିଯୋଗ କରିବା ଓ ସୁଧ ଅସୁଲି କରିବା ? ତା' ବି 
ଏକ ବିରାର୍ଯ୍ୟ ପ୍ରଶ୍ନ । 

ଶିକ୍ଷାର ବ୍ୟୟ ଭାର ହିତାଧ୍କାରୀ ବହନ କଲେ ସେମାନେ ଶିକ୍ଷାର ମହତ୍ତ୍‌କୁ 
ବୁଝିପାରନ୍ତି ତଥା ପାରୁପଯ୍ୟନ୍ତ ଖର୍ଚ୍ଚ ଉଣା କରିବାକୁ ପ୍ରୟାସ କରନ୍ତି । ବିଦେଶୀ ରଣରେ 
ଚାଲିଥୂବା ଯୋଜନାଗୁଡ଼ିକରେ ତା'ର ଠିକ୍‌ ଓଲଟା ହୁଏ | ଫଳରେ, ଶିକ୍ଷା ନାଁରେ ଅନୁଷ୍ଠାନ 
ସଂଖ୍ୟା ବଢ଼େ, କୋଠାଘର ତିଆରି ହୁଏ, ଆସବାବପତୁ ଓ ଉପକରଣମାନ କିଣା ହୁଏ, 
ହେଲେ ଶିକ୍ଷାର ମାନ ବୃଦ୍ଧି ହୁଏ ନାହିଁ । କେବଳ ଖର୍ଚ୍ଚ ଓ ରଣ ବଢ଼ିବା ସାର ହୁଏ | 
ଗୁଣାମ୍ବକ ଅଭିବୃଦ୍ଧି ବଦଳରେ ଶିକ୍ଷାର ପରିମାଣାମବକ ବୃଵି ହେଲା ଏକ ଉଦ୍ୟୋଗ ଭଳି, 
ଯାହା ନୂଆ ଚାକିରି ସୃଷ୍ଟି କରେ, ଠିକାଦାର ସୃଷ୍ଟି କରେ, ଶିକ୍ଷା ବିଶେଷଜ୍ଞ ସୃଷ୍ଟି କରେ ! 
ମାତ୍ର ଶିକ୍ଷାର ଗୁଣାମ୍ବକ ଅଭିବୃଵଧି କରେ ନାହିଁ । ଫଳସ୍ବରୂପ, ବିଗତ ତିରିଶ ବର୍ଷ ମଧ୍ୟରେ 
ଦେଶରେ ଏବଂ ଦେଶର ଏକ କ୍ଷେତ୍ର ଭାବରେ ଓଡ଼ିଶାରେ ଶିକ୍ଷା ପରିପ୍ରେକ୍ଷୀରେ 

ପରିମାଣାମବକ ବୃଦ୍ଧି ଘଟିଛି, ଯାହାକୁ ଆଧାର କରି କଦାପି ଶିକ୍ଷାର ଗୁଣାମବକତା ବଢୁଛି 
ବୋଲି ନିର୍ଦ୍ଦେଶ କରି ହେବ ନାହିଁ । 

ପରିମାଣାମ୍ବକ ବୃଦ୍ଧିକୁ ଜାଣିବା ପାଇଁ ଆମେ କିଛି ସରକାରୀ ପରିସଂଖ୍ୟାନର 
ସାହାଯ୍ୟ ନେଇପାରିବା | ୧୯ ୫ ୦-୫ ୧ରେ ଦେଶରେ ପ୍ରାଥମିକ ବିଦ୍ୟାଳୟର ମୋଟ 
ସଂଖ୍ୟା ଦୁଇଲକ୍ଷ ଦଶ ହଜାର ପ୍ରାୟ, କଲେଜ ସଂଖ୍ୟା ୩୭ ୦, ବିଶ୍ଵବିଦ୍ୟାଳୟ ସଂଖ୍ୟା 
ମାତ୍ର ୨୭ ଏବଂ ପ୍ରଫେସନାଲ କଲେଜ ସଂଖ୍ୟା ୨୦୮ ମାତ୍ର । ୧୯୮୫-୮୬ରେ 
ପ୍ରାଥମିକ ସ୍ତୁଲ ସଂଖ୍ୟା ପାଞ୍ଚ ଲକ୍ଷ ୨୮ ହଜାର, କଲେଜ ସଂଖ୍ୟା ୪୦୬୭, ବିଶ୍ବବିଦ୍ୟାଳୟ 
ସଂଖ୍ୟା ୧୨୬ ଏବଂ ପ୍ରଫେସନାଲ କଲେଜ ସଂଖ୍ୟା ୧୫୩୩ ମାତ୍ର | ୨୦୦ ୪-୦ ୫ରେ 
ପ୍ରାଥମିକ ସ୍କୁଲ ସଂଖ୍ୟା ସାତ ଲକ୍ଷ ୬୭ ହଜାର, କଲେଜ ସଂଖ୍ୟା ୧୦, ୩୭୬; 
ବିଶ୍ଵବିଦ୍ୟାଳୟ ସଂଖ୍ୟା ୪୦୭ ଏବଂ ପ୍ରଫେସନାଲ କଲେଜ ସଂଖ୍ୟା ୩୨୦୧ | ୨୦୧୩- 
୧ ୪ରେ ଦେଶରେ ପ୍ରାଥମିକ ବିଦ୍ୟାଳୟର ମୋଟ ସଂଖ୍ୟା ୧୪ ଲକ୍ଷରୁ ଉର୍ବ୍ । କେବଳ 
୧୯୮୬ ରେ ଓଡ଼ିଶାରେ ମୋଟ ପ୍ରାଥମିକ ସଲ ସଂଖ୍ୟା ଥୁଲା ପ୍ରାୟ ୩୪ ହଜାର | ଆଜି 
ସେହି ସଂଖ୍ୟା ଯାଇ ୬୭ ହଜାରରୁ ଅଧକ | ୧୯୮ ୨ରେ ଓଡ଼ିଶାରେ ମୋଟ ଇଞ୍ଜିନିୟରିଂ 
କଲେଜ ସଂଖ୍ୟା ଥଲା ମାତ୍ର ଦୁଇ, ଯାହା ଆଜି ୨୦୧୩-୧ ୪ରେ ୧୧୧ରେ ଯାଇ 
ପହଞ୍ଚିଲାଣି । ମୋଟ କଥା ହେଲା, ସେ ଓଡ଼ିଶାରେ ହେଉ ବା ଦେଶରେ, ଆଜି ଶିକ୍ଷାନୁଷ୍ଠାନର 
ସଂଖ୍ୟା କିଛି କମ୍‌ ନୁହେଁ । ଫଳତଃ ବିଦ୍ୟାର୍ଥୀ ଆଜି ଅନୁଷ୍ଠାନ ଖୋଜୁନାହିଁ, ବରଂ ଶିକ୍ଷାନୁଷ୍ଠାନ 
ବିଦ୍ୟାର୍ଥୀର ଅନେ୍‌ଷଣରେ | ଦୁଇ ତିନି ବର୍ଷ ହେଲା ଅନେକ ଘରୋଇ ଇଂଜିନିୟରିଂ 
କଲେଜ ପିଲା ଅଭାବରେ ବନ୍ଦ ହେବାର ସଙ୍କଟ ଭୋଗୁଥିଲେ; ଏବେ ଶତାଧ୍ବକ ସରକାରୀ 
ସକଲ ବି ପିଲା ନାହାନ୍ତି ବୋଲି ବନ୍ଦ ହେବା ପାଇଁ ନୋଟିସ ପାଇଲେଣି | ଆଗାମୀ ୩୦ 
ବର୍ଷରେ ଏହି ସମସ୍ୟା ଯେ ଉ୍କଟତର ହେବ ଏହା ପୂର୍ବାନୁମାନ କରି ହୁଏ | 

ବିଡ଼ମ୍ବନା ହେଲା ଯେ, ସଂଖ୍ୟାର ଏତେ ବହୁଳତା ସତ୍ତ୍ଵେ ଆଜି ସମସ୍ତେ ଚିନ୍ତାଗ୍ରସ୍ତ, 
ଆଦର୍ଶ ଶିକ୍ଷାନୁଷ୍ଠାନଟିଏ ନାହିଁ; ଆଦର୍ଶ ଶିକ୍ଷକ ଜଣେ ମିଳୁ ନାହାଚି | ପ୍ରାଥମିକ ସ୍ତୁଲ ତ ପଛ 
କଥା, ଆଜି ଦେଶରେ ଥବା ମୋଟ ୭ ୦୦ ପ୍ରାୟ ବିଶ୍ଵବିଦ୍ୟାଳୟ ସ୍ତରୀୟ ଅନୁଷ୍ଠାନ ମଧ୍ଯରୁ 
ଗୋଟିଏ ବି ବିଶ୍ଵସ୍ତରୀୟ ଅନୁଷ୍ଠାନ ନୂହନ୍ତି । ଏହା ଆମର ସଂସ୍ଥାଗତ ସଂକଟକୁ ଦର୍ଶାଏ । 
ଆଗାମୀ ତିନି ଦଶନ୍ଧି ମଧ୍ୟରେ ଏହି ସଙ୍କଟ ଉଣା ହେବାର କୌଣସି ଲକ୍ଷଣ ଦେଖାଯାଉ 
ନାହିଁ । ଏହାକୁ ସକାରାମବକ ଦୃଷ୍ଟିରୁ ଦେଖିଲେ, ଗୁଣାମକତାକୁ ପୁଞ୍ଜି କରିଥିବା ଯେ କୌଣସି 
ଶିକ୍ଷାନୁଷ୍ଠାନ ଓ ଶିକ୍ଷକଙ୍କର କାଟତି ଆଗକୁ ଉଣା ହେବାର ନାହିଁ । 


୧୩୬ । ପରିଚିତ ପ୍ରସଙ୍ଗ 

ସମକାଳୀନ ସମୟର ଏକ ବୈଶିଷ୍ଟ୍ୟ ହେଲା ଗାଁର ସହରାଭିମୁଖୀ ହେବା, ସହରର 
ନଗରାଭିମୂଖୀ ହେବା ଏବଂ ନଗରର ମହାନଗରାଭିମୁଖୀ ହେବା ! ଧନୀ, ଗରିବ, ଉଚ୍ଟ ଜାତି, ତଳ 
ଜାତି, କେହି ଏହି ମାନସିକତାରୁ ଉର୍ବ୍ବରେ ନାହାନ୍ତି | ଅଷ୍ଟାଦଶ ଓ ଉନବିଂଶ ଶତାଦ୍ଦୀରେ ୟୁରୋପରେ 
ଶିଳ୍ପ ବିପ୍ଲବ ସଂଘଟିତ ହେବା କାରଣରୁ ଏହିଭଳି ଭାବେ ଗ୍ରାମଗୁଡ଼ିକ ଜନଶୂନ୍ୟ ହୋଇ ପଡ଼ିଥିଲେ । 
ଏବେ ଓଡ଼ିଶାରେ ( ଏବଂ ଦେଶରେ) ଯେଉଁ ଅଞ୍ଚଳ ଗୁଡ଼ିକ ଯେତିକି ଅଧୁକ ' ଉନ୍ନତ”, ସେଠାରେ 
ଗ୍ରାମ୍ୟ ଜୀବନ ସେତିକି ଅଧକ ଶୂନ୍ୟତାର ଶିକାର | ଅବସୋସର କଥା ଯେ, ଏହାର ବିପରୀତ, ଗାଁ 
ନାଁରେ ସରକାରୀ ଖର୍ଚ୍ଚ ଅଟକଳ ବଢୁଛି, ରାସ୍ତାଘାଟ ଓ ସ୍କୁଲ ଘର ନିର୍ମାଣ ହେଉଛି, କାରଣ ତା ଦ୍ଵାରା 
ଗୋଟାଏ ବର୍ଗର ତାକରାଳିକ ଲାଭ ହୁଏ । ପିଲା ନାହାନ୍ତି, ଅଥଚ ମଧ୍ଯାହ୍ନ ଭୋଜନ ˆ ବଣ୍ଟା! ହେଉଛି, 
ସଲ ଘର ନିର୍ମାଣ ହେଉଛି, ଶିକ୍ଷକ ନିଯୁକ୍ତ ହେଉଛନ୍ତି | ନିଶ୍ଚିତ ରୂପେ ଏହା ଏକ ବିଡ଼ମ୍ବନା, କାରଣ 
ସହରାଭିମୁଖୀ ଗ୍ରାମ୍ୟ ଜନ ସହରରେ ସେମାନଙ୍କ ଭାଗର ସରକାରୀ ସୁବିଧାର ହିତାଧ୍ଵକାରୀ ହୋଇପାରୁ 
ନାହାନ୍ତି | ଅର୍ଥତ୍‌ ଉଭୟ ଗାଁ ଓ ସହରର ସାମାଜିକ ଓ ସାଂସ୍କୃତିକ ଜୀବନରୁ ବଞ୍ଚିତ ହେବା ଯେମିତି 
ସେମାନଙ୍କ ନିୟତି । ଗାଁର ଭୌଗଳିକ ସ୍ପିତି ଯେତିକି ଅଧକ ଉପାନ୍ତରେ, ସହରାଭିମୁଖୀ ଗାଁ ଲୋକ 
ଯେତିକି ଅଧକ ଦରିଦ୍ର ସେମାନଙ୍କର ସରକାରୀ ସୁବିଧା ସୁଯୋଗରୁ ବଞ୍ଚିତ ହେବାର ଆଶଙ୍କା 
ସେତେ ଅଧୁକ, ଯଦିଓ ସେମାନଙ୍କର ନାଁରେ ଖର୍ଚ୍ଚର ପରିମାଣ ବଢ଼ି ବଢ଼ି ଚାଲିଛି । ଏହାର ମୋଟ 
ଅର୍ଥ ହେଲା, ସରକାରୀ ଶିକ୍ଷାନୁଷ୍ଠାନ ସ୍ଥାପନ ଯେଗୁଁ ଠିକାଦାର ପାଳି ହେବେ, ଅଧୁକ କିଛି ଲୋକଙ୍କୁ 
ନିଯୁକ୍ତି ମିଳିବ, କମପ୍ୟଟର ଆଦି ପାଠ୍ୟୋପକରଣର ବିକ୍ରି ବୃଦ୍ଧି ହେବ । ମତ୍ର ଖୁବ୍‌ କମ୍‌ ଅବସରରେ 
ଏହା ଶିକ୍ଷାର ଗୁଣାମକ ଅଭିବୃଦ୍ଧିକୁ ଅଭିସୂଚିତ କରିବ | 

ପ୍ରଶ୍ନ ଉଠେ, ଗୁଣାମବକ ଶିକ୍ଷା ଯଦି ସବୁ ସମସ୍ୟାର ସମାଧାନ, ଆମେ ତାକୁ ପ୍ରାଧାନ୍ୟ 
ଦିଅନ୍ତି ନାହିଁ କାହିଁକି ? ଏହାର ଗୋଟାଏ କାରଣ ହେବ ଯେ ଗୁଣାମକତାକୁ ମାପିବା ଯେହେତୁ 
କାଠିକର, ସଂଖ୍ୟାମବକତା ପ୍ରାୟ ସମୟରେ ତା'ର ରୂପ ବଦଳେଇ ଆସେ; ଫଳରେ ସଂଖ୍ୟାକୁ 
ଆମେ ଗୁଣାମବକତା ନାଁରେ ଗ୍ରହଣ କରନ୍ତି | ଦ୍ଵିତୀୟତଃ, ସଂଖ୍ୟାମବକ ଅଭିବୃଦ୍ଧିରେ ଦୀର୍ଘକାଳୀନ 
ଲାଭ ନଥିଲେ ବି ଅନେକ ତାକ୍ାଳିକ ଲାଭ ରହିଛି | ଅନ୍ତତଃ ସମାଜର ମୁଖର ବର୍ଗ ସାମାନ୍ୟ 
ତାକାଳିକା ଲାଭ ପାଇ ଖୁସି । ଫଳରେ ଦୀର୍ଘକାଳୀନ ସାମାଜିକ ଉନ୍ନତି ଆକାଶ କୁସୁମ 
ସ୍ତରରେ | ତୃତୀୟତଃ, ସଂଖ୍ୟାମକ ଅଭିବୃଵ୍ଧି ପାଇଁ ଆବଶ୍ୟକ ହେଉଥିବା ଧନରାଶି ବିଦେଶୀ 
ରଣରୁ ଆସେ | ସ୍ଥାନୀୟ ସମାଜର ତାହା କଷ୍ଟଲତ୍ତ ଉପାର୍ଜନ ନୁହେଁ ବୋଲି ଭ୍ରମାମ୍ବକ ଓ 
ତାକରାଳିକ ଧାରଣା ରହିଥାଏ । ଫଳରେ ଖର୍୍ଚଟର ସଦୂପଯୋଗ କଥା ସାଧାରଣ ସମାଜର 
ଚିନ୍ତାରେ ରହେ ନାହିଁ । ଏହି ମନୋସ୍ପିତି ଆଗାମୀ ଦିନରେ ଅପରିବର୍ଭିତ ରହିଲେ, ଶିକ୍ଷା 
ଜନିତ ସଂକଟ ଯେ ଘନୀଭୂତ ହେବ- ଏହା ନିଃସନ୍ଦେହ | 


ପରିଚିତ ପ୍ରସଙ୍ଗ । ୧୩୭ 

ଏଠାରେ ସ୍ପଷ୍ଟ ହେବା କଥା ଯେ ସଂଖ୍ୟାମବକତା ବା ପରିମାଣାମ୍ବକତା ସର୍ବଦା 
ଗୁଣାମବକତାର ପରିପନ୍ଛୀ ହୋଇନପାରେ | ଏକ ଆଦର୍ଶ ସ୍ମିତିରେ ଉଭୟେ ପରସ୍ପରର 
ପରିପୂରକ ହୋଇ ପାରିବେ | ଆବଶ୍ୟକୀୟ ସଂଖ୍ୟାରେ ଶିକ୍ଷାନୁଷ୍ଠାନର ନିର୍ମାଣ ନ ହେଲେ, 
ଶିକ୍ଷାନୁଷ୍ଠାନରେ ଆବଶ୍ୟକୀୟ ପାଠ୍ୟୋପକରଣ ନ ରହିଲେ, ବିଦ୍ୟାର୍ଥୀ ଅନୁପାତରେ ଶିକ୍ଷକ 
ନିଯୁକ୍ତି ନ ହେଲେ ଏବଂ ଏକ ସମ୍ମାନନୀୟ ଜୀବନ ବଞ୍ଚିବା ପାଇଁ ଶିକ୍ଷକଙ୍କୁ ଦରମା ନ 
ମିଳିଲେ ଶିକ୍ଷାରେ ଗୁଣାମବକତା ରହିନପାରେ । ତା” ସାଙ୍ଗକୁ ଏକଥା ମଧ୍ଯ ସତ ଯେ 'ସଂଖ୍ୟା'କୁ 
ଗୁଣ'ର ସମାର୍ଥବୋଧକ ମନେ କଲେ ଭ୍ରମାମ୍ମବକତାର ହିଁ ଆମେ ଶିକାର ହେବା | ତେଣୁ 
ସଂଖ୍ୟା ଓ ଗୁଣାମ୍ମକତା ମଧ୍ଯରେ ତାଳମେଳ ରହିବା କଥା | ଆଗାମୀ ତିନି ଦଶନ୍ଧିରେ ଦେଶ 
ଏବଂ ତା'ର ଏକ ଅଭିନ୍ନ ଅଞ୍ଚଳ ଭାବରେ ଅମ ରାଜ୍ୟ ଶିକ୍ଷା କ୍ଷେତ୍ରରେ ଏହି ରକମର 
ଭ୍ରମାମମକତାର ଅଧ୍ବକ ଶିକାର ହେବ, କାରଣ ତାଳମେଳର ଅଭାବର କ୍ରମବୃଵଧି ଘଟୁଛି | 
ଏହା ଏକ ପୂର୍ବାନୁମାନ ମାତ୍ର, ଯାହାର ଭୁଲ ସାବ୍ୟସ୍ତ ହେବାରେ ହିଁ ଦେଶ ଓ ରାଜ୍ୟ ଶିକ୍ଷା 

ଜନିତ ସଂକଟରୁ ବିମୁକ୍ତି ପାଇବେ ବୋଲି ମନେ ହୁଏ । 

ପ୍ରଶ୍ନପତ୍ର ଲିକ୍‌ର ଛିଦ୍ର କେଉଁଠି ? 

9 ୦ ୧୩ରେ ଓଡ଼ିଶାରେ ଉଚ୍ଚଚର ମାଧ୍ଯମିକ ଶିକ୍ଷା କାଉନସିଲ୍‌ ଦ୍ଵାରା ପରିଚାଳିତ 
ଯୁକ୍ତଦୁଇ ବିଜ୍ଞାନ ପରୀକ୍ଷାର ପ୍ରଶ୍ନପତ୍ର ଲିକକୁ ନେଇ ଖୁବ୍‌ ହୋ ହଲ୍ଲା ହୋଇଛି | ପରୀକ୍ଷା ଆଗରୁ 
ଖବର କାଗଜରେ ଫିଜିକ୍ଟ୍‌ ପ୍ରଶ୍ନପତ୍ର ଛପା ହୋଇ ବାହାରିଲା; କେ ମିଷ୍ଟି ପ୍ରଶ୍ନ ପତ୍ରର ପ୍ୟାକେଟ୍‌ 
ଖୋଲି ଦିଆଯାଇଛି ବୋଲି ତନଖିରେ ଯାଇଥବା ଦଳ ଆବିଷ୍କାର କଲେ | ଫଳରେ ଉଭୟ 
ପରୀକ୍ଷା ମାର୍ଚ୍ଚ ମାସର ଶେଷ ବେଳକୁ ପୁଣିଥରେ କରାଯିବ ବୋଲି କାଉନସିଲ ଘୋଷଣା 
କଲେ ! ପ୍ରଶ୍ମପତ୍ର ଲିକ୍‌କୁ ପ୍ରସଙ୍ଗ କରି ଗଣମାଧ୍ଯମ ଗୁଡ଼ିକରେ ଖୁବ୍‌ ଚର୍ଚ୍ଚା ହେଲା; ପିଲା 
ଆନ୍ଦୋଳନ କଲେ; ସରକାର ଘଟଣାର ତଦନ୍ତ ପାଇଁ ଘୋଷଣା କଲେ ଏବଂ ପୁଲିସ୍‌ ଲିକରେ 
ସମ୍ପକ୍ତ କିଛି ଅଧ୍ଧକାରୀ ଓ କଲେଜ କର୍ତ୍ତପକ୍ଷଙ୍କୁ ଗିରଫ କଲେ | ଏସବୁ ହୋ ହଲ୍ଲା ପରେ ବି 
ଆସନ୍ତା ଥର ପ୍ରଶ୍ନପତ୍ର ଲିକ୍‌ ନ ହେବ ବୋଲି କିଛି ମାନେ ନାହିଁ । ଫଳରେ କାଉନସିଲ 
ନିୟନ୍ତିତ ପରୀକ୍ଷା ବ୍ୟବସ୍ଥାରେ ପିଲାଙ୍କର ଆସ୍ଥା ଭାଙ୍ଗିଲା । ଆସ୍ଥା କେବେ ଫେରିବ, ତାହା 
ପରୀକ୍ଷା ବିଷୟକ ଭବିଷ୍ୟତର କାର୍ଯ୍ୟପନ୍ଛା ଯେ ସ୍ଥିର କରିବ ଏଥୁରେ ସନ୍ଦେହ ନାହିଁ । 

ପ୍ରଶ୍ନପତ୍ର ଲିକକୁ ନେଇ କେତେ ସବୁ କଥା ଲୋକ ସ୍ତରରେ ଚର୍ଚ୍ଚା ହେଉଛି; ଲୌକିକ 
ସ୍ତରରେ ସମାଧାନ ମାନ ବି ଦିଆ ହେଉଛି । ସେସବୁକୁ ଉପସ୍ଥାପନ କରିବା ହେଲା ଏହି 
ଲେଖାର ଉଦେଶ୍ୟ । ସେହି ଲୌକିକ ଅବଧାରଣାକୁ ଉପେକ୍ଷା ନ କରି ଆବଶ୍ଯକ ମହତ୍ତ୍ବ 
ଦିଆଗଲେ ସମସ୍ୟାର ସମାଧାନ ମିଳିବା କାଠିକର ହେବ ନାହିଁ ବୋଲି ଆଶା | 

ପ୍ରଥମ କଥା ହେଲା, ଓଡ଼ିଶାରେ ( ଏବଂ ଓଡ଼ିଶା ବାହାରେ ବି) ଯୁକ୍ତ ଦୁଇ ସ୍ତରୀୟ 
ପରୀକ୍ଷା କେବଳ କାଉନସିଲ ପରିଚାଳନା କରେ ନାହିଁ । ଯେମିତି ଓଡ଼ିଶା କାଉନସିଲ, 
ସେମିତି କେନ୍ଦ୍ରୀୟ ମାଧ୍ୟମିକ ଶିକ୍ଷା ବୋର୍ଡ ବା ସିବିଏସ୍‌ଇ ଓ ଆଇସିଏସ୍‌ଇ | ଓଡ଼ିଶାରେ 

ଯେତେ ସବୁ ଉଚ୍ଚମାଧ୍ଯମିକ ସ୍କୁଲ ବା ଜୁନିଅର କଲେଜ, ସେଗୁଡ଼ିକ ଏହି ତିନିଟି ମଧ୍ଯରୁ 
ଗୋଟାକର ମାନ୍ୟତା ନେଇଥାନ୍ତି । ସେହି ଅନୁସାରେ ଉକ୍ତ ବୋର୍ଡ ବା ସଂସ୍ଥା ତାଙ୍କ ସ୍କୁଲ 
ପିଲାଙ୍କ ପରୀକ୍ଷା କଥା ବୁଝେ | ଆଶ୍ଚର୍ଯ୍ୟର କଥା, ଯେ ସୁଦୂର ଦିଲ୍ୟରେ ମୁଖ୍ୟାଳୟ ଥୁବା 
ସରେ “ ସିବିଏସ୍‌ଇ” ଓ “‘ ଆଇସିଏସ୍‌ଇ”ର ପରୀକ୍ଷା ପ୍ରଶ୍ନପତ୍ର ଲିକ୍‌ ହୁଏ ନାହିଁ । ଅଥଚ ଆମ 
ଘରେ ଅର୍ଥାତ୍‌ ଓଡ଼ିଶାରେ ମୁଖ୍ୟାଳୟ ଥାଇ ଓଡ଼ିଶା କାଉନସିଲର ପ୍ରଶ୍ନ ପତ୍ର ଲିକ୍‌ ହଏ । 
ଲୋକଙ୍କ ଧାରଣା ଯେ ଗତ ସାତ ଆଠ ବର୍ଷ ଧରି ନିୟମିତ ଏହା ଲିକ୍‌ ହୋଇ ଆସୁଛି, 
ଯଦିଓ ସେ ନେଇ ହୋହଲ୍ଲା ହୋଇଛି ମାତ୍ର ଏହି ବର୍ଷ । ଏଭଳି ସ୍ପିତିରେ କାଉନସିଲ ଦ୍ଵାରା 
ମାନ୍ୟତା ପାଇଥିବା ଶିକ୍ଷାନୁଷ୍ଠାନ ପ୍ରତି ଛାତ୍ର ଓ ଅଭିଭାବକଙ୍କ ମନରେ ବିକର୍ଷଣ ସୃଷ୍ଟି ହେବା 
ସ୍ଵାଭାବିକ | ପୁଣି ଏକଥା ବି ନିଶ୍ଚିତ ଯେ କିଛି ପିଲା ପ୍ରଶ୍ନପତ୍ର ଲିକ୍‌ ଯୋଗୁଁ ଫାଇଦା ପାଉଛନ୍ତି 
ବୋଲି ମନେ କରୁଛନି । ତେଣୁ ଲିକ୍‌ର ଅସାଧୁ ଉପାୟରେ ଲାଭ ନେବା ଲକ୍ଷ୍ୟରେ କିଛି 
ଅଭିଭାବକ ଓ ପିଲା କାଉନସିଲର ପରୀକ୍ଷା ପ୍ରତି ଅଧକ ଆକୃଷ୍ଟ ହେବା ବି ଅସ୍ଵାଭାବିକ 
ନୁହେଁ । ଯେହେତୁ ଫାଇଦା ନେବା ପାଇଁ ପଇସା ଗଣିବାକୁ ପଡ଼େ, ପରୀକ୍ଷାର ବଜାରୀକରଣକୁ 
ଏଡ଼ି ହେବ ନାହିଁ । 

ଯୁକ୍ତଦୁଇ ସ୍ତରରେ ବିଜ୍ଞାନ ବ୍ୟତୀତ କଳା ଓ ବାଣିଜ୍ୟ ବିଷୟ ଗୁଡ଼ିକରେ ମଧ୍ଯ 
ପରୀକ୍ଷା ହୁଏ । ହେଲେ ପ୍ରଶ୍ନପତ୍ର ଲିକ୍‌ ହୁଏ ଖାସ୍‌ କରି ବିଜ୍ଞାନ ବିଷୟରେ | ଏହା ପଛରେ 
ଥିବା କାରଣକୁ ଜାଣିବା ବି କିଛି ବଡ଼ କଥା ନୁହେଁ | ଏବର ସମୟରେ ବିଜ୍ଞାନକୁ କଳା ଓ 
ବାଣିଜ୍ୟ ଅପେକ୍ଷା ଅଧ୍ଵକ ମହତ୍ବ ପୂର୍ଣ୍ଣ ବୋଲି ମନେ କରାଯାଉଛି । ଯୁକ୍ତଦୁଇରେ ବିଜ୍ଞାନ 
ପଢ଼ିବା ଅର୍ଥ ଡାକ୍ତରୀ, ଇଂଜିନିୟରିଂ ଭଳି ପେସାଦାରୀ କୋର୍ସରେ ପ୍ରବେଶ ପାଇଁ ପ୍ରସ୍ତୁତି 
କରିବା । ପେସାଦାରୀ କୋର୍ସ ପାଇଁ ପୁଣି ବଛା ବଛା ଅନୁଷ୍ଠାନ ଯେମିତି ଆଇଆଇଟି, 
ଏନ୍‌ଆଇଟି ଓ ସର୍ବଭାରତୀୟ ପିଏମ୍‌ଟି ଆଦି । ଏସବୁ ପେସାଦାରୀ କୋର୍ସରେ ପ୍ରବେଶ 
ପାଇବା ଲାଗି ସ୍ଵତନ୍ତ୍ର ପ୍ରବେଶିକା ପରୀକ୍ଷା ହୁଏ । ଯୁକ୍ତ ଦୁଇ ପରୀକ୍ଷାରେ ପାସ୍‌ କଲେ 
ତହିଁରେ ପ୍ରବେଶିକା ପରୀକ୍ଷା ଦେଇ ହେବ । ଯୁକ୍ତ ଦୂଇ ପରୀକ୍ଷାରେ ଅଧ୍ବକ ମାର୍କ ରଖିବା 
ମାନେ ପ୍ରସ୍ତୁତି ନିଖୁଣ ବୋଲି ଭ୍ରମ ସୃଷ୍ଟି କରିବା | ଏବେ ତ ପୁଣି ଡାକ୍ତରୀ ବା ଇଂଜିନିୟରିଂ 
ପଢ଼ିବା ଲାଗି ପ୍ରବେଶିକା ପରୀକ୍ଷାରେ ଭଲ କରିବା ସହିତ ଯୁକ୍ତ ଦୂରରେ ବି ଭଲ ଭଲ 
ନମ୍ବର ରଖିବାକୁ ପଡ଼ିବ । କାରଣ ଯୁକ୍ତ ଦୁଇର ନମ୍ବର ବି ପ୍ରବେଶିକା ପରୀକ୍ଷାର ସଫଳତା 
ଲାଗି ବିଗାରକୁ ନିଆଯିବାର ନିୟମ କରାଯାଇଛି । ଏଇ ସ୍ମିତିରେ କେତେକ ଘରୋଇ 
ଶିକ୍ଷାନୁଷ୍ଠାନ ପିଲାଙ୍କୁ ଏହି ଆଧାରରେ ନିଜ ସଂସ୍ଥାକୁ ଆକୃଷ୍ଟ କରନ୍ତି ଯେ ସେଠାରେ ପଢ଼ିଲେ 
ସେମାନେ ଯୁକ୍ତଦୁଇ ପରୀକ୍ଷାରେ ଖୁବ ଭଲ ମାର୍କ ରଖିବେ ! ଏହି ବିଜ୍ଞାପିତ' ଆଶ୍ଵାସନା 

ବଳରେ ଉକ୍ତ ସଂସ୍ଥାମାନେ ଛାତ୍ରଙ୍କ ପାଖରୁ କଡ଼ା ଫିସ୍‌ ନିଅନ୍ତି । ଯଦି ଯେନତେନ ପ୍ରକାରେଣ 
ପିଲା ଖୁବ୍‌ ଅଧକ ମାର୍କ ନ ରଖନ୍ତି, ଏହି ସଂସ୍ଥାମାନଙ୍କର ବେଉସା ବୃଡ଼ିଲା | ଏହି ପ୍ରକ୍ରିୟାରେ 
କେତୋଟି ଖର୍ଚ୍ଚ ବହୁଳ ଯୁକ୍ତ ଦୂଇ ଘରୋଇ ଅନୁଷ୍ଠାନରେ ବିଜ୍ଞାନ ବିଷୟରେ ପ୍ରଶ୍ନପତ୍ର ଲିକ୍‌ 
ଏକ ଆବଶ୍ୟକତା ହୋଇପଡ଼େ | ପ୍ରଶ୍ନ ପତ୍ର ଲିକ୍‌ କରି ତହିଁରେ ଅବାଞ୍ଚିତ ପ୍ରଶ୍ନ ଦୂଇ ଚାରିଟି 
ମିଶାଇ ଏକ ଭ୍ରମପୂର୍ଣଣ ସମ୍ଭାବ୍ୟ ପ୍ରଶ୍ନପତ୍ର ତିଆରି ହୁଏ, ଯାହା କେବଳ ନିଜ ନିଜର ଛାତ୍ରଙ୍କୁ 
କଡ଼ା ଦାମରେ ବିକ୍ରି କରାଯାଏ | ପିଲା ଅଧକ ମାର୍କ ରଖିବା ଦେଖି ଅଭିଭାବକ ଉକ୍ତ 
ଅନୁଷ୍ଠାନର କଡ଼ା ଫିସ୍‌ ଦେବାକୁ କୁଣ୍ଠିତ ହୁଅନ୍ତି ନାହିଁ । ତେଣୁ, ଯୁକ୍ତ ଦୂଇ ବିଜ୍ଞାନ ପ୍ରଶ୍ନ ପତ୍ର 
ଲିକ୍‌ ଏକ ସୀମିତ ସ୍ତରରେ ରହେ, ବାହାରକୁ ଜଣାପଡ଼େନା | ଲିକ୍‌ରେ ନିରନ୍ତରତା ଥିବା 
ସତ୍ତ୍ଵେ ହୋ ହଲ୍ଲା ହୁଏନା । ମୋଟ କଥା ହେଲା ଯେ, ପ୍ରଶ୍ନପତ୍ର ଲିକ୍‌ ପାଇଁ ଯେତେ ପରିମାଣରେ 
ଘରୋଇ ଅନୁଷ୍ଠାନ ଓ ସେମାନଙ୍କୁ ସହଯୋଗ କରୁଥିବା କେତେକ ଅସାଧୁ କାଉନସିଲ 
କର୍ମଚାରୀ ଦାୟୀ, ତତୋ<୍ୟକ ମାତ୍ରାରେ ଅଭିଭାବକ ମାନଙ୍କର ଭ୍ରମ ଧାରଣା ବି ଦାୟୀ । 
କାଉନସିଲର ମାର୍କ ବଳରେ କେବଳ ପେସାଦାରୀ କୋର୍ସରେ ପ୍ରବେଶିକା ପାସ୍‌ କରି ହୁଏ 
ନାହିଁ ବୋଲି ଯେଉଁ ଦିନ ଅଭିଭାବକ ଜାଣିପାରିବେ, ସେହିଦିନ ପ୍ରଶ୍ନପତ୍ର ଲିକର ସମୂହ 
ତନ୍ତ୍ର ତାସ୍‌ ଘର ପରି ଭୁଶୁଡି ପଡ଼ିବ । 

ପ୍ରଶ୍ନପତ୍ର ଲିକ୍‌କୁ ଏକ ଆବଶ୍ଯକତାରେ ପରିଣତ କରିବା ଅର୍ଥ ଶିକ୍ଷା ବ୍ଯବସ୍ଥାକୁ 
ପରୀକ୍ଷା କୈନ୍ଦିକ କରି ଦେବା, ମାର୍କ କୈନ୍ଦ୍ରିକ କରିଦେବା | ଯିଏ ମାର୍କ ଦେଇ ପାରିଲା, 
ତାହା ଉଚିତ ଶିକ୍ଷାନୁଷ୍ଠାନ ସେ ଆଦର୍ଶ ଶିକ୍ଷକ । ଏହି ଧାରଣା ଏକ ସାମାଜିକ ସଙ୍କଟକୁ 
ଇଙ୍ଗିତ କରୁନାହିଁ କି ? ଶିକ୍ଷାର ଅର୍ଥ ହେଲା ବ୍ୟକ୍ତି ମଧ୍ୟରେ ଥିବା ଅନ୍ତର୍ନିହିତ ସାମର୍ଥ୍ୟର 
ପରିପ୍ରକାଶ, ସମାଜ ଓ ବ୍ୟକ୍ତି ମଧ୍ୟରେ ଥିବା ସମ୍ବନ୍ଧର ଅଧ୍ୟୟନ, ପ୍ରକୃତିର ରହସ୍ୟ ଉଦଘାଟନ | 
ସେଥୁପାଇଁ ଆଦର୍ଶ ଶିକ୍ଷକ ନିୟନ୍ତିତ ମହାନ୍‌ ଶିକ୍ଷାନୁଷ୍ଠାନମାନଙ୍କରେ ଞପଚ୍ରରିକ ପରୀକ୍ଷା ଓ 
ଡିଗ୍ରୀକୁ ଗୌଣ ମନେ କରାଯାଏ | ମାତ୍ର ଏହାର ବିପରୀତ, ପିଲା ଯଦି କେବଳ ମାର୍କକୁ 
ସବୁ କିଛି ବୋଲି ମନେ କରେ, ତେବେ ସାଧୁ ବା ଅସାଧୁ ଉପାୟ ତା' ପାଇଁ ଗୌଣ ହେବା 
ସ୍ଵାଭାବିକ । ପୁଣି, ମାର୍କ ପିଲା ମନରେ ଏହା ଏକ ଭ୍ରମାମୂବକ ଅଭିମାନ ସୃଷ୍ଟି କରେ, ଯାହା 
ତା'ର ଅନ୍ତର୍ନିହିତ ସାମର୍ଥ୍ୟକୁ ଘୋଡ଼େଇ ଦେବା ସହିତ ପ୍ରକୃତିର ରହସ୍ୟ ଉଦ୍‌ଘାଟନ ପାଇଁ 
ମଧ୍ଯ ଅବସର ଦିଏନା, ବ୍ୟକ୍ତି ଓ ସମାଜ ମଧ୍ଯରେ ଥୁବା ସମ୍ବନ୍ଧକୁ ବୁଝିବାକୁ ସୁଯୋଗ 
ଦିଏନା । ବୃଥା ଅଭିମାନ ପିଲା ମନରେ ହୀନମନ୍ୟତା ସୃଷ୍ଟିକରେ | ପିଲାମନରେ ସୃଷ୍ଷି 
ହେଉଥିବା ଏହି ଭ୍ରାନ୍ତି କେବଳ ସମାଜ ପାଇଁ କ୍ଷତିକାରକ, ନା” ପିଲା ଓ ଅଭିଭାବକ ପାଇଁ 
ମଧ୍ଯ କ୍ଷତିକାରକ - ଏକଥା ଭବିଷ୍ୟତ କହିବ | 

ଏକଥା ନିଶ୍ଚିତ ଯେ, ପରୀକ୍ଷା କୈନ୍ଦ୍ରିକତା ଓ ମାର୍କ କୈନ୍ଦିକତାକୁ ଆମେ ଯେତେ 
ସମାଲୋଚନା କଲେ ବି ଆଗାମୀ ଦିନରେ ପରୀକ୍ଷା ରହିବ, ମାର୍କ ରହିବ; ପରୀକ୍ଷା ପରିଚାଳନା 
କରୁଥିବା ଏବଂ ମାର୍କ ଦେଉଥିବା ଓଡ଼ିଶା କାଉନସିଲ ବି ରହିବ । ବରଂ ଯଦି ପ୍ରଶ୍ମପତ୍ର ଲିକ୍‌ 
ନହୁଏ, ଅଧ୍ୟୟନ, ଅଧ୍ଯାପନାକୁ ବି ଉଣା ବହୁତେ ମହତ୍ତ୍ ମିଳିବ, ଯାହା ସମାଜ ଗଠନ ପାଇଁ 
ଖୁବ୍‌ ଜରୁରୀ ! ସେହି ଦୃଷିରୁ ପ୍ରଶ୍ନପତ୍ର ଲିକ୍‌ ଯେତେ ଶାପ୍ର ବନ୍ଦ ହୁଏ, ତାହା ସେତେ ଭଲ | 
ଏଥୁପାଇଁ ଯେଉଁ ଶିକ୍ଷା ବୋର୍ଡର ପ୍ରଶ୍ନପତ୍ର ଲିକ୍‌ ହଏ ନାହିଁ, ତାଙ୍କ ରାସ୍ତା ଆମକୁ ଆପଣାଇବାକୁ 
ପଡ଼ିବ । ସେତିକି କରିପାରିଲେ ପେଷାଦାରୀ କୋର୍ସ ପାଇଁ ଅନୁଷ୍ଠିତ ହେଉଥିବା ପ୍ରବେଶିକା 
ପରୀକ୍ଷା ଗୁଡ଼ିକରେ ବି ଆମ ପିଲାଙ୍କ ପାଇଁ ଯଥୋଚିତ ସମ୍ଭାବନା ରହିବ । 

ଉଦାହରଣ ସ୍ଵରୂପ, ସମ ସ୍ତରର ଅନେକ ପ୍ରଶ୍ନପତ୍ର ତିଆରି ହେବା କଥା | ଶେଷ 
ଯାଏଁ କେବଳ ପରୀକ୍ଷା ନିୟନ୍ତ୍ରକ ଜାଣିବେ ନିର୍ଦ୍ଦିଷ୍ଟ କେଉଁ ପ୍ରଶ୍ନପତ୍ରର ଉପଯୋଗ ହେବ | 
ଏହାଦ୍ଵାରା ପ୍ରଶ୍ନପତ୍ର ତିଆରୁଥବା, ମୁଦ୍ରଣ କରୁଥବା ବ୍ୟକ୍ତି ଓ ସଂସ୍ଥାମାନେ ଲିକ୍‌ରେ ଜଡ଼ିତ 
ହୋଇପାରିବେ ନାହିଁ । ଦ୍ଵିତୀୟତଃ, ପ୍ରଶ୍ନପତ୍ରକୁ ବ୍ୟାଙ୍କ ବା ଟ୍ରେଜେରୀରେ ରଖାଯିବା କଥା | 
ପରୀକ୍ଷା କେନ୍ଦ୍ରରେ ପ୍ରଶ୍ନପତ୍ର ରହିବା ଯୋଗୁଁ ସ୍ଥାନୀୟ କର୍ଚ୍ଚ ପକ୍ଷ ତାକୁ ଏଥର ଲିକ୍‌ କରିବାର 
ଅବସର ପାଇଲେ । ତୃତୀୟତଃ, ପ୍ରଶ୍ନପତ୍ର ପରୀକ୍ଷାର ପ୍ରାୟ ଘଣ୍ଟାଏ ବା ଦୁଇଘଣ୍ଟା ପୂର୍ବରୁ 
କେନ୍ଦ୍ରରେ ପହଞ୍ଚିବା ପରେ ସ୍ଥାନୀୟ ପରୀକ୍ଷା ପରିଚାଳକ ଓ ଜଣେ ବାହାରର ପର୍ଯ୍ୟବେକ୍ଷକଙ୍କ 
ମିଳିତ ତତ୍ବାବଧାନରେ ତାକୁ ଖୋଲାଯିବା କଥା | ପୁଣି, ପରୀକ୍ଷାର୍ଥୀ ପରୀକ୍ଷା କେନ୍ଦ୍ର ଭିତରକୁ 
ଥରେ ପଶିଲା ପରେ ପରୀକ୍ଷା ସରିବା ପଯ୍ୟନ୍ତ ପ୍ରାୟ ବାହାରକୁ ନ ବାହାରିବା କଥା । 
ମଝିରେ ପରୀକ୍ଷା ଆରମ୍ଭ ହେଲା ପରେ ପରାକ୍ଷାର୍ଥୀଙ୍କୁ ହଲ୍‌ ଭିତରକୁ ପ୍ରବେଶ ବାରଣ ହେବା 
ଉଚିତ । ସମ ଧରଣର ସଂସ୍କାର ପ୍ରଶ୍ନପତ୍ର ତିଆରିରେ ଏବଂ ଖାତା ଦେଖାରେ ମଧ୍ଯ ଆସିବା 
ଜରୁରୀ | କାରଣ ପ୍ରଶ୍ନପତ୍ର ଯଦି ଗତାନୂଗତିକ, ତେବେ ତାହା ଲିକ୍‌ ହେବା ସାଙ୍ଗେ ସମାନ 
ଏବଂ ପରୀକ୍ଷାର୍ଥୀର ପରିଚୟ ଯଦି ଖାତା ସଂଶୋଧନକାରୀ ଜାଣନ୍ତି, ତାହା ଅଧକ ଅସାଧୁ 
ଉପାୟକୁ ପ୍ରଶ୍ରୟ ଦେବ | 

ପ୍ରଶ୍ନ ଉଠେ, ଉଲି୍ିଖିତ ପରାମର୍ଶିମାନ କ'ଣ କାଉନସିଲ ପାଇଁ ନୂଆ ? ଯଦି ନୂଆ ନୁହେଁ, 
ତେବେ ପରୀକ୍ଷା ସମୟରେ ସେଗୁଡ଼ିକର ଉଚିତ କାର୍ଯ୍ୟାନଵୟନ ହେଉ ନାହିଁ କାହିଁକି ? ତେଣୁ 
ଆଗକୁ କର୍ଚ୍ତପକ୍ଷ ନିଷ୍ଠାପୂର୍ଣ ଭାବେ ନୀତି ନିୟମ ଗୁଡ଼ିକର କଡ଼ାକଡ଼ି କାର୍ଯ୍ୟାନଵୟନ କଲେ, 
ପ୍ରଶ୍ନପତ୍ର ଲିକ୍‌ର ସମସ୍ୟା ଯେ ତିରୋହିତ ହେବ- ଏଥରେ ସନ୍ଦେହ ନାହିଁ । 

00 

ଭାଷା ବିକାଶରେ ମିଶ୍ର ଭାଷାର ଭୂମିକା 


ଭାଷା ଭିରିରେ ୧୯୩୬ରେ ସ୍ବତନ୍ତ୍ର ଓଡ଼ିଶା ପ୍ରଦେଶର ଗଠନ ହୋଇଥଲା | 
ତେଣୁ ସରକାରୀ ସ୍ତରରେ ଓଡ଼ିଆ ଭାଷାର ପ୍ରୟୋଗ ଏକ ସ୍ଵାଭାବିକ ପରିଣାମ ହେବା 
କଥା | ମାତ୍ର ଏହା ହେଲା ନାହିଁ, କାରଣ ପରାଧୀନ ଭାରତରେ ସରକାର ବିଦେଶୀ | 
ସେହି ସ୍ଥିତିରେ ଆମ ଭାଷା ବା ସ୍ଵଦେଶୀ ଭାଷା କେମିତି ସରକାରୀ ଭାଷା ହୁଅନ୍ତା ? 
ସ୍ବାଧୀନତା ଉତ୍ତାରୁ ଏହି ଭୁଲକୁ ସୁଧାରିବା ଲାଗି ଉଦ୍ୟମ ହେଲା, ଯାହାର ପ୍ରମାଣ ହେଲା 
୧୯ ୫ ୪ର ଓଡ଼ିଶା ସରକାରୀ ଭାଷା ଅଧୂନିୟମ ବା ଇଂରେଜୀରେ କହିଲେ, ‘ rissa 
Official Language Act’ | ଅଧୂନିୟମଟିକୁ ବିଧାନସଭାରେ ପାରିତ କରିବାରେ 
ସେ ବେଳାର ମୁଖ୍ୟମନ୍ତ୍ରୀ ନବକୃଷ୍ଣ ଚୌଧୁରୀଙ୍କ ପ୍ରତ୍ୟକ୍ଷ ଉଦ୍ୟମ ରହିଥୁଲା | ଅଧୂନିୟମର 


ଉଲ୍ଲେଖ ଅନୁଯାୟୀ, ˆ ‘Without prejudice to provisions of Article 346 
and 347 of the Constitution, Oriya shall be the language to be 
used for all or any of the official purposes of the state of 


ଠrissa’' (ସମ୍ବିଧାନର ଧାରା ୩୪୬ ଓ ୩୪୭ରେ ଥବା ବ୍ୟବସ୍ଥାରେ ପ୍ରଭାବିତ 
ନହୋଇ ଓଡ଼ିଆ ଭାଷା ଓଡ଼ିଶା ରାଜ୍ୟର ସମସ୍ତ ପ୍ରକାର ବା ପ୍ରତ୍ୟେକ ସରକାରୀ କାର୍ଯ୍ୟରେ 
ବ୍ୟବହୃତ ହେବ) | 

ଏମିତିରେ ଅଧୂନିୟମଟିକୁ ଯୁଗାନ୍ତକାରୀ ଶ୍ରେଣୀଭୁକ୍ତ କରାଯାଇ ପାରିବ ନାହିଁ ! ବରଂ 
ତାକୁ ଏକ ପ୍ରକ୍ରିୟାର ସ୍ଵାଭାବିକ ପରିଣାମ ରୂପେ ଚିହ୍ନିତ କରି ହେବ | ଉନବିଂଶ ଶତାଦ୍ଦୀର 
ଶେଷାର୍ଵରୁ ଓଡ଼ିଶାରେ ଜାତୀୟତାର ଉନ୍ନେଷ ଘଟିଥୁଲା, ତା'ର ପ୍ରମୁଖ ସ୍ଵର ଥଲା ଭାଷା 
ଅସ୍ମିତା । ଏହି ଆଧାରରେ ୧୯ ୦୩ରେ ଉତ୍କଳ ସମ୍ମିଳନୀ ଏବଂ ୧୯ ୨୦ରେ ସ୍ଵତନ୍ତ୍ର 


ପରିଚିତ ପ୍ରସଙ୍ଗ । ୧୪୩ 

ପ୍ରଦେଶ ଗଠନର ଷୋହଳ ବର୍ଷ ପୂର୍ବରୁ ଭାଷା ଭିଭିରେ ଉତ୍କଳ ପ୍ରାଦେଶିକ କଂଗ୍ରେସ କମିଟି 
ଗଠିତ ହୋଇଥିଲା | ସେ ମଧୁସୂଦନ ଦାସ ହୁଅନ୍ତୁ କି ଗୋପବନ୍ଧୁ ଦାସ କି ଗୋପବନ୍ଧୁ 
ଚୈଧୁୂରୀ; କାହାରି ପାଇଁ ଆଞ୍ଚଳିକ ଭାଷା- ସଂସ୍କୃତି ପ୍ରସଙ୍ଗ ଗୌଣ ନଥୁଲା | ଏହି ଆଧାରରେ 
ଦେଖିଲେ ଉକ୍ତ ଭାଷା ବିଷୟକ ଅଧୂବନିୟମଟି ହେବ ଏକ ଦୀର୍ଘ ଏତିହାସିକ ପ୍ରକ୍ରିୟାର 
ତାର୍କିକ ପରିଣାମ ! 

ଅଧନିୟମଟିକୁ ଯୁଗାନ୍ତକାରୀ କୂହା ନହେବା ପଛରେ ଅନ୍ୟ ପ୍ରମାଣ ହେଲା ଯେ, 
ଏହା ଓଡ଼ିଆ ସାଙ୍ଗରେ ସରକାରୀ ନଥପତ୍ରରେ ଇଂରେଜୀର ପ୍ରଚଳନକୁ ମଧ୍ଯ “ ‘For 
the transaction of business in legislature of the state of Orissa” 


(ଓଡ଼ିଶା ରାଜ୍ୟ ବିଧାନସଭାର କାରବାର ଲାଗି) ସ୍ବୀକୃତି ଦେଇଥୁଲା ଏବଂ “ ' no with- 
standing the expiration of the period of 15 years from the com- 
mencement of the Constitution of India, the English language 
may, as from the 26th day of January 1965, continue to be 


used in addition to Oriya’”’ (ସମ୍ବିଧାନ ପ୍ରଣୀତ ହେବାର ପନ୍ଦର ବର୍ଷ ପରେ 
ସୁଦ୍ଧା, ୧୯୬୫, ଜାନୁଆରୀ ୨୬ ଠାରୁ ଇଂରେଜୀ ଭାଷାର ବ୍ୟବହାର ଓଡ଼ିଆ ଭାଷା 
ସହିତ ଗଲୁ ରହିବ) ବୋଲି କହିଥିଲା । ଆଉ ତ ଆଉ, ସରକାରୀ କାଗଜପତ୍ର ଆଦି 
କେବେଠାରୁ ଓଡ଼ିଆରେ ଉପଲବ୍ଧ ହେବ, ତା' ପାଇଁ ଅଧୁନିୟମ ଦିନ ଧାର୍ଯ୍ୟ କରି ନଥୁଲା | 
ତା” ଛଡ଼ା ଅଧ୍ୟନିୟମଟି କେବଳ କାଗଜରେ ସୀମିତ ହୋଇ ରହିଲା; କାର୍ଯ୍ୟତଃ ଅନୁଭୂତ 
ହେଲା ନାହିଁ । ଅର୍ଥାତ୍‌, ପୂର୍ବ ସତି ବଜାୟ ରହିଲା; ଓଡ଼ିଆ ତାର ପ୍ରାପ୍ୟ ମର୍ଯ୍ୟାଦା 
ପାଇଲା ନାହିଁ । 

ଏସବୁ ସନ୍ତ୍ଵେର ୧୯ ୫ ୪ର ଭାଷା ଅଧୁନିୟମକୁ ଖୁବ୍‌ ମହତ୍ଵ ଦିଆଯାଏ, କାରଣ 
ପରବର୍ଭୀ ସମୟରେ, ଜାନକୀ ବଲୁ୍ଭ ପଟ୍ଟନାୟକଙ୍କ ମୁଖ୍ୟମନ୍ତ୍ରୀତ୍ଵ ଅବଧ୍ୂକୁ ବାଦ୍‌ ଦେଲେ, 
ସେତକ ପଦକ୍ଷେପ ବି ନିଆଯାଇ ନାହିଁ । ଅବଶ୍ୟ ଜାନକୀବାବୂଙ୍କ ବ୍ୟକ୍ତିଗତ ଉଦ୍ୟମ ସର୍ତ, 
ସେତେବେଳେ ସୁଦ୍ଧା ଓଡ଼ିଆ କାର୍ଯ୍ୟତଃ ସରକାରୀ ଭାଷା ହୋଇପାରି ନଥିଲା | ଅନ୍ୟଥା, ସେହି 
ଅବଧ୍ୂ ପରେ ବି ଓଡ଼ିଆ ଅନ୍ତତଃ କିଛି କାଳ ସରକାରୀ ନଥୁପତ୍ରର ଭାଷା ହୋଇଥାନ୍ତା ! 

ଏଥରରୁ ଏକଥା ସିଦ୍ଧ ହୁଏ ଯେ, କେବଳ କୌଣସି ଅଧ୍ୂବନିୟମ ବଳରେ ଓଡ଼ିଆକୁ 
ସରକାରୀ କଳର ବ୍ୟବହାରର ଭାଷା ସ୍ତରକୁ ଉନ୍ନୀତ କରି ହେବ ନାହିଁ | ଦ୍ଵିତୀୟତଃ ଓଡ଼ିଆ 
ଟାଇପ ମେସିନ, କଂପ୍ୟୁଟର, ଭାଷାକୋଷ ଆଦି ଆନୁସଙ୍ଗିକ ସୁବିଧାମାନ ଯୋଗାଇ ଦିଆଗଲେ 
ବି ସ୍ପିତି ସୁଧୁରିବ ବୋଲି ଗ୍ୟାରେଣ୍ଟି ଦେଇ ହେବନାହିଁ । ବରଂ ଆନୁସଙ୍ଗିକ ସୁବିଧା ଯୋଗାଣ 


ନାଁରେ କିଛି ଅଧକ ବ୍ୟୟ ବଢ଼ିବ, ଠିକାଦାର ପୋଷିହେବେ | ଲୋଡ଼ା କେବଳ ମାନସିକତାର 
୧୪୪ । ପରିଚିତ ପ୍ରସଙ୍ଗ 

ପରିବର୍ଭନରେ | ତୃତୀୟତଃ ଏ ଦିଗରେ ଗାଁ ଲୋକ ଓ ସାଧାରଣ ସମାଜର ସହଯୋଗ ତ 
ରହିଆସିଛି, କାରଣ ଇଂରାଜୀରେ ଦକ୍ଷତା ନଥିବାରୁ ସର୍ବଦା ସେମାନେ ଓଡ଼ିଆର ପ୍ରୟୋଗ 
କରୁଛନ୍ତି । ହେଲେ, ଏଥୁପାଇଁ ଆସନରେ ଆସୀନ ବର୍ଗ, ଅଭିଜାତ ଓ ବୌଦ୍ଧିକ ବର୍ଗର ସହଯୋଗ 
ଲୋଡ଼ା । ସେମାନେ ଯଦି ଆଞ୍ଚଳିକ ଭାଷା ବ୍ଯବହାର ବେଳେ ନିଜକୁ ହୀନମନ୍ଯ ମନେ 
କରିବେ ନାହିଁ, ସେମାନଙ୍କ ମଧ୍ଯରୁ ଯେଉଁମାନେ ଓଡ଼ିଶା ପ୍ରବାସୀ, ସେମାନେ ଯଦି ଓଡ଼ିଆର 
ପ୍ରୟୋଗ ବେଳେ କୌଣସି ଦୟାଭାବ ରଖିବେ ନାହିଁ, ସମସ୍ୟାଟି ଛାଏଁ ଛାଏଁ ତିରୋହିତ 
ହେବ- ଏହା କହିବା ବାହୁଲ୍ୟ | 

ସରକାରୀ ସ୍ତରରେ ଓଡ଼ିଆର ବ୍ୟବହାର କାର୍ଯ୍ୟତଃ ହାସଲ ନ ହେବା ପଛରେ କ'ଣ 
ସବୂ କାରଣ ହୋଇପାରେ ? ଗୋଟାଏ କାରଣ ତ ଭାଷା ବ୍ୟବହାରକାରୀର ମାନସିକତା, 
ଯାହା ପୂର୍ବରୁ ଉଲ୍ଲିଖିତ । ଅନ୍ୟ ଏକ କାରଣ ହେବ ଅଭିଜାତ, ବୌଦ୍ଧିକ ଓ ଶାସକ ବର୍ଗର 
ରକ୍ଷଣଶୀଳତା | ଯଦି ଏହି ବର୍ଗର କିଛି ଲୋକ ଇଂରେଜୀର ମୋହରେ ଓଡ଼ିଆକୁ ସରକାରୀ 
ନଥପତ୍ରର ଭାଷା ହେବାର ବିରୋଧ କରନ୍ତି, ତେବେ ଆଉ କିଛି ଲୋକ ସାଧାରଣ କଥାବାର୍ରା 
ଓ ନଥୁପତ୍ରରେ କେବଳ ଓଡ଼ିଆ ଓ ତା” ବି ମାନକ ଓଡ଼ିଆ ରହିବା କଥା ବୋଲି କହନ୍ତି | 
ଫଳରେ ମଧ୍ୟମ ମାର୍ଗ କଥା ବିଚାରକୁ ଆସେନା ! ମାତ୍ର ବାସ୍ତବିକତା ହେଲା ଯେ ଆମ 
କଥାବାର୍ଭାରେ, ସଭାସମିତିରେ ତଥା ଦପ୍ତର ଅଦାଲତରେ ମଧ୍ୟମ ମାର୍ଗର ହିଁ ପ୍ରଚଳନ 
ରହିଛି, ଯାହାକୁ ଉଭୟ ଭାଷାର ଏକ ମିଶ୍ରିତ ସ୍ଵରୂପ ରୂପେ ଦେଖିହେବ | ଏହି କାରଣରୁ 
ଇଂରେଜୀ ମାଧ୍ଯମ ଶିକ୍ଷା ଓ ଅଧ୍ବକାରୀ ବର୍ଗର ଇଂରେଜୀ ମୋହ ବଢ଼ିଲା ପରେ ବି ଓଡ଼ିଆ 
ତିଷ୍ପି ରହିଛି । ଏହି ପ୍ରୟୋଗ ଯଦି ଲେଖା ସ୍ତରକୁ ପରିବ୍ୟାପ୍ତ ହୁଏ, ଶାସନ ଓ ନଥୁପତ୍ରର 
ଭାଷା ସାଧାରଣ ସମାଜ ପାଇଁ, ଇଂରେଜୀ ତୁଳନାରେ କ'ଣ ଅଧକ ସହଜଗମ୍ୟ ଓ ସହଜଲଭ୍ୟ 
ହେବ ନାହିଁ ? ଏମିତିରେ ଇଣ୍ଟରନେଟ୍‌ ଓ ଏସ୍‌ଏମ୍‌ଏସ୍‌ ଆଦି ନୂଆ ପ୍ରଯୁକ୍ତି ଜ୍ଞାନ ମାଧ୍ୟମ 
କ୍ଷେତ୍ରରେ ଏହି ମଧ୍ୟମ ମାର୍ଗର ବା ଅନ୍ୟ ଶବ୍ଦରେ କହିଲେ, ଏକ ମିଶ୍ରିତ ଭାଷାର ପ୍ରଚଳନ 
ଗଲିଛି | ତାକୁ କେବଳ ସ୍ଵୀକାର କରି ନେଲେ, ତାହା ବୌଦ୍ଧିକ ଅଭିବ୍ୟକ୍ତିର ମାଧ୍ୟମ ହେବାର 
ବାଟ ପାଇବ | 

ଏକଥା ଅନସ୍ବୀକାର୍ଯ୍ୟ ଯେ ଶିକ୍ଷିତ ବର୍ଗର ବହୁଭାଷିକ ହେବା ସମକାଳୀନ 
ସମାଜରେ ଏକ ଆବଶ୍ୟକତା ଓ ବାସ୍ତବିକତା । ଏକଥା ମଧ୍ଯ ଅନସ୍ବୀକାର୍ଯ୍ୟ ଯେ, ବର୍ଭମାନ 
ସ୍ପିତିରେ ଇଂରେଜୀର ପ୍ରୟୋଗକୁ ନିଷେଧ କରାଯାଇ ପାରିବ ନାହିଁ | ୧୯ ୫ ୪ର ଭାଷା 
ଅଧୁନିୟମ ମଧ୍ଯ ଏହାକୁ ସୁସ୍ପଷ୍ଟ କରିଛି ¦ ତେଣୁ ଅଯଥା ରକ୍ଷଣଶୀଳତା ଓଡ଼ିଆକୁ ସୀମିତ ଓ 
ମ୍ୟୁଜିଅମ୍‌ର ଭାଷା କରିଦେବ ନାହିଁ ତ ? ଏହା ବି ଏକ ବିଚାର୍ଯ୍ୟ ପ୍ରଶ୍ନ । ଏହାର ଅର୍ଥ 

ନୁହେଁ ଯେ, ମାନକ ଓଡ଼ିଆ ତ୍ୟଜ୍ୟ ହେଉ; ବରଂ ତାକୁ ହାସଲ କରିବାର ଲକ୍ଷ୍ୟ ବି ରହୁ 
ଭାଷା- ସାହିତ୍ୟର ସୁରକ୍ଷା ପାଇଁ ତା'ର ଘୋର ଆବଶ୍ୟକତା ରହିଛି | ମାତ୍ର ତା' ସାଙ୍ଗରେ 
ମଧ୍ୟମ ମାର୍ଗ ରୂପେ ମିଶ୍ରିତ ଓଡ଼ିଆ ବା ଚଳନ୍ତି ଓଡ଼ିଆର ଞପରାରିକ ପ୍ରୟୋଗ ମଧ୍ଯ 
ଅବରୋଧୂତ ନହେଉ | ଏହା ମିଶ୍ରିତ ଓଡ଼ିଆକୁ ବୌଦ୍ଧିକ ମାନ୍ୟତା ଦେବ ଏବଂ ମାନକ 
ଓଡ଼ିଆର ପରିପୂରକ ମଧ୍ଯ ହେବ | ତା ଛଡ଼ା, ଏକ ମିଶ୍ରିତ ଭାରତୀୟ ଭାଷାର ବିକାଶରେ 
ମଧ୍ଯ ସହାୟକ ହେବ | ବହୁଭାଷିକତା ବିନା ଏହା ସମ୍ଭବପର ହେବ ନାହିଁ ଏବଂ ବୌଦ୍ଧିକ 
ହୀନମନ୍ୟତା ଏ ଦିଗରେ ବଡ଼ ବାଧକ ! 

ହିନ୍ଦୀ ଓ ହିନ୍ଦୁସ୍ତାନୀ ମଧ୍ୟରେ ଫରକ ରହିଛି । ତା' ସର୍ତ ହିନ୍ଦୁସ୍ତାନୀ ସର୍ବଦା ହିନ୍ଦୀ 
ପାଇଁ ପରିପୂରକର କାମ କରିଛି | ହିନ୍ଦୀ ପାଇଁ ଯେଉଁ ରୂପେ ହିନ୍ଦୁସ୍ତାନୀ, ଓଡ଼ିଆ ପାଇଁ 
ସେହି ରୂପେ ଚଳନ୍ତି ଓଡ଼ିଆ ହେବ ପରିପୂରକତାର ଭାଷା | ସାଧାରଣତଃ ଦେଖାଯାଏ 
ଯେ, ଚଳନ୍ତି ବା ମିଶ୍ରିତ ଓଡ଼ିଆରେ ଯେତେ ସହଜରେ ଇଂରେଜୀ ଶବ୍ଦ ଓ ଭାବର 
ଅନ୍ତକ୍ଷେପକୂ ସ୍ଵୀକାର କରି ନିଆଯାଏ, ସେତେ ସହଜରେ ହିନ୍ଦୁସ୍ତାନୀ ସମେତ ଅନ୍ୟ 
ଭାରତୀୟ ଭାଷାର ଶବ୍ଦ ଓ ଭାବକୁ ସ୍ଥାନ ମିଳେ ନାହିଁ । ବିଶେଷ କରି ଲେଖାରେ ଏହି 
ସମସ୍ୟା । ଫଳରେ ଆବଶ୍ୟକ ମାତ୍ରାରେ ଓ ସ୍ଵାଭାବିକ ଢଙ୍ଗରେ ନୂଆ ନୂଆ ଓଡ଼ିଆ ଶବ୍ଦ 
ଆଦି ଗଢ଼ି ହୋଇପାରନ୍ତି ନାହିଁ । ପରିବର୍ଭିତ ପରିସ୍ଥିତିରେ ପ୍ରତ୍ୟେକ ଭାଷା- ସାହିତ୍ୟ ପାଇଁ 
ନୂଆ ଓ ଅଧକ ଶବ୍ଦର ଲୋଡ଼ା ରହିଛି । ଅନ୍ୟଥା ଅଭିବ୍ୟକ୍ତି ପ୍ରତିରୋଧ୍ୟତ ହେବାର 
ଆଶଙ୍କା ବଢ଼ିବ | ତେଣୁ, ଅନ୍ୟ ଭାଷା- ସାହିତ୍ୟ ପ୍ରତି ସଉତୁଣୀ ଭାବ ଆଦୌ ସ୍ବୀକାର୍ଯ୍ୟ 
ହେବା କଥା ନୁହେଁ । 

ଚଳନ୍ତି ଓଡ଼ିଆ କଦାପି ପ୍ରାନ୍ତର ଅନ୍ୟାନ୍ୟ ଭାଷା, ଯେମିତି କୋଶଳୀ, ସାନ୍ତାଳୀ, 
ଦକ୍ଷିଣ ଓଡ଼ିଶାରେ ବ୍ଯବହୃତ ଭାଷା ଓ ଏକାଧ୍ଵକ ଆଦିବାସୀ ଭାଷାର ପ୍ରଭାବକୁ ଏଡ଼ି 
ଦେଇ ନପାରେ । ଏସବୁ ଭାଷାରୁ ଶବ୍ଦ ଭାବ, ଉପମା, ଅଳଙ୍କାର ଆଦି ସ୍ଵାଭାବିକ 
ଭାବେ ଓଡ଼ିଆକୁ ଆସିବା କଥା | ମାତ୍ର ଦେଖାଯାଏ ଯେ, ଅଧୁକାଂଶ ଓଡ଼ିଆ ଭାଷା ସୁରକ୍ଷା 
କର୍ମୀ ଓଡ଼ିଶାର କୋଣ ଅନୁକୋଣରେ ମାନକ ଓଡ଼ିଆର ପ୍ରସାର ପାଇଁ ସଭାସମିତି କରନ୍ତି, 
ହେଲେ ବିଭିନ୍ନ ପ୍ରାନ୍ତୀୟ ଭାଷାର ଓଡ଼ିଆରେ ମିଶିବାକୁ ଅନୁପ୍ରବେଶ ବୋଲି ମନେ କରନ୍ତି | 
ଏ କଥା କ'ଣ ସତ ନୁହେଁ ଯେ, କୋଶଳୀ ଭାଷାର କ୍ଷେତ୍ର ପଶ୍ଚିମ ଓଡ଼ିଶାରେ ଓ ସାନ୍ତାଳୀ 
ଭାଷାର ପ୍ରଭାବ କ୍ଷେତ୍ର ମୟୂରଭଂଜ-କେନ୍ଦୁଝର ଅଞ୍ଚଳରେ ଯେଉଁ ସହଜତାର ସହିତ 
ଜଣେ ଉପକୂଳବାସୀ ବକ୍ତା ଶୁଦ୍ଧ ମାନକ ଓଡ଼ିଆରେ ବକ୍ତବ୍ୟ ପ୍ରଦାନ କରନ୍ତି, ଅଥବା 
ସେଠାକାର ଲୋକ ତାଙ୍କ ମାନକ ଓଡ଼ିଆକୁ ବୁଝିବେ ବୋଲି ଆଶା ରଖନ୍ତି, ଉପକୂଳ 

ଅଞ୍ଚଳରେ ସେହି ସହଜତା କୋଶଳୀ ବା ସାନ୍ତାଳୀ ବକ୍ତାକୁ ମିଳେ ନାହିଁ। ଫଳରେ, 
ରେଳ, ମୋଟର ଓ ମୋବାଇଲ ଯୋଗୁଁ ରାଜ୍ୟର କୋଣ-ଅନୁକୋଣ ମଧ୍ଯରେ ଯୋଗାଯୋଗ 
ବଢୁଛି, ହେଲେ ସେହି ଅନୁପାତରେ ଗୀ ଓ ସହର, ପଶ୍ଚିମ ଓଡ଼ିଶା ଓ ପୂର୍ବ ଓଡ଼ିଶା, 
ଆଦିବାସୀ ଓ ଅଣ ଆଦିବାସୀ ତଥା ଶିକ୍ଷିତ ଓ ଅଣଶିକ୍ଷିତ ମଧ୍ୟରେ ତଫାତ ଉଣୀା ହେଉନାହିଁ । 
ଏହା କ'ଣ ସତ୍ୟ ନୁହେଁ ଯେ ପୂର୍ବ ଓଡ଼ିଶାର ଚର୍ଚ୍ଚିତ କବି ଓ କଳାକାର ଯେତେ ମାତ୍ରାରେ 
ପଶ୍ଚିମ ଓଡ଼ିଶାରେ ପରିଚିତ, ପଶ୍ଚିମ ଓଡ଼ିଶାର ଚର୍ଚ୍ଚିତ କବି-କଳାକାର ପୂର୍ବ ଓଡ଼ିଶାରେ 
ସେତେ ପରିଚିତ ନୁହନ୍ତି ? ଓଡ଼ିଆ ଭାଷା- ସାହିତ୍ୟର ବ୍ୟାପ୍ତି ଆଗରେ ଏହା କି ଏକ 
ପ୍ରତିବନ୍ଧକ ନୁହେଁ ? ହିନ୍ଦୁସ୍ତାନୀ ଭଳି ଚଳନ୍ତି ଓଡ଼ିଆର ପ୍ରଚଳନ ଏ ସବୁ ପ୍ରଶ୍ନର କେବଳ 
ଏକ ସରଳ ଉତ୍ତର ହେବ ନାହିଁ, ତା” ସାଙ୍ଗକୁ ଭାଷା- ସଂସ୍କୃତି ଦୃଷ୍ଟିରୁ ଆମକୁ ପରିବ୍ୟାପ୍ତ 
ଓ ପରିଛନ୍ନ ମଧ୍ଯ କରିବ- ଏହା ଅନୁମାନ କରି ହୁଏ ! 

00 

ଆଧୁନିକ ଓଡ଼ିଶାରେ ଶିକ୍ଷା 


୧ ୮ ୦୩ ରେ ଇଂରେଜ ଇଷ୍ଟ ଇଣ୍ରିଆ କଂପାନୀ ଓଡ଼ିଶା ଅଧ୍ୂକାର କଲେ | ଏହାର 
ପ୍ରାୟ ଦୁଇ ଦଶନ୍ଧି ପରେ ୧୮ ୨୨ ମସିହାରେ କଟକ ଠାରେ ରାଜ୍ୟର ପ୍ରଥମ ଆଧୁନିକ 
ତଥା ଓପଚାରିକ ସ୍କୁଲର ସ୍ଥାପନା ହେଲା | ସ୍ଥାପୟିତା ଥଲେ ଲଣ୍ଡନରୁ ଆସିଥୂବା ବାପଟିଷ୍ଠ 
ଖ୍ରୀଷ୍ଟିଆନ ମିଶନ୍‌ । ଅର୍ଥାତ୍‌ ସ୍କୁଲଟିକୁ ସରକାର ପ୍ରତିଷ୍ଠା କରି ନଥିଲେ | ଅସଲରେ ଏହାର 
ଦଶବର୍ଷ ପୂର୍ବରୁ ୧୮ ୧୨ରେ ଡଚ୍‌ ମିଶନାରୀମାନେ ଓଡ଼ିଶାରେ ସ୍କୁଲ ପ୍ରତିଷ୍ଠା ପାଇଁ ଅନୁମତି 
ମାଗି ସାରିଥିଲେ | ମାତ୍ର କଂପାନୀ ସରକାରଠାରୁ ଅନୁମତି ମିଳି ନଥୁଲା, କାରଣ 
ଉପନିବେଶବାଦର ସେହି ପ୍ରଥମ ଚରଣରେ, ଯାହାକୁ ' ଏକଚାଟିଆ କାରବାର” (Mo- 
nopoly Trade) ପର୍ଯ୍ୟାୟ କୁହାଯାଏ, ସରକାର ଉପନିବେଶରେ ସଲ ସ୍ଥାପନକୁ ଏକ 
ଦାୟିତ୍ଵ ବୋଲି ମନେ କରୁ ନଥଲେ | ତୃତୀୟରେ, ଆଧୁନିକ ସ୍କୁଲର ସ୍ଥାପନାକୁ ଏଠାକାର 
ରକ୍ଷଣଶୀଳ ବର୍ଗ ବିରୋଧ କରିବେ ବୋଲି ଡର ରହିଥୁଲା | ତୃତୀୟରେ, ସଲ ପ୍ରତିଷ୍ଠା ଭଳି 
ମିଶନାରୀ ଗତିବିଧୂ ଧର୍ମୀୟ ହସ୍ତକ୍ଷେପ ବୋଲି ଆକ୍ଷେପ ପାଇବାର ଓ ଜନ ଆକ୍ରୋଶର 
ଶିକାର ହେବାର ଆଶଙ୍କା ରହିଥୁଲା | 

୧୮ ୨୦ ଦଶକରୁ ୟୁରୋପରେ ଦ୍ଵିତୀୟ ଶିଳ୍ପ ବିପ୍ଲବର ପ୍ରଭାବ ଦେଖିବାକୁ ମିଳିଥୂଲା | 
ଏହା ଉପନିବେଶବାଦର ଏକଚାଟିଆ କାରବାରୀ ଚରଣ ସ୍ଥାନରେ ମୁକ୍ତ ବାଣିଜ୍ୟକୁ ପ୍ରଶ୍ରୟ 
ଦେଲା | ଇଂରାଜୀରେ ମୁକ୍ତବାଣିଜ୍ୟକୁ € ଫଣ କୁହାଯାଏ | ତାକୁ ସୁହାଇବା ପାଇଁ 
୧୮୧୩ରେ ବିଟିଶ ପାର୍ଲ୍ୟାମେଣ୍ଟରେ ' ଚାର୍ଟର ଆଇନ' ପାସ ହୋଇଥଲା, ଯାହା କମ୍ପାନୀର 
ଏକଚାଟିଆ କାରବାରକୁ ଅବରୋଧ୍ୂତ କଲା | ଏଣିକି ଯୁକ୍ତି ଦିଆଗଲା ଯେ ଶିକ୍ଷା ମାଧ୍ଯମରେ 
ଉପନିବେଶରେ ହସ୍ତକ୍ଷେପ କଲେ, ବାଣିଜ୍ୟର ପ୍ରସାରଣକୁ ତାହା ସାହାଯ୍ୟ କରିବ ଏବଂ 

ଞପନିବେଶିକ କର୍ବ୍ଧତ୍ଵକୁ ସୁଦ୍ଧଢ଼ କରିବ । ଦ୍ଵିତୀୟତଃ, ଦେଶର ଅଧ୍ବକରୁ ଅଧ୍ବକ ଅଞ୍ଚଳ 
କମ୍ପାନୀ ଶାସନାଧୀନ ହେବାରୁ ପ୍ରଶାସନିକ କାମ ନିରନ୍ତର ବୃଵି ପାଉଥିଲା, ଅଧକରୁ ଅଧକ 
ଭାରତୀୟଙ୍କୁ କର୍ମଚାରୀ ଭାବରେ ନିଯୁକ୍ତି ଦେବାର ଲୋଡ଼ା ପଡ଼ୁଥିଲା । ଏଥିପାଇଁ ଏକ 
ଶିକ୍ଷିତ ବର୍ଟର ଆବଶ୍ୟକତା ହେଉଥଲା | ପାରମ୍ପରିକ ଶିକ୍ଷାରେ ଶିକ୍ଷିତ ବର୍ଗ ପ୍ରଶାସନିକ 
ନିଯୁକ୍ତି ପାଇଁ ଉପଯୁକ୍ତ ହେଉ ନଥଲେ | ଏହିସବୁ କାରଣରୁ ଆଧୁନିକ ସ୍କୁଲ ପ୍ରତିଷ୍ଠା ପାଇଁ 
ସରକାର ଅନୁମତି ଦେବାକୁ ଲାଗିଲେ ! ଲାଭଖୋରୀ ମନୋବୃତ୍ତି ଯୋଗୁଁ କମ୍ପାନୀ ନିଜେ 
ଏଥୁପାଇଁ ଅର୍ଥବ୍ୟୟ କରିବାକୁ ଚାହୁଁ ନଥ୍‌ଲେ | ପୁଣି, ସେତେବେଳେ ଯାଏଁ ୟୁରୋପରେ 
ମଧ୍ଯ ଶାସନକଳ ଶିକ୍ଷାଦାନକୁ ନିଜର ଦାୟିତ୍ଵ ବୋଲି ଗ୍ରହଣ କରି ନଥିଲେ | ୟୁରୋପରେ 
ଚର୍ଚ୍ଚ ହିଁ ଯତକିଂଚିତ ଏ ଦିଗରେ କାର୍ଯ୍ୟ କରୁଥିଲା । ଭାରତରେ ମଧ୍ଯ ଶିକ୍ଷାଦାନ ହୁଏତ 
ଘରୋଇ ଉଦ୍ୟମରେ ସୀମିତ ଥଲା, ନୋହିଲେ ସଂସ୍କୃତ ଟୋଲ ଓ ମକତବ ଦାୟିତ୍ବରେ 
ଚାଲିଥିଲା | ଏହିସବୁ ଉଲ୍ଲେଖର ବିଶଦ ଅର୍ଥ ହେଲା, ଓଡ଼ିଶାରେ ଆଧୁନିକ ଶିକ୍ଷାର ଇତିହାସ 
କଥା ପଡ଼ିଲେ, ଏକ ବ୍ୟାପକ ଉପନିବେଶିକ ପ୍ରଷ୍ଠଭୂମିକୁ ଦୃଷ୍ଟିରେ ରଖିବାକୁ ହେବ | ଅନ୍ୟଥା 
ଆଲୋଚନା ଅଧାଟିଆ ରହିଯିବ । 

ସେ ଯାହହେଉ, ୧୮ ୨୩ ବେଳକୁ ଆହୂରି କେତେଗୁଡ଼ିଏ ସୁଲର ସ୍ଥାପନା ହେଲା | 
ପ୍ରାୟ କ୍ଷେତ୍ରରେ ଖ୍ରୀଷ୍ଟିଆନ ମିଶନର ଉଦ୍ୟମ ରହିଥୁଲା | ତା” ସାଙ୍ଗକୁ କମ୍ପାନୀ ସରକାରର 
ପ୍ରୋତ୍ସାହନ ବି ରହିଥିଲା | ଅର୍ଥାତ୍‌ ଉପନିବେଶବାଦର Monopoly Trade stage 
ରେ ଆଧୁନିକ ସ୍କୁଲ ପ୍ରତିଷ୍ଠାକୁ ଆଦୌ ମହର୍ଵ ଦିଆଯାଇ ନଥିବା ବେଳେ Free Trade 
Stage ରେ ମହର୍ତ୍‌ ଦିଆଗଲା | ତା”ସର୍ତ୍ଵେ ରାଜ୍ୟର ଚାରିଆଡ଼େ ଆଧୁନିକ ସ୍କୁଲର ସ୍ଥାପନା 
ହେଲା ନାହିଁ, କାରଣ ଲାଭଖୋରୀ ମନୋଭାବ ଯୋଗୁଁ କଂପାନୀ ତା' ପାଇଁ ଅର୍ଥ ବ୍ୟୟ 
କରିବାକୁ ଇଚ୍ଛା କରୁ ନଥିଲେ | ଅର୍ଥର ଅଭାବ ଆଧୁନିକ ଶିକ୍ଷାର ପ୍ରସାରଣକୁ ଅବରୋଧୁୂତ 
କଲା | ସମସ୍ୟାର ସମାଧାନ ପାଇଁ ସରକାର ପୂର୍ବରୁ ରହିଥିବା ପାରମ୍ପରିକ ଶିକ୍ଷା ପ୍ରଣାଳୀକୁ 
ଯତକିଂଚିତ ସଙ୍ଗଠିତ କରି ନିଜ ଦାୟିତ୍ଵ ନିର୍ବାହ କରୁଛନ୍ତି ବୋଲି ଦାବି କଲେ । ଏଠାରେ 
ସ୍ପଷ୍ଟ ହେବା କଥା ଯେ ପାରମ୍ପରିକ ଶିକ୍ଷା ପ୍ରଣାଳୀରେ ସରକାରଙ୍କର ଆଦୌ ଭରସା ନଥୁଲା | 
ଫଳରେ ଶିକ୍ଷା କ୍ଷେତ୍ରରେ ଯେଉଁ ଦୋଦୁଲ୍ୟମାନ ସ୍ମିତି ସୃଷ୍ଟି ହେଲା, ତାହା ଉପନିବେଶବାଦୀ 
ଶିକ୍ଷା ବ୍ୟବସ୍ଥାକୁ ଜନ୍ମ ଦେଲା । ଅର୍ଥାତ୍‌ ଯେଉଁ ଆଧୁନିକ ଶିକ୍ଷା ବ୍ଯବସ୍ଥା ଇଂଲଣ୍ଡରେ ଶିଳ୍ପ 
ବିପ୍ଲବ, ନବଜାଗରଣ ଓ ହେତୁବାଦିତାକୁ ଦୃଢ଼ ଭିତ୍ତି ଦେଲା, ତା'ର ଏକ ନକଲି ପ୍ରାରୂପ 
ଭାରତରେ ଦେଖିବାକୁ ମିଳିଲା, ଯାହା ଶିକ୍ଷିତ ଗୋଷ୍ଠୀରେ ଅବସରବାଦିତା, ହୀନମନ୍ୟତା ଓ 
ଦେଖାଣିଆ ଭାବକୁ ଜନ୍ମ ଦେଲା । 


ପରିଚିତ ପ୍ରସଙ୍ଗ । ୧ ୪୯ 

ସ୍ଥାପିତ ସ୍ୁଲ ଗୁଡ଼ିକରେ ପାଠ୍ୟକ୍ରମ ଥଲା ପାରମ୍ପରିକ ସ୍କୁଲ ଠାରୁ ପୂରା ଅଲଗା । 
ନୂଆକରି ତହିଁରେ ଇଂରାଜୀ, ଓଡ଼ିଆ, ଗଣିତ, ବିଜ୍ଞାନ, ଇତିହାସ, ଭୂଗୋଳ ଓ ତା' ସାଙ୍ଗକୁ 
ବାଇବେଲ ଶିକ୍ଷା ଦିଆଯାଉଥୁଲା | ସ୍କୁଲପାଇଁ ଗହ ନିର୍ମାଣ ହେଲା ଏବଂ ପାଠ୍ୟପୁସ୍ତକର 
ବ୍ୟବସ୍ଥା ରହିଲା । ଉଭୟ ଶିକ୍ଷାର୍ଥୀ ଓ ଶିକ୍ଷକଙ୍କ ପାଇଁ ପାଠପଢ଼ା ଏଣିକି ଏକ ପୂର୍ଣ୍ଣକାଳୀନ 
କାମ ହେଲା ¦ ଏହି ସୁଲଗୁଡ଼ିକ ମଧ୍ୟରେ କଟକରେ ସ୍ଥାପିତ ଏଂଗ୍ଲୋ ଭର୍ଣ୍ଣାକୁଲାର ସ୍କୁଲ ଥୁଲା 
ପ୍ରମୁଖ | ତହିଁରେ ଓଡ଼ିଶାରେ ଅବସ୍ଥାପିତ ୟୁରୋପୀୟମାନଂକ ପିଲା ବି ପାଠ ପଢ଼ୁଥିଲେ । 
କଲିକତା ଓ ବିଶାଖାପାଟଣା ମଧ୍ଯରେ ତାହାହିଁ ଥଲା ସର୍ବୋଜ୍ଚ ସ୍କୁଲ । ୧୮୪୧ରେ ଏହା 
ମାଧ୍ୟମିକ ସ୍କୁଲର ମାନ୍ୟତା ପାଇଲା ଏବଂ ମିଶନାରୀମାନଙ୍କ ଠାରୁ ଏହାର କର୍ଶ୍ବତ୍‌ ସରକାର 
ହାତକୁ ଗଲା | ୧୮୩୮-୩୯ ବେଳକୁ ପୁରୀ ଓ ବାଲେଶ୍ଵର ଠାରେ ମଧ୍ଯ ଜିଲ୍ଲା ସ୍କୁଲ 
ସ୍ଥାପନ ହେଲା | ୧୮ ୬୬ରେ କଟକ ସୁଲକୁ ଅନ୍ୟ ଜିଲ୍ଲା ସ୍କୁଲମାନଙ୍କ ଠାରୁ ଅଧକ ମହର୍ଵ 
ଦେଇ କଲେଜିଏଟ ସ୍କୁଲର ମାନ୍ୟତା ପ୍ରଦାନ କରାଗଲା ପରେ ସରକାର କଲେଜିଏଟ୍‌ 
ସୂଲକୁ କଲେଜ ସ୍ତରକୁ ଉନ୍ନୀତ କଲେ | ଉଚ୍ଟ ଶିକ୍ଷା ପାଇଁ ଏହା ହେଲା ଓଡ଼ିଶାର ପ୍ରଥମ 
ଅନୁଷ୍ଠାନ | ୧୯ ୪୪ରେ ସମ୍ବଲପୁରଠାରେ ଏବଂ ପାଟଣା ରାଜାଙ୍କ ଉଦ୍ୟମରେ 
ବଲାଙ୍ଗରଠାରେ ଦୁଇଟି କଲେଜ ଓ ସ୍ଥାନୀୟ ରାଜାଙ୍କ ପ୍ରଚେଷ୍ଟାରେ ଖଲିକୋଟରେ କଲେଜ 
ପ୍ରତିଷ୍ଠା ହେବା ପର୍ଯ୍ୟନ୍ତ କଟକରେ ଥୁଲା ରାଜ୍ୟର ଏକମାତ୍ର କଲେଜ | ୧୮୮୧ରେ 
ମୟୂରଭଂଜ ମହାରାଜା ଶ୍ରୀରାମଚନ୍ଦ୍ର ଭ୍, ଯିଏ କଲେଜ ନିର୍ମାଣ ପାଇଁ ୨୦,୦ ୦ ୦ଟଙ୍କା 
ଆର୍ଥିକ ସାହାଯ୍ୟ କରିଥୁଲେ, ପ୍ରସ୍ତାବ ଦେଲେ କଟକ କଲେଜକୁ ରେଭେନ୍ସା କଲେଜରେ 
ନାମିତ କରିବାକୁ । ତେଣିକି ଏହା ରେଭେନ୍ସା କଲେଜ ଭାବରେ ପରିଚୟ ପାଇଲା | 

୧୯ ୪୪ରେ ଖଲିକୋଟକୁ ମିଶାରଇ ତିନୋଟି ନୂଆ କଲେଜ ସ୍ଥାପିତ ହେବା 
ବେଳକୁ ଇଂରେଜ ସରକାରଙ୍କର ଆଉ ପୂର୍ବ ଦମ୍ଭ ନଥୁଲା | ସେତେବେଳକୁ ଦେଶର ସ୍ଵାଧୀନତା 
ଆସନ୍ଧ ପ୍ରାୟ । ଦ୍ଵିତୀୟ ବିଶ୍ବଯୁଦ୍ଧ ( ୧୯୩୯-୧ ୯୪୫) ଓ ଅଗଷ୍ଟ ବିପ୍ଲବ ( ୧୯୪୨) 
ଯୋଗୁଁ ଇଂରେଜମାନେ ଖୁବ୍‌ ଦୁର୍ବଳ ସ୍ପିତିରେ । ତକ୍ରାଳୀନ ମିଳିତ ମନ୍ତ୍ରୀମଣ୍ଡଳର ଚାପରେ 
ଓଡ଼ିଶାର ପ୍ରାଦେଶିକ ସରକାର ଯେଉଁ କେତୋଟି କାମ କରିଥିଲେ ତହିଁରେ ସମ୍ବଲପୁର ଠାରେ 
କଲେଜ ସ୍ଥାପନ ଓ ଉତ୍କଳ ବିଶ୍ବବିଦ୍ୟାଳୟ ଗଠନ ଅନ୍ୟତମ ! ବଲାଙ୍ଗୀର ଏବଂ ଖଲିକୋଟ 
“ ନେଟିଭ କଲେଜ 'ର ସ୍ଥାପନ ଦେଶୀୟ ରାଜ ଉଦ୍ୟମରେ ହୋଇଥିଲା । ତେଣୁ ଏହି ଅନୁଷ୍ଠାନ 
ଗୁଡ଼ିକର ପ୍ରତିଷ୍ଠା ପାଇଁ ଇଂରେଜ ସରକାରଙ୍କୁ ଶ୍ରେୟ ଦିଆଯାଇ ନପାରେ | ଏଥିରୁ ଗୋଟାଏ 
କଥା ସିବ୍ଧହୁଏ ଯେ ଓଡ଼ିଶାରେ ଆଧୁନିକ ଶିକ୍ଷାର ପ୍ରସାର ପାଇଁ ଇଂରେଜ ସରକାର ଖୁବ୍‌ ଯତ୍ନ 
କରିନାହାନ୍ତି । ଯାହା କିଛି ଏ ଦିଗରେ ପଦକ୍ଷେପ ନେଇଛନ୍ତି, ସେସବୁ ବାଧ୍ଯରେ ପଡ଼ି ! 


୧୫୦ । ପରିଚିତ ପ୍ରସଙ୍ଗ 

୧୮୩୫ରେ ଲର୍ଡ଼ ମେକଲେ ( ୧୮୦୦-୧୮୫୯) ସରକାରଙ୍କୁ ଦେଇଥିବା 
ମିନିଟ (mାମଧes) କୁ ଆଧୁନିକ ପାରାତ୍ୟ ଶିକ୍ଷାର ପ୍ରଚଳନ ଦୃଷ୍ଟିରୁ ଏକ ମହରତ୍ ପୂର୍ଣ 
ପଦକ୍ଷେପ ରୂପେ ଗଣାଯାଏ | ସେତେବେଳେ ଇଂଲଣ୍ଡର ବୌଦ୍ଧିକ ଓ ସରକାରୀ ସ୍ତରରେ 
ଏକ ବିତର୍କ ଚାଲିଥୁଲା | ବିତର୍କ ଥଳା ଉପନିବେଶିତ ଭାରତରେ ସରକାର କେଉଁ 
ଶିକ୍ଷାକୁ ପ୍ରୋସ୍ସାହନ ଦେବେ ? ଭାରତରେ ପ୍ରଚଳିତ ଥୁବା ପାରଂପରିକ ଶିକ୍ଷାକୂୃ, ନା 
ୟୁରୋପର ନବଜାଗରଣ ଉତ୍ତାରୁ ଗଢ଼ି ଉଠିଥ୍‌ବା ଆଧୁନିକ ବିଜ୍ଞାନସଂଗତ ପାଶ୍ଚାତ୍ୟ 
ଶିକ୍ଷାକୁ ? ପାଶ୍ଚାତ୍ୟର କିଛି ପଣ୍ଡିତ ନବଜାଗରଣ ଅତିଶୟ ମାତ୍ରାରେ ଭୌତିକତା ଏବଂ 
ହେତୁବାଦିତାକୁ ମହର୍ଵ ଦିଏ ଏବଂ ସେହି ପ୍ରକ୍ରିୟାରେ ଆଧ୍ଧାମ୍ବିକତା ଓ ଅଧ୍ବଭୌତିକତା 
(spiritualism) କୁ ଅଣଦେଖା କରେ ବୋଲି ଅଭିଯୋଗ କରୁଥିଲେ | ଏହାର ବିକଳ 
ରୂପେ ସେମାନେ ଭାରତର ଜ୍ଞାନ ଓ ଶିକ୍ଷା ବ୍ଯବସ୍ପାକୁ ଆଦର କରୁଥୁଲେ । ଏହି 
ୟୁରୋପୀୟ ପଣ୍ଡିତମାନଙ୍କ ପ୍ରାଚ୍ୟବିଦ୍‌ କୁହାଗଲା | ସେମାନେ ଭାରତକୁ ଅମାପ ଜ୍ଞାନର 
ଭଣ୍ଡାର ବୋଲି ପ୍ରଚାର କଲେ ଏବଂ ସେହି ଜ୍ଞାନର ଆବିଷ୍କାର କରିବାକୁ ପ୍ରୟାସ 
କରିଲେ ¦ ଉନବିଂଶ ଶତାଦୀର ଆରମ୍ଭ ଦଶକରେ ଏହି ପ୍ରାଚ୍ୟବିଦ୍‌ମାନେ ସରକାର 
ଭାରତରେ ପାରମ୍ପରିକ ପ୍ରାଚ୍ୟ ଜ୍ଞାନକୁ ପୁନର୍ସ୍ମାପିତ କରନ୍ତୁ ବୋଲି ଦାବି କରୁଥିଲେ | 
ଏହାର ବିପରୀତ ଲର୍ଡ଼ ମେକଲେଙ୍କ ଭଳି ପାଶ୍ଚାତ୍ୟବିଦ୍‌ମାନେ ଆଧୁନିକ ଶିକ୍ଷା ତୁଳନାରେ 
ଭାରତର ପାରମ୍ପରିକ ଶିକ୍ଷା ନିମ୍ବ ମାନର ଏବଂ ଭାରତର ପ୍ରଗତିରେ ତାହା ଆଦୌ 
ସହାୟକ ହେବ ନାହିଁ ବୋଲି ଯୁକ୍ତି କରୁଥିଲେ । ଭାରତରେ ଆଧୁନିକ ଶିକ୍ଷାର ଅର୍ଥ 
ଇଂରାଜୀ, ୟୁରୋପୀୟ ବିଜ୍ଞାନ, ଗଣିତ ଓ ସାମାଜିକ ଶିକ୍ଷା | ଏଥୁପାଇଁ ଶିକ୍ଷାର ମାଧ୍ଯମ 
ହେବ ଇଂରାଜୀ, କାରଣ ଭାରତୀୟ ଭାଷା ଗୁଡ଼ିକର ଶବ୍ଦଭଣ୍ଡାର ଓ ସାମର୍ଥ୍ୟ ସୀମିତ ! 
ତକ୍ରାଳୀନ ଗଭର୍ଣ୍ଠର-ଜେନେରାଲ ଲର୍ଡ଼ ବେଣ୍ଡିକ୍‌ ପାଶ୍ଚାତ୍ୟବିଦ୍‌ମାନଙ୍କର ଜଣେ ଦୃଢ଼ 
ସମର୍ଥକ ଥ୍‌ବାରୁ ଲର୍ଡ଼ ମେକଲେଙ୍କ ପରାମର୍ଶ ତୁରନ୍ତ ଗୃହୀତ ହେଲା ଏବଂ ବୌଵିକ 
ବିତର୍କରେ ବିରାମ ପଡ଼ିଲା | ମେକଲେଙ୍କ ମିନିଟ୍ଟ ( ୧୮୩୫ ) ପରେ ଓଡ଼ିଶାରେ ସରକାର 
ବିଧୁଵବବ୍ଧ ଭାବେ କଟକ, ପୁରୀ ଓ ବାଲେଶ୍ଵରରେ ଏଂଗ୍ଲୋ-ଭର୍ଣ୍ଣାକୁଲାର ସ୍କୁଲ ସ୍ଥାପନ 
କଲେ, ଯାହା ପରେ ଜିଲ୍ଲା ସ୍ୁଲ ନାମରେ ପରିଚୟ ପାଇଲା | ଏହି ସ୍କୁଲମାନଙ୍କରେ 
ଇଂରାଜୀର ପ୍ରଭୁତ ରହିଲା | ମାତ୍ର ଦେଶୀୟ ଭାଷା ଭାବରେ ବଙ୍ଗାଳି ରହିବ ନା ଓଡ଼ିଆ, 
ସେ ନେଇ ୧୮୭୦ ଦଶକ ଯାଏଁ ବିବାଦ ଓ ବିତର୍କ ଲାଗିରହିଲା । ଯେଉଁ ସୂତ୍ରରେ 
ଇଂରାଜୀ ତୁଳନାରେ ଭାରତର ଦେଶୀୟ ଭାଷା ଗୁଡ଼ିକୁ ଅନୁନ୍ଧତ, ମୁଦ୍ରିତ ସାମଗ୍ରୀ 
ତହିଁରେ ଖୁବ କମ, ଶବଦ ଭଣ୍ଡାର ସୀମିତ ବୋଲି ପାଶ୍ଚାତ୍ୟବିଦ୍‌୍ମାନେ ତର୍କ ଦେଇଥିଲେ 


ପରିଚିତ ପ୍ରସଙ୍ଗ । ୧୫୧ 

ଓ ଦେଶୀୟ ଭାଷା ବଦଳରେ ଇଂରାଜୀକୁ ଶିକ୍ଷାର ମାଧ୍ଯମ କରିଥିଲେ, ସେହି ସୂତ୍ରରେ 
ବଙ୍ଗାଳିର ସମର୍ଥକମାନେ ଓଡ଼ିଶାରେ ଓଡ଼ିଆକୁ ଅଯୋଗ୍ୟ ସିଦ୍ଧ କରୁଥିଲେ | ଉନବିଂଶ ଶତାଦ୍ଦୀର 
ଦ୍ଵିତୀୟାର୍ବରେ ଗୌରୀଶଙ୍କର ରାୟ, ରାଧାନାଥ ରାୟ, ଫକୀରମୋହନ ସେନାପତି, ମଧୁସୂଦନ 
ରାଓ ଓ ଗଙ୍ଗାଧର ମେହେର ଆଦି ଏହାର ପ୍ରତିବାଦ କଲେ ଏବଂ ଓଡ଼ିଆ ଭାଷା, ସାହିତ୍ୟକୁ 
ସମୁନ୍ଧତ କରିବାକୁ ଉଦ୍ୟମ କଲେ | ଜନ୍‌ ବିମ୍ସ୍‌, ଟି.ଇ.ରେଭେନ୍ଧାଙ୍କ ଭଳି ପାଶ୍ଚାତ୍ୟ ପଶ୍ଡିତ 
ଓ ଅଧକାରୀମାନେ ମଧ୍ଯ ଓଡ଼ିଆର ସମର୍ଥନ କଲେ | 

ଭାରତରେ ଆଧୁନିକ ଶିକ୍ଷା ସଂକ୍ରାନ୍ତୀୟ ପରବର୍ଭୀ ମହତ୍ତ୍ବ ପୂର୍ଣ୍ଣ ପଦକ୍ଷେପ ହେଲା 
୧୮୫୪ ମସିହାର “ ଉଡ଼ସ୍‌ ଡେସପାଚ” (Wood's Despatch) | ରଷ୍ଟ ଇଣ୍ଡିଆ 
କମ୍ପାନୀର ଜଣେ ସର୍ବୋଚ୍ଚ କର୍ଭା (ଠାଏ ୦ ଠଠroା ର ସଭାପତି) ଥଲେ ଚାର 
ଉଡ଼ ( ୧୮୦ ୦-୧୮୮ ୫) | ତକୁାଳୀନ ଗଭର୍ଣ୍ଣର-ଜେନେରାଲ ଲର୍ଡ଼ ଡେଲହାଉସୀଙ୍କ 
ପାଖକୁ ସେ ଶିକ୍ଷା ସମ୍ବନ୍ଧରେ ଏକ ଦୀର୍ଘ ପରିପତ୍ର ପଠାଇଥିଲେ | ତହିଁରେ ସରକାରକୁ 
ବିଧ୍ବବଦ୍ଧ ଭାବେ ଶିକ୍ଷାର ଦାୟିତ୍ଵ ନେବାକୁ ପରାମର୍ଶ ଦିଆଯାଇଥଲା। ସରକାରଙ୍କୁ 
ଲୋକଙ୍କର ଶିକ୍ଷାର ଦାୟିତ୍ଵ ନେବାକୁ ହେବ |! ଏହି ବିଚାର ୟୁରୋପରେ ଜୋର ଧରିଥୁଲା; 
ତା'ର ଏକ ପ୍ରତିଫଳନ ରୂପେ ଉଡ଼ୁ୍‌ଙ୍କର ପରିପତ୍ରକୁ ଦେଖିହେବ | ଏହାପରେ ନାତିଗତ 
ଭାବେ ସରକାର ଦେଶରେ ଶିକ୍ଷାଦାନକୁ ନିଜ ଦାୟିତ୍ଵ ରୂପେ ଗ୍ରହଣ କଲେ; ଏକ ସୃତନ୍ତ୍ 
ଶିକ୍ଷା ବିଭାଗର ଗଠନ ହେଲା; ପ୍ରତି ଜିଲ୍ଲାରେ ଅନ୍ତତଃ ଗୋଟାଏ ଆଧୁନିକ ସ୍କୁଲ ରହିବାର 
ବ୍ୟବସ୍ଥା ହେଲା; ବଙ୍ଗ, ବମ୍ବେ ଓ ମାଡ଼ାସରେ ଅର୍ଥାତ୍‌ ପ୍ରତ୍ୟେକ ପ୍ରେସିଡେନ୍ତିରେ ଅନ୍ତତଃ 
ଗୋଟାଏ ଲେଖା ବିଶ୍ଵବିଦ୍ୟାଳୟ ପ୍ରତିଷ୍ଠା ହେବ ବୋଲି ସରକାର ନିଷ୍ପତ୍ତି ନେଲେ, ଯାହାକୁ 
୧୮୫ ୭ରେ କାର୍ଯ୍ୟକାରୀ କରାଗଲା | ଏହା ବ୍ୟତୀତ ମାତୃଭାଷାରେ ପ୍ରାଥମିକ ଶିକ୍ଷା 
ଦିଆଯିବ ବୋଲି ସରକାର ସ୍ଥିର କଲେ | 

ଉଡ଼ଙ୍କର “ ଡେସପାଚ ' ଉତ୍ତାରୁ ଓଡ଼ିଶାରେ ନୂଆ କେତୋଟି ସ୍କୁଲ ସ୍ଥାପନ ହେଲା ! 
୧୮ ୫ ୮-୫ ୯ରେ ରାଜ୍ୟର ମୋଟ ସ୍କୁଲ ସଂଖ୍ୟା ହେଲା ୩୦, ଦଶବର୍ଷ ପରେ ୧୮ ୬୮- 
୬୯ ଏହି ସଂଖ୍ୟା ଯାଇ ପହଞ୍ଚଲା ୬୩ରେ ଏବଂ ୧ ୮୭୦ରେ ହେଲା ୯ ୫ଟି ସ୍କୁଲ | 
୧୮ ୬୮ରେ ସମ୍ବଲପୁର ଠାରେ ଜିଲ୍ଲା ସବୁଲର ଓ ୧୮୭୩ରେ କଟକ ଠାରେ ପ୍ରଥମ 
କନ୍ୟା ବିଦ୍ୟାଳୟର ଶୁଭାରମ୍ଭ ହେଲା | ଏହା ପୂର୍ବରୁ ମିଶନ ସ୍କୁଲମାନଙ୍କରେ ଏକ ସ୍ଵତନ୍ତ୍ର 
କନ୍ୟା ବିଭାଗର ବ୍ୟବସ୍ଥା ରହିଥିଲା | ୧୮୭୩ ମସିହାରୁ ସରକାର ଏ ଦିଗରେ କାର୍ଯ୍ୟ 
ଆରମ୍ଭ କଲେ । 


୧୫୨ । ପରିଚିତ ପ୍ରସଙ୍ଗ 

ଉନବିଂଶ ଶତାବ୍ଦୀରେ ଆଧୁନିକ ସ୍କୁଲର ସଂଖ୍ୟା ସୀମିତ ଥିବା କାରଣରୁ ଲୋକ 
ଶିକ୍ଷାରୁ ବଞ୍ଚିତ ରହିଥିଲେ ବୋଲି ବୁଝିବା ଠିକ୍‌ ହେବ ନାହିଁ । ଭାରତର ଅନ୍ୟାନ୍ୟ ଅଞ୍ଚଳ 
ଭଳି ଓଡ଼ିଶାରେ ଏକ ସ୍ବୟଂ ସଂପୂର୍ଣ ପାରଖରିକ ଓ ଅନୌପଚାରିକ ଶିକ୍ଷା ବ୍ୟବସ୍ଥା ରହିଥଲା । 
ଯେହେତୁ ପ୍ରାକ-ଇଂରେଜ ସମୟରୁ ଶିକ୍ଷାକୁ କୌଣସି ସରକାର ନିଜ ଦାୟିତୃଭୁକ୍ତ କରି 
ନଥୂଲେ, ଏହି ପାରମ୍ପରିକ ଦେଶୀ ଶିକ୍ଷା ବ୍ଯବସ୍ଥା କଦାପି ପ୍ରଶାସନ ଆଶ୍ରିତ ନଥୁଲା । 
ଓଡ଼ିଶାରେ ଏହି ସ୍ଵାବଲମ୍ବୀ ଶିକ୍ଷା ବ୍ଯବସ୍ଥାକୁ ଚାଟଶାଳୀ ପାଠ ବୋଲି କୃହାଯାଉଥୁଲା । 
ଏହାର ଦୁଇଟି ପ୍ରମୁଖ ବିନ୍ଦୁ ହେଲେ ଚାଟ ବା ଶିକ୍ଷାର୍ଥୀ ଓ ଅବଧାନ ବା ଶିକ୍ଷକ | ଚାଟଶାଳୀ 
ଥିଲା ଏକ ଏକକ ସ୍କୁଲ ! ଏଥିରେ ଜଣେ ମାତ୍ର ଶିକ୍ଷକ ରହୁଥିଲେ, ପ୍ରାୟ ପ୍ରତ୍ୟେକ ଗୀରେ 
ଏହା ରହିଥୁଲା । ଯଦି ଗୀର ଜନସଂଖ୍ୟା ଅଧକ, ତେବେ ସେଠାରେ ଚାଟଶାଳୀ ବଡ଼ 
ହେଉ ନଥୁଲା, ବରଂ ଏକାଧ୍ବକ ଚାଟଶାଳୀ ଓ ପ୍ରତ୍ୟେକ ଚାଟଶାଳୀରେ ଜଣେ ଲେଖା 
ଅବଧାନ ରହୁଥିଲେ | ଚାଟଶାଳୀର ପ୍ରାୟତଃ ନିଜସ୍ବ ଘର ନଥୁଲା | ଗାଁ ମନ୍ଦିର ବା ଅନ୍ୟ 
କାହାରି ଅଗଣାରେ ଏହାର କାର୍ଯ୍ୟ ଚାଲୁଥୂଲା | ଭିରିଭୂମି ନିର୍ମାଣ ବା ଅନ୍ୟାନ୍ୟ ଆସବାବ 
ପତ୍ର କିଣାର ଖର୍ଚ୍ଚ ନଥୁବାରୁ ଚାଟ ଶାଳୀ ସ୍ଥାପନ ଏକ ବ୍ୟୟ ବହୁଳ ପ୍ରକଳ୍ପ ନଥୁଲା | ମାତ୍ର 
ଅନ୍ୟ ଏକ ଦୃଷ୍ଟିରୁ ଦେଖିଲେ, ଚାଟଶାଳୀ ଶିକ୍ଷା ଖୁବ ଖର୍ଚ୍ଚ ସାଧ୍ୟ ଥୁଲା | ଶିକ୍ଷାର୍ଥୀର ମାସିକ 
ଦେୟ ହିଁ ଥୁଲା ଅନୁଷ୍ଠାନର ମୁଖ୍ୟ ଆୟ, ତାହା ହିଁ ଥଲା ଶିକ୍ଷକଙ୍କ ବେତନ | ଚାଟଶାଳୀରେ 
କନ୍ୟା, ଦଳିତ ଏବଂ ପ୍ରାୟ କ୍ଷେତ୍ରରେ ତଳିଆ କାରିଗର ଜାତିର (ଯଥା କମାର, କୁମ୍ଭାର 
ଆଦି) ପିଲାଙ୍କର ପ୍ରବେଶ ନଥୁଲା ଏହା ଶିକ୍ଷାର୍ଥୀଙ୍କ ମୋଟ ସଂଖ୍ୟାକୁ ସୀମିତ କରି 
ଦେଉଥୂଲା | ଫଳରେ ଶିକ୍ଷାର୍ଥୀଙ୍କ ଉପରେ ମାସିକ ଦେୟର ପରିମାଣ ବୃଧି ପାଉଥୁଲା | 
ଅନ୍ୟ ଶବ୍ଦରେ କହିଲେ, ଗ୍ରାମର ଅସଂପନ୍ଧ ପରିବାରର ପିଲା ପାରମ୍ପରିକ ଶିକ୍ଷାରୁ ବଞ୍ଚିତ 
ହେବାକୁ ବାଧ୍ଯ ହେଉଥଲେ । ପୁଣି ଲିଙ୍ଗ କାରଣରୁ କନ୍ଯା ଓ ଜାତି କାରଣରୁ ଦଳିତ 
ଜାତିର ପିଲା ବି ଶିକ୍ଷାରୁ ବଂଚିତ ରହୁଥିଲେ |! 

ଚାଟଶାଳୀ ପାଇଁ ନା ନିର୍ଦ୍ଦିଷ୍ଟ ପାଠ୍ୟକ୍ରମ ଥଲା, ନା ପାଠ୍ୟ ପୁସ୍ତକ ରହିଥୁଲା | 
ସବୁକିଛି ସ୍ଥାନୀୟ ସ୍ତରରେ ଅବଧାନ ହିଁ ଧାର୍ଯ୍ୟ କରୁଥିଲେ | ଚାଟଶାଳୀ ସାମାନ୍ୟ ଶିକ୍ଷା 
ଯାଏଁ ସୀମିତ ଥଲା । ଇଂରାଜୀରେ ଏହାକୁ କହନ୍ତି Three R' ର ଶିକ୍ଷା | ସାମାନ୍ୟ 
ପଢ଼ା (Reading), ଲେଖା (Writing) ଏବଂ ହିସାବକିତାବ (Arithmatic) ଶିକ୍ଷାକୁ 
ହିଁ ଚାଟଶାଳୀର ଲକ୍ଷ୍ୟ ମନେ କରାଯାଉଥୁଲା | ବିଡ଼ମ୍ବନାର ବିଷୟ ଯେ ଚାଟଶାଳୀକୁ 
ଉଚ୍ଚତର ଶିକ୍ଷା ନିମନ୍ତେ ପ୍ରବେଶିକା ରୂପରେ ଗ୍ରହଣ କରାଯାଉ ନଥୁଲା | ଉଚ୍ଚତର ଶିକ୍ଷାର 
ସେତେବେଳେ ଦୁଇଟି ସଂଭାଗ ରହିଥୂଲା- ବୌଵ୍ଧିକ ଜ୍ଞାନ ପାଇଁ ସଂସ୍କୃତ ଶିକ୍ଷା ଓ ପ୍ରଶାସନିକ 


ପରିଚିତ ପ୍ରସଙ୍ଗ । ୧୫୩ 

ନିଯୁକ୍ତି ପାଇଁ ଆରବିକ ଓ ପାରସୀ ଶିକ୍ଷା | ଉଦୟ ସଂଭାଗରେ ପ୍ରବେଶ ପାଇଁ ଚାଟଶାଳୀକୁ 
ପ୍ରାରମ୍ଭ ମନେ କରାଯାଉ ନଥୁଲା । ଅର୍ଥାତ୍‌ ଚାଟଶାଳୀରୁ ଉତ୍ତୀର୍ଣ୍ଣ ହେବା ଉତ୍ତାରୁ ବିଦ୍ୟାର୍ଥୀର 
ପାଠ ଶେଷ ବୋଲି ମନେ କରାଯାଉଥୁଲା । ଚାଟଶାଳୀର ମାଧ୍ଯମ ଥୁଲା ଓଡ଼ିଆ ¦ ମାତ୍ର 
ଓଡ଼ିଆରେ ମୁଦ୍ରିତ ସାମଗ୍ରୀର ଘୋର ଅଭାବ ରହିଥୁଲା, କାରଣ ପ୍ରଥମ ପ୍ରି୍ଚିଂପ୍ରେସ 
( ମିଶନାରୀ ପ୍ରେସକୁ ବାଦ୍ଦେଲା ପରେ) ସ୍ାପନ ହୋଇଥଲା ୧୮ ୬୫ରେ ଏବଂ କଟକ 
ସହରରେ | ସେହି ଉଦ୍ୟମ ମୂଳରେ ଥଲେ ଗୌରୀଶଙ୍କର ରାୟ (ଜନ୍‌ ୧୮୩୮ ) ଏବଂ 
ବିଚିତ୍ରାନନ୍ଦ ଦାସ (ଜନନ ୧୮ ୨୭ ) | ମୋଟ କଥା ହେଲା ଯେ ବାହାର ବିଶ୍ଵ ସହ ପ୍ରତ୍ୟକ୍ଷ 
ହେବା ନିମନ୍ତେ ଦେଶୀ ଚାଟଶାଳୀ ଶିକ୍ଷା ଆଦୌ ଯଥେଷ୍ଟ ନଥିଲା | ଏହି କାରଣରୁ ରାଜ୍ୟର 
ପ୍ରତ୍ୟେକ ଗ୍ରାମରେ ଚାଟଶାଳୀ ରହିଥିବା ସତ୍ତେେ ଉନବିଂଶ ଶତାଦ୍ଦୀରେ ଏବଂ ତା” ପୂର୍ବରୁ 
ସମାଜରେ ଶିକ୍ଷିତଙ୍କ ସଂଖ୍ୟା ଖୁବ୍‌ କମ୍‌ ଥିଲା | 

ଇଂରେଜ ଦୃଷ୍ଟିରେ ଚାଟଶାଳୀ ଶିକ୍ଷା ଆଦୌ ଆଦର୍ଶ ଶ୍ରେଣୀୟ ନଥୁଲା | ଏହାସର୍ତେ 
୧୮୬୦ ଦଶକରୁ ସରକାର ଏହାକୁ ସଙ୍ଗଠିତ କରିବାକୁ ଉଦ୍ୟମ କଲେ ଏବଂ ସେହି 
ମାଧ୍ଯମରେ ସ୍ତୀକୃତି ଦେବାକୁ ଲାଗିଲେ । ଏଥୁପାଇଁ ୧୮ ୬୩ରେ କଟକ ଠାରେ ଏକ 
ଗୁରୁ ତାଲିମ କେନ୍ଦ୍ରର ସ୍ଥାପନା ହେଲା | କେନ୍ଦ୍ରରେ ଶିକ୍ଷାରତ ଅବଧାନମାନଙ୍କୁ ସ୍ଵଜ୍କାଳୀନ 
ଭିଭିରେ ତାଲିମ ପ୍ରଦାନ କରାଗଲା | ତାଲିମ ସମୟରେ ସେମାନଙ୍କୁ ଷ୍ଟାଇପେଣ୍ଡ ପ୍ରଦାନ 
କରାଗଲା | ପୁଣି, ଯେଉଁ ଚାଟଶାଳୀରେ ତାଲିମ ପାଇଥିବା ଗୁରୁ ଅବଧାନ ଶିକ୍ଷାଦାନ 
କରୁଥିଲେ, ସେଗୁଡ଼ିକୁ ସାମାନ୍ୟ ବାର୍ଷିକ ଅନୁଦାନ ପ୍ରଦାନ କରାଗଲା | ଅନୁଦାନ ପ୍ରାପ୍ତ 
ଚାଟଶାଳୀରେ ମୁଦ୍ରିତ ପାଠ୍ୟ ପୁସ୍ତକ, ଉପସ୍ଥାନ ଖାତା ଓ ପର୍ଯ୍ୟବେକ୍ଷକ ରେଜିଷ୍ଟର ରହିବ 
ବୋଲି ସରକାରଙ୍କ ଠାରୁ ନିର୍ଦ୍ଦେଶ ଦିଆଗଲା । ଚାଟଶାଳୀଗୁଡ଼ିକୁ ଅକ୍ତିଆର କରିବାର 
ଉଦ୍ୟମ ପଛରେ ଉଦେଶ୍ୟ ଥଲା ସରକାର ଶିକ୍ଷା ଦାୟିତ୍ଵ ନେଇଛନି ବୋଲି ସିଦ୍ଧ କରିବା | 
ନୂତନ ବିଦ୍ୟାଳୟ ସ୍ଥାପନ ଯେହେତୁ ବ୍ୟୟସାପେକ୍ଷ, ସରକାର ନାହିଁ ବରାବର ଖର୍ଚ୍ଚ କରି 
ଚାଟଶାଳୀକୁ ହାତେଇ ନେଉଥୂଲେ ଏବଂ ଜନମଙ୍ଗଳକାରୀ ହେବାର ଡିଣ୍ଡିମ ପିଟୁଥଲେ | 
କେତେକ ଚାଟଶାଳୀକୁ ମାନ୍ୟତା ମିଳିବା ପରେ ୧୮୭୨ ମସିହାରେ ମୋଟ ସଲ 
ସଂଖ୍ୟା ହେଲା । ୧୮ ୨, ୧୮୭୪ରେ ଅର୍ଥାତ୍‌ ଦୂରବର୍ଷ ଅଧକ ସଂଖ୍ୟକ ଚାଟଶାଳୀକୁ 
ମାନ୍ୟତା ମିଳିବା କାରଣରୁ ଏହି ସଂଖ୍ୟା ଯାଇ ପହଂଚିଲା ୮୩ ୨ରେ | ମନେହୁଏ, ଶିକ୍ଷା 
କ୍ଷେତ୍ରରେ ନିଜର ସଫଳତାଙ୍କୁ ପ୍ରଦର୍ଶନ କରିବା ସକାଶେ ସରକାର ଅଧୂକରୁ ଅଧକ 
ସଂଖ୍ୟକ ଚାଟଶାଳୀକୁ ସ୍କୁଲ ତାଲିକାଭୁକ୍ତ କରିବାକୁ ଉଦ୍ୟମ କରୁଥିଲେ | 


୧୫୪ । ପରିଚିତ ପ୍ରସଙ୍ଗ 

ଶିକ୍ଷା କ୍ଷେତ୍ରରେ ପରବର୍ଭୀ ମହତ୍ତ ପୂର୍ଣ ପଦକ୍ଷେପ ଥଲା ୧୮୮ ୨ ମସିହାର ଶିକ୍ଷା 
ଅନୁସନ୍ଧାନ କମିଶନ (Education Enquiry Commission) | କମିଶନର ଅଧ୍ଯକ୍ଷ 
ଥିଲେ ୱଲିଅମ ୱଲସନ ହଣ୍ଟର ( ୧୮୩ ୦- ୧୯୦ ୦) | ତାଙ୍କ ନାମାନୁସାରେ କମିଶନକୁ 
ହଣ୍ଟର କମିଶନ ବୋଲି ମଧ୍ଯ କହାଯାଏ | Wood's Despatch ର ଉପଲବ୍ଧିକୁ ଅନୁଧ୍ୟାନ 
କରି ପରବର୍ରୀ ପଦକ୍ଷେପ ସଂକ୍ରାନ୍ତରେ ପରାମର୍ଶ ଦେବା ଥଲା ହଣ୍ଟର କମିଶନର ଉଦେଶ୍ୟ | 
ହଣ୍ଟର ତାଙ୍କ ରିପୋର୍ଟରେ ପ୍ରାଥମିକ ଶିକ୍ଷାକୁ ବିସ୍ତାରିତ କରିବାକୁ ନିର୍ଦ୍ଦେଶ ଦେଇଥୁଲେ | 
ମାତ୍ର ଏଥିପାଇଁ ସରକାର ଅଧ୍ବକ ଖର୍ଚ କରିବାକୁ ରାଜି ନଥ୍‌ବାରୁ, ସୁଲର ବ୍ଯୟ ଓ 
ପରିଚାଳନା ଭାର ସରକାର ପରିବର୍ଗୌ ଲୋକାଲ ବୋର୍ଡ଼ ଓ ମ୍ୟୁନିସିପାଲିଟି ହାତରେ 
ଦେବା ପାଇଁ ପ୍ରସ୍ତାବ ରଖିଲେ । ଏହା ସରକାରର ଦୋମୁହାଁ ଶିକ୍ଷାନୀତିକୁ ଇଙ୍ଗିତ କଲା | 
ଅର୍ଥାତ୍‌ ସରକାରଙ୍କ ଶିକ୍ଷାବ୍ୟୟ ବୃଦି ହେବ ନାହିଁ, ଅଥଚ ଆଧୁନିକ ଶିକ୍ଷାର ବିସ୍ତାର ହେବ 
ବୋଲି ଆଶା ସୃଷ୍ଟି କରାଗଲା | 

ସରକାର ଟଚାଟଶାଳୀକୁ ସ୍କୁଲ ତାଲିକାଭୁକ୍ତ କରୁଥିଲେ ତ ଆଉ କେବେ ତାଲିକାରୁ 
ବାଦ ଦେଉଥୁଲେ | ଏହା ନିମ୍ନୋକ୍ତ ପରିସଂଖ୍ୟାନରୁ ଜଣାପଡ଼େ | 

ବର୍ଷ ୧୮୮୫ ବର୍ଷ- ୧୮୮୬ 


ସ୍କୁଲ ସଂଖ୍ଯା | ମୋଟ ଛାତ୍ର ସଂଖ୍ୟା | ସ୍କୁଲ ସଂଖ୍ୟା ମୋଟ ଛାତ୍ର ସଂଖ୍ୟା 


୩୩,୮୬୫ 


୬୧, ୩୭୧ 


୨୫, ୫୩୪ 
ମୋଟ ୯,୩୪୫ | ୧୨୦,୧୦୪ ୭,୫୭୪ ୧୨୦,୦୭୦ 


(H.A.Stark, Vernacular Education in Bengal, pp 129-130) 

ଏଥିରୁ ମନେହୁଏ ଯେ, ୧୮୮ ୫ରେ ଯେତେ ସଂଖ୍ୟକ ସ୍କୁଲ୍‌ ଥିଲା ବୋଲି ତାଲିକା 
ଦିଆଯାଇଥଲା ୧୮୮୬ରେ ତହିଁରୁ ପ୍ରାୟ ୨୦୦୦ ସ୍କୁଲ ବାଦ୍‌ ପଡ଼ିଥିଲେ । ଏହା 
ପରିସଂଖ୍ୟାନ କେବେ ସତ ହୋଇ ନପାରେ, କାରଣ ସ୍କୁଲଟିଏ ସ୍ଥାପନ ହେବା ପରେ ସାଙ୍ଗେ 
ସାଙ୍ଗେ ବନ୍ଦ ହେବାର ନଜିର ନଥାଏ ପ୍ରାୟ | ଏହା ଆହୁରି ମଧ୍ଯ ଦର୍ଶାଏ ଯେ କେବଳ ଓଡ଼ିଶା 
ଡିଭିଜନରେ (କଟକ, ପୁରୀ ଓ ବାଲେଶ୍ବର ଜିଲ୍ଲା) ଉନବିଂଶ ଶତାଦଦୀର ଶେଷ ବେଳକୁ 
ଦଶହଜାର ପାଖାପାଖି ସ୍କୁଲ ଥୁଲା । ଚାଟଶାଳୀକୁ ସ୍କୁଲ ତାଲିକା ଭୁକ୍ତ ନ କଲେ ଏହି ସଂଖ୍ୟା 
ସଂଭବ ନୁହେଁ । ବିଡ଼ମ୍ବନାର ବିଷୟ ଯେ ଚାଟଶାଳୀକୁ ସ୍କୁଲ ତାଲିକାଭୁକ୍ତ କରି ବାହାବା 


ପରିଚିତ ପ୍ରସଙ୍ଗ । ୧୫୫ 

ନେଉଥବା ସରକାର ଚାଟଶାଳୀକୁ ଆଧୁନିକ ଶିକ୍ଷାର ସମକକ୍ଷ ବୋଲି ମନେ କରୁ ନଥଲେ | 
ସ୍ବୟଂ ହଣ୍ଟର ସାହେବ ତାଙ୍କ ରଚିତ ଓରିଶା” ( ଠ୮$a) ପୁସ୍ତକରେ (ଲଣ୍ଡନ, ୧୮୭ ୨) 
ଲେଖିଥୁଲେ: 

Here and there a pandit taught a few lads Sanskrit in a 
corner of some rich landholder's mension and larger villages 
had a sort of hedge school, where a dozen of boys squatted 
with a master on the ground forming the alphabets in the dust 
and repeating the multiplication table in a parrot-ling singsong. 
Any one who could write a sentence or two on a palm-leaf 
passed for a man of letters. 

ଏହା ଅନସ୍ବୀକୃତ ଯେ ଏକ ପାରମ୍ପରିକ କୃଷିଭିରିକ ସମାଜରେ ଆବଶ୍ୟକତା ଓ 
ଆର୍ଥିକ ସାମର୍ଥ୍ୟକୁ ଆଧାର କରି ଓଡ଼ିଶାରେ (ଏବଂ ଭାରତରେ) ଅନୌପଚାରିକ ଶିକ୍ଷା 
ବ୍ୟବସ୍ଥାର ଜନ୍ମ ହୋଇଥଲା । ସମୟ ବଦଳିବା ସାଙ୍ଗରେ ତହିଁରେ ସଂସ୍କାରର ଆବଶ୍ୟକତା 
ରହିଥୁଲା | ଅଷ୍ଟାଦଶ ଶତାବ୍ଦୀରେ ଇଂରେଜ ଉପନିବେଶବାଦର ଅନୁପ୍ରବେଶ ହୋଇ ନଥୁଲେ, 
ତହିଁରେ କେଉଁ ରକମର ଏବଂ କେତେ ତୀବ୍ର ଗତିରେ ପରିବର୍ଭନ ହୋଇଥାନ୍ତା, ତା'ର 
ପୂର୍ବାନୁମାନ କରିବା କାଠିକର | ମାତ୍ର ଉପନିବେଶବାଦ ଯୋଗୁଁ ଯେଉଁ ପରିବର୍ଭନ ହେଲା, 
ତାକୁ ଆଧୁନିକ ଶିକ୍ଷା ନକହି ଉପନିବେଶବାଦୀ ଶିକ୍ଷା କହିବା ଯଥାର୍ଥ ହେବ । ଏଥିରେ 
ଇଂରାଜୀକୁ କେବଳ ଏକ ଭାଷା ସାହିତ୍ୟ ଓ ଶିକ୍ଷାର ମାଧ୍ୟମ ରୂପେ ସ୍କାପିତ କରାଗଲା ନାହିଁ, 
ତା” ସହିତ ଏକ କର୍ଗୃତ୍ଵର ଭାଷା (1ଷguage of ommand) ରୂପରେ ମର୍ଯ୍ୟାଦା 
ଦିଆଗଲା । ଇଂରାଜୀକୁ କେବଳ ଏକ ଭାଷା-ସାହିତ୍ୟ ଭାବରେ ଭାରତରେ ସ୍ବୀକୃତି 
ମିଳିଥୂଲେ, କୌଣସି ସମସ୍ୟା ରହି ନଥାନ୍ତା । ମାତ୍ର ଏଭଳି ସମ୍ଭାବନା ଅମୂଳକ, କାରଣ 
ଶାସକର ଭାଷା ରୂପରେ ତାହା ଭାରତକୁ ଆସିଥୂଲା ଏବଂ ସମୟ କ୍ରମେ ଶାସନର ଭାଷା ଓ 
ଶିକ୍ଷାର ମାଧ୍ୟମ ହେବାର ସୌଭାଗ୍ୟ ପାଇଥୁଲା | ଏହି ସୌଭାଗ୍ୟ ତାକୁ କର୍ତ୍ତ୍ଵର ଭାଷାରେ 
ରୂପାନ୍ତରିତ କଲା । ଏହାର ବିଶଦ ଅର୍ଥ ହେଲା ଇଂରାଜୀକୁ ଶିକ୍ଷା ଓ ଜ୍ଞାନର ସାମାର୍ଥ୍ୟବୋଧକ 
ମନେ କରିବା | 

ଏହାର ଏକ ବିକଳ୍ପ ସ୍ପିତି ହେଲା ଇଂରାଜୀ ବଦଳରେ ମାତୃଭାଷାକୁ ପ୍ରାଥମିକରୁ 
ନେଇ ଉଚ୍ଚତର ସ୍ତର ଯାଏଁ ଶିକ୍ଷାର ମାଧ୍ୟମ କରାଯିବା । ତାହା ଭାରତୀୟ ଭାଷା ଗୁଡ଼ିକୁ 
ବିକଶିତ କରିଥାନ୍ତା | ଶିକ୍ଷାକୁ ଘୋଷାପାଠ ହେବାକୁ ଦେଇ ନଥାନ୍ତା ତଥା ବିସ୍ତାରିତ କରିଥାନ୍ତା ! 
ଏକଥା ସତ ଯେ ଉନବିଂଶ ଶତାବ୍ଦୀରେ ଭାରତୀୟ ଭାଷାଗୁଡ଼ିକ ବିକଶିତ ନଥିଲେ ଏବଂ 


୧୫୬ । ପରିଚିତ ପ୍ରସଙ୍ଗ 

ଆଧୁନିକ ଜ୍ଞାନ ବ୍ୟବସ୍ଥାକୁ ପ୍ରସତୁଟିତ କରିବାର ସାମର୍ଥ୍ୟ ରଖି ନଥୁଲେ | ମାତ୍ର ଆଧୁନିକ 
ଯୁଗର ସେଗୁଡ଼ିକ ଶିକ୍ଷାଦାନର ମାଧ୍ୟମ ହୋଇଥଲେ, ତହିଁରେ ଆବଶ୍ୟକୀୟ ଶବ୍ଦ ଭଣ୍ଡାର 
ବଢ଼ିଥାନ୍ତା । ଭାବ ଓ ଶବ୍ଦର ଅଭାବରେ ନୂଆ ଭାବ ଓ ଶହ ସୃଷ୍ଟି ହୋଇଥାନ୍ତା | ବର୍ଭମାନର 
ପ୍ରତ୍ୟେକ ବିକଶିତ ଭାଷା ପ୍ରାରମ୍ଭରେ ଅନୁରୂପ ସ୍ଥିତିର ସମ୍ମୁଖୀନ ହୋଇଛନ୍ତି ଏବଂ ସରକାରଙ୍କ 
ଦୃଢ଼ ଇଛାଶକ୍ତି ବଳରେ ତହିଁରୁ ନିବୃତ୍ତି ପାଇଛନ୍ତି । 

ଏହା ସ୍ବାଭାବିକ ଯେ ବିଦେଶୀ ଉପନିବେଶବାଦୀ ପ୍ରଶାସନ ପାଖରୁ ଶିକ୍ଷାଦାନର 
ମାଧ୍ୟମକୁ ନେଇ ଖୁବ କ୍ରାନ୍ତିକାରୀ ପଦକ୍ଷେପ ଆଶା କରାଯାଇ ନପାରେ ! ଇଂରାଜୀ ଯେହେତୁ 
ଇଂରେଜମାନଙ୍କର ଭାଷା, ଏବଂ ବିଲାତରେ ତାହା ଶିକ୍ଷାର ମାଧ୍ଯମ ହୋଇ ସାରିଥିଲା, 
ଭାରତରେ ତା'ର ପ୍ରତ୍ୟାରୋପଣ ଆଦୌ କାଠିକର ନଥୁଲା | ଦ୍ଵିତୀୟତଃ, ଭାରତ ଯେହେତୁ 
ଅନୈକ୍ୟର ଦେଶ ଓ ଦେଶର ଏକାଧ୍ବକ ଭାରତୀୟ ଭାଷା, ସବୁ ଗୁଡ଼ିକୁ ଜ୍ଞାନ ବ୍ୟବସ୍ଥାର 
ମାଧ୍ଯମ ରୂପେ ପରିଣତ କରିବା ଏକ ଖର୍୍ଚସାପେକ୍ଷ କାର୍ଯ୍ୟ ଥୁଲା | ଶିକ୍ଷା ପାଇଁ ଖର୍ଚ୍ଚ କଲାବେଳେ 
ସର୍ବଦା କାର୍ପଣ୍ୟ କରୁଥିବା ବିଦେଶୀ ସରକାର ଠାରୁ ସେହି ଧରଣର ବଦାନ୍ଯତା ଆଶା 
କରାଯାଇ ନପାରେ । ଯଦି ଇତିହାସର ସେହି ସଂଧ୍କ୍ଷଣରେ ରାଜ୍ୟ ଶାସନର କର୍ଟ୍ଧତ୍୍‌ ଦେଶୀୟ 
କର୍ଜାଙ୍କ ହାତରେ ରହିଥାନ୍ତା ଏବଂ ଉକ୍ତ ଦେଶୀୟ କର୍ଭାମାନେ ରକ୍ଷଣଶୀଳ ଓ ପଛୁଆ ବିଚାରର 
ନହୋଇ ଆଧୁନିକ ବିଚାରର ହୋଇଥାନ୍ତେ, ଶିକ୍ଷା ହୁଏତ ପ୍ରକୃତ ଅର୍ଥରେ ଆଧୁନିକ ମୋଡ଼ 
ପାଇପାରିଥାନ୍ତ | ଅନ୍ୟ ଶବ୍ଦରେ କହିଲେ, ଆଧୁନିକ ଶିକ୍ଷା କହିଲେ ହେବ ତିନୋଟି ଗୁଣଯୁକ୍ତ 
ଏକ ଶିକ୍ଷା ବ୍ୟବସ୍ଥା; ବିଶ୍ବକୁ ଗବାକ୍ଷ ହେଲା ଭଳି ଜ୍ଞାନ ବ୍ୟବସ୍ଥା, ଯାହା ପ୍ରଚଳିତ ଚାଟଶାଳୀ 
ଶିକ୍ଷାରେ ନଥୁଲା; ସାର୍ବଜନୀନ ଦୃଷ୍ଟି, ଯାହାକୁ ଭାରତରେ ପ୍ରଚଳିତ ଜାତିଭିତତିକ ବିଚାର 
ଅବରୋଧ୍ତ କରି ରଖିଥୁଲା ; ଓ ଲିଇଗତ ସମାନତା, ଯାହା ଝିଅ ସମାଜକୁ ଘର କୋଣରେ 
ରଖିବା ଯୋଗୁଁ ସମ୍ଭବ ନଥୁଲା | ଏସବୁ ସାଙ୍ଗକୁ ଆବଶ୍ୟକଥୁଳା ମାତୃଭାଷାର ଶିକ୍ଷା, ଯାହା 
ପାଇଁ ଶାସନ କଳ ଠାରେ ଦୃଢ଼ ଇଚ୍ଛା ଶକ୍ତିର ଲୋଡ଼ା ଥଲା, ମଧ୍ଯ ଆଧୁନିକ ଶିକ୍ଷାର ଏକ 
ଅଭିନ୍ନ ଦିଗ । ଯୁଗ ସନ୍ଧିରେ ଉପନିବେଶବାଦୀ ଅନ୍ତକ୍ଷେପ ଯଦି ଓଡ଼ିଶା ଭଳି ରାଜ୍ୟରେ 
ଆଧୁନିକ ଶିକ୍ଷା ଆଗରେ ପ୍ରତିବନ୍ଧକ ସାଜିଥୁଲା, ସ୍ବାଧୀନତା ଲାଭ ପରେ ଦେଶୀୟ ନେତୃତ୍ଵ 
ସେ ଦିଗରେ ଅନୁପୂରକ ହୋଇଛି କି ? ଏହାବି ଏକ ବିଚାର୍ଯ୍ୟ ପ୍ରଶ୍ନ । ଏହାର ଅର୍ଥ ହେଲା, 
ଶିକ୍ଷା ସଂପର୍କିତ ଆଲୋଚନା ବେଳେ ପା୍ଚାତ୍ୟ ଶିକ୍ଷାର କେବଳ ସମାଲୋଚନା ଓ ପାରମ୍ପରିକ 
ଶିକ୍ଷାର ଅଯଥା ଗୁଣଗାନ ଆମକୁ ସମୀକ୍ଷାତ୍ସକ ଦୃଷ୍ଚି ଦେଇପାରିବ ନାହିଁ | 

ଏହି ପରିପ୍ରେକ୍ଷୀରେ ରାଜ୍ୟରେ ନାରୀ ଶିକ୍ଷା ସମ୍ବନ୍ଧରେ ସାମାନ୍ଯ ଆଲୋଚନାର 
ଆବଶ୍ୟକତା ରହିଛି । ଏମିତିରେ ନୂତନ ବିଦ୍ୟାଳୟରେ କେବେ କନ୍ୟା ଶିକ୍ଷାକୁ ବାରଣ 


ପରିଚିତ ପ୍ରସଙ୍ଗ । ୧୫୭ 


Digitized by srujanika@gmail.com 


କରାଯାଇ ନଥୁଲା | ମାତ୍ର ସ୍ଵତନ୍ତ୍ର ବିଦ୍ୟାଳୟର ଅଭାବରେ ବାଳିକାମାନେ ବିଦ୍ୟାଳୟ ଶିକ୍ଷାରୁ 
ବଂଚିତ ରହୁଥିଲେ, କାରଣ ପୁଅମାନଙ୍କ ସାଙ୍ଗରେ ଏକତ୍ର ଶିକ୍ଷାଲାଭ କରିବାର ପରମ୍ପରା 
ସୃଷ୍ଟି ହୋଇ ନଥିଲା | ୧୮୩୬ରେ ପ୍ରଥମଥର ପାଇଁ ମିଶନାରୀମାନେ ସେମାନଙ୍କ ସ୍କୁଲରେ 
ବାଳିକାମାନଙ୍କ ପାଇଁ ସ୍ଵତନ୍ତ୍ର ଶିକ୍ଷାଦାନର ବ୍ଯବସ୍ଥା କଲେ । ଫକୀରମୋହନ ବାଲେଶ୍ବର 
ମିଶନ ସ୍କୁଲରେ ଶିକ୍ଷକତା କଲାବେଳେ ( ୧୮୬୪ରୁ ୧୮୭୧) ଏଭଳି ଏକ ସ୍ଵତନ୍ତ୍ର 
କନ୍ୟା ବିଭାଗର ଉଲ୍ଲେଖ କରିଛନ୍ତି | ମାତ୍ର ତା ପ୍ରତି କେବଳ ସ୍ଥାନୀୟ ଖ୍ରୀଷ୍ଟଧର୍ମାବଲମ୍ବୀ 
ଏବଂ ଉଚ୍ଚ ଶ୍ରେଣୀର ବଙ୍ଗୀୟମାନେ ଆଗ୍ରହ ରଖୁଥିଲେ ବୋଲି କହିଛନ୍ତି । ୧୮୭୩ରେ 
ସରକାର ପକ୍ଷରୁ ମଧ୍ୟ କଟକ ଠାରେ କନ୍ୟା ବିଦ୍ୟାଳୟ ସ୍ଥାପିତ ହେଲା | ମାତ୍ର ସ୍ଥାପନର 
ଆଠବର୍ଷ ପରେ ସୁଦ୍ଧା ସେଠାରେ ପଢୁଥିବା ମୋଟ ୨ ୫ଜଣ ବାଳିକାଙ୍କ ମଧ୍ୟରୁ କେବଳ 
ଚାରିଜଣ ଥଲେ ସ୍ଥାନୀୟ ଅଧ୍ବବାସୀ | ୧ ୮୯ ୭ରେ ପ୍ରଥମ ଓଡ଼ିଆ ଝିଅ କଟକରେ କଲେଜରେ 
ଦାଖିଲା ନେଇଥବାର ସୂଚନା ମିଳେ । 

ଓଡ଼ିଶାରେ ନାରୀ ଶିକ୍ଷାର ଦୁଃସ୍ଥିତିକୁ ଅନୁଧ୍ୟାନ କରି ୧୮୭୦ ଦଶକରେ ଓଡ଼ିଶା 
ଦାୟିତ୍ଵରେ ଥବା ଯୁଗ୍ଧ ସ୍କୁଲ ନିରୀକ୍ଷକ ଲେଖିଥିଲେ, "1 by female education we 
can mean a little reading and writing, there are more educated 
women in Orissa than perhaps in any other part of Bengal. But, 
if it must be confessed, very little has yet been done, and for 
years to come little more is likely to be done in this respect. 
The people don't object to give education of some kind to thair 
daughters, but the idea of sending them to public schools, to 
which the public have access and where they may be sub- 


jected to public gaze of the public and will have to mix with girls 
of all classes, is revolting to their feelings and prejudices. (Public 


Instruction Report, Bengal, 1871-72, pp, 372-380) 

ବିଂଶ ଶତାଦ୍ଦୀର ଆରମ୍ଭରେ ନାରୀ ଶିକ୍ଷା ପ୍ରତି ରହିଥିବା ଅବଧାରଣାକୁ ଜାଣିବା 
ପାଇଁ ନାରୀନେତ୍ରୀ ରମାଦେବୀ ( ୧୮୯ ୯- ୧୯୮୫ )ଙ୍କର ଉଦାହରଣ ଯଥେଷ୍ଟ ହେବ | 
ରମାଦେବୀଙ୍କର ପିତା ଗୋପାଳ ବଲ୍ଲଭ ଦାସ ଥଲେ ଏମ୍‌.ଏ. ପାସ, ମାଜିଷ୍ଟେଟ, 'ଭୀମ୍‌ 
ଭୂୟୀ' ଉପନ୍ୟାସର ଉପନ୍ୟାସିକ । ମୁଜାଫରପୁର, ଗୟା ଆଦି ସହରରେ ପରିବାର ଧରି 
ଚାକିରି କରିଥିଲେ । ରମାଦେବୀଙ୍କ ବଡ଼ବାପା ଥଲେ ଉତ୍କଳ ଗୌରବ ମଧୁସୂଦନ ଦାସ, 
ଯାହାଙ୍କ ଉଚ୍ଚଶିକ୍ଷା ପାଇଁ ଓଡ଼ିଶା ଗର୍ବ କରୁଥଲା | ମାତ୍ର ଏଭଳି ଏକ ଶକ୍ଷିତ ପରିବାରର 
ହେବା ସର୍ତ ରମାଦେବୀଙ୍କର କୌଣସି ଞପଚାରିକ ସ୍କୁଲ ଶିକ୍ଷା ନଥୁଲା ଏବଂ ୧୫ ବର୍ଷ 

ବୟସରେ ତାଙ୍କୁ ବିବାହ କରି ଦିଆଯାଇଥୁଲା | ଅର୍ଥାତ୍‌ କନ୍ୟା ଯେହେତୁ ବିବାହ କରି ପତି 
ଘରକୁ ଯିବ, ଓପଚାରିକ ଶିକ୍ଷା ତା'ପାଇଁ ଆବଶ୍ୟକ ନୁହେଁ ବୋଲି ମନେ କରାଯାଉଥୁଲା ! 
ଏହି କାରଣରୁ ଉତ୍କଳ ସମ୍ମିଳନୀର କୌଣସି ବାର୍ଷିକ ଅଧ୍ୟବେଶନରେ ( ୧୯୦୩ରୁ ୧୯୨୦ 
ପର୍ଯ୍ୟନ୍ତ ଜଣେ ବି ମହିଳା ଭାଗ ନେବାର ଦେଖାଯାଇ ନଥିଲା । ଓପଚାରିକ ଶିକ୍ଷାର 
ଅଭାବରେ ନାରୀ ସାଧାରଣ ଓ ସମାଜ କାମ ପାଇଁ ଆଗଭର ହେଉ ନ ଥିଲା | 

କନ୍ୟା ଶିକ୍ଷା ଆଗରେ ସବୁଠାରୁ ବଡ଼ ପ୍ରତିବଂଧକ ଥୁଲା ସନ୍ତାନର କନ୍ୟା ହେବା | 
ପୁରୁଷତାନ୍ତିକ ସମାଜ ତାକୁ ବୌଦ୍ଧିକ ଜ୍ଞାନ ଦେଇ ନିଜର ସମକକ୍ଷ କରିବାକୁ ଚାହୁଁ ନଥୁଲା | 
ତେଣୁ, ଗୃହିଣୀ ହେବା ପାଇଁ ତାଲିମ ନେବା ହିଁ ତା' ପାଇଁ ଶିକ୍ଷା ହେବ ବୋଲି ମନେ 
କରାଯାଉଥିଲା | ତା'ର ଘରକୋଣରେ ଆବଦ୍ଧ ରହିବାରେ ହିଁ ସମାଜର ବସ୍ତୁସ୍ପିତି ବଜାୟ 
ରହିବ । ପୁଣି, ପୁଅ ତୁଳନାରେ ଜାତିଆଣ ବିଚାର ଝିଅ ପାଇଁ ଅଧ୍ବକ | ସ୍କୁଲ ଓ ବାହାର 
ପରିବେଶରେ ନାରୀର ଶୁଦ୍ଧତା ନଷ୍ଟ ହୋଇପାରେ ବୋଲି ମଧ୍ଯ ଆଶଂକା କରାଯାଉଥିଲା ! 
ଏଭଳି ରକ୍ଷଣଶୀଳ ମନୋଭାବ ନ ଭାଙ୍ଗିବା ଯାଏଁ ଓଡ଼ିଶାରେ ନାରୀ ଶିକ୍ଷାର କୌଣସି 
ସଂଭାବନା ନଥୁଲା | 

ରକ୍ଷଣଶୀଳ ମନୋଭାବକୁ ଭାଂଗି ସମାଜରେ ସଂସ୍କାର ଆଣିବା ପାଇଁ ଆରଂଭରୁ 
ମିଶନାରୀ ମାନେ ପ୍ରୟାସ କରୁଥିଲେ | ମାତ୍ର ସେମାନଙ୍କ ପ୍ରୟାସ ପଛରେ ଧର୍ମବିଗ୍ବର କଥା 
ରହିଥୁ୍‌ବାରୁ ଲୋକଙ୍କର ସେମାନଙ୍କୁ ଆବଶ୍ୟକୀୟ ସହଯୋଗ ମିଳୁନଥୁଲା | ଉନବିଂଶ ଶତାବ୍ଦୀର 
ଉରତରାର୍ବରେ ପାଶ୍ଚାତ୍ୟ ଶିକ୍ଷାରେ ଶିକ୍ଷିତ ସ୍ଥାନୀୟ ଆଧୁନିକ ଯୁବକମାନେ ଏ ଦିଗରେ ପ୍ରୟାସ 
କଲେ | ଫକୀରମୋହନଙ୍କ ଗଛ “ ରେବତୀ” ( ୧୮୯୮), 'ସୁନାବୋହୂୁ' ( ୧୯୧୩) ଓ 
'ପାଠୋଇ ବୋହୂ ( ୧୯ ୧ ୫) ଏହି ପ୍ରୟାସର ଗୋଟାଏ ଲେଖା ଉଦାହରଣ | ତକ୍ରାଳୀନ 
ଅନ୍ୟ ଶିକ୍ଷିତବର୍ଗ ମଧ୍ଯ ନାରୀ ଶିକ୍ଷାର ଦୃଢ଼ ସମର୍ଥନ କରିଥିଲେ | ମାତ୍ର ସମାଜରେ 
ରକ୍ଷଣଶୀଳତାର କର୍ତ୍ଧତ୍୍‌ ଏତେ ଅଧ୍ବକ ଥୁଲା ଯେ ନାରୀ ଶିକ୍ଷା ଦିଗରେ ବହୁତ କିଛି ସୁଫଳ 
ମିଳି ନଥିଲା । ଏହି କାରଣରୁ ଗୋପବନ୍ଧୁ ଦାସ ଓ ପଂଚସଖା ସ୍କାପିତ ' ସତ୍ୟବାଦୀ ସ୍କୁଲ' 
( ୧୯ ୦ ୯-୧୯ ୨୧ ) ଏମିତିରେ ଏକ ଆଦର୍ଶ ଜାତୀୟ ବିଦ୍ୟାଳୟ ହେବା ସତ୍ତେ, ତହିଁରୁ 
ଜଣେ ବି ଝିଅ ପାଠ ପଢ଼ି ବାହାରି ନଥୁଲେ | ଏହା ନାରୀ ଶିକ୍ଷା ପ୍ରତି ସମାଜର ଅବଧାରଣାକୁ 
ଯେ ଚିହ୍ନିତ କରାଏ- ଏଥୁରେ ସଂଦେହ ନାହିଁ । 

ଉପସଂହାରରେ ଏତିକି କହିବା ଯଥେଷ୍ଟ ହେବ ଯେ, ଉନବିଂଶ ଶତାଦ୍ଦୀରେ 
ଓଡ଼ିଶାରେ ଆଧୁନିକ ଶିକ୍ଷାର ନିଅଁ ପଡ଼ିଲା | ଚାଟଶାଳୀ ଶିକ୍ଷା ନାମରେ ପରିଚିତ ଅନୌପଚାରିକ 
ପାରଂପାରିକ ଶିକ୍ଷାକୁ ଏକାବେଳକେ ତାହା ସମାଜଚ୍ୟୁତ କରି ନଥୁଲା, ବରଂ ତାକୁ ଗ୍ରହଣ 

(adopt) କରି ନେଇଥିଲା | ଆଧୁନିକ ଶିକ୍ଷା ଯେହେତୁ ଖୁବ୍‌ ବ୍ଯୟସାଧ୍ଯ ଥୁଲା, 
ଉପନିବେଶବାଦୀ ଇଂରେଜ ସରକାର ତା'ର ବିସ୍ତାର ପାଇଁ ପ୍ରୟାସ କରୁ ନଥୁଲେ | ଏହି 
କାରଣରୁ ଇଂରେଜ ଆଗମନର ୬ ୫ ବର୍ଷ ପର୍ଯ୍ୟନ୍ତ ରାଜ୍ୟରେ ଗୋଟାଏ ବି କଲେଜ ସ୍କାପିତ 
ହୋଇ ନଥିଲା ଏବଂ ୧ ୯ ୪ ୪ ପର୍ଯ୍ୟନ୍ତ ସମଗ୍ର ରାଜ୍ୟରେ ଗୋଟାଏ ମାତ୍ର କଲେଜ ରହିଥିଲା । 
ଦ୍ଵିତୀୟରେ, ଶିକ୍ଷା ବିସ୍ତାର ପାଇଁ ସ୍ଥାନୀୟ ସମାଜର ବି ଉଦ୍ୟମ ଏକରକମର ଏକପାଖିଆ 
ଥିଲା । ଅର୍ଥାତ୍‌ ନାରୀଶିକ୍ଷା କ୍ଷେତ୍ରରେ ଉଦ୍ୟମ ଯଥେଷ୍ଟ ନଥୁଲା, ଯାହା ସମାଜର 
ପୁରୁଷତାନ୍ିକତାକୁ ଚିହ୍ନିତ କରାଏ । ଅନ୍ୟ ଶବ୍ଦରେ କହିଲେ, ଉଭୟ ଉପନିବେଶବାଦୀ 
ବିଚାର ଓ ପୁରୁଷତାନ୍ତିକ ମନୋଭାବ ଯୋଗୁଁ ଓଡ଼ିଶାରେ ଆଧୁନିକ ଶିକ୍ଷାର ଆବଶ୍ଯକୀୟ 
ବିକାଶ ଘଟି ପାରିନଥୁଲ୍ଲା | ସ୍ବାଧୀନତା ପରେ ପୁରୁଷତାନ୍ତିକତାରୁ ତ ନିବୃତ୍ତି ମିଳିଛି ବୋଲି 
କହିହେବ ନାହିଁ । ମାତ୍ର ୍ଠପନିବେଶିକ ମାନସିକତା କି ଉଣା ହୋଇଛି ? ଏହା ବି ଏକ 
ବିଚାର୍ଯ୍ୟ ପ୍ରଶ୍ନ । ଆଜି ଆଧୁନିକ ଶିକ୍ଷା ପ୍ରସଙ୍ଗରେ ଆଲୋଚନା କଲାବେଳେ ଏହାକୁ ଅଣଦେଖା 
କରିହେବ ନାହିଁ - ଏଥରେ ଦ୍ବିମତ ନାହିଁ । 

ଆମ ସମୟର ଅନ୍ୟତମ ଚିନ୍ତକ ତଥା ପରିଚିତ ପ୍ରାବନ୍ଧିକ ଶିକ୍ଷାବିତ୍‌ ପ୍ରୀତୀଶ ଆଗର୍ଯ୍ୟ। 
ତାଙ୍କ ମନନଶୀଳ ନିବନ୍ଧଗୁଡ଼ିକ ବିଗତ ଗୋଟିଏ ଦଶନ୍ଧି ଧରି ବିଭିନ୍ନ ସମ୍ବାଦପତ୍ର ତଥା 
ପତ୍ରପତ୍ରିକାରେ ପ୍ରକାଶିତ ହୋଇ ଆଲୋଚିତ ହେବା ସଙ୍ଗେ ସଙ୍ଗେ ବେଶ୍‌ ପାଠକୀୟ 
ସ୍ବୀକୃତି ଲାଭ କରିଛି। ତେବେ ଗତ ଦୁଇ/ ତିନି ବର୍ଷ ମଧ୍ଯରେ ବିଭିନ୍ନ ପରିଚିତ ପ୍ରସଙ୍ଗରେ 
ସେ ଯେଉଁ ନିବନ୍ଧ ସବୁ ଲେଖିଛନ୍ତି, ସେଥୁମଧ୍ଯରୁ କିଛି ନିର୍ବାଚିତ ନିବନ୍ଧକୁ ନେଇ ଏହି 
ନୂତନ ସଂକଳନ ˆ ପରିଚିତ ପ୍ରସଙ୍ଗ” | ଏହି ନିବନ୍ଧଗୁଡ଼ିକ ବିଭିନ୍ନ ପତ୍ରପତ୍ରିକା, ବିଶେଷ କରି 
“ସମ୍ବାଦଂରେ ପ୍ରକାଶିତ ହୋଇ ଉଚ୍ଚପ୍ରଶଂସିତ ହୋଇଛି। “ପରିଚିତ ପ୍ରସଙ୍ଗ ପାଠକ 
ମହଲରେ ଆଦୃତ ହେବ ବୋଲି ଆଶା କରାଯାଏ। 

